

PRINTED BY  
V. VENKATESWARA SASTRULU  
OF V. RAMASWAMY SASTRULU & SONS  
AT THE 'VAVILLA' PRESS,  
MADRAS.—1934.

# భ ద్రో ద ం త ము.

సత్యమార్గాన్వేషణతత్పరులారా !

పరమేశ్వరు ననుకంపాతిశయమున శ్రీరామావతారతత్త్వమున నాతివ ప్రకరణము తమయెదుట నిడి కృతకృత్యుడైనెనిని చెప్పకొనుభాగ్యము నాకుఁ గల్గినది. మామూలుగ నిదియు నాలస్యముగనే వెలువడినది. ఈప్రకరణమున నారణ్యకాండమునఁగల ముప్పది నాలుగుసర్గముల కథాసంగ్రహముకలదు. ఆశ్రితత్రాణపరాయణత్వము ధర్మరక్షణతత్పరత్వము భగవంతునకుఁ బ్రధానము లను విషయము నియ్యది దృఢపఱచుచున్నది. ఇందనేకవిషయములు చర్చింపఁ బడినవి. ఆయాయితావుల వానిం జూడవచ్చును. అందలి నాభావములు పరిశీలించఁదగినవియే. సర్వసమృతమగుమత మీలాికమున లేదని యందఁ జెఱుంగుదురు. శ్రీమద్రామాయణము శ్రీవైష్ణవలకొఱకే యేర్పడినదని యొకప్రవాదముగలదు. అయ్యది పొరపాటనియు, భగవంతు నారాధించుట కెల్లరకధికారము కలదనియు, (నీటిమట్టమువలె) భక్తిసమానమైనపుడు తత్కరుణ యెల్లరయందు సమానముగ వ్యాపించుననియు, జాతిమతభేదముల నాపరాత్పరుఁడు పాటించఁడనియు నాదృఢవిశ్వాసము. దాని నూతఁగాఁగొనియే యాయాయితావులయందు మూలమున కర్థము వ్రాసితిని. అట్టితావులఁ బరిశీలించునపుడు మంచి యేమేని కలఁదేని గ్రహించి నన్ను నోటికసిదీఱఁ దిట్టక మన్నింతురని మహాజనులఁ బ్రార్థించువాఁడను. మూఢవాదములఁ ద్రోసి పుచ్చి “విషాదఘృత్యం గ్రాహ్యం బాలాదపి సుభాషితం, అమిత్రాదపి సద్వృత్త” మ్మను మనుస్మృతివాక్యము నాదరించి మంచియొడిన నంగీకరింతురని సుజనుల వేడుచున్నాఁడను. ఈమహాకార్యమునకుఁ దోడుపడి నామూలముననే యీగ్రంథభాగములను బూర్తిచేయింపుఁడని మహాజనులను ప్రార్థించుచు, సర్వవిధములఁ దోడుపడుచు నా కేవిధమగునాధి గలుగనీయక తాపాడుచుండు మ||రా||శ్రీ, సంస్కృతాంధ్రగ్రంథోద్ధారకులగు వావిళ్ల వేంకటేశ్వరశాస్త్రిలుగారిని స్మరించుచు నింతకంటెఁ దెలుపఁదగినవికేషములు లేవని పాఠకమహాశయులకుఁ దెలుపుచు విరమించుచున్నాఁడను. ప్రమాదములు జంతవ్యములపండితాఖండలుల నర్థింపనేల !

ఇట్లు సాధువిధేయుఁడు,  
జనమంచి శేషాద్రిశర్మ.

# ఉద్ధారకులు

దివాన్ బహదర్ : బి. మునుస్వామినాయుడుగారు, బి. ఏ., బి. యల్., చిత్తూరు.  
 మ-రా-శ్రీ, మడిపల్లి సూర్యనారాయణమూర్తిగారు, ఆరవిల్లి, ప॥ గోదావరి.  
 ,, అయ్యగారి బుస్సెట్టిగారు, కణేకల్లు, బళ్లారి.

# పోషకులు

మ-రా-శ్రీ, అక్కెనపైగడ లక్ష్మీనారాయణరావుగారు,  
 బి. ఏ. బి. ఇ. ఇంజనీయర్ గారు, బళ్లారి.  
 ,, దేచిరాజు రామరావుగారు, గుంటూరు.  
 ,, పి. టి. వి. ఆర్. నరసింహస్వామిగారు, ఉపాధ్యాయులు,  
 వాడపల్లి, ప॥ గోదావరి.  
 ,, కలగ నరసింహముగారు, ఉపాధ్యాయులు, చొప్పేరు.  
 ,, నరసింహ దేవర వేంకటేశ్వరులుగారు, ,,  
 ,, వైడా రామకృష్ణయ్యగారు, జమిందారులు, కాకినాడ.  
 ,, బొమ్మినెట్టి లక్ష్మీనరసింహస్వామిగారు, నెల్లూరు.  
 ,, వెలంపల్లి రామకృష్ణమృశ్రీగారు, ' ' , ,  
 ,, వవ్వేటి విశ్వనాథరావుగారు, బి. ఏ., బి. యల్., ,,  
 ,, పత్తి గురుమూర్తిశ్రీగారు, కల్లూరు.  
 ,, దరిమడుగుల చలమయ్యగారు, ,,  
 ,, కోట వేంకటరామయ్యగారు, ,,  
 ,, బచ్చు చంద్రమూళిగారు, మునునూరువారిపాలెము.  
 ,, అల్లాడి జగన్నాథేశ్వరులుగారు, బి. ఏ., ఎల్. టి., హైద్రాబద్,  
 వి. ఆర్. హైస్కూల్, వేంకటగిరి టౌన్.  
 ,, జంగా లక్ష్మీనరసింహేశ్వరులుగారు, ఉపాధ్యాయులు, కడప.  
 ,, పత్తి రాఘవులుశ్రీగారు, ,,

మ-రాశ్రీ, గార్లవిన్నె రామేశ్వరరావుగారు, బి. ఏ., బి. యల్., అడ్వకేటు,  
కడప.

„ బత్తులపల్లె శేషగిరిరావుగారు, రామరాజుపల్లె, కడప.

„ కాట్రపాటి చలపతిరావుగారు, కడప.

„ సముఖము శ్రీ నివాసులనాయుడుగారు, ఇంగ్లీషు హెడ్  
అకౌంటెంటు.

„ దేవరకొండ సుబ్రహ్మణ్యముగారు, పాటూరు.

„ పుట్టమురెడ్డి చలమారెడ్డిగారు, పంచాయతీప్రెసిడెంటు, మండపము  
పల్లె.

„ ఆకేపాటి తిరుమలరెడ్డిగారు, గ్రామమునిసిఫ్.

„ పురిగండ్ల చెంగయ్యగారు, నాజర్, నెందలూరు.

„ యాదాళ్ల బాలసుబ్బయ్యశ్రీష్టిగారు, బెడుసుపల్లి.

„ నిట్టూరు లక్ష్మీనారాయణరావుగారు, బి. ఏ., స్ట్రీడర్, గుత్తి.

„ సిద్ధవరము వేంకటసుబ్బయ్యగారు, బి. ఏ., స్ట్రీడర్, „ గుత్తి

„ వి॥ కొప్రేశాచార్యులుగారు, బి. ఏ., బి. ఇ. డి. ఉపాధ్యాయులు.

„ ఆర్కాటు వెంకోబరావుగారు, పెక్షనర్ „

„ కాన్టోవి నరసింగరావుగారు, పెక్షనర్ ఉపాధ్యాయులు, గుత్తి

„ ఉప్పర్లపల్లె రంగార్యులుగారు, తెలుగుపండితులు,

„ హైస్కూల్, గుత్తి.

„ వై॥ కొండల్ రావుగారు, ఉపాధ్యాయులు „

„ ఓ. ఐ. కౌరిరెడ్డిగారు, ఎమ్. ఏ., బి. యల్., వకీలు, గుత్తి.

„ కే. వేంకటరావుగారు, అనుంపల్లె.

„ జంబులపాడు పెద్దవేంకటప్పగారు, ధర్మపురి, గుత్తితాలూకా.

„ మొలకతాళ్ల చిన్నపుల్లయ్యగారు, గాండ్లపాడు.

„ రాచర్ల తిప్పయ్యగుత్తగారు, బెళుగుప్ప.

„ కరణము కృష్ణరావుగారు, బేవినహల్లి, అనంతపురంజిల్లా.

„ బి. రంగార్యులుగారు, కిరికెర „

„ కే. లింగప్పగారు, కిరికెర „



- మ-రా-శ్రీ, గాదంనెట్టి సుబ్బయ్యశ్రేష్ఠిగారు, కిరికెర, అనంతపురంజిల్లా.
- ,, కట్టా ఆత్తారామయ్యశ్రేష్ఠిగారు, హిందూపురము.
- ,, కట్టా మాధవయ్యగారి నారప్పశ్రేష్ఠిగారు, ,,
- ,, మాకము సీనయ్యగారి నారాయణయ్యశ్రేష్ఠిగారు ,,
- ,, కంబము శ్రీనివాసరావుగారు, రిటైర్డ్ హుజూర్ ట్రైజరర్,  
బుక్కరాయసముద్రము.
- ,, యాదాటి తిమ్మయ్యగారు, అనంతపురము.
- ,, కే. యన్. రాఘవాచార్యులుగారు, బి. ఏ., బి. యల్., వకీలు,  
అనంతపురము.
- ,, మానేపల్లి నారాయణరావుగారు, వకీలు, అనంతపురము.
- ,, శ్రీకంఠము సుబ్బయ్యగారు, ఆంధ్రవిశ్వకళాపరిషత్సభ్యులు,  
అనంతపురము.
- ,, అంగదహల్లి కృష్ణమూర్తిరావుగారు, వకీలుగుమస్తా, ,,
- ,, విట్టా శేషప్పశ్రేష్ఠిగారు, బల్లారి.
- ,, రావుసాహేబు జే. పాపయ్యశ్రేష్ఠిగారు ,,
- ,, సిల్లారి నెట్టి రంగబ్రహ్మనాయుడుగారు, బి. ఏ., తహసీల్దారు,  
బల్లారి.
- ,, చెరుకూరు భీమప్పగారు, బల్లారి.
- ,, శ్రీమతి వై. ఛామూంబగారు, ,,
- ,, జిడ్డు లింగయ్యగారు, బి. ఏ., బి. యల్., అడిషనల్ మునిసిఫ్,  
గుంటూరు.
- ,, పర్వతము రాజేశ్వరరావుపంతులుగారు, బెజవాడ.
- ,, పుల్లెల వేంకటరమణయ్యగారు, ఇచ్ఛాపురము.
- ,, కణ్ణా జోగయ్యగారు, మదరాసు.
- ,, దోగుపర్తి వేంకటసుబ్బారావుగారు, మదరాసు.

# విషయసూచిక

	పుట.
శ్రీరామాదులు దండకారణ్యముఁ బ్రవేశించుట	13
విరాధసమాగమము	23
విరాధుఁడు రామలక్ష్మణుల నెత్తుకొని పోవుట	32
విరాధునకు శాపవిముక్తి కలుగుట	40
శరభంగుని శ్రీరాముఁ డనుగ్రహించుట	46
శ్రీరాముఁడు మునుల కభయదానము చేయుట	57
శ్రీరాముఁడు సుతీక్ష్ణమునిం గాంచుట	72
శ్రీరాముఁ డాశ్రమమండలములం గాంచఁబోవుట	80
శ్రీరామునిశపథము, సీతాప్రార్థనము	88
శ్రీరాముఁడు సీతాప్రశ్నములకు సమాధానము చెప్పుట	107
శ్రీరామాదు లాయామునులయాశ్రమములం గాంచుట	116
పంచావ్వరస	126
వాతాపి, ఇల్వలుఁడు	132
వింధ్యపర్వతగర్వాపహరణము	137
అగస్త్యమునిని శ్రీరాముఁడు దర్శించి వైష్ణవచాపాదులఁ గైకొనుట	141
శ్రీరాముఁడు పంచవటికిఁ బోవుట	156
శ్రీరామాదులు పంచవటిని జేరుట	167
పంచవటియందు శ్రీరామాదులు నివసించుట	177
భరతుని కైకను నిందించులక్ష్మణునకు రాముఁడు హిత ముపదేశించుట	180
కూర్పణఖి వచ్చి శ్రీరాముని భర్తగాఁ గోరుట	202

	పుట.
శూర్పణఖాగర్వభంగము	216
భరుండు రామునిపైకి రక్కసులం బంపుట	231
శ్రీరాముండు దానవులం జంప శూర్పణఖ మరలి భరునికడ కరుగుట	243
శూర్పణఖ భరునకు రక్కసులమృత్తిని చెల్పుట	251
భరాదిదానవులు సబలులగుచు యుద్ధమునకు వెడలుట	260
భరాదుల కనేకదుశ్శకునములు తోచుట	264
శ్రీరాముండు జయనిమిత్తములం గాంచి యుద్ధమున కాయత్తపడుట	280
శ్రీరాముండు రాక్షసులఁ బొలియించుట	291
రాముండు దూషణాదులం ద్రుంచుట	293
శ్రీరాముండు త్రిశిరుని జంపుట	295
శ్రీరాముండు భరుని సకలాయుధముల రూపుమాపుట	298
శ్రీరాముండు భరునితో న్యాయ్యములు పరుషములు నగుమాటలాడుట	302
భరాసురుని శ్రీరాముండు వధించుట	313
అకంపముండు భరాదినిధనమును రావణునకుఁ చెల్పుట	347
శూర్పణఖ లంకకుం బోవుట	375
రావణుని శూర్పణఖ దూఱుట	379
శూర్పణఖ శ్రీరామాదులసౌందర్యాదుల వర్ణించి రావణుని సీత నపహరింపఁ బురికొలుపుట	387

శ్రీ.  
శ్రీరామావతారతత్త్వము

ఆరణ్యకాండము.

పశ్యప్రకరణము.



శ్లో. శ్రీరాంభోనిధిమధ్యవర్తిని సితే ద్వీపే సువర్ణాచలే  
రతోన్మిల్లాసితకల్పభూరుహశలే జాంబూనదే మండపే,  
తేజోభ్రాజితవేదికే సురుచిరే మాణిక్యసింహాసనే  
హేమాంభోరుహకర్ణికోపరితలే వీరాసనస్థం భజే.

౧

దోర్దండేన చ మండలీకృతమహాకోదండచండాశుగై  
ర్నిర్హతై రవికోటితుల్యనిశితైర్బ్రహ్మముఖ్యుస్తుతైః,  
సుగ్రీవాదిసమస్తవానరవరానాజ్ఞాపయంతం గిరా  
దైత్యాన్ తాడయ తాడయేత్యనుపదం శ్రీరామచంద్రం భజే.

.౨

భూకంపం జనయన్ నభో విదళయన్నంభోనిధిం ఊర్భయన్  
దైతేయాంశ్చ విమర్దయన్ గిరివరాన్ భిందన్ దిశః పూరయన్,  
వైదేహీమతిమోదయన్ సకలగీర్వాణాన్ శిరః కంపయన్  
కల్యాణో రఘురామబాణవిలసత్కోదండచండధ్వనిః.

౩

విమలకమలనేత్రం విస్ఫురన్నీలగాత్రం  
తపనకులపవిత్రం దానవధ్వంతమిత్రం,  
భువనశుభచరిత్రం భూమిపుత్రీకళత్రం  
దశరథవరపుత్రం నౌమి రామాఖ్యమిత్రం.

౪

జననీ జానకీ సాక్షాజ్ఞనకో రఘునందనః,

లక్ష్మణో మిత్రమస్తాకం కో విచారః? కుతో భయం?

గీ

(శ్రీరామకర్ణామృతము.)

విజ్ఞానధనులారా! ఉదారాశయులారా!

శ్రీరామావతారతత్త్వము నైదవ ప్రకరణమును గాని కగాఁ దమపన్నిధి నర్పించుకొనఁజాలినంతటి మహాభాగ్యము పరమేశ్వరానుగ్రహము నాకుఁ గలిగినది. ఆ ప్రకరణమునందు శ్రీరామచంద్రుఁడు సీతాసౌమిత్రులంగూడి గంగాతరంగిణీ ప్రాంతమునఁ బర్ణశయ్యలం బవ్వలించుట మొదలు దండకారణ్యమునకుఁ బయనము సాగించునంతదనుకఁ గలకథా విశేషములు చూపట్టు. వానినెల్ల సావధానముగాఁ బఠించి తిరి, అందుఁ గలవిశేషాంశముల నెఱింగితిరి. మహాత్ముఁడగు శ్రీరామచంద్రునియాశయ మెట్టిదని మీ రెఱింగియే యుందురు. భరతశత్రుఘ్నులవిషయమున శ్రీరామఁ డెట్లు ప్రవర్తించెనో భరతుఁడు శ్రీరామునివిషయమున నెట్లు ప్రవర్తించెనో యాభాగమునుండి స్పష్టమయ్యెగదా. లోకోపకారతత్పరత్వమున భగవంతుఁ డెట్లు ప్రవర్తించె ననువిషయమునే మనమెఱుంగవలయును మానవులట్లే పరోపకార తత్పరులు గావలయుననియే భగవత్ప్రవర్తనము తెలుపుచుండును. స్వార్థపరత్వ మేమాత్రము పనికిరాదనియుఁ బరోపకార మొనర్పఁ బ్రయత్నించుటయే మానవజాతిధర్మమనియు మన మెఱుంగవలయును. ఎల్లరకు నీభావము ననుసరించి ప్రవర్తింప సాధ్యమా యని ప్రశ్నింపరాదు.

“ప్రయత్నాద్యతమానస్తు యోగీ సంకుఢకిల్బిషః.

అనేకజన్మసంసిద్ధస్తతో యాతి పరాం గతిమ్.” ౪గీ

గీ. ౬ అ.

అను భగవద్వాక్యము కలదు కదా. ప్రయత్నించుచుండిన నెప్పటికేని గమ్యస్థానమును మానవుడు చేరఁగలుగుననుట సిద్ధాంతము. అది యసాధ్యమని యూరకుండుట మానవ ధర్మము కాదు. శక్తికనుకూపముగ భగవత్సేవయుఁ బర హితకరణమును జేయుచుండవలయును. అది యేజన్మము నందైన ఫలింపకపోదు.

శ్రీరాముడు భరతుడు మెలంగినవిధము పరికింపఁగా, సోదరప్రవృత్తి యట్టులుండవలయునని తేలుచున్నది. అట్లు మెలంగుటకే మానవులు ప్రయత్నింపవలయును. ఈకాల మున సోదరప్రీతి “జ్ఞాతిశ్చేదనలేన కిమ్” అనున్యాయము ననుసరించి తఱచుగ నుండుటంజేసి గగనకుసుమాయమాన మయ్యెఁగదా. స్వార్థపరత్వమే కదా యిన్నియిడుమలకు మూలకందము. దానిని బరిత్యజింపవలయును. అది సాధ్యమాయని ప్రశ్నింపరాదు. ఓపినకొలందిని దానికిఁ బ్రయత్నించిన నేనాఁటికైన నది కలుగక పోదు. భగవద్గీతావాక్యము పైన నుదాహరింపఁబడియెఁ గదా. ఈరీతిగా సోదరప్రీతి యడు గంటగా నిఁక బంధుప్రీతి యెట్లుండును? పిదప నితరులపైఁ బ్రీతి యెట్లు కుదిరినదని ప్రశ్నింప నవకాశమెక్కడిది? ప్రాయశ్చముగాఁ బరస్పరముగ నుండఁదగిన మైత్రి మతములమూల మునఁ జెడుచున్నదనుట సిద్ధాంతము. మతము లట్టివా యని యడుగువా రుండక పోరు. సత్యముగ నాలోచించిన మతము లట్టివి కానే కావు. అన్యోన్యప్రీతిఁ గూర్చి తరింపఁజేయుటకే యవి యేర్పడినవి కాని యిప్పుడవి మానవులమూలమున స్వాశయములఁ గోలుపోయినవి. పరస్పరద్వేషమును వృద్ధి

చేయుటకే యవి పాటుపడుచున్నవి. ఇంతకన్న దుష్కాల  
మేది యుండునని విచారపడవలసి యున్నది.

పరమశివశబ్దమునకు గొందఱు పెద్దనక్కయని యర్థము  
చెప్పిరి.

“స్త్రీయాం శివా భూరిమాయు గోమాయుమృగధూర్తకాః,  
శివా గౌరీ ఫేరవయోః.” అనియు నమరకోశమునఁ గలదు.

“క్షీరే శివం భద్రసుఖోదకేషు ద్రవ్యే త్రిషు స్యాద్గిరిశేతు పుంసి,  
శివా భవేదామలకీ భవానీ హరితకీ సత్తఫలాస్పగాలః.”

నానార్థరత్నమాల.

“శివో మోక్షే మహాదేవే కీలకగ్రహయోగయోః. ౨౧

వాలుకే గుగ్గతా వేదే పుండరీకద్రుమే పుమాన్,

సుఖక్షేమజలే క్లిబం శివాద్వాటామలాషధౌ. ౨౨

అభయామలకీ గౌరీ ఫేరుసత్తఫలాస్వసి.” మేదినికోశము.

ఇట్లు కోశములయందు విశేషార్థములు కనుపట్టుచున్నవి. ఒక  
ప్పుడు శివశబ్దమునకు జంబుకాథము కలదని యొప్పుకొందము.  
అంతమాత్రము శివశబ్దము జంబుకాథమునందు రూఢమన  
వచ్చునా? అదేటి పాండిత్యము?

“యమానిలేంద్రచంద్రార్కవిష్ణుసింహంశువాజిషు,

శుకాహికపిభేకేషు హరిర్నా కపిలే త్రిషు.

హర్యక్షః కేసరీ హరిః.”

అమరము.

“హరిశ్చంద్రార్కవాతాశ్వశుకభేకయమాదిషు.

౯౯

కపా సింహే హరేఽజేఽశౌ శక్రే లోకాంతరే పుమాన్.”

మేదినికోశము.

“హరిర్యమార్కాశ్వాన్నీందువిష్టింద్రాంశుశుకేషు నా,

వాయుభేకాహిసింహేషు కపా చ కపిలే త్రిషు.” నానార్థరత్నమాల.

ఇట్లు హరిశబ్దమున కర్థములు గలవి. హరిశబ్దము చిలుక  
యందో కప్పయందో అశ్వమునందో రూఢమని యేల వచింప  
రాదో. వా రిపుడేమందురు? ఇట్లు దుర్మతాభిమానమూని  
పండితులు కొందఱు పాపండు లగుచున్న వారనవలయు.

“సర్వశ్చర్వశ్శివస్థాణురీశ్వరో విక్రమి ధన్వి, రుద్రో బహుశిరాబ్రు  
ర్హిరణ్యనాభస్సుశపాః.”

అనువిష్ణుసహస్రనామములయందుఁ గల హరిశబ్దము నక్కయందే  
రూఢమా? శివసహస్రనామములయందుఁ గల హరిశబ్దము  
కప్పయనునర్థమందు రూఢమా? అట్లా! ఇట్టికుపండితుల  
దుర్దశ యేమనవచ్చును?

“హరాయ హరిరూపాయ నమస్తే తిగ్గతేజసే.

... ..

కాసు వాక్తునిరూపా తే కోసు స్తోతు ప్రశస్నయాత్,

కస్య వా ఘ్నరతే జిహ్వో స్తుతౌ స్తుతిమతా ఐర.

క్షమస్య భగవత్ దేవ భక్తోఽహం త్రాహి మాం హర,

సర్వాత్మకౌ సర్వభూతేశ త్రాహి మాం సతతం హర.

రక్ష దేవ జగన్నాథ లోకాత్ సర్వాత్మనా హర,

త్రాహి భక్తాన్ సదా దేవ భక్తప్రియ సదా హర.”

3౮

హరివంశము. భవిష్యపర్వము ౮౭ అ.

అని శ్రీకృష్ణుడు శంకరు వినుతించెను. శంకరుడు హరికి  
వరమిచ్చెను. ఇందు హరి శివుని వినుతించెనుగదా. నక్కను  
గుఱించియా విష్ణువు తపస్సుచేసినది? ఏటి కీతుచ్చవాక్కు



లుపయోగించి పాపము కట్టుకొందురో తెలియఁజాలకున్న వాఁడను.

“అవిద్యామోహితాత్మానః పురుషా భిన్నదర్శినః,

పదంతి భేదం పశ్యంతి చాపయోరంతరం హరః.”

౪౯

విష్ణుపురాణము. ౫ అంశము 33 ఆ.

అజ్ఞానులే శివవిష్ణువులకు భేదముఁ గాంతురని శ్రీకృష్ణుఁడు పలికెను.

“త్వమేకస్సర్వజగతామీశ్వరో బంధమోక్షయోః,

తం త్వామర్చంతి కుశలాః ప్రపన్నా రిహరం గురుం.

౫౦

గుణమయ్యాం స్వతక్త్యాస్య సర్గశీత్యప్యయాన్ విభో,

ధత్సే యయా సద్గుణమన్ బ్రహ్మవిష్ణుశివాభిధాం.

౫1

త్వం బ్రహ్మ పరమం గుహ్యం సదసద్భావభావనం,

నానాశక్తిభిరాభాతస్తవమాత్మా జగదీశ్వరః.”

౫౨

శ్రీభాగవతము. ౮ స్కం. 2 అధ్యాయము.

ఈభాగవతప్రమాణవాక్యములం బరిశీలించితమేని శివకేశవులు మఱియు బ్రహ్మయు నొక్కతత్త్వమునుండియే పుట్టిన వారనియు, నాతత్త్వమునకు శివకేశవాదినామములెల్లఁ జెల్లుననియుఁ దేలెడిని. ఇట్లు లుండఁగా శివకేశవులలో నొకఁడు భగవంతుఁడనియు నొకఁడు కాండనియు వాదించుట కేవల దౌష్ట్యమునఁ గాక మతేమగును? అట్టివారి పొల్లుమాటలకు మోసపోయి వారియనుచరులు కొందఱు పరస్పరము దూషించుకొనుచుఁ గాలము పుచ్చుచుందురు. ఇది దుర్మతాభిమానఫలముగాక మతేదగును? అట్టిదుర్మతాభిమానమును వదలి సర్వశబ్దవాచ్యునిగా సర్వమతశరణ్యునిగా సర్వధర్మరక్ష

కునిగా సర్వభక్తార్తిభంజనునిగా దేవాదిదేవు నారాధించి తదనుగ్రహమునకుఁ బాత్రుల మగుటయే మానవులకు విధి. అదియే భవజలధితరణోపాయ మనవలయును.

కొందఱు మధ్యవైష్ణవులు కపటనాటకసూత్ర ధారులై “శ్రీరామరామరామేతి” యనుశ్లోకమును బార్వతికి శంకరుఁ డుపదేశించెననియు, శ్రీమహావిష్ణువే రామనామమున నవతరించెనుగాన శ్రీరాముఁడే భగవంతుఁ డనియు, శంకరుఁడు రామభక్తుఁడనియు శిష్యుల కుపదేశింతురు. వారు పామరులగుట శిరఃకంపమొనరించి యదియే తత్త్వమనుకొని వారే తరింపఁజేయువారని నమ్మి ధనమిచ్చి సత్కరింతురు. ఆగురువులు సంతృప్తులగుదురు. శంకరుఁడు పార్వతికి శ్రీరామప్రభావమును దెలిపెననుట నిర్వివాదాంశము. అట్లే శ్రీకృష్ణమూర్తి

“న గతిః కర్తౄణాం శక్యా వేత్తుమిశస్య తత్త్వతః,

హిరణ్యగర్భప్రముఖా దేవాస్తేంద్రా మహర్షయః.

౨౨

న విదుర్యస్య భవనమాదిత్యాస్సూక్ష్మదర్శినః,

స కథం నరమాత్రేణ శక్యో జ్ఞాతుం సతాం గతిః.

౨౩

తస్యాహమసురఘ్నస్య కాంశ్చిద్భగవతో గుణాన్,

భవతాం కీర్తయిష్యామి వ్రతేశాయ యథా తథః.”

౨౪

శ్రీమహాభారతము. అనుశాసనికపర్వము ౧౪ అధ్యాయము.

ధర్మరాజునకు శివప్రభావమును దెలిపెను. ఆకారణమున విష్ణువు శివభక్తుఁడనియే తేలెడినిగదా. శివుఁడు రామభక్తుఁడని పలికిననోట రాముఁడు శివభక్తుఁడని పలుకవలసియున్నది. అట్లేల చేయరో తెలియదు. అట్టివారికువాదము లంగీకారము లెట్లగును? వారు భక్తు లెట్లగుదురు? వేషధారులే యగుదురనుట కేశంకలుండవుకదా? శంకరాచార్యస్వాములు విష్ణు

4109

భక్తులనియు, గావున విశిష్టాద్వైతమతమే వారికి సమతమనియు, నద్వైతమనునది వైకిక గనఁబఱచిననియు దేవానాంప్రియులు కొందఱు పలుకుదురు. ఏమి వారిదుష్కర్తము! శంకరభగవత్పాదులు కేశవాదిదివ్యనామములెల్ల నొక్కభగవంతునకే చెల్లననియు, బాహ్యచిహ్నములు నిష్ఫలములనియు, వాని వదలి సర్వవ్యాపకునిగా భగవంతు నారాధింపుఁడనియు బోధించిరి.

“అలింగకమచక్రాంగమజటాస్థ్యసురామిషం,

అరక్తకమనౌచ్చిష్టం పడస్యాభిరనుష్ఠితమ్.”

అని పణ్డతసిద్ధాంతములం దెల్పిరి. సర్వమతము లొక్కటియే యనియు, గొన్నిదురాచారము లవానియందుఁ గల్పింపఁబడినవనియు, వానిని వదలిన నన్నియు భగవంతునే ప్రతిపాదించుననియు వారు వెల్లడించిరి. వారు విశిష్టాద్వైతమతమే యనువా రిపుడేమనఁగలరు? విష్ణుశబ్దము భగవంతునకు లేదనువారుండరు. ఈయపన్యాసకు లనుకొనువాఁడుమాత్రమాతండు కాఁడు సర్వవ్యాపకుఁడు. సర్వాంతర్యామి. ఆతఁడెవ్వఁడు? పరమాత్మయే. కార్యార్థము నానారూపములం దాల్పును. అట్లే శ్రీరామరూపమున నవతరించెను. ఇది సర్వసమ్యతసిద్ధాంతము. సకలశ్రుతిస్తోత్రపురాణేతిహాససారము.

బాహ్యచిహ్నములగు నూర్ధ్వపుండ్రాదులు పామరులకొకవిధమగునమృతమును గల్గింపఁజాలునేమో యని యేర్పఱుపఁబడినవే కాని వేటొకప్రయోజనము వానినుండి కలుగదు. అవియే ప్రధానములని యవి లేకున్నంతమాత్రమున నరకముల పాలగుదురనుట కంటె హతవాదము వేటొకఁడు గానరాదు.

“మయ్యావేశ్య మనో యే మాం నిత్యయుక్తా ఉపాసతే,

శ్రద్ధయా పరయోపేతాస్తే మే యుక్తతమా మతాః.

౨

యే త్వత్పరమనిదోశ్యమవ్యక్తం పర్యుపాసతే,

సర్వత్రగమచింత్యం చ కూటస్థమచలం ధ్రువమ్.

౩

సన్నియమ్యేంద్రియగ్రామం సర్వత్ర సమబుద్ధయః,

తే ప్రాపువంతి మామేవ సర్వభూతహితే రతాః.

౪

యే తు సర్వాణి కర్మాణి మయి సన్నయస్య మత్పరాః,

అనన్యేనైవ యోగేన మాం ధ్యాయంత ఉపాసతే.

౫

తేషామహం సముద్ధర్తా మృత్యుసంసారసాగరాత్,

భవామి న చిరాత్సార్థ మయ్యావేశితచేతసామ్.

౬

మయ్యేవ మన ఆధత్స్వి మయి బుద్ధిం నివేశయ,

నివసిష్యసి మయ్యేవ అహం ఊర్ధ్వం న సంశయః.”

గీత. ౧౨ అ.

అను నీ శ్రీకృష్ణవాక్యములు వైవిషయమునే తెలుపుచున్నవి. ఇంద్రియనిగ్రహము, శ్రద్ధ మొదలగునవి ప్రధానములనియు, నవి గలవారే నాభక్తులనియు భగవంతుడు తెలిపెగాని, యూర్ధ్వపుండ్రాదులు ప్రధానములని కాని తుద కవి యుండిన నించుకంతయైన మేలు గలదనిగాని పలుకలేదు. మనస్సే ప్రధానమని సారము. ఈచిహ్నములు తొలుదొలుత నించుక యుపయోగకరములుగాఁ దోచును. ఆవల నిరర్థక ములే యని తోచును. అవి లేకున్న భగవంతునియను గ్రహము కలుగనే కలుగదనువాదము దుర్వాదమనుట నిస్సందేహము. సమాధినిష్ఠగలవా రెంతకాలమో యట్లే యుందురు. వారు స్నానాదికృత్యముల నొనరింతురా? భగవత్పాదములయందుఁ జిత్తముంజేర్చి యట్లే ధ్యానించు చుందురు. వారు భక్తులు కారా? నామతీర్థము పుచ్చుకొన

కున్న ముక్తి లేదనుట వారియం దెట్లు సమన్వయము చేయఁ దగును? అనఁగా నట్టియోగుల కెట్టికర్తవ్యములు లేవనియు సర్వకర్తవ్యఫలమే యాయోగాభ్యాసమనియు మన మెఱుంగ వలయును. అప్పు డీబాహ్యచిహ్నము లప్రధానములని తోచును.

భగవంతు నారాధించుమార్గము లనేకములు గలవు. అందు ముఖ్యతమము ధ్యానము దానింబోలునారాధన విశేషము వేటొండు కానరాదు. దానికి నిర్మలచిత్తమే కావలయుఁగాని వేఱు పరికరము లక్కఱలేదు. సకలసత్కర్తవ్యఫలమే కదా నిర్మలమనస్సు నెలకొనుట. అనఁగా నెన్నియో జన్మములయందు ఫలములను గోరనిసత్కర్తవ్యముల నాచరింపఁగా వానికి ఫలముగ భగవంతుననుగ్రహమున నిర్మలమగుమనస్సు గలుగునని సారము. అట్టిమనస్సు కుదురగా భగవంతు నారాధించుమార్గమేది? కేవల ధ్యానముననే. వేటొక్కమార్గము లేదు. ధ్యానమహిమము నాలకింపుఁడు.

“హృత్స్పండరీకమంతస్థమూర్ధ్వనాశమనోముఖం,  
ధ్యాతోర్ధ్వముఖమున్నిద్రమప్రపత్తం సకర్షికం,  
కర్షికాయాం న్యసేత్సూర్యసోమగ్నీనుత్తరోత్తరం. 3 ౬  
వహ్నిమధ్యే స్తరేద్రావం మమైతద్ధ్యానమంగళమ్,  
సమం ప్రశాంతం సుముఖం దీర్ఘచారుచతుర్భుజం. 3 ౭

... ..

ధ్యానేనేత్రం సుతీప్రేణ యుంజతో యోగినో మః,  
సంయాన్యత్యాశు నిర్వాణం ద్రవ్యజ్ఞానక్రియాభ్రమః.” ౪౬

శ్రీభాగవతము ౧౧ స్కం. ౧౪ అధ్యాయము.

అని యుద్ధవునకు శ్రీకృష్ణమూర్తి యుపదేశించెను. ఈసారము నే

“తపస్విభ్యోఽధికో యోగీ జ్ఞానిభ్యోఽపి మతోఽధికః,

కర్మిభ్యశ్చాధికో యోగీ తస్మాద్భ్యోగీ భవాద్భువన.”

౪౬

అని గీతాశాస్త్రమునందు నర్జునున కుపదేశించెను. యోగాభ్యాసము లేక చచ్చువేదాంతవాక్యములఁ బలుకువారు భగవత్కరుణకుఁ బాత్రులు కాఁజాలరనియే దీనిసారము. ఇది భగవంతుఁడు తెలిపినమాటలేకాని వేటగావని నమ్మవలయును. ఇట్లు యోగము నభ్యసించి ధ్యానమున భగవంతు నారాధించి భగవంతుననుగ్రహమునకుఁ బాత్రులము కావలయునని మనము సర్వథా సర్వదా ప్రయత్నింపవలయును. అంతటిశక్తి మనకుఁ గలుగునా యని సందియమందరాదు.

“శనైశ్చనైరుపరమేద్బుద్ధ్యా భృతిగృహీతయా,

ఆత్మసంస్థం మనః కృత్వా న కించిదపి చింతయేత్.

౨౫

యతో యతో నిశ్చరతి మనశ్చంచలమస్థిరం,

తతస్తతో నియమ్యైతదాత్మస్యైవ వశం నయేత్.

౨౬ ఆధ్యా. ౬

అభ్యాసయోగయుక్తేన చేతసా నాన్యగామినా,

పరమం పురుషం దివ్యం యాతి పార్థానుచింతయత్.”

౨౭

గీత ౮ ఆధ్యా.

అని భగవంతుఁడు సులభోపాయమును బోధించెను. అరితిగాఁ బ్రయత్నించిన నది సాధ్యము కాక పోదు. సర్వకాలము రిత్తమాటలు చెప్పుచుండిన నేలాభము లేదు అట్టిమాటలమూలమునఁ గాలము పుచ్చుచుండక మానవుఁడు భగవంతు నుత్తమ

మార్గమున నారాధించి తత్కృపకుఁ బాత్రుడై తరింప వలయును. అంతియ కాని వేఱొండు త్రోవ కానరాదు. భనార్జునముకొఱకుఁ దిరుగుచుఁ గపటవేషధారులయి భక్తుల వలె నుండు వంచకులమాటలకు మోసపోరాదు.

ఇట్లు భగవంతు నారాధించుమార్గము నెఱింగి దాని మూలమున నరిషడ్వర్గములకు లోబడక ధనమే ముక్తిసాధన మను మూఢవిశ్వాసమును మది నునుపక శివుఁ డెక్కువ విష్ణువు తక్కువ యనిగాని విష్ణు వెక్కువ శివుఁడు తక్కువ యనిగాని తలంపక శివవిష్ణులులెందఱో పరమేశ్వరునంశ ములని నమ్మి యట్టిపరమాత్మను జక్కఁగా సేవింపవలయును. ప్రకృతకథామూలభూతుఁడగు శ్రీరామునియం దీభక్తి నెల కొలుపుదము. కార్యార్థమూపరమేశ్వరుఁడు భూలోకమున శ్రీరామనామమును ధరించి యవతరించెననియు, బ్రకృతి సీతారూపమున నవతరించెననియు, వారిచర్యలఁ బరిశీలించు టయే మనకుఁ దరణోపాయమనియు నమ్మవలయును. పామరులంబోలి వారు చరించుచు నుత్తమధర్మములను లోకులకుఁ దమప్రవృత్తిమూలమునఁ దెలుపుచుఁ దిరుగుటనే మనము తెలిసికొనవలసినవిషయము. వారిచరితమును మాత్ర మెఱింగినఁ జాలదు. వారిచూపినమార్గము ననుసరించి మనము కూడ శక్తికిం దగినరీతిఁ బ్రవర్తింపవలయును. శ్రీమద్రామాయణమును బఠించిన దానికంటె దానియర్థ మెఱుంగుటయు, నద్దానికంటె నాయర్థము మది నిలుపుకొనుటయు, నంతకంటె నద్దాని ననుసరించి ప్రవర్తించుటయు నుత్తమంబు లైయుండు. ఎన్నిసారులు రామాయణమును బఠించినను దద్రీతిఁ బ్రవర్తింపమేని తత్ఫలము చక్కఁగాఁ గలుగదు.

కావున శ్రీరాముని ప్రవర్తనమును బరికించి యందించుకభాగ మైనను మనప్రవర్తనమునఁ గలుగఁజేసికొనవలయును ఇంక శ్రీరామునియరణ్యగమనమునందు మహాపురుషుఁ డాపరః మేశ్వరుఁడు చేసినమహాకార్యములను బఠితము.

— శ్రీరామాదులు దండకారణ్యముఁ బ్రవేశించుట. —

\* మహాధీరుఁడగు శ్రీరాముఁడు సీతాలక్ష్మణులం గూడి, దండకారణ్యమును బ్రవేశించి యందలి మునులయాశ్రమ ములం జూచెను. వానియందంతటను యజ్ఞపరికరములు కనఁ బడుచుండెను. మహర్షుల యపారతేజోవిశేషము వెలయుటం జేసి యవి సూర్యమండలముంబోలి దుర్నిరీక్ష్యములుగ నుండెను. వానియందు జాతివైరములు లేవుగాన నవి ప్రాణి కోటులకు వాసార్హములుగ నుండెను. రాక్షసులభయము గలవారలుగూడ నందుండిరి. అలుకఁబడినముంగిళ్లు మఱియు, ననేకమృగము లందుఁ గనంబడియెను. పక్షివిశేషము లందు విశేషించి యుండెను. ఆభాగము లత్యంతమనోహరములగుట నచ్చరమిన్న లరుఁడైచి నాట్యము సలుపుచుందురు. అనేకఫల వృక్షము లందుఁ గనుపట్టుచుండు. భూతబలులచేఁ బావనమై వైశ్వదేవాదులచేఁ బూజితమై వేదపారాయణధ్వనుల నిండి దేవతారాధనార్హపుష్పవిశేషములు గలిగి సరోవరంబులు వెలయ నాభూభాగసముదయ మెంతో యచ్చురువుగ నుండెను.

అందు వన్యఫలములం దినుచు నింద్రియనిగ్రహము గలిగి వల్కలాజినములఁ దాల్చి సూర్యాగ్నులంబోలియుండు.

\* ఇది యారణ్యకాండమునఁ బ్రథమస్థానమునఁ గలదు.



వృద్ధమహామునులు కాఁపురముండిరి. నియతాహారులగుమహా  
 ఋషులు నందు వెలయుచుండిరి. బ్రహ్మలోకముం బోలుచు  
 నాయాయీకర్త కాళములయందు వేదమంత్రధ్వనులు చెలరేఁగు  
 చుండ బ్రహ్మజ్ఞానసంపన్నులగు బ్రాహ్మణులుండుటం బవిత్తమై  
 యున్న యాయాశ్రమసమూహమును గాంచి మహాతేజః  
 డారాముఁ డెక్కు పెట్టిన కోదండమును డించి యాయాశ్రమ  
 ములకు నెదురు పోయెను. దివ్యజ్ఞానసంపన్నులగు నాముని  
 వరులు విశేషప్రీతిగలవారలై శ్రీరామచంద్రుని యశస్విని  
 యగు వైదేహిని దర్శించి యెదురుగఁ బోయిరి. ధర్మార్థమే  
 ప్రవర్తించువారును నియతవ్రతులు నగు మునీశ్వరు లుద  
 యించుచంద్రునిం బోలియున్న శ్రీరాముని లక్ష్మణుని యశ  
 స్వినియగు వైదేహిని దర్శించి మంగళాశిషముల నొసంగుచుఁ  
 బిలుచుకొనిపోయిరి. వనవాసులగునామునులందఱు రూప  
 సంహననమును శృంగారసంపదను సౌకుమార్యమును సువేష  
 తను జక్కఁగాఁ గాంచి యచ్చెరువందిరి. మఱియు సీతా  
 రాములను లక్ష్మణుని గన్నులారఁ గాంచి యశ్రుతపూర్వం  
 బగు తద్దర్శనమున కద్భుతంపడుచు నిలింపులవలె నుండిరి.  
 సకలభూతహితైకపరాయణుడగు శ్రీరాముఁ డతిథియై  
 రాఁగా వారెల్లరు నతని సాధ్వీసోదరులతోఁ దమయాశ్రమ  
 ములకుఁ బిలుచుకొనిపోయి యిందు నిలువఁదగునని ప్రార్థిం  
 చిరి. అగ్నింబోలి ప్రకాశించునామునులు ధర్మయుక్తముగా  
 వారిని గుశలంబడిగి యాతిథేయసత్కారముల నాచరింపఁ  
 గోరి జలమును దెచ్చిరి. వన్యములగుపుష్పఫలములను మూల  
 ములను దమవర్ణశాలలను జూపి మహాశ్చులారా! యివన్నియు  
 మీవియే కనుక యథేచ్ఛముగా నుపయోగించుకొనుఁ డని

నివేదించి యంజలిబంధము లొప్ప రామచంద్రు నిట్లు ప్రార్థించిరి. మహాయశా! వర్ణాశ్రమధర్మపాలకుడవు కదా నీవు. మునిజనశరణ్యుడవు. దేవతవలె నారాధింపఁదగుదువు. మహారాజుగా భావించియు సంతానింప నర్హుడవు మహాత్మా! రాజు దుష్టుల నిగ్రహించువాఁడు. గురువు. రాజనఁగా భూలోకమున నింద్రునిచతుర్థాంశమునను దక్కినదిక్పతులయంశమునను బుట్టినవాఁడు. ప్రజారక్షకుడు. కనుక నే యర్హతమభోగముల ననుభవించును. లోకనమస్కృతుఁడు నగు. శ్రీరాఘవా! ఆర్తులమగు మేమెల్లరము నీదేశమున నుండు వారము. కాన మమైల్ల రక్షింపఁదగినవాడవు నీవే పురమున నున్న వనముల నున్నను బ్రభుడవగు నీవే మాకు దిక్కు. జితేంద్రియులమగు మేము కోపవిశిష్టులము గారాదు. దానఁదపోనాశము గల్గును. ఆభయమునఁ గ్రోధమువదలి యున్న వారము. కావునఁ గ్రోధమూని శపించి దుష్టుల దండించుమార్గమునకు దూరముగా నున్న వారము. తపోనిరతులము, నీబిడ్డలము. మమైపుడును గాపాడఁ దగినవాడవు నీవే. అని వచియించి వాడెల్ల వన్యఫలాదులచేతను సంకల్పసంభవములగు నితరపదార్థములచేతను శ్రీరామాదుల నర్చించిరి. అందు వేంచేసియుండు నితరమహర్షులు న్యాయముననుసరించి లోకప్రభువగు శ్రీరామచంద్రుని వినుతుల నారాధించిరి.

మహాశయులారా! ఈభాగమున ననేకవిషయములు మనము పరిశీలింపఁదగినవి కలవు. శ్రీరామాగమనమును గోరువారలు మునులే. దుష్టరాక్షసులబాధల ననుభవించు వారు మునులే కదా. దివ్యజ్ఞానమున శ్రీరామునియవతారము నెఱుంగుదురు. మఱి యేల యాయుపచారవాక్యములందు

రేమో. ప్రభువునారాధించుపద్ధతులను లోకులకు బోధించుటకే యని మనమెఱుంగవలయును. కనుక నిట్టిఘట్టములను విమర్శించి యందుఁ గల సారమును గ్రహించి దానఁ దృప్తి నొందక యందుఁ గొంతమాత్రమే నాచరణమునం దునుపవలయును. అదియే ఫలప్రదము. లేకున్న నేకొంచెము ఫలమో కలుగును. ఇక నీభాగమును విమర్శితము.

“మృగైర్భహుభిరాకీర్ణం పక్షీసంఘైస్సమావృతం,

పూజితం చ ప్రసృతం చ నిత్యమచ్ఛరసాం గతైః.”

3

అని మూలము. మహద్వలయాశ్రమవర్ణనమే యిది. మృగములనఁగా నిందు హరిణములని యర్థము గ్రహించుట తృప్తము. మునులు జింకలఁ బెంచుట ప్రాచీనాచారము.

“తదంశశయ్యామృతసాభినాశౌ కచ్చిచ్ఛ్రగ్జీణామనసూ ప్రసూతిః.”

అని కాళిదాసు వచించెను. పక్షులంబెంచుటయు మునులయలవాటులలో నొక్కటి. ఏల? శ్రావ్యనాదముల నయ్యవి యానందమును గలిగించుచుండును. మనస్సు నిర్విచారముగా నుండవలయునన్న నానందము నార్జింపవలయు. అది యుండినఁగాని దుఃఖములు పాటిపోవు. సాధుమృగస్పర్శము కూడ నానందజనకమే. సర్వసంగపరిత్యాగులయ్యు మునులు హరిణములను బక్షులను పెంచుచుందురు. అదియుఁ గూడ మాని యెందో గుహలలోఁ గూరుచుండువారును గలరు. వారలు నిర్వికల్పసమాధినిష్ఠులనంబడుదురు. యోగులనఁగ వారే. వారికి నిత్యనైమిత్తికకర్తములు లేవని మన మెఱుంగవలయును. అచ్చరమిన్న లేతెంచి మునులయాశ్రమములముందాడుచుంబాడుచుందురని వాల్మీకి యిందు వక్కాణించెను.

మనోవైకల్యహేతుభూతలు కదా యచ్చరలు. వారేల వచ్చుచుందురని ప్రశ్నింపరాదు. వారిరాక మునుల కుపకారము చేయును. రూపవిలాసముల మరులుగొలుపు సరసిజనయనలాటలంబాటలకొటిమేయానందమును గల్పించుచుండ నాయానందము మనోవికారజనకమై యుండ నద్దానికి లోఁబడని పైరాగ్యము నభ్యసించుటయు నయ్యది దృఢమూలమౌకాదా యని పరిక్షించుకొనుటయు నను నీకార్యములకు నచ్చరలే యవకాశమిచ్చువారు. సాన్నిధ్యబల మపారము. దానిని గూడ జయించుటకు మనోదార్థ్యము కావలయును. అట్టిది కలదా లేదా యని పరిక్షించుకొనుటయే వారికిం గల కార్యములలోఁ బ్రధానము. అచ్చరలకన్ననో మహాత్ముల నాటలంబాటలం దేలించుటయే తరణోపాయము. అంతయు కాని వేటు మార్గము వారికి లేదని మన మెఱుంగవలయును. మునులు తఱచుగా దేవతోపాసకులు. ఉపాసకులు వీణాదివాద్యధ్వనులకు విముఖులు కారాదని తంత్రములు తెలుపుచున్నవి. ఈశ్వరోపాసనమునందు నృత్యము ప్రధానమని మన మెఱుంగవలయు. . .

“నృత్యావసానే నటరాజరాజో ననాద ధక్కాం నవపంచవారం,  
ఉద్ధర్తకామస్సనకాదిసిద్ధానేతద్విమర్శ్య శివసూత్రజాలమ్.”

అని సూక్తి ప్రసిద్ధము కదా. శ్రీకృష్ణభక్తులు శంకరభక్తులు నృత్యగీతముల కభిముఖులు కావలయునని పురాణములు తెలుపుచున్నవి. గాన మద్భుతానందజనకము.

“వీణావాదనతత్త్వజ్ఞశ్శృతిజాతివికారదః,  
తాలజ్ఞశ్చప్రయాసేన మోక్షమార్గం...”

అని యాజ్ఞవల్క్యస్మృతి తెలుపుచున్నది. ఏల? గానము భగవత్స్వరూపమనియేకదా దానిభావము. కనుక నే మునుల యాశ్రమములయందు దుగ్గిజనకములగువిషయములు లేక యానందజనకములగు విషయములే కలిగియుండుననియు నయ్యవి తపోభంగమునకుఁ గారణములు కావనియు విశేషించి యానందజనకము లనియు మనము తెలిసికొనవలయును. మనుజులసంగతి మాత్రమే తపోభంగ హేతువనుట నిర్వివాదము. నిర్తానుష్యభాగము తపోయోగ్యము. కాని మృగపక్షివిహీనము తపోయోగ్యము కాదు.

“స దృష్ట్వా రాఘవశ్రీహృత్ తాపసాశ్రమమండలమ్,

అభ్యగచ్ఛన్తహాతేజా విజ్ఞం కృత్వా మహద్ధనుః.”

F

అని మూలము. “శ్రీ హృత్” అనువిశేషణము మహర్షి యిచ్చానుపయోగించెను. సీతాయుతుండని కదా యర్థము. ప్రకృతి సర్వకార్యనిర్వహణమునందు దక్షత నొప్పియుండ నిరంజనుండగుభగవంతుండు తనసర్వసాక్షిత్వము ప్రకటించుచుండునని మనము గ్రహింపవలయును. కనుక నే “విజ్ఞం కృత్వా మహద్ధనుః” అని కవి ప్రయోగించెను. ఎక్కువెట్టియున్న విల్లును సడలించెనని యర్థము కదా. మహారణ్యమున మహామునుల యాశ్రమము లున్నందున నందు ధనుఃకర్తము లేదనియే యట్లు చేసెను. ఘోరారణ్యములయందు మును లుండ నేల? అని ప్రశ్నింపరాదు మనుజులసందడి లేనితావులే తపోయోగ్యములు. అందు దుష్టులబాధ లుండినను దపశ్శక్తికలిమి గలవార లవ్యానిని లెక్కింపరు. నిరంతరము గలుగు మనుజులవలనిబాధలకంటె నెప్పుడో యొకప్పుడు కలుగు రాక్షస బాధలే తుంతవ్యములని యెఱుంగవలయును. సంసారబాధలు

దుష్టమృగరాక్షసబాధలకంటె మిగుల శ్రమదాయకము లనియే యిందుఁ గలసారము.

“దివ్యజ్ఞానోపసన్నాస్తే రామం దృష్ట్వా మహర్షయః. ౧౦

అభ్యగచ్ఛంస్తథా శ్రీతా వై దేహీం చ యశస్వినిం,

తే తం సోమమివోద్యంతం దృష్ట్వా వై ధర్మచారిణః. ౧౧

లక్ష్మణం చైవ దృష్ట్వా తు వై దేహీం చ యశస్వినిం,

మంగళాని ప్రయుంజానాః ప్రత్యగృహ్ణాన్ దృఢవ్రతాః.” ౧౨

అని మూలము. శ్రీరామావతారతత్త్వ మెఱింగినమహర్షులు శ్రీరాముని అట్లే యశస్విని యగు సీతను గాంచి యెదుర్కొనిరి. “యాదృశీ భావనా యత్ర సిద్ధిర్భవతి తాదృశీ” అన్నయట్లు వారు గుహస్థిరసిజముల నిలిపి భావించు ప్రకృతి పూరుషులు సాక్షాత్కరింపఁగా మహానందమున నోలలాడిరి. వల యనఁగా దివ్యజ్ఞానసంపన్నులు గనుక. ఇందు సీతకు “యశస్వినీమ్” అన్నవిశేషణ ముపయోగింపఁబడినది. యశస్సు కలది. అనఁగా సర్వజగత్సృష్టిపాలనసంహార కారిణి యను ఖ్యాతి గలదని భావము. ఆమునులు ధర్మచారులు నియత వ్రతులు కావుననే శ్రీరాముని సుదయించుచుద్రునివలెఁ గాంచినని సామాన్యార్థము. “సోమమివోద్యంతమ్” పొడ సూపిన పార్వతీపతివలె నున్నవానినిగాఁ జూచినని విశేషార్థము. దుష్టరాక్షసులఁ బొలియింప మృత్యుంజయుఁ డగు దెంచినట్లు వేంచేసిన శ్రీరాముని గాంచినని విశేషార్థము. సర్వలోకభయంకరులగురాక్షసుల నిర్మూలించుట కవతరించె నని యెఱింగినయే భావము. భగవంతుఁ డాసమయమున నీశ్వర కార్యమును జేయఁ బూనియున్నట్లు లెఱింగిననునదియే

యిందలి సారము. ఇందును “యశస్వినీమ్” అనువిశేషణము నీతకు నీయఁబడినది. తత్సాన్నిధ్యమున నాప్రకృతియే సర్వ కార్యముల నొనరించుననియే యిందుఁ గలభావమని మన మెఱుంగవలయును. అట్టివారి నాశీర్వాదించుట లోకాచార పరిపాలనార్థమే కాని వేఱొండు కాదు. భగవంతుఁ డాయాయి కాలములఁ జేయఁదగిన కార్యముల ననుసరించి సత్వరజస్తమో గుణములను బ్రధానముగా ధరియించుననియు నా కార్యము తీతినవెంటనే ప్రకృతి తనయందు విలీనతనొందఁగా నిర్లిప్తుఁ డుగ నుండుననియుఁ బ్రధానార్థము. ఈవిషయమును మన నునఁ బదిలముగా నెలకొలిపిన దేవతాదూషణమున కవకాశమే యుండదు. శివకేశవాదు లెంతటివారో స్పష్టముగాఁ దెలియును. అది తెలిసినఁగాని దుర్వాదములు నశింపవు. భేదబుద్ధి యున్నయంతకాలము నిర్మలజ్ఞాన మలవడదు. అది యలవడినఁగాని భగవదుపాసనము చేయుయోగ్యత కలుగదు. పరతత్త్వవిషయకవిచారము మాడ నొకయుపాసనమే కదా.

“ధర్మపాలా జనస్యాస్య శరణ్యస్త్యం మహాయశాః,

పూజనీయశ్చ మాన్యశ్చ రాజా దండధరో గుహీః.

౧౮

ఇంద్రస్యేహ చతుర్భాగః ప్రజా రక్షతి రాఘవ,

రాజా తస్మాద్వరాక్ భోగాక్ భుంక్తే లోకనమస్కృతః.

౧౯

తే వయం భవతా రత్యోః భవద్విషయవాసినః,

నగరస్థో వనస్థో వా త్వం నో రాజా జనేశ్వరః.”

౨౦

అని మూలము. ఇందు రాజమాహాత్మ్యము వర్ణింపఁబడినది. ఇందునినాలవభాగముకలవాఁడు రాజని యిందుఁ జెప్పఁబడినది.

“వస్తుతస్తు ఇంద్రశబ్దోఽయం పరమాత్మపరః. ఇది పరమేశ్వర్య ఇతి ధాతోః తత్రైవ ముఖ్యత్వాత్. ఇంద్రో మాయాభిః పురుషాప ఈయత ఇతి క్రౌతప్రయోగాచ్చ. ఇంద్రస్య పరమాత్మనః చతుర్భాగశ్చతుర్థాంశః తదవతార భూతే వ్యక్తిచతుష్టయే. ఏకవ్యక్తిభూతః భవాః భోగాః భుంక్త ఇత్యర్థః. పూర్వాపరశ్లోకానుగుణ్యా చ్ఛాయమేవార్థః. న హ్యన్యస్మై ఋషయః ప్రాం జలయో భవంతి; న చాశ్రమం నివేదయంతి; చాపి గర్హభూతత్వం వసంతి.” అని గోవిందరాజవ్యాఖ్య.

ఈయర్థము పూర్వాపరశ్లోకానుగుణ్యమని వారు వ్రాసిరి కదా. దీనితరువాతిశ్లోకమున “భవద్విషయవాసినః” అనుదానికి “భవద్విషయవాసిన ఇతి భవద్దేశవాసిత్వమేవ భవద్ద్రవ్యత్వే హేతుః నాన్యః” అని వ్రాసిరి. భగవంతున కొకదేశమని నియమము కలదా? ఒక్కదేశమునకే ప్రభువగునేని భగవంతుఁడే కాఁడు. కావున నీయర్థ మసంగత మనవలసివచ్చు నేమో. వైకుంఠలో కాధిపతి విష్ణువసువారు కావునఁ దదను గుణముగా నెట్లా శ్రమంపడి యర్థము చెప్పుదురు. భగవంతుఁడు సర్వబ్రహ్మాండాధిపతి యనువారి కీయర్థ మెట్లు సరి పడును? అది యుండనిండు. రాజపక్షమున నీశ్లోకము స్మృతి విరుద్ధముగాఁ గనంబడుచున్నది.

“ఇంద్రానిలయమార్కాణామగ్నేశ్చ వరుణస్య చ,  
చంద్రవిత్తేశయోఽచ్చైవ మాత్రా నిర్హృత్య శాశ్వతః. ౪  
యస్తాదేహం సురేంద్రాణాం మాత్రాభ్యో నిర్మితో నృపః,  
తస్తాదభిభవత్త్యేష సర్వభూతాని తేజసా. ౫  
బాలోఽసి నావమంతవోఽగ్ని మనుష్య ఇతి భూమిపః,  
మహతీ దేవతా హ్యేషా నరరూపేణ తివ్రతి. ౬



స్వేస్వే ధర్మే నివిష్టానాం సర్వేషామనుభూర్వశః,  
వర్జానామాశ్రమాణాం చ రాజా సృష్టోఽభిరక్షితా.”

3౫

మను. 2 ఆధ్యాయము.

అనుగీషనుస్త్పతికిని రామాయణమునకును గల భేదము పరిశీలింపుడు. వివయాంతరమును దడవక ప్రకృతము నరయుదము. మునులకుఁ గల రాజభక్తి నూహితము. వర్ణాశ్రమధర్మపాలకుఁడు రాజు గావున నతఁడు గురువని మునులనిరి. అట్టిరాజభక్తి వారలకుఁ గల్గినందుననే వారు హాయిగా నుండిరి. రాజభక్తి లేనివారలకు సుఖమే లేదు. అరాజకమగుదేశమున సుఖమనునది శశవిషాణత్యముగ నుండును. ఈశ్లోకము లన్నియుఁ బ్రపత్తిని సూచించుననుట కథవంటిది. ఋషులు శ్రీరామాగమనమును బ్రశంసించి తరువాతఁ జేయఁదగుకార్యమును సూచించిరి. నీవరణ్యమున నున్న నయోధ్యయందుండినను సమానమే. ప్రజారక్షణము నీకు విధియని వారిభావమును చెల్పిరి.

“స్యస్తదండా వయం రాజాః జితక్రౌఢా జితేంద్రియాః,

రక్షితవ్యాస్తవయా శశ్వద్ధర్మభూతాస్తపోధనాః.”

౨౦

అని మూలము. ఇది ఋషులస్వభావమును దేటపఱచును. తపశ్శక్తిగలవారల కితరుల రక్షింపనవసర మేమి కలదను నాశంక కిది సమాధానము. శాపమొసంగి యొరులదండించువృత్తి మానవలయు క్రోధము నిలుపుకొనరాదు. ఇంద్రియనిగ్రహమావశ్యకము. కావునఁ దల్లిపిల్లల రక్షించునట్లు తపోధనులు రక్షింపఁదగినవారు. కనుకనే రాజుక్షేమమును మహర్షులు కోరుచుందురు. వారు చేయుసత్కర్మ ఫలములఁ గొంతభాగము.

రాజునకుం జేరుచుండు. మునులను రక్షించుట యనఁగా వారితపస్సుల కెంతమాత్రము భంగము లేకయుండఁ గాపాడుటయే గాని వేటుమార్గములఁ గాదు. వారు తపోధనులు కదా. అట్లు రాజు పాలించుచుండుదేశమే రాజస్వంతమనంబడును. ఎల్లమానవులు నెప్పుదిగ నివసించుదురు. ఇఁకఁ దరువాతికథను బఠించి యందలి విశేషముల నరయుదము.

— విరాధసమాగమము. —

\* శ్రీరామమూర్తి యష్టునులవలన నాతిథేయసత్కారములఁ బడసి సూర్యుఁ డుదయింపఁగనే యహదయికకృత్యములను దీర్చుకొని వారియనుమతింబడసి యడవిలోఁ బ్రవేశించెను. అది విశేషించి మృగభూయిష్ఠము ఘోరమృగములే మిక్కిలి తిరుగుచుండును. మార్గము చక్కఁగా నుండక లతాగుల్మములు నిండియుండును. నీటిపట్టులు తేటగా నుండక యసహ్యము లైయుండును. మృగాదులవలనిభయమునఁ బతులు నిశ్శబ్దముగ నుండెను. ఈలపురుగులు మాత్రము కూయుచుండెను. లక్ష్యముండు వెంట రాఁగా రాముండు పోవుచు నాయడవిని గాంచెను. అందొక్కచోఁ గొండశిఖరమువలె నెత్తుగానుండి పెడబొబ్బ లిడుచున్న రాక్షసుండు వారికిం గనంబడియె. లోఁతుగానుండుకన్నులు పెద్దనోరు వికాలతనువు హెచ్చుతగ్గులుగానుండు కుక్షియుఁ గలిగి యతఁడు భయము గొలుపుచుండెను. వానిదేహమునందంతట రక్తమాంసము లలముకొని యుండుటంజేసి చూచువారికి

\* ఇది రెండవసర్గమునఁ గలదు. అధ్యాత్మరామాయణకథయు నిదిమిడియుండును.

నేవగింపు కలుగుచుండెను. రక్తమాంసములు గల పులిచర్మమును ధరించి బెదరుగొలుపునట్లు నోరు తెఱచుకొని యముఁడో యన వాఁడు కనఁబడుచుండెను. వానియినుపగుది యకు సింహములు మూఁడును, బెబ్బులు నాలుగును, దోఁడేళ్లు రెండును, జింకలు పదియు, మదపుటేనుంగు తల యొకటియుఁ గ్రుచ్చఁబడియుండెను. వానిధ్వని బెదరుపుట్టించుచుండెను.

వాఁడు సీతారామలక్ష్మణులం గాంచి భరింపరానిక్రోధమున లయకాలపుజమునిచందమున వారిపైఁ గవిసెను గట్టిగా నార్చి వాఁడు సీతను బట్టుకొని చంక నునిచికొని కొంచెము పోయి నిలిచి సోదరులంగని మీరు జడలను వల్కలములను గట్టి యొకయాఁడుదానిని వెంటనిడుకొని ధనుర్బాణములను దాల్చి ఖడ్గములను బూని మీకు నాయుస్సు నశించుటంజేసి యీదండకారణ్యమునకు వచ్చితిరి. ఇక మీకాయుస్సు దక్కదు. మీరు మునులే కదా. స్త్రీనేల కూడియున్నారు? మునివృత్తికి విరుద్ధముగా విల్లులోనగువానిని ధరించి యధర్మము నాచరించుచున్న పాపులగు మీరెవ్వరు? సోపేరు విరాధుఁడని ఆయుధములను బట్టుకొని మునులను బట్టుకొని వారిమాంసములఁ దినుచు నీగహనమునఁ దిరుగుచున్నవాఁడ. ఈవనిత నాకు భార్య కాఁగలదు. యుద్ధమునఁ బాపాత్ములగు మీరక్తమును ద్రాగుదును, అని యాదురాత్ముఁడు పలుకఁగా విని జానకి కలవిలంపడుచు భయమున నరఁటిచెట్టువలె వడంకెను.

శ్రీరాముఁడు విరాధుని చంకం జిక్కియున్న జానకిం గాంచి నోటితడి యాఱఁగా సోదరా! పాతివ్రత్యములోనగు సద్గుణము లెన్నియేనిగల యీజానకి నేఁ జూచుచుండ విరా

భునిచంకం జిక్కి వగచుచున్నదే. చూడుమా. కైక మనయం దేయభిప్రాయము గలిగి యున్నదో. వరవ్యాజమున దేనిని యాచించినదో అదియంతయు నీతరుణమున నామెకు లభించి నది. దూరదృష్టి గలిగి కొమరునకు లభించిన రాజ్యముతో సంతృప్తి నొందని నామధ్యమాంబ యగు కైకవాంఛితము నేటికి ఫలించినది. పరపురుషుఁడు జానకిని స్పృశించుటంజేసి కలిగినంతదుఃఖము పితృవియోగరాజ్యనాశనములచే గలుగ లేదు. అని రామమూర్తి వగచి కన్నీరు వదలఁగా శోకాతి రేకమునఁ గుందునన్నను గని సౌమిత్రి కోపగించి మంత్రబద్ధ భుజంగమువలె నిట్టూర్పులు వదలుచు నన్నా! సకలలోకాధి నాథుఁడు. దేవేంద్రతుల్యుఁడవు చెప్పినపని చేయ నే నుండనే యున్నాఁడను. ఇట్లుండ నేల పరితపించెదవు? క్రోధ మూని నే నిపుడు బాణమున వీనిం ద్రుంచి వీనిరక్తము భూమికే ద్రాగనిచ్చెదను. రాజ్యవాంఛగలభరతునిపై నాకుఁ గలకోపమంతయు నింద్రుఁడు కొండలపై వజ్రమును వైచునట్లు వీనిపైఁ గ్రుమ్మరింతును. ఆకర్ణాంతముగా లాగి వైచిననాబాణము వీనిపృథువక్షమును జీల్చి దేహమునుండి ప్రాణములఁ బాఱుదోలఁగా వీఁడు తిరుగుచు నేలంబడుంగాక. అని పలికెను.

మహాశయులారా ! ఈభాగమునఁ గొన్ని విషయములు విమర్శింపఁదగినవి కలవు. వానిం బరిశీలంతము.

“స కృత్వా భైరవం నాదం చాలయన్నివ మేషిణిం.

౯

అంకేనాదాయ వైదేహీమపక్రమ్య తతోఽబ్రవీత్,”

అని మూలము.

“అత్ర విరాఢేన సీతాగ్రహణం స్వాహాఘృహరిహారధమేవ. న తు దారబుద్ధ్యా. తదుక్తం స్కందే. సోఽపి తాం జానకీం దృష్ట్వా శీఘ్రం సంజాత విక్రమః, ఇయం పరా మహాశక్తిస్సేయం స్వర్గస్య కారణం. అస్యా విబోధో మోక్షేఽపి కారణం బంధనేఽపి చ, తస్మాదిమాం భజిష్యామి దిష్ట్వా ప్రాప్తం హి దర్శనం. ఇతి దర్శనమాత్రేణ విముక్తాఘృహపంజరః, భక్తియుక్తో జహో రైనాం సీతాం చైతన్యరూపిణీమ్” అని తిలకవ్యాఖ్య.

సీతారామలక్ష్మణు లడవులం బ్రవేశించిరి కదా. సృష్టి స్థితిలయకర్త్రయగు మహాప్రకృతి సీతారూపమున వెలసె ననియు నిర్లిప్తుడగు భగవంతుని సాన్నిధ్యమునఁ దానే యెల్ల కార్యములు చేయుననియు సీగ్రంథమునఁ బెక్కుతావు లందుఁ దెలుపఁబడినది కదా. ప్రకృతి తాఁ జేయఁబూనినపని యం దిది తొలికార్యము. శాపవశమున మహాసురుఁ డయి శాపమోక్ష కాల మాసన్నము కాఁగా శ్రీరామాదులం గాంచెను. ఇక ఊణకాలమునకు స్వశరీరము కలుగఁబోవుచుం డఁగా నాతని చిత్తవృత్తి యిండుక ఁక్యము కాక యథా పూర్వముగా నుండునా? కనుక నిత్యనేవ్ర్యురాలగు సీతను శరణుసొచ్చెను. కాముడని యేల యనరాదని ప్రశ్నింప రాదు. “అంకే నాదాయ” యని కదా మూలము. కటిప్రదేశ మునం దాజననిం జేర్చెను. మదోన్మత్తుడగువానికృత్యములు వేఱని వేఱుగాఁ జెప్పవలయునా? అవ్వల నిండుక దూరము తొలఁగి రామాదులం బల్కరించెను. సకలకార్యకర్త్రయని ప్రకృతి యని స్కందపురాణమే కాక

“మయాధ్యక్షేణ ప్రకృతిస్సయతే సచరాచరం,

హేతునానేన కాంతేయ జగద్విపరివర్తతే.” ౧౦

గీ. ౯ అ.

అనునీ భగవద్గీతావాక్యము కూడఁ దేటపఱచుచున్నది. ఈ భావమునే శ్రీశంకరభగవత్పాదులుగారు

“శివశ్చక్త్యా యుక్తో యది భవతి శక్త్యః ప్రభవితం,

న చేదేవం దేవో న ఖలు కుశలస్సంపదితుమపి.”

అను నీసౌందర్యలహరీశ్లోకమూలమునఁ దేటపఱచిరి. భగవతి మహామాయ తానొనరింపఁబూను కార్యములలో నిది మొదటి. దగు దుష్టశిక్షణరూపకార్యమని మన మెఱుంగవలయును.

కథం తాపసయోర్వాం చ వాసః ప్రమదయా సహ.

౧౧.

అధర్మచారిణౌ పాపౌ యువాం చ మునిదూషకౌ.

౧౧౪.

అనునిది విరాధప్రశ్నము. విరాధుఁ డిపుడు స్వరూపప్రాప్తికి సమీపమున నున్నాఁడు కావున నట్టివానినోటినుండి మహర్షి యొకసీతని దెలుపుచున్నాఁడు. తఱచుగా మునులనఁగా స్త్రీ వార్తావిరహితులనియే లోకప్రతీతి. స్త్రీని గూడి వర్తించు చున్నవారు కావున మీరు పాపాత్ముల రనియు మునుల యాచారములకు దూషకులనియు విరాధుఁ డాక్షేపించెను.. స్త్రీసన్నిధి మునులమనస్సులను గూడఁ జలంపఁజేయఁ జాలు ననియు నద్దానికి దూరముగా నుండుటయే యుత్తమమనియు నూర్ధ్వరేతస్కులగువారు చిరకాలము జీవించి బుద్ధిబలము కల వార లగుదురనియు నిందుండి మన మెఱుంగఁదగినసారము.

“అసంశయం మహాబాహో మనో దుర్నిగ్రహం చలం,

అభ్యాసేన తు కాంతేయ వైరాగ్యేణ తు గృహ్యతే.

౩౫.

అసంయతాత్మనా యోగో దుష్ప్రిప ఇతి మే మతిః,

పశ్యాత్తనా తు యతతా శక్యోఽవాప్తుముపాయతః. ౩౬” గీ. ౬ అ.

అను నీశ్రీకృష్ణవాక్యములు మనోనిగ్రహమునే బోధించును..

అట్టిమనోనిగ్రహమునకు స్త్రీసన్నిధి పరమశత్రుప్రాయమని యీశాగము మనకు బోధించుచున్నది.

“అహం వనమిదం దుర్గం విరాఢో నామ రాక్షసః. ౧౨

చరామి సాయుఢో నిత్యమృషిమాంసాని భక్షయన్,

ఇయం నారీ వరాఢోహ మమ భార్యా భవిష్యతి. ౧౩

యువయోః పాపయోశ్చాహం పాస్యామి రుధిరం మృధే.”

అని మూలము ఇవియు విరాధునిమాటలే. ఆతనిదేహము నశింపవలయును. శ్రీరామునకుఁ గోపమును గల్గింపవలయును. తన్మూలమునఁ గాని శాపవిముక్తి కానేరదు. ఆతనువు విన శ్యము. తత్ప్రియత్నమునే యతఁడు చేసెను. శ్రీరామా! ఈదుర్గమారణ్యమున నాయుధముల ధరించి మునిమాంసముల భక్షించుచున్నాను. ఈపురంధ్రీమణి నాకు భార్య కాఁగలదు. భా = కాంతిచే, ఆర్యా = పూజ్యురాలు. నిరుపమానతేజోవిరాజితయగు నీజానకి “మమ భవిష్యతి” నాకు రక్షకురాలు కాఁగలదు. ఈమెమూలముననే నాకు శాప విముక్తి కలుగఁగలదు. ఎట్లు? రామలక్ష్మణులకు నాగ్రహము కలిగింపఁగా వారు వధింతురు. ఆకార్యమునకే మీరక్షమును ద్రాగుదునని వాఁడు పల్కెను పరదేవీసుందర్యనము వ్యర్థమగునా?

“అవిద్యానామంతస్త్రిమిరమిహిరద్వీపనగరీ

జడానాం చైతన్యస్త్వకమకరందస్త్రితురీ,

దరిద్రాణాం చింతామణిగుణవికాజన్తజలభా

నిమగ్నానాం దంష్ట్రా మురరిపువరాహస్య భవతి.”

అను నీశంకరభగవత్పాదవర్యకృతభగవతీస్తుతి పైవిషయమునే తెల్పుచున్నది. విరాధుఁడు పరమేశ్వరి యగుసీతాదేవిని

శరణు సొచ్చి శ్రీరామునిమూలమున శాపవిముక్తిని గాంచు నెంచెనని భావము. ఇంతజ్ఞానము వానికిం గలదా యని ప్రశ్నింపవచ్చును. ఆతనిదుష్కర్తము నశించుకాల మాసన్నమయ్యెను. సత్కర్తము ఫలోన్ముఖమయ్యెను. అట్టితఱి నాతని సంభాషణము లెట్లుండవలయునో యోజించిన నీయర్థ మసంగతము కాదనియు సుసంగతమే యగుననియుఁ దెల్లమగును. సాధువుల హింసించుస్వభావముగల యీ పాడుదేహము వదలఁ జేయుమా యనియే కర్తవ్యప్రార్థనామన విరాధుఁడు పలుకఁగలిగెనని మన మూహింపవలయును.

“పశ్య సౌమ్య నరేంద్రస్య జనకస్యాత్మసంభవాం.

మమ భార్యాం శుభాచారాం విరాధాంకే ప్రవేశితాం.

౧౭

ఆత్మంతసుఖసంవృద్ధాం రాజపుత్రీం యశస్వినీం.”

అని మూలము. “ఆత్మంతసుంవృద్ధాం, యశస్వినీం, విరాధాంకే ప్రవేశితాం” = అనునీవిశేషణములు సాభిప్రాయములు. సీత సర్వకారణస్వరూపిణి యనుభావమును దేటవఱచుచున్నవి. రాక్షసునంకమున సంకటపడు భార్యను జూచి త్వరపడి బాణ ప్రయోగము నొనరింపక యీవినుతి యేల? అనఁగా భక్తుఁడగులక్ష్మణునకుఁ దన్తాపఃత్వమును దెలుపుచున్నాఁడు. యశస్వినీమ్. ఇయ్యది శౌర్యాదులనుండి కలిగిన ప్రఖ్యాతి నే తెలుపును. కీర్తి యనునది దానాదులచేఁ గలుగువిఖ్యాతి నే తెలుపును

“దానాదిప్రభవా కీర్తి శౌర్యాదిప్రభవం యశః.”

ఇతి మాధవీ.

ఇందు శ్రీరామమూర్తి కీర్తిశబ్దము నుపయోగింపక యశశబ్దము నుపయోగించుట సాభిప్రాయమనియే బోధించుచున్నది. శౌర్యవంతురాలయ్యు మిక్కిలి సుఖానుభూతికలది.



యయు విరాధునికటిభాగమున నున్నది చూడుమా. అనఁగా వీఁడు నాభక్తుఁడు. నీమూలమున నీశరీరమును వదలఁ గోరు చున్నాఁడని నీత యభిప్రాయమని శ్రీరామమూర్తి తమ్మునకుఁ దెలిపెను. మహాశ్రూరుఁ డెత్తుకొనిపోవుచుండఁగాఁ జూచి ప్రతిక్రియ వెంటనే చేయఁబూనక కైకావృత్తాంతమును గూడఁ జెప్పఁబూను లేల? విరాధశాపవిముక్తి నెఱింగియే యనక తప్పదు. దాని నంగీకరింపనిచో వాస్త్రీకిమహాముని సమ యజ్ఞాఁడు కాఁడనవలసివచ్చును. కావుననే పైని వ్రాసినయర్థము సుసంగతమే యని యంగీకరింపవలయును.

“యదభిప్రేతమస్తాసు శ్రియం వరవృశం చ యత్. ౧౮

కైకేమ్యాస్తు సుసంపన్నం క్షిప్రమద్యైవ లక్ష్మణ,

యా న తుష్యతి రాజ్యేన పుత్రార్థే ధీర్లుదర్శినీ. ౧౯

యయాహం సర్వభూతానాం హితః ప్రస్థాపితో వనం,

అద్యేదాసిం సకామా సా యా మాతా మమ మధ్యమా. ౨౦

పరస్పర్శాత్తు వైదేహ్య న దుఃఖతరమస్తి మే,

పితుర్వియోగాతస్సమిత్రే స్వరాజ్యహరణాత్తథా.” ౨౧

అని మూలము. సామాన్యార్థము సుగమము. విశేషార్థ మీ భాగమున నేది యని విమర్శింపక పోయిన శ్రీరాముఁడు లోక సామాన్యుఁడే యగునుగాని లోకాతీతగుణోత్తరుఁడు కాఁడు. అట్టివాఁడు కావలదా యన్న నీమాటలలో నామహానీయుని భావ మేమని యాలోచింపవలయును. కైక యేకార్యమునకై వరము లడిగి నన్ను నడపులకుం బంపెనో యాకార్యమిపుడే నెఱవేఱినది. సకలభూతహితుఁడ నగునన్నేల యడపులకుఁ బంపినదో యనఁగా నెన్నియో ప్రాణికోటులహితము గోరుదు

నని యెఱింగియే పంపినది. దుష్టరాక్షసు లుండుతావులు మహా  
రణ్యములు కాన నచ్చటి కరిగి యందలి దుష్టుల సంహరించి  
శిష్టులను ప్రక్షించుటకొఱకే కాన నాకార్య మిపుడే ఫలించి  
నది. మునిమాంసభక్షకుఁడు మనకుఁ దొలిముద్ద యగును.  
దీర్ఘదర్శినీ = అనఁగా దూరపుటాలోచనము గలకైక యని  
యర్థము. యా పుత్రార్థే రాజ్యేన న తుష్యతి = పుత్రునకు  
రాజ్యము లభించినదని సంతోషింపదు. మఱెద్దాన సంతోషిం  
చును ? సర్వభూతములకు హితము గోరు నే నడవుల నుండు  
టకే సంతోషించును. కనుకనే సౌమిత్రి ! కైక దీర్ఘదర్శిని  
యగు. మమ యా మధ్యమా మాతా అద్య ఇదానీం సకామా =  
అనఁగా నామె దూరమాలోచించి యడవులకు నన్నుఁ  
బంపెనుగదా యని యెంచితివి కదా. ఏయుద్దేశమున నామె  
నన్నుం బంపెనో యాయూహ నేఁ డిదే ఫలించును. ఇట్టి  
క్రూరాత్ముల వధించుటకే సుమీ నన్నుఁ బంపినది. అని  
తెలిపి సౌమిత్రిని బురికొలుపుచున్నాఁడు పితృనియోగమున  
కంటె రాజ్యచ్యుతికంటె నీతను బరపురుషుఁడు స్పృశించు  
టయే దుగిఖముగా నున్నది. అనఁగా వీని నిఁకఁ బరిమార్ప  
వలయుననియు నీసీతయే నాకుఁ బ్రధానసహాయభూతురా  
లనియుఁ దండ్రియు రాజ్యము త్షణకాలసుఖకరము లనియు  
నీసీత నన్నెడఁబాయనిదనియు ననఁగా మహా ప్రకృతి యనియు  
శ్రీరామమూర్తి తెటపఱచెను. దీనిచేఁ గైక తనకార్యమున  
కెంతయో తోడ్పడెననియు నామె పుత్రునకు రాజ్యలాభమున  
సంతోషించునది కాదనియు సర్వభూతహితముపొంటె నావన  
వాసమునకే యానందించునది యనియు శ్రీరాముఁడు తెలిపె  
నను నీసారమును మన మెఱుంగవలయును. అట్లు లేకయున్న

శ్రీరాముడు మనుష్యసామాన్యుఁ డనునర్థమే రామాయణము బోధించునని మన మంగీకరింపవలసి యుండును గదా.

అనాథ ఇవ భూతానాం నాథస్తస్య వాసవోపమః,

మయా ప్రేష్యేణ కాకుత్స్థః కిమర్థం పరితప్యసే.

౨౩

అనునివి లక్ష్మణవాక్యములు. సామిత్రి యాశ్రీరామునాథయము కనుఁగొనఁ జాలక పురికొలుపుచున్నాఁడు. సకలభూతములను గాపాడఁజాలిన నీవశక్తనివలె నేల పరితపింతువు? నావంటివాఁడు సేవకుఁడుగ నుండగా ననఁగా నీతని వధించుటకు నన్నుం బంపుమాయని భావము. భగవత్సన్నిధిని వసించు టూరకపోదు. తెలియకపోయినను లక్ష్మణునినోట శ్రీరాముడు పరాత్పరుఁ డనునర్థము గలపదములు వెలువడినవి. ఇట్టులీభాగము మనకు శ్రీసీతారాముల ప్రకృతిపురుషతత్త్వమును బోధించుచున్నది ఇట్లు లీభాగమును బఠించి భక్తితాత్పర్యములచే వారి నారాధింపవలయును ఇఁక దరువాతికథను బఠితము.

— విరాధుఁడు రామలక్ష్మణుల నెత్తుకొని పోవుట. —

\* ఇట్లు పలికి సామిత్రి విరాధునిం గన నవ్వచున్నట్టులే యోరీ! ఇమ్మహాటవి స్వేచ్ఛముగాఁ దిరుగుచున్నాఁడవే? ఎవ్వఁడవు? అని ప్రశ్నింపఁగా వాఁడు మహాధ్వని గావించి మీవార్తల నే నడిగితిఁ గదా. తెల్పుఁడు మీ రెవ్వరు? ఎందుఁ జనుచున్నారు? అని యడిగెను. మహాతేజాఁడగు రాముఁ డంతటఁ గ్రూరవీక్షణముల మండిపడుచు వాఁడట్లుడు గఁగాఁ దమవృత్తాంతమునంతయుఁ జెప్పఁబూని యయ్యా!

\* ఇయ్యది మూఁడవ సర్గమునఁ గలదు.

మేము రాజులము, సదాచారవంతులము, వనవాసులము, ఇంక నీవార్త వినిపింపుము. అని యడిగెను. విరాధుఁ డాశ్రీ రామునిం గాంచి రాజా! నేను జయునికుమారుఁడను. నాతల్లి శతప్రాద. నన్నిందుఁ గలరాక్షసు లందఱు విరాధుఁడని పిలుతురు. నేను దపముచేసి బ్రహ్మకరుణకుం బాత్రుఁడ నైతిని. దాన నన్ను శస్త్రమునఁ జంపఁ దరముగాదు. ఛేదింపను శక్యము కాదు. ఛేదింపనలవియే కాదు. మీరీస్త్రీయం దాశ మాని పాటిపొందు. మంచి కాంత దొరకినందున మిమ్ముఁ జంపక వదలెద ననెను. అవ్వాటలకు శ్రీరాముఁడు క్రోధతామ్రా త్నుఁడై వికారరూపు నారక్కసుంగని నీచరాక్షసుఁడా! చీ! నీచకార్యమునకుం బూనితివే. నీవు మరణమును గోరి దాని వెదకుచున్నాఁడవు. యుద్ధమున నీదువాంఛితము ఫలించును. నిలుపుము. నాబారిం బడి బ్రదుకవు. అనుచుఁ గోదం డము సజ్యముచేసి తీవ్రనారాచముల నప్పుడ కూర్చి వానిపై వైచెను. అవి గరుడానిలవేగముగలిగి నిగిడెను. మయూర పత్రాంకితములగు నానారసములు నిప్పుకణముల వెడలఁ గ్రక్కుచు నారక్కసునిశరీరమును జొచ్చి రక్తము బయట రాకముందే వెడలిపోవుటంజేసి రక్తమున స్నానముచేసి నేలంబడెను.

విరాధుఁ డాదెబ్బలకుఁ గోపగించి సీతను దించి శూల మెత్తుకొని సోదరులపైఁ గవినెను. పెడబొబ్బలిడుచు నింద్ర ధ్వజమురీతి నుండుశూలముఁ దాల్చి నోరు తెఱచుకొని యమునిరీతిఁ జూపరులకుం గనంబడుచుండెను సీతను వదలి వాఁడు వచ్చుటంజేసి సోదరు లిరువురు వాని నిష్ఠానుసారము బాణముల నొప్పింపఁ జాలిరి. వారు వైచుబాణములు విలయ

కాలమున భూతములఁ జంపుజమునిరితినుండు నాతనిపై వర  
 ధారలవలె నుండెను. విరాధుఁడు “వీరునా కెంతమాత్రము”  
 అని తలంచుచు నావులించుచు శరీరమును విటుచుకొను  
 చుండఁగా నందు నాటుకొనియుండునంబులు వీడి క్రిందఁ  
 బడియె. వరప్రభావమున వాఁడు నిర్భయుడై బలమలర  
 శూలముఁ దాల్చి వారిపైకి వచ్చెను. కోదండదీక్షుగురుం  
 డగు శ్రీరాముఁడు నిప్పువలె మండునాశూలమును రెండు  
 నారాచముల ఖండించెను. అది తుంటలై నేలంబడియెను.  
 వాఁడు తమమీఁదికి వచ్చుచుండు టెఱింగి వారిరువురు  
 త్రాచుఁబాములవలె నుండుఖడ్గములచే వాని నొంచిరి.  
 వాఁ డంతమాత్రమునఁ బట్టు వదలక మహాబలుల వారిని  
 బట్టి బాహువులఁ గొంగిలించుకొని యెత్తుకొని పోఁజూచెను.  
 వనాంతరమునకుఁ దమ్ము నెత్తికొనిపోవనున్నాడని గ్రహించి  
 రాముఁడు లక్ష్మణా ! ఇంక నూరక యుండుము. మనము  
 పోదగుమార్గముననే వీఁడు మనల మోచికొని పోవుఁగాక  
 వీఁడు కోరినట్లే మోచికొని పోని త్తము. వనములకే మనము  
 పోవుచున్నారము. మనకు మార్గము తెలియదు. వీఁడు  
 మార్గదర్శకుఁ డైనట్లుగును. అనుచుండ నారక్కసుఁడు వారం  
 గీకరించిన కతన తనగురుబలమలర శిశువులంబోలె వారి నెత్తు  
 కొని మూఁపులపై నుంచుకొని పెడబొబ్బలిడుచుఁ దానూహిం  
 చినవనమునకుఁ బోయెను. వాఁడంత నొకమహాభయంకరా  
 రణ్యముం బ్రవేశించెను.

మహామతులారా ! ఈఘట్టమున ననేకవిషయములు  
 విమర్శింపఁదగినవి కలవు. పరిశీలించెము.

“ఇత్యుక్త్వా లక్ష్మణస్త్రిమాన్ రాక్షసం ప్రహసన్నివ,  
కో భవాన్ వనమభ్యేత్య చరిష్యసి యథాశుఖం.”

అను నీమూలము ప్రక్షిప్తముగాఁ బరిగణింపఁబడినది. గోవింద రాజులు వ్యాఖ్యానము వ్రాయఁ వదలిరి మహేశ్వరతీర్థులు వ్రాసిరి. ఇంచుక బుద్ధిబలమును న్నయించి పరిశీలంతము. రెండవసర్గమునంతమున లక్ష్మణుడు రామచంద్రునితోఁ గొన్నిమాటలు పలికి విరాధు నాబాసములు వధించుననియె. అని యున్నది. ఈసర్గాదియం దీశ్లోకము లేక,

“అథోవాచ పునర్వాక్యం విరాధః పూరయన్వఃష్ఠః,

ఆత్మానం పృచ్ఛతే బ్రాతం కా యువాం క్వ గమిష్యథః.”

అనియే యున్న “తీర్థమునకుఁ దీర్థము ప్రసాదమునకుఁ బ్రసాదము” అన్నట్లుండును. కావున నిది యుండఁదగినదియే. పూర్వపరసంబాధమును దెలుపునదియుఁ గథకు నవిరుద్ధముగ నున్నది కదా. ఇందొక్కసిగ్గుయమును బ్రశ్నింతము. సమాధాన మిట్లుండఁ దగుననియు సరముదము.

విరాధుడు క్రూరరాక్షసుడు. దండకారణ్యము మొదట నే వసించువాడు. అందనేకములు కూడ నున్న వారు. శ్రీరామాదులు నాచోటు చేరిరి. విరాధుడు శ్రీరామాదుల నాక్షేపించి కొన్నివిషయములఁ బ్రశ్నించెను. వారును బదులు చెప్పిరి. వీరెల్ల దేశభాషతో మాటలాడిరి? సంస్కృతభాషతో? బ్రశ్నోత్తరములు వారివి సాగినవా? లేక దేశభాషతో సాగినవా? అనునదియే యిందుఁ గల ప్రశ్నము. సుందరకాండమునందు నీప్రశ్నమున కవకాశము కలదు. ప్రతిస్థలమున నీప్రశ్నమునకు సందు కలదనియే పలుక వచ్చును. సంస్కృతభాషయే యప్పుడు దేశభాషగానుండెనని

కొందఱుందురు. సంస్కరింపఁబడినకాల మెప్పుడను ప్రశ్నము వచ్చును. ప్రాకృతభాషనుగదా . సంస్కరించిరి. అదియే సంస్కృతమనఁబడియె. గీర్వాణభాషయు నిదియే యగునను వారును గలరు. అప్పుడు సంస్కర్త లేవ్వరు? అన్నప్రశ్నము రాక మానదు. దేవతలే యగుదురన్నచో నావాదము నిలువదు. మానవులే యగుదురన్న నే యావాదము కొంత బాగుండును. విరాధునిమాటలను శ్రీరామాదు లెఱింగిరి కదా. రామాదులయుత్తరములను విరాధుఁ డెఱింగెను. ఆటవికులకు నాగరికులకు సమానముగా నొకభాష యుండవలయు. అందుత్తమమధ్యమాధమనామక భేదము లుండవలయును. ఆభాష వానరములుకూడ నెఱుంగఁజాలినదియు నగుననవలయు. దానిని బరిశుద్ధముగాఁ గొందఱు, నించుక భేదముగా ననఁగా మధ్యమభాషగాఁ గొందఱును, గేవల గ్రామ్యపదభూయిష్ఠముగాఁ గొందఱును మాటలాడుచుందురు. ఉత్తమపద్ధతిగా మాటలాడువారు తక్కుంగల మార్గముల మాటలాడువారితోఁ దదుచితముగా మాటలాడుదురనియు నూహింపవలయును. అది యిప్పటిప్రాకృతాది భేదములలో నొక్కటిగాఁ బరిగణింపఁదగిన దైయుండును. అని యిట్టులాకాశపంచాంగమురీతి నూహించి మదికి సరిపడినట్లు తలంపవలయును. గత్యంతరము దొరకినంతదనుక నిట్లే యూహించి మంచిమార్గము దొరకినదని నిశ్చయించి సంతృప్తులము కావలయును. ఇక్కాలమునం దున్నయట్లు గాక యేదే నొకభాష భారతమునందంతటను వ్యాపించి యుండవలయును. యుద్ధములయం దట్టిభాషయే లేకున్న నెట్లు పని

సాగును? ఇంతమాత్రపు జర్పచే నిపుడు సంతృప్తి నంది మఱి యొకచో నింకొక్కరీతి విమర్శింతుము.

“తమువాచ విరాధస్తు రామం సత్యపరాక్రమం,

హంత వశ్యమి తే రాజ్ఞా నిబోధ మమ రాఘవ.”

౪

అని మూలము. “సత్యపరాక్రమమ్” అనుదానికి నిచ్చోట “సతి అపరాక్రమమ్.” సజ్జనునివిషయమునః బరాక్రమము చూపని వాడని భావము. అనఁగాఁ దనయందుఁ బరాక్రమమునుపయోగించువాడనియే విరాధుడు గ్రహించెను. “హంత” అను నవ్యయము నాయీతుచ్చవార్తను నీమ్రాల వచింపవలసి వచ్చెఁ గదా యనుదానపునివిచారమును దెలుపునది. గర్వమున విఱివీఁగుదానపుఁ డిట్లు భావించునా యని యడుగుదురేని తనతపోవృత్తాంతము నాతఁ డాసమయమునఁ దెలిపి యుండునా యనియు నడుగవచ్చును. తన్నుఁ దరింపఁజేయు వాడగు శ్రీరాముని దర్శనమున మనస్సు మార్పునొందఁగా నతఁడు నిలువంబడి మాటలాడఁ గలిగెను. లేకున్న నింతనేపు మాటలాడునా? కనుక నిట్లు గ్రహించుట పొరపాటు గాదు. “రాజ్ఞా రాఘవ” యను నీరంధ్రుపదములు నీయర్థమునే సూచించుచున్నవి. క్షత్రియులమనెడి రాముడు తెలుపఁగా నాదానపుఁడు రాఘవ యని సంబోధించెను. అనఁగాఁ బరిపక్వమై యంతఃకరణము విలసిల్లుచున్నదని మన మూహింపవలయును.

“పుత్రః కిల జయస్యాహం మమ మాతా శతహ్రదా,

విరాధ ఇతి మామాహుః పృథివ్యాం సర్వరాక్షసాః.

౫

తవసా చాపి మే ప్రాప్తా బ్రహ్మణో హి ప్రసాదజా,

శస్త్రేణావధ్యతా లోకేఽచ్ఛేద్యాభేద్యత్వమేవచ.

౬



ఉత్సృజ్య ప్రమదామేగామహాపేక్షౌ యథాగతం,

త్వరమాణౌ పలాయేథాం న వాం జీవితమాదదే.”

2

అని మూలము. ఇది విశాధునివృత్తాంతము. బ్రహ్మయనుగ్రహమున ననధ్యత్వాచ్ఛేద్యాభేద్యత్వములు తనకు లభించినవని యతఁడు చెప్పెను. ఉజ్జ్వలము భగవత్సందర్శనజనితమని యెటుంగవలయును. కేవల తమోగుణప్రభానుండగు నతఁడింతసేపు మాట్లాడుట యెట్లు?

“న హ్యష్టయాని తీర్థాని న దేవా మృచ్ఛిలామయాః,

తే పునంత్యురుకాలేన దర్శనాదేవ సాధవః.”

౩

అన్న భారతభాగవతసూక్తి యెల్ల రెఱింగినదియే. సాధుసందర్శనమే యట్టిది కాఁగా నితఁ భగవత్సందర్శన మనంతఫలప్రదము కాకపోవునా? తత్ఫలమే యాతనిసంభాషణమని మనము నమ్మవలయును. “న నాం జీవితమాదదే” యని యేల పలికెను? అనరాదు. సీతామూలముననే యతనికిఁ దరణోపాయము కలుగవలయును. శ్రీరామునకుఁ గ్రోధమంకురించినఁగాని తనకుఁ దరణోపాయము దొరకదు. అదియట్లే యాతఁడు ప్రయత్నించెనని యెటుంగందగు. క్రింది శ్రీరామునియు త్తరమే యీవిషయమును దేటపఱచును.

“క్షుద్ర ధిక్త్వాం తు హినార్థం మృత్యుమన్వేషసే ధ్రువం,

రణే సంప్రాప్యసే తిష్ఠ న మే జీవన్ గమిష్యసి.

౪

అనునది శ్రీరామునివాక్యము. ఓరీ! మృత్యువును వెదకుచున్నాఁడవు. నిజము. అనఁగా మృతి యెప్పుడు కలుగనుచున్నాఁడవనికదా దీనిభావము. దానినిరణముననొందఁగలవు. ప్రాణము లీదేహమున నుండఁగా నాయెదుటఁ బోవఁజాలవు.

విరాధుఁడు రామలక్ష్మణుల నెత్తుకొని పోవుట. 39

అనఁగా నిన్నుఁ బ్రాణములతో వదలనని శ్రీరాముఁ డనుగ్రహించెనని మన మెఱుంగవలయు.

“తస్యాభిప్రాయమాజ్ఞాయ రామో లక్ష్మణమబ్రవీత్,  
వహ త్వయమలం తావత్పథానేన తు రాక్షసః. ౨౨  
యథా చేచ్ఛతి సామిశ్రే తథా వహతు రాక్షసః,  
అయమేవ హి నః పంథా యేన యాతి నిశాచరః.” ౨౩

అని మూలము. శ్రీరాముఁ డారాక్షసు ననుగ్రహించుచున్నాఁడు. నీత మహారణ్యమున నొంటిగా నుండునని యెఱింగియు లక్ష్మణా! మనల మోచికొని వీఁడు పోయిన మంచిదే యనునా? నీతకుఁ గ్రూరమృగబాధ కలుగకుండునా? సర్వమెఱింగినవాఁడుగావున నతని యారాధనవిశేషము ననుగ్రహింపఁ దలచియే లక్ష్మణుఁడు శస్త్రములఁ బ్రహరించు నేమో యని యూహించి ఊణకాలనేవాఫల మనుగ్రహింపఁ గాఁక్షించి యిట్లు పలికెను. ఇదియే కదా లక్ష్మణా మన మార్గము. అనఁగా వీనివలె మనల నేవించినవారి ననుగ్రహించుటయే మనమార్గము. అవతారఫలమన నిదియే యని శ్రీరామునిభావము.

“అపి చేత్సుదురాచారో భజతే మామనన్యభాక్,  
సాధురేవ స మంతవ్య స్సమ్యగ్వ్యవసీతో హి నః. 3౦  
మాం హి పార్థ వ్యపాశ్రిత్య యేఽపి స్యుః పాపయోనయః,  
స్త్రీయో వైశ్యాస్తథా శూద్రాస్తేఽపి యాంతి పరాం గతిం.” 3౧

గీత. ౯ ఆ.

అనునీగీతావాక్యములభావమే యిందు శ్రీరామునిచే జెప్పఁబడినది. మనల నించుకనేపు మోచిన నదియొక నేవ యగును.

దాననే యీతని ననుగ్రహింపవచ్చుననియే యిట శ్రీరాముని సదాశయము. ఇట్లు లీభాగము భగవంతునియాశ్రితరక్షాపరత్వమును వెల్లడించుచున్నది సారమేమనఁగా నెంతపాపాత్ముఁడైన సంత్యకాలమునఁ దచేకనిష్ఠచే సర్వేశ్వరునించుకయే నారాధించిన వాఁడు కృతపుణ్యునివలెఁ దదనుగ్రహపాత్ముఁడగుననునదియే. ఇకఁ దరువాతికథ నారయంజను.

❧ విరాధునకు శాపవిముక్తి కలుగుట. ❧

\* శ్రీరామలక్ష్మణులను విరాధుఁడు కొనిపోవుటంగని దుఃఖాతిరేకమునఁ జేతులు పిసికికొనుచు గట్టిగా సకలసద్గుణమణిని యగు నీరామచంద్రుని లక్ష్మణునితోడ నీక్రూరుఁడు పట్టుకొనిపోవుచున్నాఁడే దైవమా! ఇకేమి గతి? ఓరాక్షసవర్యా! నన్నిందుఁ గ్రూరమృగములు పట్టుకొని భక్షించును. అవి యేల నన్నుఁ దినవలయును. నీ కిదే నమస్కరించెదను. వారిని విడిచి నన్నుఁ బట్టుకొని పొమ్మా యని విలపించెను. సీత యార్తస్వరము నాలకించి యాదురాత్ముని వధింపఁ దలంచిరి. లక్ష్మణుండు సవ్యసాస్త్రమును శ్రీరాముఁడు. కుడిచేతిని ఖండించిరి. వాఁడంత భయంపడి నజ్రాయుధనిహతమగు భూధరముభంగి నేలంబడియెను. సోదరులిరువురు వానిని విడికిటిపోటులను మోఁకాలిపోటులను బాదఘాతములను ముద్దగావించిరి. ఎంత బాధించినను వాఁడు చావఁడయ్యెను. శ్రీరాముఁడు శస్త్రాదుల వానికిమృతి కలుగదని యెఱింగి లక్ష్మణా! వీఁడు తపస్సు చేసినవాఁడు కాన నాయుధములఁ జంప నలవికాదు. వీని నేలఁ బూడ్చుము. అనుమాటల నాల

\* ఇది నాల్గవసర్గమునఁ గలదు.

కించి యావిరాధుఁడు వినయముతో నోపరమపురుషా! మహా బలశాలివగునీవు నన్నుఁ బొలియించితివి. ఇంతకు ముందు నే నజ్ఞానమూలమున నీవు భగవంతుఁడవని యెఱుంగనైతిని. ఇప్పుడు కౌసల్యానందనుఁడవగు శ్రీరామచంద్రుఁడవని యెఱింగితిని. మహాభాగ్యవతియగు సీతాదేవి తత్త్వము లక్షణుని సారము తెలిసికొనఁ గల్గితిని. ఇంతదనుక నేల తెలిసికొనఁ జాలవైతివందువేమో నావార్త నాలకింపుము.

నేను దుంబురుఁ డనుగంధర్వుఁడను. కుబేరశాపమున నీభయంకరరాక్షసాకృతిని బొందితిని. తొల్లి రంభయందా సక్తుఁడనై కుబేరునకుఁ గొలుపు నేయకుంటిని. ఆతఁడు మిగులఁ గోపగించి రక్కసుండవు కమ్మని శపించెను. నేను మిక్కిలి వేడుకొనఁగా దశరథకుమారుఁడు నిన్నెపుడు రణమున మ్రుందించునో యప్పుడు నీపూర్వరూపము నొందఁగలవని శాపవిముక్తిఁ దెలిపెను. మహాత్మా! నీయనుగ్రహమున శాప విముక్తి నందఁ జాలితిని. నాలోకమునకుఁ బోవ ననుమతిఁ గోరెద. మీకు శుభంబగుఁగాక. ఇచ్చోటికి సార్థయోజన మాత్రదూరమున మహానుభావుఁడగు శరభంగముని యున్న వాఁడు. ఆమునిపతి నీకు మేలు చేకూర్చును. శ్రీరామా! పల్లము ద్రవ్వి యందు నన్నుఁ బూడిచి పిదప నరుగుమా ప్రాణముల వదలిన రాక్షసుల నిట్లు భూమియందుఁ బూడ్చుట పూర్వకాలమునుండి వచ్చునాచారము. ఇదియు నొకధర్మము. భూమియందుఁ బూడ్వఁబడినశరీరములు గలరక్కసులకు శాశ్వతపుణ్యలోకములు కలుగును జామీ యని ప్రార్థించెను. ఇట్లు వేడి బాణప్రవీడనమున నాతఁడు శరీరమును వదలి తనలోకమునకుఁ బోఁజాలెను.

శ్రీరాముఁ డంత సౌమిత్రి! వీనిభూరిశరీరమునకుఁ దగినంతలోఁతు గలగర్తమును ద్రవ్యమా యని తెలిపి వానింగదలనీయక కంతమును గాలనదిమి పట్టి నిలిచియుండెను సౌమిత్రి వానిప్రక్కనే యొకబిలమును బెద్దదిగాఁ ద్రవ్వెను శ్రీరాముఁడు సౌమిత్రియు వాని నందుఁ బడవైచిరి. వాఁడు ధ్వనిచేయుచునే యుండెను. వాఁడాయుధములచేఁ జావఁడని యెఱింగి యందుఁ బడవైచి పూడ్చిరి. వాఁడసువుల వదలి తనలోకమున కరిగెను. విరాధుఁడే యిట్లు పూడ్వఁడని కోరినందున వారట్లు చేసిరి. వాఁడాయడవియంతయు మాటు మ్రోగ నఱచుచుఁ బ్రాణములం బాసెను. వారవ్వనమున మహానందమున నుండి యాతనిశరీరమునకు జంతుబాధలు కలుగకయుండఁ బాపాణముల నాచ్ఛాదించిరి. పిదప వారు జానకింగూడి సంతుష్టులై యందో విహరించుచుండిరి.

మహామతులారా! ఈఘట్టమున నేమివిశేషము లున్న వని విమర్శింతము.

“హం వృకా భక్షయిష్యంతి శార్దూలా ద్వీపిస్తథా,

హం హరోత్సృజ్య కాకుత్స్థే నమస్తే రాక్షసోత్తమ.”

3

అని మూలము. సీతావాక్యమిది. రాక్షససంహారమునకు రామ లక్ష్మణులను సీత పురికొల్పుచున్నది. “రాక్షసోత్తమ! తే నమః” అనియె గఁదా. ఏల? ఇంతకుముందు నీచరాక్షసుఁడవే. ఇపు డుత్తముఁడ వైతివి. మానుషాచారము సీమూలమున ననుసరించుచు నుత్తములు దేవతలుగాన వారికి నమస్కరింప వలయు ననుసదాచారమునే సీతాదేవి తెలుపుచున్నది. భగవత్సేవాపరాయణు లెవ్వారలైన నుత్తములే యని భావము.

రక్కసులందఱు దుష్టులు కారు. దేవతలెల్లరు నుత్తములు  
కారు అందునిందు నుత్తము లున్నవారు. ఎవ్వార లుత్త  
ములో వారికి నమస్కరింపవలయును. నీచమనస్కులకుఁ  
గాదు. తన్ను రామలక్ష్మణులను స్పృశించి విగతపాపుఁడగు  
విరాధుఁ డుత్తముఁడు గాక మఱెవ్వరని సీతావాక్యమే  
తెలుపుచున్నది. ఈసీతావాక్కులు రామలక్ష్మణులను శీఘ్ర  
ముగా నాతని వధింపుఁడని పురికొలుపునని యీక్రిందిశ్లోకమే  
తెలుపుచున్నది.

“తస్యాస్తద్వచనం శ్రుత్వా వైదేహ్య రామలక్ష్మణౌ,

షేగం ప్రచక్రతుర్వీరా వధే తస్య దురాత్మనః.”

౪

ఈమూలముం గాంచిన వైని వ్రాసినదే సీతాభావమని తేట  
పడును. ప్రకృతి ప్రోత్సాహమే పురుషులకు మిగుల సాయము  
చేయును.

“హతోఽస్మి పురుషవ్యాఘ్ర శక్రతుల్యబలేన వై,

మయా తు పూర్వం త్వం మోహం జ్ఞాతం పురుషర్షభ.”

౧౨

కాసల్యానుక్రజా రోష తాత త్వం విదితో మయా,

వై దేహీ చ మహాభాగా లక్ష్మణశ్చ మహాయశాః.”

౧౩

అనునివి విరాధవాక్యములు. ప్రాణములు పోవకమునుపే  
పూర్వస్మృతి కలుగుట కేమి కారణమని మన మనుమానింప  
వలయు. భగవంతుఁడు స్వాభిన్న రూపిణియగు ప్రకృతింగూడి  
దర్శనమిచ్చినపుడు పూర్వజన్మజ్ఞానము కలుగుట కబ్బురంపడ  
నేల యనుభావమే సమాధానము. ఆరాక్షసుఁడు శ్రీరామ  
పాదస్పర్శమునఁ బవిత్రుఁడయ్యెను. మానీంద్రులకే నర్చింప  
లభింపనియాదేవాదిదేవుని దివ్యపాదారవిందద్వంద్వము తల

వనితలంపుగ నెన్నియోసారులు శరీరమున సోఁకుట కంటెఁ బుణ్యమేమున్నది? సకలాంగకముల నాపాదసరోజరజము సోఁకిన కారణమున నతనికి దివ్యజ్ఞానము కలిగెను. కనుక నే కౌసల్యాగర్భమునుండి యవతరించిన భగవంతుడవని యెఱుంగఁ జాలెను. ప్రకృతితత్త్వము లక్షణునిసారమునుగూడఁ దెలిసికొనఁగల్గెను. ఏవాఁడుగాని ప్రాగ్జన్మసుకృతవిశేషమున భగవంతుని ధ్యానించిననే నిర్మలజ్ఞానము కలుగనఁగాఁ బ్రత్యక్షమున నెట్టిజ్ఞానము గలుగునో వచింపవలయునా? విరాధుఁ డెంత దుర్వృత్తిగలవాఁడైనను భగవంతుని యనుగ్రహమునకుఁ బాత్రుఁడయ్యెను.

“తవ ప్రసాదాన్ముక్తోఽహమభిశాపాత్సుదారుణాత్. ౧౭

భువనం స్వం గమిష్యామి స్వస్తి వోఽస్తు పరంతప,

ఇతో వసతి ధర్మాత్తా శరభంగః ప్రతాపవాక్. ౧౮

అధ్యర్థయోజనే తాత మహర్షి సూర్యసన్నిభః,

తం క్షిప్రమభిగచ్ఛ త్వం న తే శ్రేయో విధాన్యతి.” ౧౯

అనునివియు విరాధునివాక్కులే. నీయనుగ్రహమువలన భయంకరశాపవిముక్తుడ నైతిని. మీకు మేలు గలుగుఁగాక. ఒకటిన్నరయామడదూరమున శరభంగముని యున్న వాఁడు. మీకు శ్రేయస్సు గలిగింపఁగలఁడు. అనియు నాతఁడు తెలుపఁ గల్గెను. మునిమాంసభక్షకుడగునాతఁడాశరభంగముని నేల చంపి తినలేదని ప్రశ్నింపరాదు విరాధునిచే మృతినొందఁ దగుప్రాణులే యతనిబారి కగ్గమగుదురు తక్కినవారు కనంబడిన నాతనిమది వధేచ్ఛ జనింపదు. “గహనా కర్తణో గతిః” అన్నసూక్తిని మఱువకయున్న నీశంకలు జనింపవు. జంతువు

కర్తనిబద్ధము. మృత్యువాసన్నమైనపుడే దాని నొదవించు దానిని గనఁబఱచును. లేకున్న నట్టిది కనఁబడినను బాధ యొదవదు. ఔరా! కర్తసిద్ధాంత మెంత బలవత్తరము? శరభంగముని మీకు శ్రేయస్సు గలిగించుననఁగా భావమేమి? తన్మూలమున మీకు లోకమునఁ బ్రఖ్యాతి గలుగుననియే. మీకరుణకుం బాత్రుఁడు నావలెనే శరభంగమునియుఁ గలఁడని యాతఁడు సూచించెను.

“అవదే చాపి మాం రామ ప్రక్షిప్య కుశలీ వ్రజ,

రక్షసాం గతసత్వానామేష ధర్మస్సనాతనః.

౨౦.

అవదే యే నిధీయంతే తేహం లోకాస్సనాతనాః.”

అని మూలము. భూమిని ద్రవ్వి యాబిలమున నన్నుఁ బూడ్పుఁడని యతఁడు కోరెను. ఇది రాక్షసులకుఁ బూర్వము. నుండి వచ్చుచున్న సదాచార మనియె. భూస్థాపితు లేవార లగుదురో వారి కక్షయలోకము లందుఁ గలుగుననియు నతఁడే బోధించెను. ఏల? అగ్నిదగ్ధు లగుటకదా లోకస్వభావము. దాని నేల యతఁ డంగీకరింపలేదు? రెండుసారులు కాల్పు టుచితముకాదు. తపస్సు చేసి జ్ఞానము నార్జించినవారలు. లోకాగ్నిదగ్ధులు కారాదు.

“యతైథాంసి సమిథోఽగ్నిర్భస్మసాత్కురుతేఽర్జున,

జ్ఞానాగ్నిస్సర్వకర్తాణి భస్మసాత్కురుతే తథా.

౩౭.

న హి జ్ఞానేన సదృశం పవిత్రమిహ విద్యతే,

తత్స్వయం యోగసంసిద్ధః కాలేనాత్మని విందతి.” ౩౮ గీ. ౪ అ.

అని భగవంతుఁ డుపదేశించెను. సకలపాపకర్తములను భస్మము. చేయఁజాలినది జ్ఞానాగ్నియే కదా. దానిచే దహింపఁబడిన.



వానిని లోకీకాగ్ని చే మరలఁ గాల్పఁబూనరాదు. సన్న్యాసులను గాల్పకుండుటకుం గలకారణమిదియే. విరాధుఁడు శాపవశమునఁ గ్రూరుఁడైనను స్వభావమున నుత్తముఁడే కదా. కావున నాతనికి నగ్నిదాహ మక్కఱలేదని తోచుటయు క్తమే.

“ననందతుర్వీతభయా మహావనే శిలాభిరంతర్దధతుశ్చ రాక్షసం.” 30

ఆర్తత్రాణపరాయణత్వమే మహాత్ములకు హర్షకారణము. ఉత్తమప్రకృతికుండైనను దుష్కర్మలేశమునఁ గ్రూరతనువులభింపఁగాఁ గుందుచున్నవిరాధునకు యథాపూర్వమగు లోకనివాసమును గల్పించుటే సంతోషము. పరోపకారమొనరించుటకన్న నుత్తమకార్యము సంతోషప్రదమైనదియు వేటొండు లేదని మన మెఱుంగవలయును. ఇదియే దండకారణ్యప్రవేశమున శ్రీరామచంద్రుఁ డొనరించినమహాకార్యము. దీనిచేఁ గర్తృగతి దురవగాహమని తేటపడును. కావున దీనింబఱించి యావిరాధునకు ముక్తి నొసంగిన శ్రీరామభద్రుని సీతాసమేతుని జక్కఁగ నారాధించి మనము కూడ సంసారసాగరమునుండి తరింపవలయును. ఇకఁ దరువాతికథాభాగమును బరికింతము.

— శరభంగుని శ్రీరాముఁ డనుగ్రహించుట. —

\* శ్రీరాముఁడు విరాధు ననుగ్రహించి సీత నాత్వా సించి లక్ష్మణునింగని ప్రియానుజా! యీయరణ్యము దుర్గమము. విశ్రమింప నర్హము కానిది. మనకరణ్యవాసము వాడుకపడినది కాదు. కాన నిందుండక శీఘ్రముగా శరభంగముని

\* ఇది యైదవ సర్గమునఁ గలదు.

యాశ్రమమునకుం బోవుదము. అని సీతాలక్ష్మణులం గూడి శరభంగమునిపల్లశాలకుం బోయెను. శ్రీరాముఁ డాముని సమీపమున మిక్కిలి ప్రకాశించుతేజస్సుచే సూర్యాగ్నుల వలెఁ గనఁబడు నొకవ్యక్తిని గాంచెను. తాను దగ్గరకు వచ్చుటం బట్టి రథమునుండి దిగి భూమిని స్పృశింపక దేవతలు కొలువ శరభంగముని చెంత నున్నదేవేంద్రుని గాంచెను. ఇంద్రునిరూప మత్యద్భుతము. కూడనున్నవారు నట్టిరూపము కలవారే. ఆయాశ్రమముచెంతఁ బచ్చనిగుఱ్ఱములను బూన్చిన యరదము మధ్యాహ్నభాస్కరునిచందమున మెఱయుచు నంబరమున నుండఁగా రాముఁడు చూచెను. చంద్రబింబముం బోలి శ్వేతచ్ఛత్రము రామునకుం గనంబడియెను. వింజామరలు దాల్చి యుత్తమకాంత లాయింద్రునిశిరమున వీచు చుండిరి. ఆయింద్రుఁడు శరభంగునితో మాటలాడుచుండఁగా శ్రీరాముఁడు సౌమిత్రి కతని జూపుచు వత్సా! అంబరమున నున్నరథ మెంత మనోజ్ఞముగ నున్నదో చూడుము. యాశ్రమము చేయువా రింద్రునశ్వముల భక్తింబిలువఁగా మున్న వినియున్నాము కదా. అవియే యివి వచ్చియున్నవి. నిశ్చయము. మహారథికులు దీని చుట్టును బలసియున్నవారు. వీరే దేవతలు. వీరియురముల దివ్యమణిహారములు గలవు. వీరెల్లరు నిరువదైదుసంవత్సరములవయస్సుగలిగి యున్నారు. దేవతల కెల్లప్పుడు నింత వయస్సే యుండును. దేవతలందఱు నిట్లే ప్రకాశించుచుందురు. నీవిందే జానకితో నుండుము. నేను బోయి యితఁ డెవ్వఁడో స్పష్టముగాఁ దెలిసికొని వచ్చెదను. అని వెంటనే వచ్చు లక్ష్మణుని మరల నిందే యుండుమని నిలిపి తానాశ్రమమునకుఁ బోయెను.

ఇంద్రుఁ డారాముఁడు వచ్చుటం గని మునిచెంత కరిగి రహస్యముగా నిదిగో శ్రీరాముఁడు వచ్చుచున్నవాఁడు. నా తోడ రామమూర్తి మాటలాడకమునుపే తనయవతారఫలమును సాధింపవలయును. ప్రతిన నెఱవేర్చి పిదప నన్నితఁడు చూడవచ్చును. ఈరామచంద్రుఁడు రావణు నిర్జించి దేవతా కార్యమును సాధించినమీఁద నేనే యాతనిం జూచెనను. అనన్యసాధ్యమగుమహాకార్యము సీరాముఁడు సాధింపవలసి యున్నది కదా. ఆవల నన్నుఁ జూచుట మంచిది. ఇట్టులాశ్రీ రాముని సమ్మానించి శరభంగుని బూజించి వీడుకొని రథ మెక్కి దేవపతి స్వర్గమునకుం బోయెను. అంత శ్రీరాముఁడు సీతాలక్ష్మణులతో మునికడ కరిగెను. ఆసమయమున నాముని యగ్నిఁ బ్రవేశింపఁ బూని యాదేవు నారాధించుచుండెను. ఈమూవురు నామునిపాదములకు నమస్కరించిరి. ఆముని సంజ్ఞ చేయఁ గూరుచుండిరి. రాముఁ డమ్మునితో నింద్రాగమన నిర్గమనములఁ బ్రశ్నించెను. ఆవిషయమెల్ల నమ్ముని తెలుపం బూని శ్రీరామా! నాతపోనియతికి మోచి వరము లీయఁ గోరి యింద్రుఁడు వచ్చి యాత్మవిదులకుఁ బొందశక్యముగాని బ్రహ్మలోకమునకు నన్నుఁ గొనిపోవఁ గోరెను. నీవీచెంతనే యున్నందునఁ బ్రియాతిథివగు నిన్నుఁ జూడక పోవరాదని బ్రహ్మలోకమునకుఁ బోవక నిలిచితిని ధార్మికాగ్రగణ్యుఁ డవై సత్యశీలుండవగు నిన్ను దర్శించి తరువాత బ్రహ్మలోకమున కరుగ నున్నాఁడను. బ్రహ్మస్వర్గలోకముల నక్షయభోగములను దపోనియమమున నార్జించితిని. వానినెల్ల నీకు సమర్పించెదను. ప్రతిగ్రహింపుమా యని ప్రార్థించెను.

సర్వశాస్త్ర వేత్తయుఁ బురుషోత్తముఁడు నగు శ్రీరాముఁ డామునిపలుకులాలకించి మహాత్మా! నీవర్పించినలోకముల నెల్లఁ బరిగ్రహించితిని. నా కీమహారణ్యమున నీవు చూపినచోటున నుండఁగోరెదను. అనఁగా నాముని శ్రీరామచంద్రా! ఈయడవి యందే సమీపమున సుతీక్ష్ణుఁ డనఁబడు మహర్షి గలఁడు. ఆముని నీకు మేలు చేకూర్చు. కాన నామునికడ కరుగుము. ఆముని పరమపావనస్థలము గనఁబఱచు అందు నీవు నివసింపుము. ఇదిగో మందాకిని బోలుపుణ్యనది కనఁబడుచున్నది. ఇది ప్రాగ్వాహిని. దీని కెదురుగాఁ బడమర దెసకుం బోవుత్రోవ ననుసరించి యరుగుము. త్రోవ వినోదముగా నుండును. మార్గమది యిదియేసుమీ. మహాత్మా! క్షణకాలము నిలిచి నన్నుం జూడుము. కుబుసమును సర్పము వదలునట్లే యీశిథిలశరీరమును వదలుదును అని పలికి మహాత్ముఁడగు నమ్ముని సవిధిగా నగ్ని పూజ యొనరించి బ్రహ్మమేధమంత్రములను జపించుచు హోమముచేసి యాయగ్ని దేవతలోఁ బ్రవేశించెను. అందమ్మునిశిరోజములు, జీర్ణచర్మము, నస్థులు సరక్త మాంసము దగ్గమయ్యెను. వానిం దిలకించి సీతారామసౌమిత్రి లచ్చెరువందిరి. అంత నాముని యగ్నివలెనే ప్రకాశించుచు ముప్పదియేండ్లుగలవానివలెం గాననై యాయగ్ని నుండి లేచి సర్వలోకంబులను డాటి బ్రహ్మలోకమునకుం బోయెను. అట నాపరమేష్ఠింగాంచెను. అతఁ డమ్ముని నర్పించి స్వాగతమును బ్రశ్నించెను.

మహాశయులారా! ఈభాగమున ననేకవిషయములు విమర్శింపఁ దగినవి కలవు. శరభంగముని మహాతపస్సొనరించి సిద్ధి నొందినవాఁడు. పాంచభౌతికశరీరమును వదలఁ దగిన సమ

యమున నుండెను. శ్రీరామదర్శనము చేయుకర్తము నతఁడు చేసియుండెను. ఆసమయమునకే శ్రీరామాదు లచ్చోటి కరిగిరి. అప్పుడే యింద్రుఁ డమ్మనికడ కరుదెంచి యుండెను. ముని స్వర్గాదిలోకముల మించి బ్రహ్మలోకమున కరుగఁ దగినవాఁడు. అట్టివాని నాదరించుట కింద్రాదులు వచ్చుట యొక యలవాటు. అప్పుడే రాముఁడు పోయి దూరమున లక్ష్మణుని సీత నుండుఁడని తాను బోయెను. శ్రీరామునితో నింద్రుఁడు మాటలాడుట కిది యదనుకాదని యెఱింగి మునితో నావార్తం దెలిపి రాముఁ డచటికిఁ బోవకమునుపే తానరిగెను. ఇందు

“ఇహోపయాత్యసౌ రామో యావన్తాం నాభిభాషతే,

నిష్ఠాం నయతు తావత్తు తతో మాం ద్రష్టుమర్హతి.

౨౨

జితపతం కృతార్థం చ ద్రష్టాహమచిరాదిమం,

కర్త హ్యనేన కర్తవ్యం మహదన్యైస్సుదుష్కరం.

౨౩

నిష్పాదయిత్వా తత్కర్త తతో మాం ద్రష్టుమర్హతి.”

అని మూలము కన్పట్టెను. ఇతరులకు సాధ్యముగాని మహాకార్యము నొనరించినపిదప సఫలమనోరథుఁడనై నేను శ్రీరామునిం జూడఁగలను. శ్రీరాముఁడు నన్ను జూచుననఁగా భావమేమి? దేవకార్యమును దీర్ప నవతరించితివి. కాన నీవా కార్యము ననఁగా దుష్టదానవనిగ్రహమును జేయుమని రామునకుం దెల్పుమని శరభంగునిఁ బ్రోత్సహించెననియే కదా. రావణాదివధానంతరము శ్రీరామునిఁ దాను దర్శించి వినుతించి కృతార్థుఁడనయ్యెదననియుఁగదా. దీనిచేత శ్రీరామునింద్రుఁడు చూడకపోవుటచేత భావికష్టములు సూచింపఁ

బడియెడిని. దేవతాదర్శనము సకలాపత్వరిహారదక్ష మనుప్రాచీనసూక్తి మన మెఱుంగవలయు. దాని కన్యధాత్వము కలుగఁ గూడదనియే యింద్రుఁడు పోయెనని మన మీభాగమునఁ గలసారమును గ్రహింపవలయు. శరభంగముని యింద్ర పూజితుఁ డయ్యెననుటంజేసి స్వర్గాదిలోకసుఖములకంటె నుత్తమలోకసుఖంబుల నొందఁదగిన ఫలమునొసంగు సత్కర్తముల నాతఁ డొనరించెననియు మన మూహింపవలయును.

“మామేష వరదో రామ బ్రహ్మలోకం నిసీషతి.

౨౮

జితముగ్రేణ తపసా దుష్ప్రిపమకృతాత్మభిః,

అహం జ్ఞాత్వా నరవ్యాఘ్ర వర్తమానమహారతః.

౨౯

బ్రహ్మలోకం న గచ్ఛామి త్వమదృష్ట్వా ప్రియాతిథిమ్,

త్వయాహం పురుషవ్యాఘ్ర ధార్మికేణ మహాత్మనా.

౩౦

సమాగమ్య గమిష్యామి త్రిదివం దేవసేవితమ్.

అని మూలము. శరభంగముని మహాత్తరతపోనియతి స్వర్గాది లోకముల జయించి బ్రహ్మలోకవసతిఁ గల్పింపఁజాలు సత్తపము నొనరించితిననియు బ్రహ్మజ్ఞుఁడే నింద్రుఁడు తనను బ్రహ్మలోకమునకుఁ దీసికొనిపోవ నరుదెంచెననియుఁ దెల్పుచు సమీపముననే వచ్చుచున్న ప్రియాతిథివగు నిన్నుఁ జూడక, బ్రహ్మలోకమునకుఁ బోనొల్లక నిలిచితిననియు రామునకుఁ దెల్పెను. ఇచ్చట,

“దేవసేవితం యత్ర పూర్వే సాధ్యాస్సంతి దేవా ఇత్యుక్తరీత్యా నిత్యసూరిసేవితం త్రిదివం త్రిపాద్విభూతిం బ్రహ్మలోకాదుత్కృష్టం. గమిష్యామి. బ్రహ్మలోకం న గచ్ఛామి త్రిదివం దేవసేవితమిత్యనేనాయ మర్థోఽవగమ్యతే”

అని గోవిందరాజులు వ్యాఖ్య వ్రాసిరి.

వై కుంతమునకుం బోవుదుననియే శరభంగముని యాశయమని గోవిందరాజులభావమని మన మూహింపవలెను. వై కుంతలోకమున దేవశబ్దవాచ్యులగు నిత్యసూరు లుందురని విశిష్టాద్వైతమతానుయాయులసిద్ధాంతము. వారు సారూప్యము క్తివాదులు కదా. వై కుంత మొకలోకము. అందొక పెద్ద సౌధము. దానిచుట్టు తులసీవృక్షములు లోనగునవి కలయా రామము. అందు ననేకకమలాకరములు వానిచుట్టు నిత్యసూరులకు విహారస్థానములు. మందమలయానిలములు ఆలోకము. చుట్టు పాలసముద్రము. (అనఁగా నావులు పాలీయక తన్ను చుండుతటి నాసముద్రమున నొకటియో రెండో తులసీదళములు వైచి పాలు తెచ్చి చక్కెరపొంగలి చేయుచు నాదేవ. దేవునకుఁ జూపి తామారగించుటకుఁగాననిభావము) లోనగు నవి కలవని వారినమ్మకము అందుండువారందఱు మహావిష్ణువుం జూలి శంఖచక్రగదాపద్మములను ధరించి యుండును. పొంగలి భుజించునపుడు మాత్రము క్రిందిచేతులలోని యాయుధములఁ బాటవైతురు. “శతం విహాయ భోక్తవ్య”మనుప్రాచీన సూక్తి కలదు కదా. దానిని సార్థకము చేయవలదా. విష్ణువునకు వీరికిని భేదము లక్ష్మీసాహచర్యవిషయముననే. అది తప్పుఁ దక్కినరూపమున నొక్కవిధముగనే యుందురు. మఱొక్క రహస్యము, ఆనిత్యసూరు లార్హత్రాణమునఁ బనికిరారు. దుష్ట సంహారమున నసమర్థులే. వై కుంతమున నుండి వండని కూడు వడకని బట్టలు దొరకుటంబట్టి యూర్ధ్వపుండ్రములు ధరించి యేకర్షములు లేక హాయిగాఁ బ్రసాదమును దినుచు “నోం నమో నారాయణాయ” యనుకొనుచు నుండురు. వారికాధిష్ఠాధులు లేవు. వేయిగాళ్లమండపము లనేకము లుండుటం

బట్టి శయనమున కేబాధయు లేదు. అట్టిపరమపదమనంబడు వైకుంఠలోకమునకుఁ బోవుదునని శరభంగముని యాశయ మనియే కదా వ్యాఖ్యానాభిప్రాయము. ముక్తిస్థాన మదియే యనియుఁ దత్కర్తయ్యాశయ మనంజను.

ప్రాయికముగా నపున రావృత్తికము బ్రహ్మలోకమనియే పూర్వులయాశయ మనంజను. “పునరావృత్తి రహితశాశ్వత బ్రహ్మలోక నివాసస్థిర్ధ్యుర్థ”మని కన్యాదానకాలమునఁ బలు కుదురు. మర్త్యలోకమునఁ జేయు సత్కర్మములకు ఫల భూతములనంబడు సుఖానుభూతులకు బ్రహ్మలోకము పర మావధి యనియే పైమాటలలోనిసారము. ముక్తిస్థానము వైకుంఠమనుట పొరపాటే. ఒక్కలోకము దానియం దిట్టి సుఖములు కలవు. అనుమాట ముక్తికిం జెల్లదు. ముక్తుఁ డనుభవించుసుఖము లివి యని యెందును గానరాదు. సుఖానుభూతివాంఛయు ముక్తి కాదు. ముక్తుఁ డుండఁదగు లోక మిది యని యెందు వెదకినను గానరాదు. ఒక్కలోక మున కధిపతి యనఁబడువాఁడు సర్వవ్యాపియగు భగవం తుఁడు కానేరఁడు. సర్వలోకాధిపతియు, నిరంజనుఁడు, సర్వ భూతాంతర్యామియు నగువాఁడే పరమాత్మ. అతని కొక్క లోకమే ముఖ్యనివాసమనుట యొకలోపము ఒక్క కార్యము చేయునధికారముకలవాఁడు భగవంతుఁడు కాఁడు. ఆతఁడు ప్రకృతిబద్ధుఁ డనంబడఁదగినవాఁడు. త్రిమూర్తు లనంబడు బ్రహ్మవిష్ణుమహేశ్వరు లధికారపురుషులు. ప్రకృతిబద్ధులు. ప్రకృత్యతీతులు కాఁజాలరు. రూపనామకీయాశూన్యుఁ డనంబడుచు నాయాయీకాలములందుఁ బ్రకృతిమూలమున (ఇచ్చాశక్తిద్వారా) సర్వకార్యములను జేయించుచుఁ



దా నెద్దాని నంటక సాక్షిభూతుడై యుండువాడే | భగవంతుఁ డనియుఁ బరమాత్మ యనియుఁ జెప్పబడువాఁడు. ఆ తత్త్వము నెఱింగి సర్వదా తలపోయుచు ఫలాభిసంధిరహిత సత్కర్మముల నాచరించుచు వైరాగ్యసంపదగలిగి ద్వంద్వములకు లొంగక యుండువాడే ముక్తుఁ డనంబడువాఁడు. అతని పాంచభౌతికశరీరము నశింపఁగా నందున్న జ్యోతి దివ్యజ్యోతియందు లీనమగుటయే ముక్తి. వేటలోకమున కరుగుట, అందు సుఖముల ననుభవించుట, అందొక దేహమును దాల్చి దేహిని బూజించుట యను నూహలు నిరర్థకములు. ఈవ్రాత వైకుంఠ ముత్తమోత్తమలోకమనుట కడ్డు పడునది కాదు. అందుఁ జొచ్చినవారు మరల రారనుట మాత్ర మసంగతప్రసంగము. అక్షమనఁ గైలాసము సత్యలోకము నట్టివే యనవలసివచ్చును. అన్నను బాధ యేమనుదురే నవి సమానములే యనవలయు. అందొక్కటి యుత్తమమనుటయే యందుఁ గల లోకము. ఈమూఁడును బునరావృత్తిరహిత నిత్యానందప్రదములు కాఁజాలవు.

ప్రకృతమనుసరింతము. శరభంగముని బ్రహ్మలోకమున కరిగెనని యీమూలము తెల్పుచున్నది.

“స చ పావకసంకాశః కమారస్సవద్యతః,

ఉత్థాయాగ్నిచయా త్తస్మాచ్ఛరభంగో వ్యరోచత.

౪౨

స లోకానాహితాగ్నినామృషీణాం చ మహాత్మనాం,

దేవానాం చ వ్యతిక్రమ్య బ్రహ్మలోకం వ్యరోహత్.

౪౩

స పుణ్యకర్తా భవనే ద్విజర్షభః పితామహం సానుచరం దదర్శహ,

పితామహశ్చాపి నమిత్వ తం ద్విజం ననంద సస్వాగతమిత్యువాచహ.”

ఈమునివాక్కులంబట్టి యూహించిన శరభంగముని ముక్తి నొందెనని చెప్ప వలనుపడదు.

“బాలోఽథ పంచదశభిస్త్రింశద్భిస్తు కుమారకం”.

అనుప్రమాణమును బట్టి ముప్పదియేండ్ల యీడుగల వాఁడై బ్రహ్మలోకమునకుం బోయి యందు బ్రహ్మను దర్శించెననియు నాతఁడు స్వాగతము నిచ్చెననియు సీరామాయణ భాగమే తెల్పుచున్నది. “అత్ర పితౄషహశబ్దోఽపి సవిగ్రహపరమాత్మపరః.” అని గోవిందరాజులు వ్రాసిరి. ముక్తుఁడు ముప్పదియేండ్లవయస్సును గనఁబఱచు రూపముగలవాఁడై పోవుటకంటె నచ్చెరువేది గలదు? మతాభిమానపిశాచా వేశమున దోచినట్లు వ్రాయుట యెల్లరకు నైజమే. వీరి భావము కూడ నట్టిదే యని యెంచవలయును. శరభంగముని మహత్తరసత్కర్మముల నాచరించి యందులకు ఫలముగా శ్రీరామమూర్తిని దర్శించి తత్సాన్నిధ్యమున నగ్నింబడి ప్రాణముల వదలి దేవత్వము నొందెననియే యిచ్చుటం గల యథార్థము. సంస్కారవశమున నాముని యగ్నినారాధించి తన్మూలమున నే పాంచభౌతిక శరీరమును వదలెను. అగ్నిప్రవేశ మాత్మహత్యకాదా యన్న,

“పృథక్సౌచక్రియాలుప్తః ప్రత్యాఖ్యాతభిషక్క్రియః,

ఆత్మానం ఘాతయేద్భిస్తు భృగ్వగ్నైః శనాదిభిః”.

అనుప్రమాణము ననుసరించి శరభంగముని యాత్మ హత్య చేసికొన్నవాఁడు కాఁడని మహేశ్వరతీర్థులు వ్రాసిరి. యోగా భ్యాసాదులమూలమునఁ గుండలినీశక్తి నుద్దీపింపఁజేసి యాయగ్నిజ్వాలలచే శరీరము దహింపఁబడఁగా యోగి దివికేగు

ననుట శాస్త్రసిద్ధము. అట్టివా రాత్తహత్యాదోషమునకుఁ బాత్రులు కారని యెఱుంగవలయును.

“అక్షయా నరకాద్ధూల మయా లోకా జితాశ్శుభాః. 30

బ్రహ్మోశ్చ నాకపుష్ట్యాశ్చ ప్రతిగృహ్ణీష్వ మామకాః.”

అనియు,

“అహ మేవాహరిష్యామి సర్వలోకాన్తహమునే. 33

అహసం త్వహమిచ్ఛామి ప్రదిప్తమిహ కాననే.”

అనియు మూలములు కనబడుచున్నవి. వీనింబట్టి ముని చిత్తవృత్తిని మన మూహింపవచ్చును. పెక్కుపుణ్యలోకములు నాచే నార్జింపఁబడినవి. వానినెల్లఁ బరిగ్రహింపుమా యని శ్రీరాముని బ్రార్థించెను కాని

“సమాగమ్య గమిష్యామి త్రిదివం దేవసేవితమ్.”

అని మాత్రము పలికెను. తానార్జించిన పుణ్యలోకముల శ్రీరామునకు సమర్పించెను. మరల నగ్నిపూజ చేసి తనువు హోమముచేసి బ్రహ్మలోకమున కరిగెను. కావున ముక్తికర్పణండు కాండనియు బ్రహ్మలోకమున వసియింప నర్హములగు సత్కర్తముల నాచరించిన మహాపుణ్యాత్మకాండనియు మన మూహింపవలయును. సత్కర్తముల నాచరించునపుడే స్వార్థమును గోరక పరమేశ్వరార్పణబుద్ధితోఁ జేసినవారు నాపుణ్యలోకముల నీ కొసంగెదననుమాటలఁ బలుకఁజాలరు. ముందే భగవంతున కవి యర్పింపఁబడినవి కదా.

“త్యక్త్వా కర్తృఫలాసంగం నిత్యతృప్తో నిరాశ్రయః,

కర్తృణ్యభిప్రవృత్తోఽపి నైవ కించిత్కరోతి సః.

౨౦

నిరాశీ ర్యతచిత్తాత్తా త్యక్తసర్వపరిగ్రహః,

శారీరం కేవలం కర్మ కుర్వన్నాహ్నితి కిల్బిషమ్.

౨౦

యదృచ్ఛాలాభసంతుష్టో ద్వంద్వతీతో విమత్సరః,

సమస్థిథావసిథో చ కృత్వాపి న నిబధ్యతే.”

౨౨ గీ. ౪౮.

అను నీగీతావాక్యము లిప్పట్లున స్మర్తవ్యములు. పుణ్య కర్తములకు ఫలము భగవత్సందర్శనముగాని భగవద్ధ్యానము కాని కలుగునన్నసూక్తికి శరభంగమునిచరిత్రము దృష్టాంతము. భక్తరక్షణదీక్షాపరతంత్రుడగు శ్రీరాముడు తానే శరభంగమునికడ కరిగి దర్శనమొసంగి కృతకృత్యునిగా నొనరించెను కావున మనమాపరమేశ్వరుని శ్రీరాముని సర్వవ్యాపకునిగా భావించి ధ్యానించిన నామహాత్మునికృప మనపైఁ గలుగును. నిశ్చలభక్తియే భగవత్కృపాపాత్రులనుగా మనలఁ జేయఁగల్గును. భేదబుద్ధి వదలి మనమాపరమాత్మ నారాధింపవలయును. ఇతఁ దరువాతికథకు మరలుదము.

— శ్రీరాముడు మునుల కభయదానము చేయుట. —

\* శరభంగముని బ్రహ్మలోకమున కరిగినపిదప మునులందఱు వచ్చి శ్రీరాముని దర్శించిరి. అందు బ్రహ్మసఖసంభవులగు వైఖానసులును, బ్రహ్మరోమజనితులగు వాలఖిల్యులును, శరీరాంతర్భాగమును జలముచే సంక్షోభనము చేయునలవాటుగల మునులును, సూర్యచంద్రులకిరణముల నాహారముగాఁ గైకొని కాలముపుచ్చువారును, శరీరమును బాషాణఘాతముల నొప్పించుకొనువారును, పర్ణభక్షకులును, ధాన్యములను దంతముల నమిలి పొట్టు వదలి గింజలు దిను

వారును, కంఠదఘ్ను జలములనుండి తపము చేయువారును, శరీరమందే హృదయము మీఁదఁగాని, భుజముమీఁదఁగాని తలయుంచుకొని నిదురించువారును, శీతకాలమున బయలునుండి తపస్సుచేయువారును, జలము మాత్రమే త్రాగి యుండువారును, నిరాధారముగా నాకాశమున నుండువారును, భూశయనము చేయువారును, వ్రతముకొఱకు నిరంతరోపవాసము చేయుచునే యాహారము లేక యుండువారును, జితేంద్రియులును నార్ధ్రవస్త్రధారులును బహువిధమంత్రజపము చేయువారును, వేదపారాయణపరాయణులును, గ్రీష్మర్తువునఁ బంచాగ్నిమేధ్యమున నుండి తపముగావించువారు నుండిరి. శరభంగాశ్రమమున నుండు శ్రీరాముని దర్శించి యాతనితో మహారథా! దేవతల కింద్రుఁ డెట్లో యిహ్స్వాకువంశసంభవులకు నీవు నట్లే ప్రధానుడవు భూమండలమునకెల్ల నాభుండవు. శరభంగు ననుగ్రహించుట విరాధుని సంహరించుట యను మహాకార్యములచేత ముజ్జగములఁ బ్రఖ్యాతిఁ గాంచితివి. నీపితృభక్తి పరమపావనము. నీప్రతిజ్ఞ నిర్తలమైనది. ధర్మము నీయందుఁ గొఱత లేక నిలిచియున్నది. శరణ్యుడవగు నిన్నొక్కటి యాచింప వచ్చితిమి. నిన్ను శరణు వేడుటయే మాకు ఫలసిద్ధి. అయినను మాబాధలు విశేషించి యున్నందున విన్నవించుకొందుము తమింతువు గాక. మహాత్మా! ఆఱవపాలు పన్ను గ్రహించి ప్రజలను బుత్తులభంగి బోషింపనిరాజునకు మిగుల నధర్మము కలుగును. ప్రజలను న్యాయమార్గమునఁ బోషించురాజున కత్యంతకీర్తి కలుగును. తుది బ్రహ్మలోకమున నతఁడు సత్కృతుఁ డైయుండును.

ఋషులమగుమేము ఫలమూలము లాహారములుగా నాచరించుధర్మమునందుఁ గూడ ధర్మాత్ముడగురాజునకు నాల్గవ భాగము కలదు. కాన మమ్ముఁ గూడఁ గాపాడవలసియే యున్నది. ఈవచ్చినవానప్రస్థులంజూడుము. ప్రాయశముగా నిందెల్లరు బ్రాహ్మణులే. నాథుడవై నీవుండియు వీరెల్లరు దుర్భరబాధల పాలగుచున్నారు. వధింపఁబడుచున్నారే. శ్రీరామా! కొంచెమావలకు రమ్ము. అత్తధ్యాననిష్ఠులగు మునులు రాక్షసులచే బహుభంగులం జంపఁబడిరి. వారి దేహములు పడియున్నవి చూడుమా. రాక్షసులు చెలరేగి పంపానరోవరమందాకినీతీరవాసులగుమునులను జిత్రకూట వాసులను భయంకరముగా హింసించుచున్నారు. వారిదుష్కృత్యములు భరింపరానివిగా నున్నవి. శ్రీరామా! అక్కారణమున మేమందఱము రక్షణార్థము సర్వశరణ్యుడవగు నిన్ను శరణు వేడుచున్నవారము. మమ్ము రాక్షసులు వధింపక యుండఁ గాపాడుము. వీరాగ్రణీ! నీకంటె మాకు గత్యంతర మెచ్చుటను గానఁబడదు. ఈబాధలనుండి తొలగించి మమ్మెల్ల రక్షింపుమని యభ్యర్థించిరి. ధార్మికోత్తముడగు శ్రీరామచంద్రుడు తపోధనుల పలుకు లాలకించి వారలం గని మహాత్ములారా! నన్ను నింతగా ప్రార్థింపనేల? ఈకార్య మొనరింపుమని యాజ్ఞాపింపుడు, ప్రార్థింపకుడు. రాక్షసబాధల నుండి మమ్ము దొలగించునది నాకృత్యమే. నే నందులకే యడవికి రావలసివచ్చినది. దైవికముగాఁ దండ్రీమాటను బాలింపవలసి రాఁగా నానెపమున మీకార్యమును దీని నెఱవేర్చఁ గాంక్షించియే వనమున కరుగుదెంచితిని. అందు నిచ్చటి కేతెంచుట యందులకే. నే నిందుందును. మీకు మేలు కలు

గును. తపస్విజనవిరోధులగు రాక్షసులఁ జంపఁ గోరు చున్నాను. నావీర్యమును నాతమ్మునిశౌర్యమును దపోధను లెల్లరుఁ గనుఁగొందురుగాక. ఇట్టు లారామమూర్తి వారల కభయమొసంగి లక్ష్మణుని సీతాదేవిం గూడి సుతీక్ష్ణముని యుండుచోటికిం బోయెను.

మహామతులారా! ఈభాగమున శ్రీరామమూర్తి తన యవతారఫలమును దేటపఱచెను. మహర్షులు భగవంతుని దర్శించి తమయాపత్సంతతుల విన్నవించుకొనిరి. కావున నీభాగమున ననేకవిషయములు పరిశీలింపఁదగినవి కలవు.

“వైఖానసా వాలఖిల్యాస్సంప్రక్షాణా మరీచిపాః,

అత్తకుట్టాశ్చ బహవః పత్రాహారాశ్చ ధార్మికాః.

దంతో లాఖిలినశ్చైవ తదైవోన్మజ్జకాః పరే,

గాత్రశయ్యా ఆశయ్యాశ్చ తదైవాభ్రావకాశకాః.

మునయస్సలిలాహారా వాయుభక్షా స్తథాపరే,

అకాశనిలయాశ్చైవ తథా స్థండిలకాయినః.

వ్రతోపవాసినో దాంతా స్తథార్ద్రపటవాసినః,

సజపాశ్చ తపోనిత్యా స్తథా పంచతపోన్వితాః.

సర్వే బ్రహ్మ్య శ్రీయా జుష్టా దృఢయోగాస్సమాహితాః,

శరభంగాశ్రమే రామ మభిజగ్తుశ్చ తాపసాః.”

అని మూలము.

వైఖానసులు లోనగుమును లరుదెంచి శ్రీరాముని దర్శించిరి. వీరెల్లరు మునిశబ్దమున కర్హులే. కాని బహు విధతపోభేదములఁ బరమేశ్వరు నారాధించువారని మన మూహింపవలయును. ఇందేది యుత్తమమార్గ మనునదియే

యిట విమర్శింపఁదగినవిషయము. యోగము లనేక భేదములుగ నుండును. వారివారి కర్తానుసారముగ నాయాయీ భేదములు వారలకు నిష్టపడును. అన్ని ప్రతము లందఱకు నిష్టపడవు. కర్తానుసారమే ప్రతాసక్తియుఁ గలుగునని యిందలి సారము. వైఖానసులనఁగా బ్రహ్మసఖములనుండి కలిగినవారనునర్థము సాధారణము.

“అకృష్టపచ్యోషకీభి ర్గామబహిష్కృతాభిర్గుహోత్రాది కుర్వన్.”

అని సర్వతంత్రసిద్ధాంతపదార్థలక్షణసంగ్రహమునఁ గలదు. తమయంతనే మొలిచి పెరిగిన యడవియందుఁ గలయోషధులచే నగ్నిహోత్రాదికర్తముల నాచరించు వానప్రస్థులని తాత్పర్యము. “విఖనసం బ్రాహ్మణం వేత్తి తపసా స వైఖానసః. వానప్రస్థః” అని శబ్దకల్పద్రుమము. “విఖనసమునినా ప్రోక్తం సూత్ర మధికృత్య తన్వార్గానుసారిణో వైఖానసాః.” అని మహేశ్వరతీర్థులవ్యాఖ్య. సత్కర్మనిరతులై వనముల నుండి సంసారమును దృఢించువారని దీనిభావము. తపోనిరతులని సారము. వానప్రస్థ శ్రమధర్మముల నవలంబించు వారు కారు. అందొక తెగవారు వీరని మనము గ్రహింపవలయు. వీలయనఁగా వరుసగా బ్రహ్మచర్య గృహస్థాశ్రమముల నడపి మూడవదగు వానప్రస్థాశ్రమమున నుండు వారు వీరుకారు. తపోనిరతులు. కర్తానుష్ఠానతత్పరులునగుదురు. కొందఱి అగ్నిహోత్రాదులమాని కేవలతపోనిరతినుండు వారు కలరు. వారు మునులనఁబడుదురు వీరును గ్రమముగా మునులగుదురు. అని మన మెఱుంగవలయును.

“న ఫాలకృష్టమన్నీయా దుశ్శుష్టమపి కేనచిత్,”



- స గ్రామజాతాన్యారోఽపి మూలాని చ ఫలాని చ. ౧౬
- అగ్నిపక్వాశనో వా స్యాత్కూలపక్వభుగేవ వా,  
అశ్మతుట్టో భవేద్వాపి దంతో లూఖలికోఽపి వా. ౧౭
- సద్యః ప్రక్షాలకో వా స్యాన్తాససంచయికోఽపి వా,  
షణ్ణాసనిచయో వా స్యాత్సమానిచయ ఏవ.వా. ౧౮
- సక్తం చాన్నం సమశ్చీయాద్దివావాహ్మ్యశ్చ శక్తితః,  
చతుర్థకాలికో వా స్యాత్స్వాద్వాప్యప్తమకాలికః. ౧౯
- చాంద్రాయణవిధానైర్వా శుక్లకృష్ణే చ వర్తయేత్,  
ఋతంతయోర్వాప్యశ్చీయా ద్యవాగూం క్వధితాం సకృత్. ౨౦
- పుష్పమూలఫలైర్వాపి కేవలైర్వర్తయేత్సదా,  
కాలపక్షై స్సన్వయం శీర్ణై రై వ్విఖానసమతే స్థితః. ౨౧
- భూమా విషరివర్తత తిష్ఠేద్వా ప్రపదైర్దిసం,  
స్థానాసనాభ్యాం విహరేత్సవనేషాపయన్నభః. ౨౨
- గ్రీష్మే షంచతపాస్తు స్యాద్వర్షా స్వభ్రావకాశికః,  
ఆర్ద్రవాసాస్తు హేమంతే క్రమశో వర్ధయంతపః. ౨౩
- ఉపస్పృశం స్త్రిషవణం పితౄణాం దేవాంశ్చ తర్పయేత్,  
తపశ్చరం శోచగ్రతరం శోషయే ద్దేహమాత్మనః. ౨౪
- అగ్నీనాత్మని వైతానాన్ సమారోప్య యథావిధి,  
అగ్ని రనికేతస్సాగ్నిస్తు నిర్హులఫలాశనః. ౨౫

మను. ౬ ఆధ్యాయ.

- “దాంతస్త్రిషవణస్సాయా నివృత్తశ్చ ప్రతిగ్రహాత్,  
స్వాధ్యాయవాన్ దానశీలః సర్వసత్వహితే రతః. ౪౦
- దంతో లూఖలికః కాలపక్వాశీ వాశ్మతుట్టకః,  
కౌతం స్సార్దం ఫలశ్చేహైః కర్మ మర్యాత్తభాక్రియాః. ౪౧
- చాంద్రాయణై ర్నయేత్కూలం కృచ్చైర్భిర్వా వర్తయేత్సదా,

శ్రీరాముఁడు మునుల కభయదానము చేయుట. 63

పక్షే గతే వాప్యశ్చీయా వ్రాసేవాహనివా గతే. ౫౦

యః కంటకైర్వితుడతి చందనైర్యశ్చ లింపతి,

అ. క్రుద్ధోఽపరితుప్తశ్చ సమస్తస్య చ తస్య చ." ౫౩

యాజ్ఞపల్క్యము. ప్రాయశ్చిత్తకాండము.

అను నీ స్మృతులవాక్యములు పైనివ్రాసినభావమునే తెలుపును. వీనిభావ మేమని విచారితము. మానవుఁడు తొలుదొలుత ఫలమునుగోరియే కర్మముల నాచరించును. సత్కర్తాచరణమునఁ గ్రమముగా ఫలాకాంక్ష నశించును. ఫలాభిసంధిరహితముగా లోకోపదేశార్థము సత్కర్మములను జేయునూహ కలుగును. కొంతకాల మట్లు లాచరించుచు సర్వ సంగపరిత్యాగము చేయుశక్తి గలుగ నిస్సంగుఁడై

“సర్వభూతస్థమాత్మానం సర్వభూతాని చాత్మని,

ఈక్షతే యోగయుక్తాత్మా సర్వత్ర సమదర్శనః.

అను గీతాశాస్త్రముచొప్పున సర్వకర్తాచరణఫలభూత మగు సమదర్శనత్వమునకుఁ బాత్రుఁడగును. ఒక్కజన్మమున నింతటిజ్ఞానము కొందఱకుం గలుగకపోవచ్చును. జన్మాంతరమున నదియు లభించును. కాని చేసినకృషిమాత్రము వ్యర్థము కాదు. ఈవైఖానసులు లోనగువారు కర్మదు లనంబడుదురు. పూర్ణజ్ఞానము కలవారుకారు. అది లభించుటకే తమతమ యోగ్యత ననుసరించి పాటుపడువారు.

దీనిసారమేమి? శ్రీరాముని దర్శించినవారెల్ల ననేక విధములగునియమములకు లోనైన కర్మముల నాచరించువారు. ఇందేది యుత్తమ మనుప్రశ్నము చేయరాదు. వారివారి కర్మము ననుసరించి యొక్కొక్కటి వారికి హితముగాఁ

దోచును. కాని తమకు హితముగఁ దోచినదియే యందఁ జూచు హితముగఁ దోచునని భావింపరాదు. ఇతరుల కింకొక మార్గము హితముగఁ దోచునని బుద్ధిమంతుఁ డూహింప వలయును. ఏమార్గమైనను సమానమే. యథావిధిగ నద్దానినే యనుసరించిన ఫలము గలుగును. ఉద్దేశము మంచిదియైన నేదియైన నేమి? ఫలము సమానమే. పౌండరీకమను యజ్ఞవిశేషమును ఫలమును గోరక చేయునద్బ్రాహ్మణునకును, అట్లే యశ్వమేధము నొనరించురాజునకు, కల్లమున భక్తిశ్రద్ధలచే యథాశక్తిన్యాయము ననుసరించి ధాన్యదానము చేయు శూద్రునకు భగవదనుగ్రహరూపఫలము సమానముగ నే కలుగును. ఇందేదిగాని భక్తిశ్రద్ధలులేక యాచరింపఁబడునేని నిష్ఫలమే యగును గదా. ఇట్లునుటంజేసి యెవ్వారు భక్తి శ్రద్ధలచేఁ దమశక్తి ననుసరించి భగవంతు నారాధించిన నతని కరుణాకుం బాత్రులగుదురని యెఱుంగవలయు ననునదియే ముఖ్యము.

పూర్వ మెవ్వారుగాని విగ్రహమును బూజించువారు మునులలో లేరని తేలెడిని. కర్మరూపమున భగవంతు నారాధించుచుఁ గ్రమముగా జ్ఞానము పూర్ణము కాఁగా మానస వీధిని బ్రహ్మమును నెలకొల్పి తద్దర్శనమున నవ్యయానందము ననుభవించు చుందురనియే స్పష్టమగును. అట్టిమార్గమునఁ బ్రవర్తించువారు తక్కువ కాఁగా ననఁగాఁ బామరులసంఖ్య వృద్ధికాఁగా విగ్రహపూజ యారంభింపఁబడి దానియందైనను శ్రద్ధాభక్తులు కుదిరినఁ బురోవృద్ధి కది దారిచూపునని యూహించి పెద్దలు దేవాలయముల నిర్మించిరని యూహింపఁ దగును. ఇపు డదియే ప్రధానమై పురోవృద్ధిమార్గమను

మాట విన్నతిగాంచ నవకాశమిచ్చుచున్నది. విగ్రహార్చనమే ప్రధానమని బోధించు కపటనాటకసూత్రధారులు వృద్ధియైరి. వారివలనఁ గలుగుచుండు చెడుగులసంఖ్యలు కాని యవియే తరణోపాయములని భావించువార లెంతపామరులో వేటుగాఁ జెప్పవలయునా ? భక్తిమార్గము లనేకవిధములున్న నందు

“మహాత్మానస్తు మాం పార్థ దైవీం ప్రకృతిమాశ్రితాః,  
భజంత్యనన్యమనసో జ్ఞాత్వా భూతాది మవ్యయం. ౧౩

సతతం కీర్తయంతో మాం యతంతశ్చ దృఢవ్రతాః,  
నమస్యంతశ్చ మాం భక్త్యా నిత్యయుక్తా ఉపాసతే. ౧౪

జ్ఞానయజ్ఞేన చాప్యన్యే యజంతో మాముపాసతే,  
ఏక లేవన పృథక్త్వేన బహుధా విశ్వతోముఖం. ౧౫

అహం క్రతురహం యజ్ఞస్వధాహ మహమాషధం,  
మంత్రోఽహ మహమేవాజ్య మహమగ్నిరహం హుతం. ౧౬

... ..

యత్క్రోషి యదక్నాసి యజ్ఞహోషి దదాసి యత్,

యత్తపస్యసి కాంతేయ తత్కురుష్వ మదర్పణం. ౨౭ గీత. ౯ అ.

అను నీశ్రీకృష్ణాక్షి ననుసరించి సర్వదేవతామయునిగా నభీష్టదైవమును ధ్యానించు టు త్తమమని గ్రహింపవలయును. మార్గభేదము లేన్నియున్న గమ్యస్థాన మొక్కడే యగుట నెవరి కేది రుచించునో దానినే యాతఁడు పాటించవచ్చును. దానినే శ్రద్ధాభక్తులతో నాశ్రయించిన ఫలము సమానమే. అను నీవిషయము లీరామాయణభాగమునుండి తేలెడిని. ఎన్నెన్నియో భేదములగువ్రతము లాచరించుమునులకెల్ల భగవంతుఁడు దర్శనమొసంగెను. ఎల్లరు నారామమూర్తికి సమానులే. కాని శ్రీరామదర్శనజనితఫలము వారందఱకు

సమానముకాదు. అయ్యది వారివారిభక్తిపై నాధారపడి యుండును. ఎల్లరు దృఢభక్తులేయైనఁ దత్ఫలముకూడ సమానమే యగును సామాన్యధర్మములకన్న విశేషధర్మములు త్తమములు. ఇందుల కొక్కయుదాహరణము నాలకింపుఁడు. తడి బట్ట కట్టుకొనుట యనాచారము. దశవిధనగ్నులలో (దిగంబరులలో) నతఁడు నొక్కఁడు. అయ్యది విశేషవిధి ననుసరించి సదాచారమగును. “ఆర్ద్రవాసాస్తు హేమంతే” అనుమనుస్తృతివాక్యమును బరికింపుఁడు. హేమంతర్తువునందుఁ దడి బట్టగట్టుకొని భగవంతు నారాధింపవలెను. అనఁగా భావమేమి? దిగంబరుడై భగవంతు నారాధించు టుత్తమముకాఁగా నితరకాలముల నయ్యది సదాచార మేల కాదు? ఇందలిసార మేమనఁగా శరీరకష్టములను మఱచి మనస్సు సత్కార్యాచరణమునకుఁ గడంగవలయును. అప్పుడే తన్మయత్వము సిద్ధించును. సామాన్యశాస్త్రము ననుసరించిన నయ్యది దురాచారమే యనవచ్చును. కాన యట్లనరాదు.

“త్వా మాసాద్య మహాత్మానం ధర్మజ్ఞం ధర్మవత్సలం,

అథిత్వా న్నాథవత్క్యమస్తచ్చ నః క్షంతుమర్హసి.”

౧౦

అని మూలము. ఇది యాముసులమాటలు. దివ్యదృష్టిగలవారలుగాన మునులు శ్రీరాముని భగవంతునిగా నెఱింగియు మేమొక్కటి కోరుదుము. అది యపరాధమే యగును. వినను ఊహింపుచునిరి. ఇందపరాధమేది? సర్వజ్ఞుఁడు భగవంతుఁడు కదా. ఎవ్వరెవ్వరి కేదేది కావలయునో యాతఁ డెఱుంగును. అట్టివానిని మరల నడుగుటేల? ఇదియే యిందలియపరాధము. అనఁగా నోశ్రీరామా! నీవు భగవంతుఁడవు. మాకొంతలు

దీర్చి యనఁగా దుష్టదానవుల సంహరించి తన్మూలమున నధర్తము నడంచి ధర్తము నుద్ధరింపనే యవతరించితివని భావము. అట్టి నీమ్రాల నిలువఁబడుటయే (సత్సు కార్యవతాంఘ్రంసాంమలమే వాగ్రతస్థితిః అనున్యాయము ననుసరించుటయే) చాలును. అది చాలక నిన్నడుగుట నీసర్వజ్ఞత్వము నడంచినట్లుగును. ఇంతకంటె మహాపరాధమేది? కావున దానిని తమింపుమనిరి. ఈవిషయమునే శ్రీశంకరభగవత్పాదులు

“త్వద్యాత్రయా సర్వగతాహతాతే ధ్యానేన చేతః పరతాహతాతే,

స్తుత్యానయా వాక్సరతాహతాతే త్మమస్య శంభో త్రివిధాపరాధమ్.”

అనుదాని మూలమునఁ దేటపఱచిరి. పురుషప్రయత్నము చేయక భగవంతుఁడు ఫలము నీఁబూనఁడనియు నయ్యది న్యాయముగ నుండవలయుననియు నీభాగమునుండి తేలేఁడి సారమని మన మూహింపవలయును. ఈమునులు ముముక్షువులే యైనను లోకోపకారమునకై యిట్లు ప్రార్థించిరనియు మన మెఱుంగుట తెఱంగు.

“సోఽయం బ్రహ్మణభూయిష్టో వానప్రస్థగణో మహాః,

త్వన్నాభో నాథవద్రామ రాక్షసై ర్భాధ్యతే భృశం. ౧౫

ఏహి వశ్య శరీరాణి ముసీనాం భావితాత్మనాం,

హతానాం రాక్షసైర్హృదై ర్బహూనాం బహుధా వనే. ౧౬

పంపానదీనివాసానా మను మందాకినీమపి,

చిత్రకూటాలయానాం చ క్రియతే కదనం మహత్. ౧౭

ఏవం వయం న మృష్యామో విప్రకారం తపస్వినాం,

క్రియమాణం వనే ఘోరం రక్షోభి ర్భీమకర్తృభిః. ౧౮

తతస్త్యాం శరణార్థం చ శరణ్యం సముపస్థితాః,

మిథాలయ నో రామ పథ్యమానా ని కౌచరైః. ౧౯

ఋషా త్వత్తో గతిర్వీర పృథివ్యాం నోపపద్యతే,

పరిపాలయ నస్సర్వాక్ రాక్షసేభ్యో నృపాత్మజ.”

౨౦

అని మూలము. ఇందలిచరిత్రవిషయము మనకిపు డావశ్యకము. రక్కసులు పంపామందాకినీచిత్రకూటాద్దిప్రాంతముల నివసించినమునులను వధించిరి. ఆకళేబరము లందందుఁ గనఁబడుచుండెను. వానిని శ్రీరామునకుం గనఁబఱచిరి. అనఁగా రక్కసులు మునులను జంపుట మాంసలోభమునఁ గాదనియు సీర్ష్యచేతనే యనియు నాయీర్ష్య మునులమూలమునఁ దమకు విరోధులగుదేవతలకు బలముగలుగుచున్న దను కారణముననే యనియు భావము. మునులం జంపి విసరివైవఁగా నాకళేబరము లందందుఁ బడియుండెను. అట్టియన్యాయప్రవర్తకులం బొలియింపుమా యని శ్రీరాముని బ్రార్థించిరి. నీకంటె నుత్కృష్టగతి వేటొండు లేదనిరి. అనఁగా భూభారహరణధర్మసంస్థాపనార్థ మవతరించిన సగుణబ్రహ్మ వీవే యని వారిభావము. ప్రకృతిపురుషులకంటె వేటొకయుత్తమరక్షకస్థానమే లేదని దీనిహృదయము.

రామాయణము భారతమునకుఁ బిదప జరగినకథను. దెల్పునన్న వాద మొక్కఁడందందు మ్రోఁగెడిని. ఇట్టి దుష్కార్యములు మహాభారతకాలమునఁ దఱచుగా లేవనవలయును. అప్పుడును గొలఁదిగ రక్కసు లుండిరి. మానవులను వారును జంపి భక్షించుచుండిరి. కాని ధర్మధ్వంసనార్థము మానవవర్మల వధించువారు కారని సామాన్యదృష్టిం బలుకవచ్చును. రామాయణకాలమునఁ జిత్రకూటము మహారణ్యమధ్యస్థము. ప్రయాగము నగరము కాదు. కేవల భరద్వాజాశ్రమమే. భారతకాలమునఁ బ్రయాగాదులు నగరములు.

దండకారణ్యము దేశముగ మాప్పునొందియుండెను. కావున రామాయణకథాకాలము ప్రాచీనమనియే తేల్చెడిని. ఏవో నాలుగుయుక్తులు పన్నినంతమాత్రమున నిట్టివిషయములు సిద్ధాంతములు కానేరవు. శ్రీరామాయణకాలమున మహారణ్యములు మహర్షిభూయిష్ఠములై యుండె ననువిషయము మనము మఱువరాదు. వారిధర్మకార్యములను రూపుమాపఁ గోరి రక్కసులు వేనవేలు దండకారణ్యమున నుండిరి. జనస్థానమన్న నదియేకదా. అరణ్యములు దేశములుగా మాఱుట స్వభావముగాని దేశము లరణ్యములుగా మాఱుట స్వభావమనరాదు. హతవాదులు ప్రాచీనాన్నత్యవిషయకవార్తాద్వేషులు దేశము లరణ్యములే యగునన్నచో మనపంటివారూరకుండవలసినదేకాని బదులు పలుకరాదు. రాజమూలముననే యాకాలపు బ్రజలు తమయిక్కట్టులఁ దీర్చుకొనుచుండిరి. అనఁగా రాజభక్తిప్రపూర్ణహృదయులే యాకాలపు మానవులని భావము. బహునాయకత్వ మప్పటివారికి రుచింపదనియుఁ దేటపడును. కావుననే వారు నిశ్చింతముగ నుండఁగల్గిరి.

“పరా క్షత్తో గతిర్హిర పృథివ్యాం నోపపద్యతే”

ఈభూలోకమున నీకన్న నుత్కృష్టశరణ్యము వేఱొందులేదు. అనఁగా నిన్నారాధించుటకంటె నుత్తమకర్తము వేఱొందు లేదని తాత్పర్యము ఇయ్యది “యజ్ఞానాం, జపయజ్ఞోఽస్తి” అన్నగీతావాక్యమువర్థమునే తెలుపుచున్నది. నిన్ను పాసించుటయే యత్కుత్తమమార్గమని సారము. “నృపాత్తజ, వీర” అను రెండువిశేషణములు మునులుపయోగించిరి.



ఏల? రాజపుత్రుడవుగా నవతరించి పరాక్రమమును జూపక  
యూరకుండరాదని మునులు హెచ్చరించిరి. పరాక్రమము  
ప్రదర్శించుకాల మాసన్నమైనదని దీనిహృదయము.

“నైవమర్హః మాం వత్తు మాజ్ఞప్తోఽహం తపస్వినాం,

కేవలేనాత్మకార్యేణ ప్రవేష్టవ్యం మయా వనం.

౨౨

విప్రకారమపాక్రమ్యం రాక్షసై ర్భవతామిమం,

పితుస్తు నిర్దేశకరః ప్రవిష్టోఽహమిదం వనం.

౨౩

భవతామర్థసిద్ధ్యర్థ మాగతోఽహం యదృచ్ఛయా,

తస్య మేఽయం వనేవాసో భవిష్యతి మహాఫలః.

౨౪

తపస్వినాం రణే శత్రూన్ హంతుమిచ్ఛామి రాక్షసాన్,

వశ్యంతు పీఠ్యమృతయ స్సభ్రాతురై శపోధనాః.”

౨౫

అని మూలము. ఇది శ్రీరాముడు మునుల కొసంగినయభయ  
ప్రదానము. మునులారా! నాకార్యము కొఱకుఁగా నిచ్చటికి  
రాలేదు. నాకుఁ గోరఁదగిన దేదియు లేదని భావము. తపో  
నిరతులకుఁ గలుగు నపకారములఁ దొలఁగించుటకే, తండ్రి  
యాజ్ఞను సాగించుట యొకవ్యాజము. తత్సూలమున ధర్మ  
ద్యేవుల నిర్మూలించుటకే వచ్చితిని. అందు నీయడవియందే  
వసింతును. దాన మహాఫలము మీకుఁ గలుగఁగలదు. నాపౌ  
రుషమును జూతురుగాక. సీతాహరణము కాఁగా రక్కసుల  
నిర్మూలంతునన్నభావ మీవాక్యములచే సూచింపఁబడినది.  
సీతాహరణమే నాపౌరుషప్రదర్శనమునకు మూలము. ప్రకృతి  
మూలముననే నాకార్యములు సాగునని సారము.

“పరిత్రాణాయ సాధూనాం వినాశాయ చ దుష్కృతాం,

ధర్మసంస్థాపనార్థాయ సంభవామి యుగేయుగే.”

అన్నది కదా భగవంతునిప్రతిజ్ఞ. అదియే యిందును గలదు. నిస్సంగుఁడనైనను బ్రకృతింగూడి మహాకార్యములు చేయువాఁడననియు నాకార్య మీయరణ్యమున నుండుటం జేసి సాగఁగలదనియు నవ్వల నాచేయు శత్రుధ్వంసనము మీరే చూతురుగదా యనియు నిందుఁగల సారతరార్థము. ఉపాసకుఁడు రూపనామక్రియావంతునిగ భగవంతు నారాధింపవలయు ననుభావ మీమూలమున మనము గ్రహింపవలయును. ఈవిషయమునే శ్రీశంకరభగవత్పాదులు

“శివశ్చక్త్యా యుక్తో యది భవతి శక్తః ప్రభవతు  
న చేదేవం దేవో న భిలు కుశలస్పృందితుమసి,  
అతస్తామారాధ్యాం హరిహరవిరించాదిభిరసి  
ప్రణంతుం స్తోతుం వా కథమకృతపుణ్యః ప్రభవతి.  
త్వదన్యః పాణిభ్యా మభయవరదో దైవతగణ  
స్త్యమేకా నైవాసి ప్రకటితవరాభీత్యభినయా,  
భయాత్త్రాతుం దాతుం ఫలమసి చ వాంఛాసమధికం  
శరణ్యే లోకానాం తవ హి చరణావేప నిపుణౌ.”

అను నీశ్లోకములఘూలమునఁ దేటఁపఱచిరి. ప్రకృతి నుపాసించుటయే భగవంతు నారాధించుట యనియు వేఱుగా వారినిరువురి నుపాసించుట కవకాశమేలేదని ప్రకృతిపురుషుల వేఱుచేయ సాధ్యమేకాదనియు సారము.

“వాగర్థావివ సంపృక్తౌ వాగర్థప్రతిపత్తయే,  
జగతః పితరౌ వందే పార్వతీవరమేశ్వరా.”

అని కాళిదాసుమహాకవియు స్పష్టపఱచెను. ఇట్లు లీసర్గమున భగవంతునాశయ మిట్టిదని గ్రహింపందగును. ఇఁకఁ దరువాతి చరిత్రము నరయుదము.

— శ్రీరాముడు సుతీక్ష్ణముని గాంచుట. —

\* శ్రీరాముఁ డామునులంగూడి సుతీక్ష్ణమునియాశ్రమమునకుం బోవుచు జలములు నిండఁగలిగిన పెక్కుమహానదుల నుత్తరించి యొకపర్వతమును దానిచెంతనున్న మహారణ్యమును జూచెను. పూవులు పండ్లు నిండియుండఁ గనంబడు మహావృక్షములం గాంచుచుఁ బోయిపోయి వల్కులములు వరుసఁగాఁ గట్టియున్నయాశ్రమము నాయడవియందొకభాగమునఁ గాంచెను. అందు సుఖాసీనుడై యున్నముని రామునకుం గనంబడియెను. అభ్యంగాది సంస్కారములు లేమి నాతనిదేహము దుష్టుఁ గప్ప జడలు కనఁబడ నుండెను. వృద్ధువగుట నమ్ముని కన్నులు తెలియరామి నూరకుండఁగా రాముఁడు విధిమంతముగా నమ్మునితో మహానుభావా! తపోధనా! నేను శ్రీరాముఁడను. నిన్ను దర్శింప నరుదెంచితిని. నమస్కరించుచున్నాఁడ నని మ్రొక్కెను. ధర్మజ్ఞుఁ డగునాముని ధార్మికోత్తముఁ డగురాముని గాంచి తాఁగిలించుకొని వీరవర్యా! శ్రీరామచంద్రా! నీకు స్వాగతము. నీయాగమనమున నీ యాశ్రమము నాథవంతము. నీ వరుదెంతువని నిన్ను దర్శింతునని నేను సదా నిన్నే ధ్యానించుచు వేచియున్న వాఁడను. నీదర్శనమగుననియే శరీరమును పదలకయున్న వాఁడను. చిత్రకూటమును నీవు చేరిన దాదిగా నీవార్త నాలకించుచున్న వాఁడను. నాస్వర్గగమన ప్రసక్తి నాలకింపుము. శరభంగమునికొఱకు వచ్చినయింద్రుఁడు నన్ను జూడ వచ్చి పుణ్యకర్తములచేత సమస్తలోక

\* ఇది యేడవసర్గమునఁ గలదు.

ములు జయింపఁబడినవని నాకుం దెల్పి పోయెను. శ్రీరామా!  
నాప్రసాదమున నీవు సీతను సామిత్రినిగూడి తపస్సమార్జితము  
లగు నాలోకములందు సుఖముగాఁ గ్రీడింపుమని ప్రార్థించెను.

శ్రీరాముఁ డామహాముని గాంచి నేను నాయంతన  
లోకముల నార్జించుకొనియెదను. కాని యాయడవియందు  
మాకు నివసించఁదగిన చోటునుమాత్రము నీవు నిర్దేశింపం  
దగుదువు. శరభంగమునివరుఁడు మీయోగ్యతను దెలి  
పెను. అనఁగా నే మహానందమున మునిగి మంచిమాటలతో  
మహానుభావా! ఇందుఁ బెక్కండ్రమును లుందురు. ఫల  
మూలములు వలసినన్ని కలవు. ఇది గుణవంతమగు నాశ్ర  
మము. ఇందే యుండుము. విఖ్యాతిగాంచిన యోశ్రీరామా!  
మృగములు గుంపులుగాఁ జేరి భయంపడక యీయాశ్రమ  
మునఁ దిరుగుచు వింతవింతరంగులుగల తమ శరీరములచే  
మాకెంతో యాసలు గల్గించి మాసమాధికి భంగము కల్గించు  
చుండును. ఈమృగబాధతప్ప వేటొండుబాధ యిందు లేదు.  
అనఁగా శ్రీరామమూర్తి కోదండము సజ్యముచేసి ముని  
వర్యా! నే నిందే యుండినయెడల మృగములు రాఁగా వధిం  
తును. దాన నీకు విషాదము కలుగకమానదు. నే నపరాధి  
నగుదును. అది నాకు మహాకష్టము గాదా. కాన నిందుఁ  
జాలకాలము నివసించఁదలంపను. అని యమ్ముని యనుమతి  
నొంది సంధ్య నుపాసింప నందలి సరోవరముచేంతకుంబోయి  
జపించుచుఁ బిదప నాయాశ్రమమున నారాత్రి సీతాసామిత్రి  
లం గలిసి నివసించెను. రాత్రి యరుదెంచెను. మహామునియు  
వారల బహుకరించి మునిజనయోగ్యములగు ఫలమూలము  
లను దానే యార్జించి వారికి నొసంగెను.

మహాత్ములారా! ఇందలివిశేషముల నరయుదము

“ప్రతీక్షమాణస్త్యామేవ నారోహేఽహం మహాయశః,  
దేవలోకమితో పీఠ దేహం త్యక్త్వా మహితలే.

F

చిత్రకూట ముపాదాయ రాజ్యభ్రష్టాసి మే శ్రుతః,”

అను నీమూలము సుతీక్ష్ణమునివాక్సంతతికలది. చిత్రకూటము చేరినదిమొదలు నీరాజ్యభ్రంశమును విన్నాడను. అనఁగా గోసలదేశము పాలిమేర చిత్రకూటముదనుకనని యర్థముకదా. రాజ్యభ్రంశము రాజ్యమును వదలి యన్య రాష్ట్రమునఁ బ్రవేశించుట యనికదా భావము. పాంచభౌతిక శరీరమును వదలి స్వర్గమున కరుగ మాని నీరాకనే వేచి యున్నాడను. అనఁగా నాయురంతము పామరులకుంబోలె యోగులకు లేదనియు వారెంతకాలమైన శరీరమున ననువిసరమును నిలుపుకొనఁజాలుదురనియు భావము. కావుననే “తస్మాద్యోగీ భవార్జున” అని శ్రీకృష్ణమూర్తి తెలిపెను. యోగమహత్వ మపారమని యిందుమూలమున మన మెఱుంగవలయును. నిన్ను దర్శించి పిదప శరీరమును వదలఁ దలఁచి యున్నాడను. అనఁగా స్వర్గసుఖము నీదర్శనజనితమహానందానుభవమునకంటె నల్పమని భావము ఉపాసకుఁడు స్వేచ్ఛ దేవతాసాక్షాత్కారమే తపస్సిద్ధియని భావించును. తన యిష్టదేవతాదర్శనమే మహానందజనకము ఈయానంద మవిచ్ఛిన్నము. స్వర్గవాసానంద మల్పకాలికము. కావున జ్ఞానులెందుండిన నానందమునే యనుభవింపఁజాలుదురు. అజ్ఞానులు స్వర్గమునే కోరుదురు. ఫలాభిరహిత సత్కర్మానుష్ఠానమే సంతృప్తిని మహానందమును గల్పించునని మన కీభాగము తెల్పుచున్నది. సత్కర్మములనఁగా విధివిహితములని యర్థము.

అంతియకాని తమకు బాగని తోచినవికావు. అందు జప  
యజ్ఞము ముఖ్యతమమని గీతోపనిషత్తు బోధించుచున్నది  
కదా. కాయకములగు కర్తములకంటె మానసికములగు  
కర్తము లుత్తమములనియే యిట సారము. కాబట్టియే విగ్ర  
హారాధనము లోనగునవి యల్పతమ ఫలదములనియు మాన  
సికపూజాదు లుత్తమోత్తమఫలదంబులనియు భగవంతుఁడు  
వాక్చెప్పును.

“ధ్యానేనేత్యం సుతీప్రేక్షయంజతో యోగినో మనః,  
సంయాస్యత్యాశు నిర్వాణం ద్రవ్యజ్ఞానక్రియాభ్రమః.” ౪౬  
శ్రీ భాగ. ౧౧ స్కం. ౧౪ ఆధ్య.

“నిర్విణ్ణానాం జ్ఞానయోగోన్యాసినా మిహ కర్తవ్యం,  
లేష్వనిర్విణ్ణచిత్తానాం కర్తయోగస్తు కామినాం. ౭.  
యదృచ్ఛయా మత్కథాదౌ జాతశ్రద్ధస్తు యః పుమాన్,  
న నిర్విణ్ణో నాతిసత్తో భక్తి యోగోఽస్మసిద్ధిదః. ౮  
తావత్కర్తాణి కర్వీత న నిర్విద్యేత యావతా,  
మత్కథాశ్రవణాదౌ వా శ్రద్ధా యావన్న జాయతే.” ౯.  
శ్రీ భాగ. ౧౧ స్కం.

ఈప్రమాణములు పైనవ్రాసినభావమును దృఢపఱచుచున్నవి  
కదా.

“ఉపాసకానాం కార్యార్థం బ్రహ్మణో రూపకల్పనా”

అనువాక్యము భగవంతునియారాధనహత్వమును దెలు  
పును. ఈప్రమాణములన్నియు ధ్యానయోగ ముత్తమ  
మనియు నెవ్వఁ డేరూపమున భగవంతుని ధ్యానించినను  
దద్రూపమున నతనికిం బ్రత్యక్షమగుననియు సిద్ధాంతము.

చేయుచున్నవి. వైకుంఠమే భగవంతునకు స్థానమనువాదము దుర్వాదమని తెలుపుటకే యిన్నిపురాణములు మహర్షిప్రజీతములయ్యెననియు సర్వలోకము లాపరాత్మరునకు నివాసస్థానములే యనియు సర్వభూతముల నాతని తేజస్సు గలదనియు మన మెఱింగిన మతద్వేషముల కించుకంతయే నవకాశము గలుగదు.

“తేషు దేవర్షిజుష్టేషు జితేషు తపసా మయా,

మత్ప్రసాదా తృభాగ్యస్తవం విహరస్వ సలత్క్షణః.

౧౨

అహమేవాహరిష్యామి స్వయం లోకాన్ మహామునే,

అవాసం త్వహమిచ్ఛామి ప్రదిప్తుమిహ కాననే.”

౧౩

అని మూలము. ఇయ్యది ముని సర్వకర్తములను భగవంతున కర్పించుట. వానిని భగవంతుఁ డంగీకరించుట యనుకార్యమును దెలుపుచున్నది.

“చేతసా సర్వకర్తాణి మయి సన్న్యస్య మత్పరః,

బుద్ధియోగ ముపాశ్రిత్య మచ్ఛిత్త సృతతం భవ.”

౧౪

గీ. ౧౨ అధ్యాయము.

అను నీభగవద్వాక్యతాత్పర్యమే యీ రామాయణము నందును గలదు. శ్రమించిచేసిన సర్వకర్తముల భగవంతున కర్పించుటయే మహాత్యాగము. అదియే భగవద్దాస్యము. నిస్సంగత్వమన నదియే. అట్టివారినే భగవంతుఁడు కరుణించునని మన మెఱుంగవలయును.

“ఇమమాశ్రమమాగమ్య మృగసంఘా మహాయశః,

అతిత్వా ప్రతిగచ్ఛంతి లోభయిత్వాకుతోభయాః.

౧౫

నాన్యో దోషో భవేదత్ర మృగేభ్యోఽన్యత్ర విధివై.”

అని మూలము. మృగములు గుంపులుగా నరుగుదెంచి రూప కాంతిగతిచేస్తూవిశేషములచే మాసమాధికి భంగముగావించి. నిర్భయముగాఁ దిరుగుచుఁ బోవుచుండును, అని ముని తెల్పెను. దీనిభావమేమి? తపోవిఘ్న మనేకమార్గముల సాగుచుండును. వానికి జంకక నియతి సాగింపవలయును. ఇంద్రియవిజయమే తపఃఫల మనందగును. మనోనిగ్రహము లేనితపస్సు స్వల్ప ఫలదమే యగును. యోగము నభ్యసించి మనస్సును వశమునం దుంచుకొనిననే తపఃఫలము సమగ్రముగాఁ గలుగును. అంతరాయములకు నెవ్వనితపస్సు లొంగునో యతఁడు జితేంద్రియుఁడుకాఁడని స్పష్టముగా నెఱుంగఁదగును. బాహ్య దృష్టి నెన్నివిఘ్నములుగలిగినను లెక్కింపక భగవంతు నారాధించువాఁడే యోగి.

“స ప్రహృష్యేత్ప్రియం ప్రాప్య నోద్విజేత్ప్రాప్త్యా చాప్రియం,

స్థిరబుద్ధి రసమ్మాహో బ్రహ్మవిద్బ్రహ్మణి స్థితః. ౨౦

బాహ్యస్పర్శేష్వసక్తాత్మా విందత్యాత్మని యత్సుఖం,

స బ్రహ్మయోగయుక్తాత్మా సుఖమక్షయ మశ్నుతే. ౨౧

యేహి సంస్పర్శజా భోగా దుఃఖయోనయ ఏవ తే,

ఆద్యంతవంతః కాంతేయ స తేషు రమతే బుధః. ౨౨

శక్నోతీహైవ యసోసిధం ప్రాకృతీరవిమోక్షణాత్,

కామక్రోధోద్భవం వేగం స యుక్త స్స సుఖీ నరః.” ౨౩

గీ. ౬ ఆధ్యా.

అనునీ శ్రీకృష్ణాపదేశమే వైవిషయమును దృఢపఱచుచున్నది.



“తానహం సుమహాభాగ మృగసంఘాఁ సమాగతాఁ.

౨౦

హన్యాం నిశితధారేణ శరేణాశనివర్షసా,

భవాంస్తత్రాభిషజ్యేత కిం స్యాత్కృచ్ఛతరం తతః.

౨౧

ఏతస్మిన్నాశ్రమే వాసం చిరంతు న సమర్థయే.”

అను నీవాక్యములు శ్రీరామమూర్తివి. ప్రాతీతికార్థము  
సులభము. విశేషార్థము సరయుదము. మృగసంఘముల  
వధింతును. కాని దాన మీమనస్సు నొచ్చును. అదియే  
నాకు విశేషవిషాదజనకము. కాన నిందుఁ జిరకాలము నివ  
సింపననికదా రామచంద్రుఁడు పలికెను. దుష్టమృగవధము రాజ  
ధర్మము దుష్టమృగహింసారతి విప్రధర్మము కాదు. అనఁగాఁ  
దన్ను బాధించుజంతువులకుఁగూడ హాని కోరరాదని విప్ర  
ధర్మము తెలుపుచున్నది.

“అహింసయైవ భూతానాం కార్యం శ్రేయోనుపాలనమ్,

వాక్యైశ్చైవ మధురా శ్లఙ్ఘా ప్రయోజ్యా ధర్మమిచ్ఛతా.

౧౧౧

యస్య వాక్యససీ శుద్ధే సమ్యగుస్తే చ సర్వదా,

సవై సర్వమవాప్నోతి వేదాంతోపగతం ఫలమ్.”

౧౧౨

అధ్యాయం ౨

“అహింసా సత్యమస్తేయం శౌచమింద్రియనిగ్రహః,

ఏతం సామాసికం ధర్మం చాతుర్వర్ణ్యేఽబ్రవీన్ననుః.”

౨౩

అధ్యాయం ౧౦

అని మనుస్మృతి హెచ్చరించుచున్నది.

“సింహవ్యాఘ్రగజాదీని లోకహింసాకరాణి తు,

నృపో హన్యాచ్చ సతతం దేవార్థే బ్రహ్మజార్థకే.

౧౦

ఏతద్భవశ్రమస్థానాం క్రియాఫల మభీప్సతాం,  
 ఐశుర్యజ్ఞో న చాన్యేషా మిష్టాపూర్తికరం భవేత్.  
 జపహోమార్చనాద్యైస్తు తేషా మిష్టం హి సిద్ధ్యతి,  
 భగవంత్సర్వమాఖ్యాతం హింసాఘస్య తు లక్షణం.”

౬౯

౭౦

లలితోపాఖ్యానము. ౨. ఆధ్యా.

“అహింసా సత్యమస్తేయం శౌచమింద్రియనిగ్రహః,  
 దానం దమో దయాక్షాంతిస్సర్వేషాం ధర్మసాధనమ్.  
 వయోబుద్ధ్యర్థనాగ్వేషశ్రుతాభిజనకర్మణాం,  
 ఆచరేత్సద్భవప్రతి మజిహ్వామశతాం తథా.”

౧౨౨

౧౨౩

యాజ్ఞవల్క్యము.

ఈ ప్రమాణములన్నియు విప్రున కహింసావ్రతమే యుత్తమోత్తమమని శాసించుచున్నది. కనుక మునియగు సుతీక్ష్ణుడు మృగబాధ తెల్పినను శ్రీరామమూర్తి భగవంతుడు కాన నతని మనోభావము నెఱింగి క్రూరమృగముల నేను వధించి నచో నీవు వెతచెందుదువు. అయ్యది నాకు శ్రమముం గల్గించును. కాన నిందుండనని యుత్తరమొసఁగెనని మన మెఱుంగవలయు. అన్ని వ్రతములకంటె భూతహింసఁ గోరకుండుటయే యుత్తమమనియు నెవ్వఁడు భూతము హింసించఁబడఁగా వెత నొందఁడో యతఁడు బ్రహ్మాధర్మరహితుఁడనియు మన కీభాగమున శ్రీరామోపదేశము బోధించుచున్నది.

“తతశ్శుభం తావనభోజ్యమన్నం స్వయం సుతీక్ష్ణః పురుషర్షభాభ్యాం,

తాభ్యాంసునత్కృత్య దదౌ మహాత్మా సంధ్యానివృత్తైరజసిమవేక్ష్య.” ౨౪

అని మూలము. భగవదారాధనమునకు భక్తి యెట్లు ప్రధానమో యట్లే శ్రమించి తాను సంపాదించినవస్తువులు కూడఁ

బ్రహ్మములనియు భక్తిశ్రద్ధావిరహీతులు తెచ్చిన యవి నిష్ఫలములనియు మన కీభాగము తెల్పుచున్నది. కొందఱు పూజార్థము విపణివీధినుండి పూవులందెప్పించి యుపయోగింతురు. ఎందఱో వాసనచూడఁగా నవి యయోగ్యములయి యుండును. కాన వానిచేఁ బూజింపరాదు. ఫలములో యని ప్రశ్నింతురేమో. ఫలములు పరిమళప్రధానములు కావు. భక్తితావశిష్టఫలభాగము లెట్లు పనికిరావో యట్లే వాసన చూడఁబడినపూవులు పనికిరావనియే తాత్పర్యము. కనుకనే యమ్ముని శిష్యులు తెచ్చినవానిం గాక తానే యడవి కరిగి దొరకినఫలముల నాశ్రీరామున కొసంగెను. కనుక మనము కూడ నట్టిసదాచారమును నేర్చుకొనవలయును. ఇంకఁ దర్వాతిచరిత్రముఁ బరికింతము.

— శ్రీ రాముఁ డాశ్రమమండలములం గాంచఁబోవుట. —

\*రాఘవు లందారాత్రి గడపి ప్రభాతమున మేల్కొంచిరి. రామమూర్తి జానకింగూడి కలువపూవులపరిమళములఁ గలిసినశీతలోదకములస్నానము గావించెను మున్నే సౌమిత్రి స్నానముచేసియుండెను. అంత వారు మూవురు తత్కాలార్హ మగునగ్ని కార్యమును సాధించి భగవంతు నుపాసించి రవి యుదయింపఁగాఁ గాంచి మునికడ కరిగి మధురవాక్కులతో మహాత్మా! తమదయచే నీరాత్రి యిందు సుఖముగాఁ బుచ్చి తిమి. ఇంకఁ బనివిన వచ్చినారము. మావెంటవచ్చినమౌనులు మమ్ముఁ ద్వరపెట్టుచున్నారు. ఈయడవింగలమునులయాశ్రమములఁ జూచుకొరిక గలదు. మహాత్ములగు నీమునులు మేము

\* ఇది యెనిమిదవసర్గమునఁ గలదు.

నీయాజ్ఞ ను బొందఁగోరితిమి. దుర్వంశమున నుద్భవించి సాధు  
సంగతిలేనివిభుఁ డన్యాయమున నైశ్వర్యము నార్జించి గర్వించు  
నట్టు లీసూర్యుఁడు పాడసూపి యాతపమును భీతిగొలుపఁ  
జూపఁగలఁడు. కాన ముందే పయనము సాగింపఁగోరుదుము.  
అని నమస్కరింప వారిని లేవనెత్తి కరుణపొలయఁ గొఁగిలించు  
కొని శ్రీరామా! తోడునీడవలె నున్న జానకిని లక్షణుని  
గూడిపొమ్ము. నీకుఁ ద్రోవ నిరుపద్రవమగుంగాక. తపోధనుల  
యాశ్రమములం గనుఁగొనుము. ఇందలిమును లాత్మధ్యాన  
నిరతులు పరిపక్వాంతఃకరణులు సుమీ! వారుండువనములు  
మనోహరములు. మృగము లెన్నియే నందుండును. పక్షులు  
పరస్పరవిరోధములేక యుండును. సరసులు కమలాలయములే.  
జలము నిర్లభము. జలపక్షు లందుఁ గొలకొలఁ గూయుచుం  
డుటం జేసి మనోహరముగా నుండును. లక్షణా! శ్రీరాముని  
గూడి పొమ్ము. శ్రీరామా! మరల నొక్కపర్యాయ మీ  
యాశ్రమమునకు రావలయుఁ జూమీ. అనఁగా శ్రీరాముఁ  
డందుల కంగీకరించి వలగొని మ్రొక్కి పయనముచేయనుండ  
సీతాంబయు నాసోదరుల కిరువురకు మేటియంబులపొదులును  
ధనుస్సులను మంచిపిడులుగలఖడ్గముల నందిచ్చెను. అంత  
వారు ప్రయాణము సాగించిరి. జానకియు వారివెంబడిం  
బోయెను.

బుద్ధిసంపన్నులారా ! ఈభాగమునఁ గలవిశేషముల  
నెమకుదము.

“అథ తేఽగ్నిం సురాంతైశ్చ వైదేహీ రామలక్ష్మణౌ,

కాల్యం విధివదభ్యర్చ్య తపస్విశరణే వనే.

3.

ఉదయంతం దినకరం దృష్ట్వా విగతకల్తహః,  
సుతీక్ష్ణమభిగమ్యేదం శక్త్యం వచనమబ్రువత్.”

౪

అని మూలము సూర్యోదయము కాకమును వే యగ్ని పూజ  
దేవతోపాసనాదులు జరపిరనియు నుదయించురవిని గాంచి  
పయనమునకు సన్నద్ధులై రనియు నిందుఁ బొడకట్టెడు.

“వశే కృతేష్వింద్రియగ్రామం సంయమ్య చ మనస్తథా,

సర్వాన్ సంసాధయేత్థానక్షీణ్వత్ యోగతస్తనం.

౧౦౦

పూర్వాం సంధ్యాం జపం స్తిప్తే త్వావిశ్రీమార్కదర్శనాత్,

వశ్చిమాం తు సమాసీన స్సమ్యగృక్షవిభావనాత్.”

౧౦౧

అనియు,

“ఏతదక్షరమేతాం చ జపన్వ్యాహృతిపూర్వకాం,

సంధ్యయోర్వేదవిద్విప్రే వేదపుణ్యేన యుజ్యతే.

౭౮

విధియజ్ఞా జ్వయజ్ఞో విశిష్టో దశభిర్దక్షైః,

ఉపాంశుస్సాన్యచ్ఛతగుణస్సాహస్రో మానసస్త్పృతః.

౮౧

యే పాకయజ్ఞాశ్చత్వారో విధియజ్ఞసమన్వితాః,

సర్వే తే జపయజ్ఞస్య కళాం నార్హంతి పోడశీం.

౮౬

జప్యేనైవ తు సంసిద్ధ్యేద్బ్రాహ్మణో నాత్ర సంశయః,

కుర్యాదన్యన్నవా కుర్యాత్తైత్తో బ్రాహ్మణ ఉచ్యతే.”

౮౭

మనుస్మృతి. ౨ ఆధ్యా.

అని స్మృతి తెలుపుచున్నది. విషయమును విమర్శింతము. ఉపాసనమున స్నానముచేసి సంధ్య నుపాసింపవలయు. సంధ్యా వందనమనునది వేదవిహితకర్తము. అది నిత్యము. ఆసంధ్యా కర్తము భాగత్రయాత్మకము. అందఘ్నప్రదానముదనుక నిత్యము. జపోపస్థానములు నైమిత్తికములు. ఆశౌచమురాగా శర్ఘ్యప్రదానముదనుక నొనరించి యవ్వల మానసికముగా

శ్రీరాముఁ డాశ్రమమండలములం గాంచఁబోవుట. 83

స్థరింపవలయును. అనఁగా నది నిత్యముకాదని తాత్పర్యము. గాయత్రీజపము నియతసంఖ్యాకము కాదు. యథాశక్తి న్యాయము ననుసరించి యది యుండును. అనధ్యాయముల యందది,

“అష్టావింశత్యనధ్యాయే స్వాధ్యాయే తు యథేచ్ఛయా.”

అనుసూక్తి ననుసరించి యనధ్యాయములుందు నిరువదెనిమిది పర్వాయములే జపముచేయవలయును. అమవసయందు దశ వారములనియే పెద్దలు పలుకుదురు. ఉషఃకాలమున స్నానము చేసినవాఁడు సూర్యోదయముదనుక నేమిచేయవలయు నన్న ప్రశ్నము సముచితమేకదా. కొందఱు గాయత్రిగాక తక్కినమంత్రముల నుపాసింపరాదందురు. సర్వమంత్రములు గాయత్రి కంగములగును. కావున నాకాలమున నేవియే మంత్రముల నుపాసింపవచ్చును. ఇచట గాయత్రిజపము సర్వమంత్రజపోపలక్షణమని గ్రహింపవలయును. ఇక నగ్ని పూజ యెట్లులనఁగా “ఉదితే సూర్యే ప్రాతర్బ్రహ్మహుయాత్. అనుదితే సూర్యే ప్రాతర్బ్రహ్మహుయాత్” అని రెండువిధముల శ్రుతులు కనంబడుచున్నవి. వేదద్వైవిధ్యమున నెవరి యాచారమును వా రవలంబింపవచ్చును. శ్రుతిస్తోతిపురాణేతిహాసము లుత్తరోత్తరన్యూనప్రమాణములు. శ్రుతివిధిం పనితటి స్తోతియే ప్రమాణము. అది లేనిచోఁ బురాణము. ఇట్లే ఇతిహాసము. ఇందేదిగాని రెండుతెఱఁగులఁ బ్రతిపాదించు నేని అపు డిచ్చానుసారముగా దాని నాచరింపవచ్చును. శిష్టాచారమనునది,

“శిష్టాచారః పరిగ్రహ్యశ్శ్రుతిస్తోత్రోరభావతః”.

అను ప్రమాణము ననుసరించి శ్రుతిస్త్రుతిపురాణేలిహాసములు విధింపని విషయమునఁ బెద్దలయాచారము ప్రమాణముగ గ్రహింపఁదగును. శాస్త్రవిరుద్ధముగ శిష్టాచారముండునే నది శ్రష్టాచారమే యగును. ప్రకృతము సీతారామలక్ష్మణులు వారివంశమునఁగల యాచారము ననుసరించి యది శ్రుతి సమ్మతమేగాన సూర్యోదయమునకు ముందే యుపాసనాది కార్యములు ముగించి యగ్ని నారాధించిరనియు నది శాస్త్ర సమ్మతమే యనియు మన మెఱుంగవలయు. మఱియు నొక్క విషయము నెఱుంగవలయు. ప్రభాతకాలము ధ్యానమునకు నుత్తమోత్తమకాలము. లోకప్రవర్తనమున మనస్సు సంబంధము గలుగఁజేసికొనక యుండుతఱినే ధ్యానము ముఖ్యము. బహువిధముల మనస్సు పరుగిడుచుండఁగాఁ జేయు ధ్యానము వ్యర్థమే యగును.

“న హి ధ్యానేన సదృశం పవిత్రమిహ విద్యతే,  
శ్వపాకేష్వపి భుంజానో ధ్యానేనైవాత్మ లిప్యతే.  
ధ్యానమేవ పరో ధర్మో ధ్యానమేవ పరం తపః,  
ధ్యానమేవ పరం శౌచం తస్మాద్ధ్యానపరో భవేత్.  
సర్వపాపప్రసక్తోఽసి ధ్యానం నియతమభ్యసేత్,  
సర్వదా ధ్యానయుక్తశ్చ తపస్వీ పంక్తిపావనః.”

అత్రేయస్త్రుతి ౪ ఆధ్యాయము.

అను సీస్త్రుతివాక్యములఁబట్టి ధ్యాన ముత్తమోత్తమమని తేల్చెడిదా. అట్టి ధ్యానము మనస్సాధ్యముకదా. అయ్యది కడుంగడుం జంచలము. కావున నయ్యది ప్రభాతమున నించుక స్థిరతం గాంచఁ గల్గుననియు నాకాలమే ముఖ్యము.

శ్రీరాముఁ డాశ్రమమండలములం గాంచబోవుట. 85

మనియుఁ బెద్దలందురు. శాస్త్రములు నట్లే విధించును. కావున భగవంతుని ధ్యానించుటయే తపస్సు. విగ్రహారాధన మధమాధమమే యని మన మెఱింగిన మేలుగాంతుము. మధ్యవైష్ణవులయు వేషధారులయుఁ గపటనాటకసూత్ర ధారులయు వంచకాగ్రేసరులయు బాహ్యచారనిరతులయు మాటల నాలకించిన నధోగతియే యని మన మెఱుంగవలయును.

“అవిషహ్యతపో యావత్సూర్యో నాతి విరాజతే,

అహర్నేణాగతాం లక్ష్మీం ప్రాప్యేవాన్వయవర్జితః.”

౮

అని మూలము. ఇందు సూర్యుఁడు దుష్ప్రభువుతోఁ బోల్చు బడియెను. నీచకులసంభవుఁడై యన్యాయమార్గమున నార్జించిన లక్ష్మీనొందిన దుష్టప్రభు వితరులకు బాధాకరుఁడే యగును. అట్లే సూర్యుఁడు కూడఁ దనయాతప పితరులకు నోర్వరానిదగురీతి వ్యాపింపఁజేయును పరులబాధించుట యనునది యిరువురకు సమానధర్మము. ఇట్లు శ్రీరాముఁడు పోల్చుటంజేసి యిందేదో నీతియొక్కఁ డుండక తప్పదు. అది యేది? అన్యాయమార్గమున మహర్షులకు బాధలఁ గల్గించుచుఁ గులాచారముల మానిన రాక్షసు లిందున్న వారు కదా. వారి ప్రతాప మింకను వేండ్రముగాక ముందే పయనము సాగింతు మనుభావమే యిందుఁ గలవిశేషము. అనఁగా నధర్మవృద్ధికరులగురాక్షసు లింక నెక్కునఁజాలరని శ్రీరాముఁడు మునికి నభయదానముచేసె ననువిషయము మన కీభాగము బోధించుచున్నది.

“అరిష్టం గచ్ఛ పంథానం రామ సామిత్రిణా సహ,

నీతయా చానయా సార్థం ఛాయయేవానువృత్తయా.”

౧౧



అనునిది సుతీక్ష్ణమునివాక్యము. నీకు మార్గ ముపద్రవములేక  
యుండుఁగాక అనునది సామాన్యార్థము. విశేషార్థ మేమనఁగా,  
ఓ శ్రీరామా! నీడవలె ననువృత్తురాలగు నీసీతంగూడి లక్ష్మణుని  
తోడ న్యాయమార్గమునఁ బోవు. రిష్టమన నుపద్రవము.  
అరిష్ట మనుపద్రవము. ఎం దుపద్రవము లుండవు? న్యాయ  
మార్గముననే. ఇట్లునుటచే నొకవిశేషార్థ మిందు మునిచే నుప  
దేశింపఁబడియెను. నీడ మన కగపడిన నగపడకయున్న మనల  
ననుసరించియే యుండును. అట్లే మహాప్రకృతి పరమేశ్వరు  
ననుసరించియే యుండును. వారి కెడఁబాటు గల్గింప బ్రహ్మ  
దులకేఁ దరంబుగాదు. అగ్నికి నుష్ణమునకును, జంద్రచంద్రి  
కలకు, సూర్యతపములకు నెట్లు వేటుపాటు గల్గింప శక్య  
మగును? అట్లే ప్రకృతిపురుషులకు నని భావము. దీనిచే సీతా  
రాముల కెడఁబాటు కలుగ నేరదనియు రావణుఁడు సీత నప  
హరించుట లోకసామాన్యదృష్టికే యనియు వాస్తవముగా  
సీత శ్రీరామునికడనే యుండుననియుఁ దేలెడిని. అనఁగా  
నామహాప్రకృతి లోకులకు ధర్మ ముపదేశింపఁబూని యధర్మ  
ప్రవర్తకులకుం గల్గుపాట్లు తెలుపుటకై యొకశరీరమును  
గల్పించి రావణునిదృష్టి కామె సీతయే యని తోఁపఁజేసి తదప  
హరణమున నాతని శ్రీరామునిమూలమున వధిం చెనని సారము.  
అట్లు గానిచో శ్రీరాముఁడు భగవంతుఁ డనుట చెల్లదు.  
సీత యయోనిజాత యనుటయు నసంగతమగును. కనుకఁ బైన  
వ్రాసినదే వాస్తవార్థము. ఇట్లు ముని పలుకుటంబట్టి యూహిం  
పఁగా సీత సర్వకార్యనిర్వాహకురాలగు ప్రకృతి యనియు  
శ్రీరాముఁడు సర్వసాక్షియగు భగవంతుఁ డనియుఁ దేలు  
చున్నది. ఈయర్థమునే శ్రీశంకరభగవత్పాదులు,

“త్ర. నూనాం దేవానాం త్రిగుణజనితానాం తవ శివే  
భవేత్పూజా పూజా తవ చరణయోగ్యా విరచితా,  
తథా హి త్వత్పాదోద్వహనమణిపీఠస్య నికటే  
స్థితా హ్యేతే శశ్వన్తు కుభితకరోత్తంసమకుటాః. ౨౫  
విరించిః పంచత్వం వ్రజతి హరిరాష్ట్రోతి విరతిం  
వినాశం కీనాశో భజతి ధనదో యాతి నిధనం,  
విశంధ్రీ మాహేంద్రీ విశతిరపి సమ్మిలితదృశా  
మహాసంహారేఽస్మిక్ విహరతి సతి త్వత్పతిరసా.” ౨౬

అను నీశ్లోకములమూలమునఁ జేటపఱచిరి. అనఁగా త్రిమూర్తు  
లనఁబడు బ్రహ్మవిష్ణుమహేశ్వరులు కూడ మహాప్రళయమున  
నశింపఁ బ్రకృతిపురుషులు మాత్రమే యవ్యయానందమున  
నుందురని భావము. ఇట్లునుటంజేసి సీతాపహరణము లోక  
సామాన్యదృష్టికి మాత్రమే తోచునదియనియే సారము. అని  
మన కీభాగము బోధించుచున్నది.

“తతశ్శుభతరే తూణీ ధనుషీ చాయలేక్షణా,  
దదా సీతా తయోర్భ్రాత్రోః ఖడ్గౌ చ విమలా తతః. ౧౮  
ఆబధ్య చ శుభే తూణీ చాపా చాదాయ సస్వనా,  
నిష్క్రింతావాశ్రమాద్గంతుముఖౌ తౌ రామలక్ష్మణౌ. ౧౯  
శ్రీమంతౌ రూపసంపన్నౌ దీప్యమానౌ స్వలేజసా,  
ప్రస్థితౌ ధృతచాపౌ తౌ సీతయా సహ రాఘవౌ.” ౨౦

అని మూలము.

“ఆశ్రమప్రవేశే కిమస్తాకమాయుధైరితి మన్యమానా సీతా ఆయు  
ధాని మునిగృహే కృత్రచిన్నిహితవతీ. అథ అహారేణేత్యాది రామ  
వాక్యేన అరిష్టం గచ్ఛేత్యాది మునివాక్యేన చ తయోర్హృదయం  
విదిత్వా స్వయమేవాదాయ పునర్దత్తవతీతి.”

అని గోవిందరాజులు వ్రాసిరి. ఈయాహ సీతకుం గల్గుట యీ యాశ్రమమునందే కాఁబోలు. ఆయుధములను దాచిపెట్టుట మరల నిచ్చుట సీతకే యధికారము కాఁబోలు. ఇది సుసంగతముగాఁ దోఁపదు. వాస్తవార్థ మేమనఁగా దండకారణ్యమున నితడనుక రాక్షసవీరులు కనఁబడలేదు. విరాధుఁడు రక్కసుఁడు కాఁడు. శాపవశమున నట్లయ్యెను. ఇఁకఁ దమయవతార ఫలమగు రాక్షససంహారము కానున్నది జనస్థాన మాచెంతనే కలదు. ఖరదూషణాదులసంహారము కావలయును. ప్రకృతియగు సీత తానుగా యుద్ధముచేయఁదగిన యవతార మిది కాదు. శ్రీరామునిమూలమునఁ జేయించి లోకమున గృహస్థులకుధర్మమురీతి నెఱిఁగింపవలయును. కావున సర్వజ్ఞురాలగు నాదేవి యుద్ధసాధనములను వారి కొసంగెను. ఇట్లర్థమును గ్రహించిననే యసంగతము లుండవు. భగవంతుని సర్వసాక్షిత్వమున కించుకంతయు బాధ రానేరదు. ఇక నవ్వలిచరిత్రమును బఠితము. అం దీయాశయము స్పష్టము కాఁగలదు.

— శ్రీరామునిశపథము, సీతాప్రార్థనము —

\* మునియనుమతినొంది పయనము సాగింపఁగా నాథుం గాంచి సీతాంబిక హితములు ప్రియములు నగుపలుకుల నిట్టు లడిగెను. శ్రీరామభద్రా! నీవనుష్ఠించు నీమునిధర్మము త్రమమైనది. ఈధర్మమును సూక్ష్మమార్గమున విచారించి ధర్మనిరతులు గైకొందురు. ఆమార్గ మెద్దియనఁగా, స్వకామజనితము లగువ్యసనముల విసర్జింపవలయును. అట్టివారే దీని నార్జింప శక్తులగుదురు. అత్యంత కామజనితములగు వ్యసనములవి

\* ఇది లోబ్ధుడవ సర్గమునఁ గలదు.

మూఁడే యున్నవి. అసత్యభాషణము గొప్పవ్యసనమే యగు. పరభార్యాగమనము వైరము లేక హింసచేయుట యను నీరెండును దానిని మించినవియే యగును. మహాత్మా! ఇంత దనుక నబద్ధము నీవు పలుకలేదు. ఇక ముందును బలుకవు. అధర్మరూపమగు పరభార్యాభిలాషము నీకుం గలుగదు. అయ్యది యిప్పుడు లేదు. పూర్వము కలుగలేదు. భావికాలము నందును గలుగఁబోదు. దీనికి హేతువు కలదు. నీవు నిరంతరము భార్యయందే యాసక్తికలవాఁడవు. పరమధర్మాత్మఁడవు. సత్యవచనుఁడవు. కనుకఁగదా పితృవాక్యము నెఱవేర్చితివి. వైరాగ్యమున సౌమిత్రికంబు నధికుఁడవు. ధర్మము సత్యము నీయందే నిలిచియున్నవి. ఐశ్వర్యవైరాగ్యప్రముఖములు నిన్నే యాశ్రయించి యున్నవి. ఇట్టివన్నియు జితేంద్రియుల యందే యుండుఁగాని యితరులయం దుండఁజాలవని నే నెఱుంగుదును. నీవు జితేంద్రియుఁడవని నే నెఱుంగుదును. ఇందులకు శుభతమమగు నీరూపమే ప్రమాణము. వైరములేక యెరులప్రాణములను హింసించుట మహారౌద్రవ్యసనము. దానిని పామరులే యాచరింతురు. అది యిత్తటి నీవు చేయఁదగియున్నది. దండకారణ్యమున నుండుమునులను రక్షింప రాక్షసుల నందఱు వధింతునని శపథముచేసితివి కదా. మునుల వేడికోలు లేకయే సోదరుంగూడి శరశరాసనములఁ దాల్చి యిచటి కరుదెంచితివి. ఇప్పుడు నీ కీవ్యసనజనితకష్టములు వదలి సుఖ మెట్లు కలుగును? తత్సాధనము లిందేమి కలవు? అని యాలోచింపఁబూన నామనస్సు చింతాపాగరనిమగ్న మగుచున్నది. ఇకను ముందున కరుగ నాకిష్టము కలుగకున్నది. ఏల యన్న వచింతును.

ధనుర్బాణముఁ దాల్చి సోదరుంగూడియున్న నీవిందుఁ గనఁబడు రాక్షసులపై శరవర్షముఁ గురియింపకుందువా? అగ్నికి దారువులు చెంతనున్న నెట్లో రాజులకుఁ దగ్గర ధనుస్సున్నఁ దేజోబలములు వర్ధిల్లును. ఒక్కకథ నుదాహరణముగా వినిపింతును మున్నొక్కతఱి మృగపక్షులు హాయిగా నుండు నొకయడవియం దొకముని యుండెనట. సత్యవాదియుఁ బరమపావనుఁడు నతఁ డగునట. ఇంద్రుఁ డాతని తపమును బాడుచేయఁ బూని భటరూపమును దాల్చి ఖడ్గ హస్తంఁడై యతనికడ కరుదెంచెను. తనఖడ్గమును గొంత కాలము దాచియుంచి నాకిప్పుని వినయమునఁ బ్రార్థించి యప్పుని సమృద్ధింపఁగా నతఁ డరిగెను. ఆముని దానిం గాపాడుటయందు హెచ్చరిక కలిగి దానిం బట్టుకొనియే తిరుగుచుండెను. ఫలమూలాదులం దెచ్చుటకుఁ బోయినపుడును దానిని వదలకయుండెను. దాన నతనికిఁ గ్రమముగాఁ దపోనిరతి తొలఁగి యాయుధధారులకుం, గల్గురౌద్రబుద్ధి కల్గుడు నాతఁడు నరక కూపమునఁ బడియెను. ఆయుధసంబంధమున మున్నిట్టివృత్తాంతము సాగెను. అగ్ని సంబంధ మెట్లో ఆయుధ సంబంధ మట్టిదియే యని యార్థ్యులంఁడు. నీయందుఁ గల ప్రీతిం బట్టియు నాయందు నీకుండుగౌరవమునుబట్టియు నీవెఱింగిన దానినే జ్ఞాపకముచేయుచున్నాను. అంతియగాని వేఱుగాదు. నిరపరాధులను బగ లేక చంపరాదు. దండకారణ్యమున వసించు మునులు బాధింపఁబడుదురేని వారికి బాధగల్గించువారిని దఱిమి మునులఁ గాపాడుటయే వీరక్షత్రియులధర్మము ధనుఃకృతకార్య మదియే. అంతియగాని యాబాధకులనెల్ల హింసించుట న్యాయ్యము కాదు. ధనుర్ధారణము రాజ్యపాలనకాలమున

నొప్పును. అడవి దడమునేయుతటి రాజధర్మమునకు నూతన  
యగుధనుర్ధారణ మెందులకు? ఇది విరుద్ధముకదా. మన మిప్పు  
డెందున్నామో దానికి దగినధర్మమునే పాటింపవలయును.  
ఈదేశమునకు దగినది తపస్సే. మహాత్మా! ఆయుధధారణమున  
బుద్ధి తాటుమాటగును, కనుక దాని మాని తడము నూనుము.  
మరల నయోధ్యకుం బోయినతటి నాయుధధారణము  
గావింపవచ్చును. ఇక నీవెప్పటికిని రాజ్యము వలదని సర్వదా  
మునివృత్తి నుండువేని అత్తయగుకైకకు మామయగుదశరథు  
నకు నవ్యయానందము కలుగును నీబుద్ధియు నిర్మలమై  
యుండును. ధర్మమే సుఖజనకము. సర్వము ధర్మసంభవమే  
కదా. కనుక నీలోకమునకు ధర్మమే సారము. కుశలురగు  
వారు చాంద్రాయణాదివ్రతముల దనువును గృశింపజేసి  
ధర్మము నార్జింతురు. ఏకాలమునగాని సుఖమువలన సుఖము  
కలుగదు. కాన నిరంతర మీతపోవనములనుండి ధర్మము  
నాచరింపుము. త్రిజగద్వృత్తాంతములు నీవెఱుంగనివి లేవు.  
స్త్రీసహజమగుచాపలమున నే నిట్లు పలికితిని. సర్వవిదుడవగు  
నీకు ధర్మము తెలుపువాఁ డెవఁడు? నీబుద్ధినే సాయముగాఁ  
గొని లక్ష్మణునితో నాలోచించి యిచ్చానుసారముగా నొన  
రింపుము.

ఆర్యులారా! ఈభాగమున విశేషము లేన్నియో కలవు.  
వానిని విమర్శించి కనుగొందము. పూర్వాధ్యాయమున సీత  
యాయుధముల నొసంగి శ్రీరాముని బుర్రొలిపెనని తెలిసి  
కొంటిమి. దానికి విరుద్ధముగా సీతోపదేశ మిందుఁ గలదని  
సామాన్యదృష్టికిందోచు. నిక్కమేమి యని పరికించుటయే  
మనపని. ధర్మస్వరూప మిందుఁ గలదు. శ్రీరామునకు సీత

ధర్మముపదేశించుట స్థూలదృష్టికిని లోకాచారమునకు విరుద్ధముగా నుండును. కాని సూక్ష్మదృష్టిం బరికింప నయ్యది న్యాయముగఁ దోచును. శ్రీరాముఁడు పరమేశ్వరుఁడనియు సీత ప్రకృతియనియు నీగ్రంథమున మొదటనుండి మనము విమర్శించుచున్నాము. పరమాత్మ నిర్గుణుఁడు. నిర్లిప్తుఁడు. సర్వసాక్షి. ప్రకృతియే సర్వకార్యనిర్వాహకురాలు. తత్సాన్నిధ్యమున నేయసాధ్యకార్యమునైన సాధించును. భగవత్సాన్నిధ్యము లేనిచో నశక్తురాలగుఁగదా యని ప్రశ్నించువారనభిజ్ఞులు. వారి కవినాభావసంబంధము కదా. ఎడఁబాయుటెట్లు? ఇంక మూలమును విమర్శింతుము.

“శ్రీణ్యేవ వ్యసనాన్యత్ర కామజాని భవంతుత,  
మిథ్యావాక్యం పరమకం తస్మాద్ధరుతరావుభౌ.

3

పరదారాభిగమనం వినా వైరం చ రాద్రతా.”

అని మూలము ప్రాయికముగా నిందలిధర్మములు ఊత్రియోచితములే. మునులకు నుచితములు కావు.

“కామజేషు ప్రసక్తో హి వ్యసనేషు మహీపతిః,

వియుజ్యతేఽర్థధర్మాభ్యాం శ్రోధజేష్వాత్మనైవ తు.

౪౬

మృగయాతో దివాస్వప్నః పరివాద స్త్రియోమదః,

తౌర్యత్రికం వృథాట్యాచ కామజో దశతో గణః.

౪౭

వైశున్యం సాహసం ద్రోహ ఈర్ష్యాసూయార్థదూషణం,

వాగ్దండజం చ పాదువ్యం శ్రోధజోఽపి గణోఽష్టకః.

౪౮

పానమతాః స్త్రియశ్చైవ మృగయా చ యథాక్రమం,

ఏతత్కష్టతమం విద్యా చ్ఛతుష్కం కామజే గణే.

౪౯

దండస్య పాతనం వైవ వాక్పారుష్యార్థదూషణే,

శ్రోధజేఽపి గణే విద్యా త్కష్టమేతత్త్రికం నదా.

౫౦

సప్తకస్యాస్య వర్గస్య సర్వత్రైవానుషంగిణః,

పూర్వం పూర్వం గురుతరం విద్యాద్వ్యసనమాత్మవాక్. ౧౨

వ్యసనస్య చ మృత్యోశ్చ వ్యసనం కప్తముచ్యతే,

వ్యసన్యథోథో ప్రజతి స్వర్యాత్యవ్యసనీ మృతః. ౧౩

మనుస్మృతి ౭ అధ్యాయము.

అని మనుస్మృతి బోధించెడిది. దీనికి విరుద్ధముగా సీరామా  
యణమునఁ జెప్పఁబడినది కదా. ఇందేది గ్రాహ్య మనునదియే  
యెఱుంగఁదగినది. సీత అసత్యభాషణపరదారాభిగమన నిర్ని  
మిత్తరాద్రతలు కామజములగువ్యసనములని మూఁడింటి నే  
నొక్కిచెప్పెను. ఇది స్మృతివిరుద్ధము కాదా యన్నఁ గాదన  
వలయు. ఏలయనఁగా సామాన్యమానవధర్మములు భగవ  
దవతారమునం దన్వయింపవు. ప్రస్తుతము సీత శ్రీరాములఁ  
బ్రోతృహించునెఱమున లోకులకు ధర్మ ముపదేశించుచున్నది.  
ఈయవతారమునఁ బరదారాభిగమనము, అసత్యభాషణము,  
నిష్కారణ రాద్రత్యము ననువానికిఁ దగినశిక్షలు విధించి  
వాని నడంప నూహించెను. కనుకనే యామూఁడింటిని  
జేర్కొనెను. క్రమముగా వైరములేక పగవానిపైనను గోప  
మూనుట. పరభార్యను గవయఁగోరుట. అసత్యము మాట  
లాడుట యొకదానికంటె నొకటి యల్పపాపములని సీత  
వక్కాణించెను. అనఁగాఁ బరహింసయుఁ బరభార్యారతియు  
నసత్యభాషణము దుష్కార్యములనియే సీతోపదేశసారము.  
కావున స్మృతి విరుద్ధమని మనము తలంపరాదు.

“మిథ్యావాక్యం న తే భూతం న భవిష్యతి రాఘవ. ౪

మతోఽభిలాషణం స్త్రీణాం పరేషాం ధర్మనాశనం,

తవ నాస్తి మనుష్యేంద్ర న చాభూతే కదాచన. ౫



మనస్యసి తథా రామ న చైతద్విద్యతే క్వచిత్,

స్వదారనిరతస్తస్య చ నిత్యమేవ నృపాత్మజ.

౩

ధర్మిష్ఠ సృత్యసంధశ్చ పితుర్నిదేశకారకః,

సత్యసంధ మహాభాగ శ్రీమన్ లక్ష్మణపూర్వజ.

౨

త్వయి సత్యం చ ధర్మశ్చ త్వయి సర్వం ప్రతిష్ఠితం,

తచ్చ సర్వం మహాబాహో శక్యం ధర్మం జితేంద్రియైః.

౮

తవ వశ్యేంద్రియత్వం చ జానామి శుభదర్శన.”

అనునివి సీతావాక్యములు. సీత యీవాక్కులమూలమున శ్రీరామప్రవృత్తిం దెలుపుచు లోకులకు ధర్మ ముపదేశించుచున్నది. ఎవం డసత్యము పలుక లేదో యింకఁ బలుకకుండఁ గలఁడో ఎప్పుడుగాని పరభార్యలధర్మము ననఁగాఁ బాతి వ్రత్యమునకు భంగము గల్గించునభిలాషము నూనఁడో వాఁడే యుత్తమపురుషుఁడు. స్త్రీలయందుఁగూడ నిది యన్వయింపవలయు. మనోవాక్కాయకర్మములయందుఁ బరపురుషుని గోరక దబ్బిటలాడకయుండుస్త్రీ యుత్తమస్త్రీ యనంబడునని భావము. శ్రీరామావతారమునందు భగవంతుఁడు మహా ప్రకృతియు నీపాపాచారములను మూడింటిని స్వప్రవృత్తి మూలమున నడంపఁబూనిరి. ఉపదేశించునవతార మిది కాదు. అది సులభము. తమరు నిర్దుష్టముగాఁ బ్రవర్తించి తన్మూలమున లోకులు సత్ప్రవర్తనముగలవార లగునట్లు చేయుట మహాకష్టకార్యము. కాని యపుడపుడు లోకులకుఁ బ్రస్తావ వశమున స్వప్రవృత్తినే తెలుపుచు బుద్ధిమంతులు దానిసార మెఱుంగునట్లుచేయుటయు నీయవతారమునఁ గలదు. ఆపద్ధతియే యిందు ననుసరింపఁబడినది. ఎన్నిధర్మము లాచరించినను బైనిజేరుకొనిన మూడింటిని మానరేని వారు ధర్మము నాచ

రించినవారు కానేరరు హింసార్థమును మాని పరదారాభి  
రతిని వదలి క్రోధ మూనకయుండువారే ధర్మాత్ములని సీతోప  
దేశమనుదానిని మన మెటుంగవలయును. రామా! నీయందు  
సత్యధర్మములు ప్రతిష్ఠింపఁబడినవి. ఇవి జితేంద్రియులకే  
శక్యములు. నీయందుఁగల వశేంద్రియత్వము నే నెటుంగు  
దును. అని సీత పలికెను. జితేంద్రియులు కానివారలు సత్య  
ధర్మములను జక్కఁగా సనుష్ఠానమున నిలుపుకొనఁజాల  
రనియేకదా భావము. భగవంతునిదగుశక్తి నెటుంగఁజాలు  
వా రెవరు? భగవతియగు మహాప్రకృతియే. అను నీవిష  
యము సీత మనకు బోధించెను. దీనిచే సీతయందుఁ గల  
ప్రేమము లోకాచారానుసారము కాదనియు సయ్యది లోకు  
లకు నుపదేశింపఁ గనఁబడవలసినదనియు వారనాదిదంపతు  
లనఁగా నవినాభావసంబంధము కలవారనియు నిచ్చామాత్ర  
ముననే సృష్టిచేయువారేకాని మైథునకర్మమూలమునఁ గాద  
నియు మన మిందలి సారమని తెలిసికొనవలయు. లోకమున  
భార్యాభర్తలు కూడ

“ఇయ మంబా జగద్ధాత్రీ పురుషోఽహం సదాశివః. 30

పంచవింశతి తత్త్వానాం ప్రీతయే మధ్యతేఽధునా,

ఏతన్తంత్రానుభావసోన్మధనా క్రియతే యది. 31

తావుభౌ పుణ్యకర్తాణాం స దోషో విద్యతే తయాః.”

అనుసూక్తి ననుసరించియే ప్రవర్తించవలయుననియు నిట్లు  
ప్రవర్తించ నలవాటుచేసికొనువారలకుఁ బరదారాభిగమన  
వాంఛయే నశించుననియు సీతాదేవి మనకు నుపదేశించెనని  
మన మూహించి యట్టి సదాచారవంతులము కావలయును.  
ఈసంభాషణమూలమున సీతారాములకు విరహమే యసం

భవమని తేలేను. దీనిని మనము మటువకయుండినయెడల  
సీతాపహరణాదులు కల్పితములనియే స్పష్టములగును. ప్రకృతి  
పురుషులనుగా సీతారాములను మనము భ్యానించుటయే  
రామాయణపారాయణఫలము.

“శృతీయం యదిదం రాద్రం పరప్రాణాభిహింసనం. ౯  
నిర్వైరం క్రియతే మోహాత్తచ్చ తే సముదస్థితం,  
ప్రతిజ్ఞాతస్త్వయా వీర దండకారణ్యవాసినాం. ౧౦  
ఋషీణాం రక్షణార్థాయ వధస్సంయతి రక్షసాం,  
ఏతన్నిమిత్తం చ వనం దండకా ఇతి విశ్రుతం. ౧౧  
ప్రస్థితస్త్వం సహ బ్రాతా భృతబాణశరాససః,  
తతస్త్యాం ప్రస్థితం దృష్ట్వా మమ చింతామలం మనః. ౧౨  
త్వద్వృత్తం చింతయంత్యా వై భవేన్నిశ్చేయసం హితం,  
న హి మే రోచతే వీర గమనం దండకాః ప్రతి.” ౧౩

అని మూలము. ఈసీతోపదేశముపూర్వము పల్కినదానికి  
విరుద్ధముగాఁ దొలుతఁ దోచును. కాని విమర్శించిన న్వా  
య్యముగానే తోచును. ఎట్లనఁగా వినుఁడు. మునులు  
ప్రార్థింపఁగా రామమూర్తి రక్కసుల వధింతుననియే కదా.  
ఆప్రతిస సామాన్యధర్మము ననుసరించి యోజింపఁగా సధర్మ  
మనియే తేలును. విశేషధర్మము ననుసరించియే మనము విమ  
ర్శింపవలయు. ఈవాక్కులనుండి తేలేడుధర్మ మేది యనుటయే  
మనవిమర్శమునకు ఫలముగా నుండవలయు.

“అదీర్ఘనూత్ర స్తృతిమానక్షుద్రోఽపరుషస్తథా,  
ధార్మికోఽవ్యసనశ్చైవ ప్రాజ్ఞశ్శూరో రహస్యవిత్.” ౩౧౦

అను యాజ్ఞవల్క్యస్మృతి ననుసరించి యపరుషత్వము అవ్యసనిత్వము రాజధర్మములు. ఇపుడు రామునిప్రతి ననుసరించిన నవిరెండు విపరీతములయ్యెనని తోచును. ఇట్టివిపరీతములు మానవులకు శ్రీరామునివిషయమునఁ దోచకయుండఁజేయుటయే సీతాంబిక కార్యము. కనుకనే దండకారణ్య ప్రవేశము నే నిష్టపడనని తెలిపెను. నీకతినప్రతిజ్ఞ నామనస్సును గలవర పెట్టుచున్నదని యామె పలికెను. ఈప్రశ్నమునఁ గలసార మేమనఁగా, మానవు లెవ్వరుగాని సామాన్యధర్మము ననుసరించువారలు కూడఁ దన కపకారముచేయని వారిపై నాగ్రహము పూనరాదనియు వెగటుగా శపథములు పలుకరాదనియు నిష్కారణవైర మన్యాయ్యమనియు దాన నార్జించిన యశస్సు క్షీణించుననియు సారమని తెలిసికొనవలయును. పతి దుర్వృత్తిఁ బ్రవర్తించునపుడు భార్య యాక్షేపించి హితము తెలుపుట తప్పుగాదనియు నయ్యది పతి కెదురాడరాదన్నధర్మమునకు విరుద్ధముకాదనియు మన మెఱుంగవలయును. హింసాకర్త మత్యుగ్రకర్తముగాన దాని మానుషఁ బ్రయత్నించువారే మేలుకోరినవారనువిషయము మన మెఱుంగుటయే తెఱుంగు.

సీత యిట్లు తెలుపుచు నొకకథ నుదాహరించెను. కథమున్నే వ్రాయఁబడియొగదా.

“నిత్యం శస్త్రం ధరివహన్ క్రమేణ స తపోధనః. ౨౦

చకార రాద్రిం స్వాం బుద్ధిం త్యక్త్వా తపసి నిశ్చయం,

తతస్య రాద్రేఽభిరతః ప్రమత్తో ధర్మకర్షితః. ౨౧

తస్య శస్త్రస్య సంవాసా జ్ఞగామ నరకం మునిః.

... ..

అగ్నిసంయోగవధేతుశ్చస్త్రసంయోగ ఉచ్యతే,  
 స్నేహోచ్చ బహుమానాచ్చ స్థారయే త్వాం న శిక్షయే. ౨౪  
 అపరాధం వినా హంతుం లోకాన్ పీర న కామయే,  
 శ్చత్రియాణాం తు పీరాణాం వనేషు నిరతాత్మనాం. ౨౬  
 ధనుషా కార్య మేతావదార్తానా మభిరక్షణం,  
 క్వచ శస్త్రం క్వచ వనం క్వచ ఙ్గాత్రం తవః క్వచ. ౨౭  
 వ్యావిధ మిదమస్తాభి ద్వేశధర్మస్తు పూజ్యతాం,  
 తదార్య కలుషబుద్ధి ర్హయతే శస్త్ర సేవనాత్. ౨౮  
 పునర్గత్వా క్వయాయోధ్యాం శ్చత్రధర్మః పరివ్యసీ.”

అని మూలము. దీనిసారమేమి? హింసాకర్తము నాచరింప  
 కుండుటయే కాక దాని కనుకూలమగుసాధనముల దగ్గరఁగూడ  
 నుండరాదు. వానిసాంగత్యము శాంతము నడంచి శ్రూరకర్తాభి  
 రతిని బుట్టించును. కావున బుద్ధిమంతులు హింసాకర్తానుకూల  
 వస్తువుల చెఱఁగూడ నుండరాదు. పూర్వాద్విత్తపుణ్యాక్తిర్న ఫల  
 ములుగూడ సఙ్గించును. శ్రూరవస్తుసంసర్గ మిగ్ని సంసర్గమువలెఁ  
 గాల్చివేయును. అనునదియే కదా. మఱొక్కవిషయ మీ  
 మూలమున సీతాదేవి స్త్రీలకుఁ దెలుపుచున్నది. పతి దుర్వృత్తి  
 నాచరించునపుడు భార్య యిది తప్పని శాసింపక మరియాదగా  
 మైత్రి నెఱపుచుఁ బలుకవలయునేకాని దండించునట్లు పలుక  
 రాదను సదాచారమును స్త్రీలు నేర్చుకొనవలయును.

“సత్యం బ్రామాత్ప్రియం బ్రామాన్న బ్రామాత్సత్యమప్రియం,  
 ప్రియం చ నానృతం బ్రామా దేష ధర్మ సునాతనః.”

అన్నమనుస్మృతిధర్మము ననుసరించి నిజము పల్కినను హితము  
 గాఁ బలుకవలయును. ఇది భార్యకేకాదు. భర్తయు భార్య

యజ్ఞానమున నొకయపరాధము గావించుచో హితమితో క్షులచే  
న్నేహము నెఱపుచుఁ దెలుపవలయునేకాని పరుషవాక్కులఁ  
బలుకరాదు. ఈధర్మము స్త్రీపురుషులకు సమానమే యగును.  
అంతియగాని పురుషులకు వారిభార్యలు ధర్మము తెలుపఁ  
గూడదనుట యజ్ఞానమూలమే యగును. “బాలాదపి సుభా  
తమ్” అను మనుస్మృతివచనము వ్యర్థము కారాదు.

“అక్షయా తు భవేత్ప్రీతిశ్శ్వశ్రాశ్వశురయోర్తమ.

౨౮

యది రాజ్యం పరిత్యజ్య భవేత్స్త్వం నిరతో మునిః.”

అని మూలము. ఈమాట సీత పలుకుటంజేసి అత్తయందు  
మామయం దామె కసూయ యున్నదని కొందఱు హింప  
నవకాశము కలదు. తత్త్వ మయ్యది కాదు. దశరథుఁడు  
మృతుఁడగుట సీత యెఱుంగునుగదా. అట్టి మామప్రస్తావ  
మేలచేసెను? అనఁగా నాలకింపుఁడు. పుత్రశోకమున మృతుఁ  
డగుదశరథుఁడు తత్తమలోకమున కరిగి యందు దేవతాకార్య  
మునకై శ్రీరాముఁ డడవుల కరుగుట నాలకించి రాజ్య  
వియోగదుఃఖము పోవఁగా నానందించును. ఆయానంద మక్ష  
యము. ఏల? భగవంతుఁడు తనకొడుకుగా నవతరించెనని  
తెలియుటంజేసి యవ్యయప్రీతి కలుగును. శ్రీరాముని సత్య  
సంధత్వభ్రాతృవాత్సల్యాదిసద్గుణముల నెఱింగి వనవాసము  
లోఁకొఁపకారకమని తెలిసికొని కైక యానందించును. అనియే  
సీత యీమాటలు పలికెను. మహాప్రకృతియగుసీత కైకహృద  
యము నెఱుంగఁజాలదా. తనప్రోత్సాహముననే యాకైక  
యవ్వరముల నడిగెనని తా నెఱుంగునుగదా. కావున శ్రీ  
రామా! నీవనవాసము తల్లిదండ్రులకే యానందకరమగుచుండ  
నిక దేవమౌనులకు నానందజనకమే యని వేటుగాఁ జెప్పు

వలయునా? అని సీతాదేవ్యభిప్రాయమని మన మెఱుంగ వలయును.

“ధర్తాదర్థః ప్రభవతి ధర్తాత్ప్రభవతే సుఖం. 30

ధర్తేణ లభతే సర్వం ధర్తసారమిదం జగత్,

ఆత్మానం నియమైస్తైస్తైః కర్మయిత్వా ప్రయత్నతః. 31

ప్రాప్యతే నిపుణై ర్థర్థో న సుఖా ల్లభ్యతే సుఖం,

నిత్యం శుచిమతిస్సామ్య చర ధర్మం శపోషనే.” 32

అని మూలము. ధర్మమే సర్వసంపన్నులమని సీత యిందుమూలమున నెల్లరకు నుపదేశించుచున్నది. పెక్కునియమములచేదనను గృశింపఁజేసి (అనఁగా గామసంకల్పములను క్షీణింపఁజేసి యని యర్థము) యోగులు ధర్మము నార్జింతురు. సుఖము వలన సుఖము కలుగదు. అనఁగా శ్రమించినఁగాని సుఖము లభింపదని భావము. కుడిచి కూరుచుండి చచ్చువేదాంతపు మాట లుపదేశించుచుండు కపటయోగులకు వేషధారులకు ధనార్జనాసక్తులకుఁ దుదకు దుఃఖమేకాని శాంతరూపసుఖమేలాగు లభించును? నియమములకు లోనై యోగము నభ్యసించి జితేంద్రియుడైనవానికే సుఖము అనఁగా మనశ్శాంతి లభించునని భావము. ధర్మార్జనమనఁగా భగవంతు నార్జించుట. అనఁగా భగవత్కరుణకుఁ బాత్రులమగుట యనియే దీని సారము.

“వృషోఽపి భగవాన్ ధర్మస్తస్య యః కరుతే హ్యలం,

వృషలం తం విదుర్దేవా స్తస్మా ధర్మం న లోపయేత్. ౧౬

ఏకావీష సుహృద్ధర్మో నిధనేఽప్యను యాతి యః,

శరీరేణ సమం నాశం సర్వమన్యద్ధి గచ్ఛతి.” ౧౭

మను. ౮ అధ్యాయము.

అని స్మృతి బోధించునర్థమే యీ రామాయణముకూడఁ దెల్పుచున్నది.

“సుఖం త్విదాసీం త్రివిధం శృణు మే ఛరతర్షభ,  
అభ్యాసాద్రమతే యత్ర యఃఖాంతం చ నిగచ్ఛతి. 3౬  
యత్తదగ్రే విషమివ పరిణామేఽమృతోపమం,  
తత్సుఖం సాత్వికం ప్రోక్త మాత్మబుద్ధిప్రసాదజం. 3౭  
విషయేంద్రియసంయోగాద్యత్తదగ్రేఽమృతోపమం,  
పరిణామే విషమివ తత్సుఖం రాజసం స్మృతం. 3౮  
యదగ్రే చానుబంధే చ సుఖం మోహనమాత్మనః,  
నిద్రాలస్యప్రమోదోత్థం తత్తామసముదాహృతం.” 3౯

భగవద్గీత. ౧౮ ఆధ్యా.

“న సుఖాల్లభ్యతే సుఖమ్” అను నీసీతోపదేశార్థసారమే యీ గీత బోధించెడిని. ధర్మాచరణశ్రమాంతమే సుఖమని భావము. ఓరామా! నిరంతరము శుచిమతివై అనఁగా మానవత్వము మానుమని భావము. తపోవనమున ధర్మమునుగుఱింపియే చరింపుము. ఏధర్మమునకై యవతరించితివో యాధర్మమును స్థాపింపఁ బ్రయత్నింపుమని సీత హెచ్చరించెను. ధర్మము నుద్ధరింపఁ బ్రయత్నింపుమని సారము. శ్రీరామున కీవిషయము తెలియదా యందురేమో. ప్రకృతిమూలముననే సర్వకార్యములు సిద్ధింపఁజేయుటయే పరమేశ్వరుని నైజము. కావునఁ దనపనిని దాఁ జేయఁబూని యాసీత హెచ్చరించెనని మన మూహింపవలయును. సర్వజ్ఞుడగుపరమేశ్వరుఁ డిచ్చామాత్రమున నెల్లకార్యములు సిద్ధింప నిర్లిప్తుఁడై సాక్షిమాత్రుఁడై మహానందము ననుభవించుచుఁ దననుదానే ధ్యానించుకొనుచు సర్వకార్యముల నాసక్తి నొనరించునట్లు నటించుచుండును.



“సర్వం హి విదితం తుభ్యం త్రైలోక్యమపి తత్త్వతః,

స్త్రీచాపలాదేతదుదాహృతం మే ధర్మం చ వత్తుం తవ కస్యమర్థః,

విచార్య బుధ్యా తు సహానుజేన యద్రోచతే తత్కురు మాచిరేణ.” 334

అని మూలము. సర్వేశ్వరత్వసర్వజ్ఞత్వములుగలవాఁడు శ్రీరాముఁడని సీత తెలుపుచున్నది. నీవెఱుంగునదియే యిది యంతయు అనఁగా మనము చేయఁబూనునదంతయు నింతకు ముందే నిశ్చితముకదా. తెలుపున దెందులకందువో. స్త్రీసహజమగు చాపలమున నీమాటలు తెలిపితిని. ధర్మము నీకుఁ దెలుప నెవఁడు సమర్థుఁడగును? అనఁగా ధర్మస్వరూపుఁడవే నీవగుదు వని భావము. సోదరునితో నాలోచించి యేది యెట్లుచేయ సమ్యతమో దాని నట్లే యొనరింపుము. జాగుచేయవలదు. అనఁగా బాహ్యదృష్టికి నింకఁ గొంతకాలము నే నుండనట్లుం దునుగదా. సోదరునితో యోజించి గ్రొడ్డలి నానపెట్టున ట్లూర కుండక త్వరపడి కార్యమును సాగింపుము. అనుటంజేసి లంకా నివాసము నాకుఁ గలుగునపుడు దుఃఖాభినయనమునఁ గార్యము లొనరింపఁబూనకుండువేమో. చేయఁదగినకార్యము లనే కములు గలవు. వానినెల్ల సత్వరుఁడవై యొనరింపుము. అనఁగా మనవలన ముక్తులు కాఁదగినవారు పెక్కండ్రు గలరు గదా. వారికి సకాలమున నుచితరీతి నుపకారము చేయుమా యని హెచ్చరించెను. భార్య భర్తకుఁ దెలుపఁదగినపద్ధతి యిందుఁ గలదు. పతి ప్రమాదంపడి యకార్యము చేయుచుండుతఱి భార్య హితము తెలుపవలయును. కాని యూరకయుండరాదు. ఆపద్ధతి యిందు సీత శ్రీరాములకుఁ దెలిపినట్టులుగ నుండ వలయును. కాని శాసించిన ట్లుండరాదనువిషయ మీభాగము నుండి మన మెఱుంగవలయును,

ఇంతదనుకఁగల యీకథకు నథ్యాత్మ రామాయణమునఁ  
గలకథకు విశేషభేదము కానరాదు. సుతీక్ష్ణముని సంభాషణ  
మున నించుకవిశేష మందుఁగలదు. దాని నుదాహరించెదను.

“త్వం సర్వభూతహృదయేషు కృతాలయోఽసి

త్వన్తంత్రజాప్యవిముఖేషు తనోషి మాయాం,

త్వన్తంత్రసాధనపరేష్వపయూతి మయా

సేవానురూపఫలదోఽసి యథామహీపః.

౨౯

విశ్వస్య సృష్టిలయసంస్థితహేతురేక

త్వం మాయయా త్రిగుణయా విధిరీశ విష్ణూ,

భాసీశ మోహితధియాం వివిధాకృతిస్తత్త్వం

యద్వద్రవిస్ఫులిలపాత్రగతోఽహ్యనేకః.

30

ప్రత్యక్షతోఽదృఢవత్శ్చరణారవిందం

వశ్యామి రామ తమసః పరతస్థితస్య,

త్వద్రూపతత్త్వమసతామవిగోచరోఽసి

త్వన్తంత్రపూతహృదయేషు సదా ప్రసన్నః.

31

వశ్యామి రామ తవ రూప మరూపిణోఽసి

మాయావిదంబనకృతం నుమనుష్యవేషం,

కందర్పకోటిసుధగం కమనీయబాణ

చాపం దయార్ద్రహృదయం స్థితచారువక్త్రం.

32

సీతాసమేతమజనాంబరమప్రధృష్టం

సౌమిత్రిణా నియతసేవితపాదపద్మం,

నీలొత్పలద్యుతిమనంతగుణం ప్రశాంతం

మద్భాగధేయమనిశం ప్రణమామి రామం.

33

జానంతు రామ తవ రూపమశేషదేశ

కాలా ద్యుపాధిరహితం ఘనచిత్ప్రకాశం,

ప్రత్యక్షతోఽద్య మమ గోచర మేతదేవ

రూపం విభాతు హృదయే న పరం వికాంతే.

38.

... ..

మునే జానామి తే చిత్తం నిర్మలం మదుపాసనాత్.

39

అతోఽహ మాగతో ద్రష్టం మదృతే నాన్యసాధనం,

మన్తం త్రోపాసకా లోకే మామేవ శరణం గతాః.

3౬

నిరపేక్షా నాన్యగతాస్తేషాం దృశ్యో హమన్వహం,

స్తోత్రమేతత్ప్రతేద్యస్త త్వత్కృతం మత్ప్రియం సదా.

3౭

సద్భక్తి ర్నే భవేత్తస్య జ్ఞానం చ విమలం భవేత్."

అధ్యాత్మ. ఆరణ్య. 3 సర్గము.

ఇందలిసార మిదియే. సూర్యుడు స్థలభేదమున ననేకరూపములఁ గనంబడినట్లు సర్వకారణకారణుఁడవైన (సర్వకారణము ప్రకృతి. దానికిం గారణము భగవంతుఁడని భావము) నీవు సర్వత్ర వెలయుచుందువు త్రిగుణాత్మికయగుమాయచేఁ గల్పింపఁబడిన బ్రహ్మవిష్ణుమహేశ్వరులుగా నీవే. తోచు చుందువు. ఆనఁగా భావమేమి?

"మయాధ్యక్షేణ ప్రకృతిస్సూయతే సచరాచరం,

హేతునానేన కాంతేయ జగద్విపరివర్తతే."

అన్నగీతావాక్యము ననుసరించి త్రిమూర్తులు శాశ్వతులు గారనియుఁ బ్రకృతిసంభవులనియు వారికిని బ్రకృతికిని మించినతత్త్వ మొక్కఁడుకలదనియు నదియే సర్వకారణకారణ మనియు సారముగదా. త్రిమూర్తులు నందు విష్ణువే శాశ్వతుఁ డనువా రెంతవారో వచింప నలవిగాదు. ఒక్కొక్క బ్రహ్మాండ మునకు నధికారపురుషులుగా నీ త్రిమూర్తు లుందురు.

ఏ బ్రహ్మాండమున నుండువిష్ణువు శాశ్వతుఁ డనఁబడును? ఇది వెట్టివెంగళప్పవాదము.

“ప్రకృతిం పురుషం చైవ విధ్యనాదీ ఉభావసి,  
వికారాంశ్చ గుణాంశ్చైవ విధి ప్రకృతినంభవాత్.”

౧౯

అథ్యా. ౧౩.

అని గీతాశాస్త్రమున శ్రీకృష్ణమూర్తి తెలిపినయట్లు రూప నామక్రియావంతమగునదంతయుఁ బ్రకృతికల్పితమే యగునని తేలెడింగదా. ప్రకృతీపురుషు లిరువురే శాశ్వతులు. తక్కినభూతకోటియంతయు నస్థిరమే. స్థిరాశబ్దము భూమి యందు, అచలశబ్దము పర్వతమునందు రూఢమైనట్లు, శాశ్వత శబ్దము విష్ణోద్వలయందు రూఢమని యెఱుంగవలయును. అశ్వత్థామాదులు చిరకాలజీవులుకదా. అట్లే విష్ణోద్వలునని తెలిసికొనుట తమము. శాశ్వతతత్త్వ మొక్కటియే అది ప్రకృతిమిశ్రము. అవినాభావసంబంధముగలది. తద్భిన్న మంతయు నస్థిరమే.

శ్రీరామా! అరూపుఁడవైనను నీరూపమును జూడఁ గంటినని ముని యనియెఁగదా. “ఉపాసకానాం కార్యార్థం బ్రహ్మణో రూపకల్పనా”యన్న యుపనిషద్వాక్యము ననుసరించి యెవ్వరెవ్వ రేయేరూపముల నాత్మయం దాభగవంతుని ధ్యానింతురో వారి కారూపముల నాపరాత్పరుఁడు తోచును. దానిచే నతని కొక్కరూపము నియతముకాదని యర్థముకదా కావున నీయిప్పటి సీతాసమేతమై రామనామమునఁ బిల్వఁ బడు నీరూపమే నామనస్సునందు నెల్లపు డుండుఁగాక. మఱొకవాంఛ నాకు లేదని ముని పలికెను. దీనిభావమేమి?

సర్వకర్త ఫలత్యాగమేకదా. భగవదర్థమై చేసినతపస్సు ఫలం పంపగా ననగా నభీష్టదేవతాదర్శనము కాఁగా సంతకంపె నుత్కృష్టఫలము గోరువాంఛ యడంగును. కోరఁదగినది తత్సందర్శనమే. అదియే యవ్యయానందమిచ్చును.

“ధన్యానాం గిరికందరే నివసతాం జ్యోతిషరం ధ్యాయతాః,  
మానందాశ్రుకణాః పిబులి శమనా నిశ్శృంకమంకేశయాః.”

అన్న భర్తృహరిసూక్తి యీవిషయమునే కదా తెల్పుచున్నది. దీనింబట్టి యూహింపఁగా సర్వవ్యాపకుఁ డగుభగవంతుని నొక్కరూపవంతునిగా భావించి భక్తుఁడు నిశ్చలభక్తి నుపాసించిన నాపరతత్త్వ మారూపముననే తోచును. తద్దర్శనమే మహానందప్రదమగును. ఓమునీ! నీవు నిర్మలమనస్కుఁడవు నాయుపాసనమున నైతివని యెఱింగి నిన్నుఁ జూడవచ్చితినిని శ్రీరాముఁడు పలికెను. వీనిహృదయమేమి? శ్రీభగవత్కథా శ్రవణాదులకంటె ధ్యానము త్తమోత్తమమనియు నయ్యదియే భగవంతుని సంతుష్టుని జేయఁజాలుననియు బాహ్యపూజాదులంతగా తృప్తినొందఁజేయఁజాలవనియు నియతమనస్కుఁడై ధ్యానయోగమున భగవంతు నారాధించువాఁడే సంపూర్ణ ఫలము నొందఁజాలుననియు నీరామవాక్యసారమని మన మెఱుంగవలయునుగదా. ఈయుపదేశానుసారము కాయకర్మమునకంటె మానసికకర్మము త్తమోత్తమమని యర్థము. విగ్రహపూజ యధమమనియే యిందుఁగలసారము. ఆమంత్రోపాసనమునందును ఫలముగోరు టధమపక్షము. నిరపేక్షుఁడై భగవంతు నారాధింపవలయుననుటయే యీభాగమునుండి మన మెఱుంగఁదగినవిషయము. ఇతఁ డరువాతికథను బఠింతము.

❧ { శ్రీరాముఁడు సీతాప్రశ్నములకు } ❧  
సమాధానము చెప్పట.

\* సీతాదేవి ప్రీతిపురస్సరముగా నిట్లు తెల్వినమాటల నాలకించియు శ్రీరాముఁడు ధర్మము విడనాడువాఁడు కాఁడు కాన నామె సంశయముల నడంచి యామూలమున లోకులకు నీతిఁ దెల్పిం దలంచి యిట్లు పలికెను. జానకీ! నీవు ధర్మజ్ఞురాలవు. కనుక హితవాక్కులం బల్కితివి. నీసద్వంశమర్యాద వెల్లడియయ్యెను. ఇక నాయభిప్రాయము నాలకింపుము. ఆర్తుల రక్షింప రాజులు ధనుస్సుల ధరింతురని పల్కితివికదా. నియతవ్రతులై శరణ్యులై దండకాటవిం గలమునులు వారుగా నాకడకు వచ్చి శరణుచొచ్చిరి. ధర్మపరాయణులై ఫలమాలా శనులై యుండుమునులు క్రూరరాక్షసులకు భయంపడి సుఖము నొందనేరకున్న వారు. మాంసాహారప్రియులగు రక్కసులు విచ్చలవిడి యిందుఁ దిరుగుచు మునులంబట్టి భక్షించుచున్నారు. వారిబాధలకుఁ దాళఁజాలక నాకడకు వచ్చి మమ్ముఁ గరుణింపుమని వేడుకొనిరి. వారలకు నమస్కరించి నేనే వచ్చి మిమ్ము సేవీంపఁదగినవాఁడను. మీరే దయచేసి నన్ను వేడుట నాకే లజ్జగా నున్నది. నేనేమి చేయవలయు నని పల్కితిని. వా రీయడవినుండు కామరూపరాక్షసులనుండి మమ్ముఁ గాపాడుమా యని వారివెతలఁ దెల్పిరి. తపఃప్రభావమున వారల మునులు చంపఁజాలుదురు. ఐన శ్రమించి చేసిన తపఃఫలము నశించునని వారట్లు శపింపరు. సీతా! తపస్సు చేయు టత్యంతకష్టము. విఘ్నము లనేకములు దానికిం.

గలుగు. కాన వాని నన్నింటి నడంచి చేసినతపస్సును దమ్ముఁ జంపుచున్నను రక్కసుల శపించి వ్యయింపఁబూనకున్నవారు. కాఁబట్టియే మనలను దిక్కుగా నమ్మి ప్రార్థించిరి. నేను వారలఁ గాపాడుదునని మాటయిచ్చితిని. నామేనఁ బ్రాణములుండఁగా నామాటను నెఱవేర్పక వదలఁజాలనుజుమీ. సత్యము సర్వ కాలముల సర్వావస్థల నాకుం బ్రియమని నీవెఱుంగుదువుకదా. ప్రేయసీ! ప్రాణముల లెక్కింపక వదలుదును. నిన్నైనను సౌమిత్రినైన వదలుదును. కాని యిచ్చినమాటను వదలను. విశేషించి మునులకడఁ జెప్పినమాట విడువనని చెప్పవలయునా వారు తెలుపకపోయినను నే నవశ్యము వారిని రక్షింప వలసినదే. వారు ప్రార్థించి నేను శపథముచేసి వదలఁదగునా! నాకు నీయందుఁ గలస్నేహము నీకు నాయందుఁగలయను రాగము ననువానిమూలమున నీమాటలు తెల్పితివి. సంతోషించితిని. లోకమునఁ బ్రీతిపాత్రమగుచోటనే యుపదేశింతురు. నీమాట నీమనస్సునకుఁ దగినదే. నీవంశమున కనురూపమైనది. నీవు నాప్రాణాధికురాలవు. అయినను నే నేయేధర్మములను సంకల్పింతునో నీవును వానినే సంకల్పింపవలయును. వేఱుమార్గము కూడదు. అని జానకికి స్వాభిప్రాయముం దెల్పి కోదండమును బూని సౌమిత్రి వెంటరా జానకింగూడి తపోవనములకుఁ బయనము సాగించెను.

మహాశయులారా! ఈభాగము చాల ముఖ్యమైనది. అనేకవిషయము లిందు విమర్శనార్హములు గలవు. వానిని బరిశీలించి యథాశక్తి న్యాయము ననుసరించి కనుఁగొందము. ఇందు సీత తనను బ్రశ్నించుట లోకుల కుపకారకమని శ్రీరాముఁ డెఱింగి తనయాశయమును దెలుపుచున్నాఁడు.

శ్రీరాముఁడు సీతాప్రశ్నములకు సమాధానము చెప్పట 109

ప్రధానముగా సత్యధర్మరక్షణమే యీ యవతారఫలమని రామోపదేశసారము. మఱియు నార్థరక్షణము నట్టిదియే యనియునగు. అనపరాధుల వధింపఁబూను ప్రతిజ్ఞన్యాయ్యమాయని సీత ప్రశ్నించెను? ఈప్రశ్నము మానవసామాన్యమునకే యనుకూలము గాఁ గలదని ప్రశ్నించెను.

“సమోహం సర్వభూతేషు న మే ద్వేష్యోఽస్తి న ప్రియః,

యే భజంతి తు మాం భక్త్యా మయి తే తేషు చాప్యహం. ౨౯

అపి చేత్సుదురాచారో భజతే మామనన్యభాకే,

సాధురేవ స మంతవ్య స్సమ్యక్స్వవహితో హి సః.”

30.

గీ. ౯ ఆధ్యాయము.

అనుభవద్వాక్యము ననుసరించి శ్రీరామునకుఁ బగవారి దెవ్వఁడు లేఁడు. మిత్రుఁడు లేఁడు. వారిదృష్టి కెల్లరు సములే. ఐన నేల యీయవతార మందురేమో. కర్తాను సారము వారువారు ఫలముల నందుచుండఁగా నొకవ్యాజము వలయునుగాన దానిం గల్పించుటయే భగవంతుని కార్యము. దుష్కర్తృములకు దుష్ఫలముల ననుభవించుచు నుండువారిం గాంచి నఁగాని యట్టి కార్యముల నెల్లరు మానరు ఆనీతిని లోకులకుఁ దెలుపుటకే యీయవతారము గలిగినది. కనుక నీసీతాప్రశ్నము లోకులకొఱకే యని మన మూహింపవలసినదియే. ఇప్పుడు శ్రీరాముఁడు సమాధానము చెప్పవలసియున్నది. ఆసమాధానము మూఁడు విధముల లోకుల కుపకరింపవలయు. దుష్కర్తృరతులకు దుష్ఫలానుభవము తప్పదు. భక్తులకు నెన్నికష్టములు కలిగినను వానిని భగవంతుఁడే దొలఁగించును. శుభాశుభకర్తములవలని





మునులు. అనఁగాఁ దనకొఱకు నితరప్రాణిహింస గావింప రాదనియే నీతి. అహింసావ్రతనిరతియే భగవదనుగ్రహ సాత్ర మగునని సారము. అట్టిసాధువుల హింసించువారే రాక్షసులు. భగవదారాధనమునకు భంగముచేయువారు దుష్టులు. వారు వధ్యులగుదురు. మాంసమునఁ గలప్రీతిచేత నొరులను హింసించుట తపోవిఘ్నముగావించుటకు సాధువుల బాధించుట యనునివి దుష్కృత్యములని సారము.

“యోఽహింసకాని భూతాని హింస్త్యాత్తుసుభేచ్ఛయా,

న జీవంశ్చ మృతశ్చైవ న క్వచిత్సుఖమేధతే. ౪౫

యో బంధనపథ్యకేశాన్ ప్రాణినాం న చిక్షీర్షతి,

స సర్వస్య హితప్రేప్సుః స్సఖిమత్యంత మశ్నుతే. ౪౬

యద్వాయతి యత్కురుతే ధృతిం బధ్నాతి యత్ర చ,

తదవాచ్ఛక్యాయత్నేన యో హిన్యస్తి న కించన. ౪౭

నాక్యత్వా ప్రాజీనాం హింసాం మాంసముత్పద్యతే క్వచిత్,

న చ ప్రాణివధస్సర్వర్థస్య స్తస్మాన్మానసం వివర్ణయేత్. ౪౮

సముత్పత్తి చ మాంసస్య వధబంధౌ చ దేహీనాం,

ప్రసమిష్య నివర్తేత సర్వమాంసస్య భక్షణాత్. ౪౯

స్వమాంసం పరమాంసేన యో వర్ధయితుమిచ్ఛతి,

అనభ్యర్చ్య పితౄణాం దేవాంస్తతోఽన్యో నాస్త్యపుణ్యకృత్. ౫౨

ఫలమూలా శనైరేక్ష్యే ర్దున్యన్నానాం చ భోజనైః,

న తత్ఫల మవాప్నోతి యస్తాం సపరివర్ధనాత్.” ౫౪

మను. గే ఆధ్య.

అను సమనుస్థితీవాక్యములు పైనవ్రాసినభావమునే  
జోధించుచున్నవి. పవిత్రాహారముల భక్షించువా రేఫలము  
నొందుదురో దానిని మాంసమును మానినవారు పొందు

దురు. మహాదుష్కార్యము మాంసభక్షణమని దీనిసారము. ప్రాణిహింస స్వర్గప్రాప్తిప్రతిబంధకము. అను నీభావమునే శ్రీరాముడు తెలిపెను. హింసాకర్తృము నాచరించుచు సత్కర్తృముల నాచరించుటకంటె దానిమానినవాడే యుత్తముఁడనికదా దీనిసారము. సర్వమానవసోదరత్వము మాంసభక్షణరూపమున నశించుట సిద్ధాంతమనునదియే యిందలి నిశ్చితార్థము. హింసాకర్తృము నిష్కరుణాహృదయమునకు దృష్టాంతముకదా.

శ్రీరామా ! హోమాది సత్కర్తృముల నాచరించు కాలమున మాంసలుబ్ధులగు దానవులు మమ్ము బాధించుచున్నారు. దిక్కైవరని వెదకు మాకు నీవే పరమగతివి. వేటొండు లేదని మునులు తన్ను వేడినట్లు సీతకు రాముడు తెలిపె గదా.

“క్షత్రియాణాం తు వీరాణాం వనేషు నిరతాత్మనాం,

ధనుషా కార్యమేతావదార్తానామభిరక్షణమ్.”

అని పూర్వసర్గమున సీత శ్రీరామునకుఁ దెల్పెను. దానికే యీయది యుత్తరమగును. సీతా! యిప్పుడు మునులు నన్ను ననాథరక్షకునిగా నెఱింగి వేడుచున్నారే. వారి రక్షింప వలయునా? నాకపకారము చేయలేదే యని యూరకుండవలయునా? అని రాముడు ప్రశ్నించుచున్నాడు. అనఁగా క్షత్రియధర్మములకు నితరజాతులకు విధిరిచినధర్మములకును జాలభేదము కలదు. లోకరక్షణము సామాన్యకార్యము కానేరదు. దానియందే నియతిగలరాజులు చేయు కార్యములు కొందఱకు బాధాకరములు కావచ్చును. కాని లోకరక్షణకై దృష్టిగలరాజు లట్టివానిని లెక్కింపరాదు.

శ్రీరాముఁడు సీతాప్రశ్నములకు సమాధానము చెప్పట. 113

“అదండ్యాఁ దండయఁ రాజా దండ్యాంశ్చైవాప్యదండయఁ,  
అయశో మహదాప్నోతి నరకం వైష గచ్ఛతి. ౧౨౮

వాద్దండం ప్రథమం కుర్యాద్ధిద్దండం తదనంతరం,  
తృతీయం ధనదండం చ వధదండ మత్యపరం. ౧౨౯

“వధదండో నామ తాడనాంగచ్ఛేదనరూపమ్” అని వాఖ్య.

మ. ౮ అధ్యాయము.

దశబ్రహ్మణభృత్యర్థమేకం హన్యాద్విజం నృపః,  
శతబ్రహ్మణభృత్యర్థం బ్రహ్మణో బ్రహ్మణం తు వా. ౪౨

పంచబ్రహ్మవిదానుర్థే వైశ్యమేకం తు దండయేత్,  
వైశ్యం దశవికామర్థే విశం వా దండయేత్తథా ౪౩

తథా శతవికామర్థే ద్విజమేకం తు దండయేత్,  
శూద్రాణాం తు సహస్రార్థే దండయే ద్బ్రాహ్మణం తు వా. ౪౪

తచ్ఛతార్థే తు వా వైశ్యం తద్దశార్థే తు శూద్రకం.”  
లలితోపాఖ్యానము. ౨ అధ్యాయము.

అను సీతప్రమాణములు శిక్షాభేదములను వాని కారణములను దెలుపుచున్నవి. కనుక క్షత్రియధర్మము లితరుల ధర్మములతో సమానము లనరాదు. ఆ కారణమున రాముఁడు సీతప్రశ్నమునకు సమాధానము చెప్పఁబూని ఎవఁడు సీతేనాకు రక్షకుఁడవని వేఁడునో వానిం గాపాడుటకే యీశస్త్రధారణమని యెఱుంగుమనియె. అనఁగా సీవు తెలిపినట్లే యార్తులగుమునులం గావఁబూని యీశస్త్రమును బట్టితినిని పలికెను.

“ఋత్రాణాయ సాధూనాం వినాశాయ చ దుష్కృతాం,

ధర్మసంస్థాపనార్థాయ సంభవామి యుగే యుగే.”

అనునదికదా నాశపథమని హెచ్చరించెను. ఈభావమునే మహాకవి కాళిదాసు

“అర్థత్రాణాయ వశ్యస్తం న ప్రహర్తు మనాగసి.”

అనుశ్లోకరూపమున బోధించెను. దీనిసారమేమి? రాజు తన కపకారముచేయకున్నను ధర్మమునకుఁగాని తత్కర్తలకుఁగాని యపకారముచేయువారిని వధింపవలయుననియు నయ్యది పాపకారణము కాదనియు నిందలిముఖ్యాంశము.

ఓరామా! సోదరుఁగూడి మమ్ముఁ గాపాడుము నీవే మాకు రక్షకుఁడవు. అని మునులు ప్రార్థింప నట్లే యని యంగీకరించితిని. నేను జీవించి యుండునంతదనుక నాశపథమును మానుకొనను. ఏలయనఁగా నాకు సత్యమే సర్వదా యిష్టమగునది. అని సత్యమునందుఁ గల తనప్రీతిని చెలిపెను. అనఁగాఁ బ్రాణములకంటె నెక్కుడుగ సత్యమును ప్రేమింప వలయుననియే దీనిసారము.

ఓసీతా ! ప్రాణములనైన వదలుదును. లక్ష్మణుని నిన్నును వదలుదును. కాని పలికి బొంకనని రాముఁడు తెలిపెను. తనకంటెఁ బ్రాణాధికురాలగు భార్యకంటె సోదరుని కంటె నుత్కృష్టప్రేమాస్పదమైనది సత్యమని భావించి ప్రవర్తింపవలయునని శ్రీరాముఁడు సీతోపదేశరూపమున లోకులకు బోధించెనని మన మెఱుంగవలయును.

“మమ స్నేహచ్చ సౌహార్దాదిదముక్తం త్వయానఘే,

పరితుష్టోఽస్త్వయహం సీతే న హ్యనిష్టోనుశిష్యతే.

౨౦

సదృశం చానురూపం చ కులస్య తవ చాత్మనః,

సధర్మచారిణీ మే త్వం ప్రాణేభ్యోఽపి గరియసీ.”

౨౧

శ్రీరాముఁడు సీతాప్రశ్నములకు సమాధానము చెప్పట 115

అని మూలము. సీతాప్రశ్నములకు సంతోషించినట్లు తెలుపుచున్నాఁడు. నీకుఁ గులమునకు నీమాట తగినది. బదులు పలుకక నాధర్మమునే యనుసరింపుము. ప్రాణాధికురాలవు కదా యనియెను. దీనిసారమేమి? మానవులకు వంశమునఁ గలమర్యాదలు కొన్ని యనుసరించును. తమకర్తము ననుసరించి కొన్నియాచారము లలవడును. వానిని వలదన్నను వదలవు. ఎన్నికులములలోఁ గలిసినను స్వకులాచారములు గొన్నియైన నుండక మానవు. కులములే వలదన్నవారు దీర్ఘాలోచనము లేనివారనవలయునని యీభాగమే తెల్పుచున్నది.

“సహజం కర్త కాంతేయ సహోషమపి న శ్చ్యవేత్,  
సర్వారంభా హి దోషేణ ధూమేనాగ్నిరివాప్యతాః.”

౪౮

అసక్తబుద్ధిస్సర్వత్ర జితాత్మా విగతస్పృహః,

నైష్కర్మ్యసిద్ధిం పరమాం సన్న్యాసేనాశిగచ్ఛతి.”

౪౯

గీత. ౧౮ అధ్య.

అను నీశ్రీకృష్ణోపదేశము శ్రీరామోపదేశమునే తెలుపుచున్నది. అనఁగా సాధారణబుద్ధికి దోషములుగాఁ దోచినను జన్తకర్తములు వదలరానివి. కులధర్మములు సర్వదా పరిపాలింపఁదగినవియేకాని త్రోసివేయరానివి. మూఱ్ఱులు కులధర్మము లేలయని తూలనాడిన నలవాటులు కొన్నియైన వదలక వారినంటియుండును, వానిస్వరూపము లిట్టివని తెలిసికొననివారే పామరులు. ఈవిషయము నీరామునివాక్కులే తెలుపుచున్నవి. నే నేయేధర్మముల నాచరింతునో నీవట్టివానినే యనుసరింపుమని సీతకు శ్రీరాముఁ డాజ్ఞాపించెను. అనఁగాఁ బ్రకృతిపురుషుల మగుమన మెట్టివర్తనముకలవార

మగుదుమో యట్లు మానవులు (స్త్రీపురుషులు) వర్తింపవలయునని శ్రీరామునిహృదయమని మన మెఱుంగవలయును. సహధర్మచారిణి యనఁగా నర్థ మియ్యదియే.

“పతిం యా నాభిచరతి మనోవాగ్దేహసంయతా,

సా భర్తృతోకానాప్నోతి సద్భిస్సాక్షీతి చోచ్యతే.” ౨౯ అథ్యా. ౯.  
అన్నమనువాక్యమే రామాయణమునఁ గలదని మన మెఱుంగవలయును. దంపతులకు సదాచారాదరణమునకు నుదాహరణము ప్రకృతిపురుషులగుసీతారాములుగాక మఱెవ్వరు కలరు? శ్రీరామోపదేశమునకంటె శ్రేష్ఠము వేఱెద్ది కలదు? భర్త యే ధర్మము నాచరించునో యద్దానిని భార్యయు ననుసరింపవలసినదే. ఒకప్పుడు భర్త దురాచారనిరతుఁడైన భార్యయు నట్టిదియే కావలయునా? అన్నచో నది విశేషవిధింబట్టి వదలవలయును. భార్యను భర్త యెక్కారణములంబట్టి వదలవలయునో భార్యయు నట్టికారణములంబట్టియే పతిని వదలవలయునని యూహింపవలయును. ఈత్యాగ మిరువురకు సమానమేనాయన్న నించుక భేదముగలదిగా నుండు ననవలయును. వేఱొక్కతరుణమున దీనిని విమర్శింతము. ఇంకఁ దరువాతి చరిత్రమునకు మరలుదము.

శ్రీరామాదు లాయామునులయాశ్రమములం గాంచుట.

\* అంత శ్రీరాముఁడు సీతయు లక్ష్మణుఁడును వరుసఁగా నొకరివెంట నొకరుగాఁ బయనము సాగించుచు మునులును వెంటరాఁగాఁ బర్వతసానువులను వనములను నదులను, నందలి పక్షులను, వన్యమృగవిశేషములను జూచుచుం బోయిరి. చాల

\* ఇది పదునొకండవ సర్గమునఁ గలదు.

దూరము పోయి సూర్యుఁ డస్తమింప నున్నతఱి విశాల  
తడాకము నొక్కచోఁ గాంచిరి. జలమృగపక్షు లందుండెను.  
జలపుష్పము లెంతో వింతగొలుపుచుండెను. తేటనీటితో నది  
చెలువారుచుండెను. ఆకొలఁకుననుండి గీతవాద్యములచప్పుడు  
వినవచ్చెను. కాని యం దెవ్వరును గానరారైరి. అంత రాఘవు  
లిరువురును సంతోషమున దానిమహిమమును వినఁగోరి తమ  
వెంటనున్నధర్మభృతుం డనుముని నిట్లు ప్రశ్నించిరి. మహాత్మా!  
ఈధ్వని యచ్చెరువు కలిగించెడిని. కాన దీనింగూర్చి వినఁ  
గుత్సాహల ముదయించెడిని. వివరింపుము. ఇది వచింపఁదగిన  
దేని పరమరహస్యము కాదేని తెల్పుము. ఆప్రశ్నమున కానం  
దించి తద్వార్త నెఱిగించుతలంపున నమ్ముని యిట్లనియె. శ్రీ  
రామా! ఈతడాకము పంచాక్షర మను పేరఁబరఁగు. సర్వదా  
యిట్లే గీతవాద్యధ్వనులుగలిగియే యిది యుండును. మాండ  
కర్ణి యనుముని దీని నిర్మించెను. ఆముని యయుతవత్సరములు  
వాయుభక్షకుడై తానిర్మించిన యీతడాకోదకములనుండియే  
ఘోరతపం బొనరించెను. అగ్ని లోనగుదేవతలు దానిచే  
వ్యధితులై యుండొరులంగూడి యిట్లు చెప్పుకొనిరి ఈముని  
మనలో నొకరిస్థానమును బడయఁగోరుచున్నవాడు. అనుచుఁ  
గొందలంపడిరి. అంత వారందఱు మేటియచ్చర యనుఖ్యాతిని  
గాంచువారి నైదుగురినచ్చరల నాతనితపోవిభూతి నడంప  
నియోగించిరి. వారును దేవకార్యము నెఱవేర్పఁగోరి జీవాత్మ  
పరమాత్మలను జూడఁజాలినవాడైన నమ్ముని నెట్లో కామ  
వశంగతునిగా నొనరించి లోఁబఱచుకొనిరి. వారైదుగు రాత  
నికి భార్యలైరి. ఇం దాతరుణులకు గృహము లోపలనే నిర్మింపఁ  
బడినది. ఆగృహమున వారందఱు ఉమ్మునింగూడి సుఖముగా



నివసించుచుఁ దపోబలమున జవ్వనుఁడగునామునికి సుఖసంతోషములఁ గూర్చుచున్నారు. వారు క్రీడించుచుండఁగా వాడి భూషణధ్వనులం గలిసి గీతవాద్యధ్వని వినంబడుచున్నది.

ధర్మభృతుఁ డిట్లు పలికినమాట నాలకించి వారిరువురు మహాశ్చర్య మిది యని యంగీకరించిరి. అంత నారాముఁడు మునులయాశ్రమములం బొడఁగాంచెను. అందు నందఱుం బ్రవేశించి పూజితులై హాయిగ నుండిరి. ఆయాశ్రమముల నివసించి శ్రీరాముఁడు రాక్షసబాధలుగల్గుచో మరలఁ బోయి వానినడంచుచు నొక్కయాశ్రమమునఁ బదుమూఁడునెలలును, వేటొకపక్షశాలయం దొకవత్సరమును, ఇంకొక్కయెడ నాలుగునెలలును, మఱొక్కచోట మాసపంచకమును, మఱియు నొక్కతావున నాలునెలలును, వెండియు నొక్కయుటజమున సప్తమాసములును, ఒక్కయెడ సపాదమాసమును, ఒక్కచోట నొక్కపాదము తక్కువగా మాసమును, మఱొకచోటఁ ద్రిమాసములు, ఇంక నొకమునివాసమున మా నాష్టకమును హాయిగా నివసించియుండెను. ఒక్కొక్కచో ద్వివారములు నివసించుచు సుఖముగా శ్రీరామాదులుండఁగాఁ బదిసంవత్సరము లయ్యెను. సీతాలక్షణాదులంగూడి యారాఘువుఁడు మరల సుతీష్ణేశ్రమమునకు మరలి వచ్చెను. సత్కారముల నందుచు నందుఁ గొంతకాల ముండెను. ఒకనాఁడు రాముఁ డమ్మునిం గని మహాత్మా! ఇవ్వనమునందే భగవంతుఁ డగునగ స్త్యమునివరుఁ డున్నవాఁడని వినుచున్నాఁడను. ఈ తపోవనము విరివిగలది. ఇందమ్ముని యెచ్చో నున్నవాఁడో కనుంగొనుట కష్టము. ఆయాశ్రమ మెందుండునో తెల్పితిరేని సీతాసౌమిత్రిలంగూడి వారిని సేవింపఁబోయెదను. వారికి

శుశ్రూష చేయుకొరిక నాకు మిక్కిలి కలదు. అని శ్రీరాముడు పలుకఁగా సుతీక్ష్ణముని యానందించి భగవంతుఁడా! సీతాసహితముగా నగస్త్యముని దర్శింపఁబొమ్ము. ఈవార్త మీ కెల్లరకుఁ దెలుపవలయునని నేనే తలంచియుంటిని. దైవికముగా నీవే నన్నడిగితివి. ఆయాశ్రమమును దెలిపెదను. ఇందుండి దక్షిణమునకు యోజనచతుష్టయ మరుగవలయు. అందుఁ దదనుజాతుఁ డగుసుదర్శనముని యాశ్రమము గలదు. అది స్థలీప్రాయముగా నుండును. పిప్పలీవనమున నాపర్ణశాల యుండు. సరస్సులు విశేషించి కలవు. అందొక్కరాత్రియుండి తెల్లవాఱఁగాఁ బయనముసాగింపుము అందుండి మఱియు దక్షిణదిక్కుంగుఱించి వనములకుఁ బ్రక్క నోరగా నొకయోజనమాత్రము పోవఁగా నగస్త్యాశ్రమ మున్నది. ఆవనము సర్వర్తుపుష్పఫలమూలసాంద్రము. సీతాదేవింగూడి నీ వందుండవచ్చును. మునివరు నాతని దర్శింప వాంఛగలదే నిపుడే తరలిపొమ్ము.

శ్రీరాముఁ డది విని సీతాసామిత్రులంగూడి పయనము సాగించెను. మునిచెప్పినచొప్పుననే పోయి వనసరస్సులు లోనగునవి సంతసము రెట్టింపఁజేయఁగా సామిత్రి గాంచి తమ్ముఁడా! ఇదిగో అగస్త్యమునిసోదరుఁ డగుసుదర్శనముని యాశ్రమము. సంశయమే లేదు. అది యిదియే. సుతీక్ష్ణముని చెప్పినగుఱుతులన్నియు నిందుఁగలవు. పిప్పలీవృక్షములయందు దట్టముగా నున్నపండ్లవగరువాసన లివిగో గాలిమూలమునఁ దెలియవచ్చుచున్నవి. మునులు కూర్చిపెట్టియున్నకట్టలు రాసులుగా నందందుఁ గనఁబడుచున్నవి. వైదూర్యమణుల రంగుగల దర్భలమొక్కలు మునులు కోయఁగా నున్నవి. చూడుము. నల్లనిమేఘాగ్రముభంగి హోమధూమముచివర

యదిగో గనఁబడుచున్నది. మునులు స్నానముచేసి పూవులు  
 గోసి వానిచే బలికర్తము నాచరించుచున్నవారు. మునిచెప్పి  
 నట్లే యగస్త్యానుజనియాశ్రమ మిదియే. పుణ్యకర్తముల  
 నాచరించినయగస్త్యముని లోకహితార్థము తపోవిభూతిచే  
 వాతాపి, ఇల్వలుఁ డనునిరువురరాక్షసులం జంపి, వారి  
 బాధలు నశింపఁగా నీదిక్కు వాసయోగ్యము గావించెను.  
 ఆరాక్షసు లిరువురు పూర్వము బ్రాహ్మణుల వధించుచుండిరి.  
 అందు నిల్వలుఁడు దయయే లేక విప్రరూపమున సంస్కృత  
 భాషం బలుకుచు శ్రాద్ధముపేరుచెప్పి బ్రాహ్మణులం బిల్చును.  
 అంత నాయుల్వలుఁడు మేఁకవంటి యాకారముదాల్చిన  
 యనుజుఁ డగువాతాపిం జంపి వండి శ్రాద్ధవిధానమున  
 విప్రులకుం బెట్టును భోజనముకాఁగా నిల్వలుఁడు వాతాపీ!  
 వెడలి రమ్మాయని పెద్దగొంతుకతోఁ బిల్చును. వాఁ డంత  
 మేఁకవలె నటచుచు వారికుటులను భేదించుకొని వెడలి  
 వచ్చును. కామరూపులు మాంసలుబ్ధులు నగువారిరువురు  
 ప్రతిదిన మీరీతిఁ బెక్కండ్రను విప్రులను వధించిరి. దేవత  
 లంత నగస్త్యముని వేడఁగా నతఁ డాతఁడు పిలువ నంగీ  
 కరించి శ్రాద్ధమున నాక్రూరుని వాతాపిని భక్షించెను.  
 ఇల్వలుఁడు తృప్తియైనదికదా యన నైనదని యతఁడు పలుక  
 నుత్తరాపోశనమిచ్చి వెడలిరమ్మాయని వాతాపిం బిలిచెను.  
 బుద్ధిమదగ్రేసరుం డగుముని తమ్మునిం బిలుచు నాయుల్వలుం  
 గని పరిహాసము నొనరించుచు నీతమ్ముఁడు మేఁకవంటిరూప  
 మును దాల్చి వాఁడు నాకడుపున జీర్ణించి యమునియింటఁ  
 జేరినవాఁడుగదా వాఁడిక నెట్లు రాఁగలఁడు? వాఁ డమ్మా  
 టల కలిగి సోదరమృతికై వగచి యమ్మునిని హింసించు దల

పడియెను. క్రోధారుణితనయనంబుల వాని నమ్ముని చూడ నాయగ్నిజ్వాలలు వాని భస్మముగావించెను. అట్టి దుష్కర కార్యమున మహాపకారము గావించిన మునితమ్మునియా శ్రమమే యిది. అనుచుండఁగాఁ బ్రొద్దు క్రుంకెను. సుధ్య వార్చి యమ్ముని యాశ్రమముం బ్రవేశించెను. ఆమునికి నమస్కరించి యామునిపూజించి ఫలమూలముల నొసంగ భుజించి యారేయి యందుండెను. తెల్లవాఱఁగా భానుఁడు పూర్వాద్రిపయిం జూపట్టుడు మహర్షిని బ్రార్థించి సెలవంది పోవుతలంపున నోమహాత్మా! నమస్కారము. రాత్రి సుఖముగా నిందుఁ గడపితిమి. మీకు గురువు నన్నయనగు నగస్త్యమునిని దర్శింపఁగోరెదను. సెలవే. అన నమ్మునియు నంగీకరింప నారామమూర్తి యామహావనమును గాంచుచు సుతీక్ష్ణముని తెల్వినమార్గముననే యందఱుగూడి పోయెను. త్రోవయందు నీవారధాన్యములను, బనసలను దక్కుంగల ఫలవృక్షములను వాని నల్లుకొని పూచియున్నలతావితతులను గాంచెను. కొన్ని చెట్లందు నేనుఁగులచే విటువఁబడి యుండెను. వానరము లందందు విహరించుచుండెను. సరోవరములు పెక్కుతావులఁ గనఁబడుచుండెను. జలవిహంగమము లందుఁ గూయుచు నాడుచుండెను.

అంత శ్రీరాముఁడు సౌమిత్రిం గని సోదరా! ఈవృక్షములు పూచి కాచియుండుటయు మృగపక్షులు శాంతములై యుండుటయుఁ బరిశీలింపఁగా మహర్షి యాశ్రమ మీచెంతనే యున్నదని తోచెడిని. వింధ్యపర్వతము పొంగునడంచిన స్వకార్యముననే యగస్త్యుఁడను లోకప్రసిద్ధిగాంచిన యామానసీయునియుటజ మిదిగో చూపట్టుచున్నది. మార్గా

యాసము నీయది తొలగించునట్టిదియే. హోమధూమములే యెల్లయెడల వ్యాపించియున్నవి. నారచీరలోలిఁ గట్టఁబడి యున్నవి. చూడఁజూడఁ గన్నులకు హాయిని గూర్చుచున్నవి. మృగములు శాంతమును వహించియున్నవి. పక్షిరుతములు శ్రవణానందమును గూర్చుచున్నవి. రక్కసు లీమునివరు ప్రభావమున దక్షిణపుదిక్కును భీతిచేఁ జూచుచుందురుగాని నిర్భయముగాఁ జూడఁజాలరు. అట్టి మునిపతి యాశ్రమమే యిది. ఈమహాత్ముఁ డీదిక్కునకు వచ్చినదిమొదలు రక్కసులు మునులపై వైరములు వదలి శాంతులైరి సుమా. అగస్త్యుని పేరనే యీదిక్కు ప్రఖ్యాతిగాంచియున్నది. వింధ్యాద్రి సూర్యగమనము నడ్డగింపఁబూనియు నెవ్వనియానతికి లోనై యట్లే నిలిచియున్నదో యాశ్రమంతునిదే యీయాశ్రమము. మనకీమహర్షి శ్రేయస్సుల నొడఁగూర్చును సోదరా! ఈమహర్షిని నేవించుచు వనవాసశేషదినముల నిందే పుచ్చుట కుద్దేశించితిని. దేవత లీమహర్షి కడ నుందురు. అనృతవాది, హూఁడు, వంచకుఁడు, ఘాతుకుఁడు, శాస్త్రదూరవర్తనుఁడు నీయాశ్రమమున బ్రదుకఁడు. ఈముని నారాధించుచు దేవత లెందఱో యున్నవారు. అనేకు లిందుఁ దపోనిరతింబూని దివ్యదేహములఁ దాల్చి స్వర్గమునొందిరి. ఇందుఁ దపస్సొనరించువారలకు దేవతలు దేవత్వాదు లొసంగుదురు. ఆశ్రమమునకు వచ్చితిమి. నీతంగూడివచ్చిన నారాక నీ వామహర్షికిం దెలుపుమా యని యాజ్ఞాపించెను.

మహాశయులారా ! ఈభాగమునుండి తెలిసికొనఁదగిన విషయము లనేకములు గలవు తొలుతఁ జరిత్రాంశములను గనుఁగొందము. సుతీక్ష్ణముని యగస్త్యాశ్రమమునకు మార్గము

శ్రీరామాదు లాయామునులయాశ్రమములంగాంచుట. 123

రామునకుం దెల్పెను. నాలుగుయోజనము లరిగిన నందు నా  
యగ స్త్ర్యముని తమ్మునియాశ్రమ మున్నదనియె. దానిరీతియుఁ  
దెల్పెనుగదా. ఆమాటలంబట్టి యూహింపఁగా రామాయణ.  
కాలమున దేశస్థితి తెలియవచ్చెడిని. పదాటుక్రోశములదనుక  
మునులయాశ్రమములు కూడ లేవు. మహారణ్యమే. మార్గము  
మానవులు సంచరించుటంజేసి సుబోధముగాలేదు. కొండలు  
వృక్షరాజములు మార్గమును దెలుప గుఱుతుగాఁ జూపఁబడు  
చుండెను. ఎందే నాశ్రమమున్నయెడల దానిచెంత ఫలవృక్ష  
ములు లతావిశేషములు మెండుగా నుండును. సరోవరములు  
తడాకములు నెల్లయెడల నుండును. మృగములు మత్తిల్లి తిరు  
గాడుచుండు ననుటంజేసి మానవసంచార మరుదనికదా  
తేలేడిని. పనగజములసంచారము తఱచుగా నుండుట మిక్కిలి  
ప్రాణాపాయకరముగా నుండును. కాన నెప్పుడో యెట్లో  
మును లందందుఁ దిరుగాడుచుందురు. మునులుండుతావుల  
వన్యఫలములు మూలములు కందములు పూవులు సమృద్ధిగా  
నుండును. కావున వా రాహారవస్తువులను సంపాదింప  
దూరము పోవనక్కఱలేదు. వర్షములకుఁ గొఱంతలేదు.  
మును లందందు నేకరించినయెండుకట్టలు ప్రోవులుగా నున్న  
వను నీ

“తత్రతత్ర చ దృశ్యంతే సంక్షిప్తాః కావ్యసంచయాః,”

మూలము మునులసదాచారమును దెలుపుచున్నది.

“ఇంధనార్థమశుష్కానాం ద్రుమాణా మపపాతనమ్.”

అనుమనుస్త్పతివాక్యము ననుసరించి పచ్చిచెట్లను ఛేదింపక  
యెండినవృక్షములు పడిపోవఁగా వానిని సంగ్రహించి కొని

పోయి యగ్నికృత్యము నొనరించుచుండిరి. అనఁగా నాకాలమున నగ్నిపూజయే ప్రధానముగా నుండెనని తేటపడుచున్నది. “అగ్నిముఖా వై దేవాః” అన్నశ్రుతి ననుసరించి యగ్ని నుపాసించుచుండిరని మన మెఱుంగవలయు. “దీపం వినా పూజనమప్రశస్త” మ్మను ప్రాచీనసూక్తి వినఁబడుచుండుఁగదా. షోడశోపచారములలో దీపము ప్రధానమనుటకుఁ గారణమేమి? భగవంతుని దేజోరూపునిగా ధ్యానించుట మునులయాచారమని స్పష్టమగును. భగవదాగమనమునకు ముందుగాఁ దేజోరాశి కనఁబడెనని పురాణములయం దెన్నియో యుదాహరణములు కనఁబడుచున్నవి కదా.

“ఝేయస్సదా సవితృమండలమధ్యవర్తీ నారాయణః”

అనుటం జేసి భగవంతుఁడు తేజోరూపుఁడని స్పష్టమగును. మునులు యజ్ఞరూపమునఁ గొందఱును, గేవలోపాసనరూపమునఁ గొందఱును భగవంతు నారాధించువారని తెల్లమగుచున్నది. విగ్రహములఁ బూజించువారు మునులయందుఁ దఱచుగా లేరనియే మన మెఱుంగవలయును. “యజ్ఞానాం జపయజ్ఞోఽస్తి” అనుగీతావాక్యము జపయజ్ఞప్రాశస్త్యమును వెల్లడిచేయుచున్నది.

“ప్రాజ్యధూమాకులవన శ్చీరమాలాపరిష్కృతః”

౮౦

అనుమూలమువలన హోమధూమము చెట్ల నావరించుచున్నదనియు నారచీరలు వరుసగా వృక్షశాఖలకుఁ గట్టఁబడియున్నవనియుఁ దెలియవచ్చును. సాయంప్రాతఃకాలములయందు హోమకార్యము సాగించుటగ్ని నారాధించుటగాక మఱేమగును? అగ్నిపుల్లలు లేవు కాన నిప్పును సర్వదా రక్షించు

శ్రీరామాదు లాయామునులయాశ్రమములంగాంచుట. 125

చుందురని యొక్కకొందఱు పలుకుదురు. కాని హోమధూమ  
మనుదాని కది యర్థముకానేరదు. “స్థితస్యగతిశ్చింతనీయా”  
యన్నట్లున్న మూలము ననుసరించి యర్థము చెప్పవలయును.  
తోచినట్లు పలుకరాదు. భారతమునకు వెనుక నే రామాయణ.  
కథ యనువాదమును దృఢపఱుపఁబూని తోచినట్లు ప్రేలుట  
న్యాయ్యమా. రెండుగ్రంథము లసత్యములన్నచో వారి  
వాదము సరిపడునేమో యని యూహించెదను. ఎవ రేతఱిం  
బోయినను ఆతిథ్యము సాగుచుండె ననుటంబట్టి వలసినపు  
డెల్లఁ బూవులు ఫలమూలాదికములు దొరకుచుండెననియుఁ  
దృణధాన్యములు లోనగునవి కొఱంతలేక యుండెననియుఁ  
దెల్లమగును. పండ్రెండునెలలయందును బుష్పించులతాద్రు  
మములు ఫలవృక్షములు వలసినన్ని యుండెననియే దీని  
సారము. నారచీరలు కొఱంతలేక యుండెను. వానిని దడిపి  
యాటవేయుచుందురు. అనఁగా నావస్త్రములు నేయఁబడినవియే  
యని యూహింప నవకాశము కలదు. ఒక్కజాతివా రప్పని  
చేయుచుందురు. అల్పమూల్యమునకో రాజాజ్ఞంజేసి మూ  
ల్యము గొనకయో మునుల కవి లభించుచుండుననియుఁ  
దోచుట వింతగొలుపదు. నారనుండి తంతువులఁదీసి నేయు  
వస్త్రములకు నారచీరలని పేరయి యుండవచ్చును. జాతికి  
వృత్తికల్పన మాకాలముననున్న మంచియాచారము కదా.  
ఈలోనగువిషయములంబట్టి చూడఁగా దండకారణ్యము మను  
ష్యాకీర్ణము కాకుండుటయే గాక నిర్దానుష్యమనియుఁ జెప్ప  
వచ్చును. ఎందో మహర్షు లుందురు. వారు కూడఁ బ్రాణములు  
కరతలములయందుండ భగవంతునే నమ్మి వైరాగ్యసంపత్తుచే  
గాలము గడపుచుండిరని తోచెడు. కావున మహారణ్యము



లచే దేశము చాలభాగ మావరింపఁబడియున్నదని స్పష్టమగును. భారతకాలమున నీదండకారణ్యభాగము చాలవఱకు గ్రామసంయుతమే. కావున రామాయణకాలము ప్రాచీనమని సిద్ధాంతితమగుచున్నది.

— పంచాపరము. —

“ఇదం పంచాపరం నామ తడాకం సార్వకాలికమ్.”

అని మూలము. ఆతడాకమునడుమ ననఁగా నీటిలోపల దివ్యహర్ష్యము. అం దైదుగురు దేవకన్యకలతో ముని విహరించుట యను నీకథ సామాన్యదృష్టిం బరికింపఁ బరిహాసపాత్రముగాఁ దోచకపోదు. ఇంచుక దూరదృష్టిం బరికించిన నది యల్పకార్యముగ నే తోచును. వినుఁడు. మునివరుఁడు మాండకర్ణి తీవ్రతఃస్థానరింప నగ్నిలోనగుదేవతలు భయంపడి దానికి సంతరాయమును గల్పింపఁబూనిరఁట. ఇందు నచ్చెరువుగ నుండున దేమున్నది? లోకసహజకార్యమే యిది. అసూయ దేవతలయందుఁగూడ గన్పట్టుననుట కిదియు నొకయుదాహరణము. వా రచ్చరలం బంపుటయు వాడుకయే కదా.

“అపరంభిస్తతస్తాభిర్దుసిర్ద్వప్రపరావరః.

౧౬

నీతోమదనవశ్యత్వం సురాణాం కార్యసిద్ధయే,

తాశ్చైవాపరసః పంచ మునేః పత్నీత్వమాగతాః.

౧౭

తటాకే నిర్మితం తాసా మస్మిన్నంతర్హితం గృహం,

తదైవాపరసః పంచ నివసంత్యో యథానుభం.

౧౮

రమయంతి తపోయోగాన్తునిం యౌవనమాస్థితం,

తాసాం సంక్రీడమానానా మేష వాదిత్రనిస్వనః.

౧౯

శ్రూయతే భూషణోన్మిశ్రో గీతకబ్ధో మనోహరః.”

శ్రీరామాదు లాయామునులయాశ్రమములంగాంచుట. 127

అని మూలము. మహాజ్ఞానసంపన్నుడైనను ముని యాయచ్ఛరలకు లోనై కాముకుడయ్యెను. వారు మునికి భార్యలైరి. అనుటయం దచ్చెరువేదియుఁ గానరాదు. ఫలాభిసంధిరహిత సత్కర్తముల నాచరించువారే కామమును జయింపఁజాలుదురు ఫలాభిసంధిసహిత కర్తాచరణపరాయణులు కామమును జయింపఁజాలరు. ఈముని నిష్కామకర్తము నాచరించువాడని స్పష్టమగుచున్నది. కనుక నే యాతనితపము పరుల కీర్వాజనకమయ్యెను. విఘ్నములకు లోనుగూడ నయ్యెను. అతితుచ్ఛ సుఖము నది యాయఁజాలెను. జితాత్మఁ డగువానితపస్సు సర్వజనానందకమే యగును. అది విఘ్ననిహన్యమానము కాఁజాలదు.

“యదా వినియతం చిత్త మాత్మసేవ్యావతిష్ఠతే,

నిస్పృహస్పర్షకామేభ్యో యుక్త ఇత్యుచ్యతే తదా.

౧౮

యథాదీపో నివాతస్థో నేగతే సోపమా స్తృతా,

యోగినో యతఃచిత్తస్య యుంజతో యోగమాత్మనః

౧౯

యత్రోపరమతే చిత్తం నిరుద్ధం యోగసేవయా,

యత్ర చైవాత్మనాత్మీయం వశ్యనాత్మని తుష్యతి.”

౨౦

గీత. ౬ ఆధ్య.

అను నీశ్రీకృష్ణోపదేశము ననురించి యోజింపఁగా మాండకర్ణిముని నిర్జితేంద్రియుఁడు కాక యేదోఘలమున్న గోరియే తపమొనరించెననియు నయ్యది యంతరాయములపాలయ్యెననియు స్పష్టమగును. చేసినది విఫలముకాదుగాన నతిస్వల్ప ఫలమే కలిగెను. ఇందు విశ్వాసపాత్రము గానివిషయ మేమి కలదు? భగవదారాధనముచేసి దానికి ఫలముగా జవ్వనము

నెవఁడు కోరునో వాని కది తప్పక ఫలించును. తపస్సున కిది యత్యల్పఫలముకదా. తటాకోదకములనడుము నితరాదృశ్యముగ నొకభవనము నిర్మింపఁబడియెనని యున్నది ఇది నమ్మఁదగినదా యని ప్రశ్నించువారు కలరు. వారి కీసమాధానము తగును. ఇంద్రజాలమని మహేంద్రజాలమని రెండువిద్యలు గలవు. ఇంద్రజాలము మర్త్యలోకవస్తువుల నంతర్నితములఁజేయుట. అచ్చటలేనివానిం గనఁబఱచుట లోనగునచ్చెరువుఁ గల్పించుకార్యములఁ జేయఁజాలు. మహేంద్రజాల మిట్లే లోకాంతరగతవస్తువులను జేయఁజాలును. అందు జలస్తంభ నాదు లొకభాగమున నుండునవి. తుద్రమంత్రోపాసకులే యిట్టియద్భుతకార్యము లొనరించుచుండఁగా నికఁ దపో నిరతులగువారల కీసిద్ధులు గల్గుట యొకగొప్ప గాదు. మన బోంట్ల కవిషయమే తెలియదు కాన విశ్వాసము కలుగలేదు గాని యిండుక యాలోచించినచో నిట్టి సిద్ధు లల్పములని స్పష్టమగును. భగవదారాధనము చేయుచుండుముని కామము నకు లోఁబడెఁగదా యనునదియే వగవునకుఁ గారణమగును. ఇక విశేషముల నెమకుదము.

“అగ్రతః ప్రయయా రామస్సీతా మధ్యే సుమధ్యమా,  
పృష్ఠతస్తథనుష్ఠాణి ర్హత్త్వోఽనుజగామ హః.”

అని మూలము.

“అనేనాశ్లోకేన ప్రణవార్థః ప్రకాశిత ఇతి సంప్రదాయః. తత్ర అగ్రత ఇతి అవర్ణ ప్రాధమికత్వం. అగ్రతః ప్రయయావిశ్వార్థః. ప్రాథమ్యం రామ ఇతి సత్తాసంపాదనరక్షణాదినా రమయతీతి కారణత్వేన రక్షకత్వేన రమా సంబంధిత్వేన శ్రీకత్వం చ. సుమధ్యమేతి ప్రణవద్వితీయవర్ణశ్చ. మధ్య ఇతి తస్య వర్ణద్వయమధ్యవర్ణిత్వమ్. సీతా మధ్యే ఇతి లక్ష్మ్యోః పురుషకారత్వం.

లక్ష్యణ ఇతి. మన జ్ఞానే ఇతి ధాతోః అసాధారణధర్తవత్త్వం. ధనుష్పాణిరితి నిరంతరకైంకర్యవత్త్వం. అనుజగామేతి అహంకార మమకార విరహేణాను సరణం. పదాంతమకారేణ ప్రణవతృతీయవర్ణశ్చ వ్యజ్ఞిత ఇతి సంక్షేపః. తౌ పశ్యమానావిత్వాదినా. నారాయణపరార్థః ప్రకాశిత ఇతి సంప్రదాయః.” తనిష్టోకి.

ఇందుఁ బ్రణవార్థములు గలవనియు నిందేమో సంప్రదాయార్థము గలదనియు వ్యాఖ్యాతృభావము. ఇది రామాయణకావ్యమున నాల్గువేదము లిమిడియున్నవనువారు చెప్పునట్లున్నది. ప్రతిశ్లోకమునందును దఱచుగా అకారము ఊకారము మకారము లుండును. అన్నియుఁ బ్రణవార్థబోధకము లేల కావో? ఇట్లే నాల్గువేదములు నాటుశాస్త్రములు నింకను బురాణేతిహాసములు నిందుఁ గలవనవచ్చును. వలసిన తావులనుండి వర్ణముల ననియమముగా గ్రహింప నన్నియుఁ దేలును. ఈరామాయణమునమాత్ర మేకాదు. పెద్దబాలశిక్షయనుపాత్తమునుండియుఁ దేలును. ఇట్టి యసంగతార్థముల బోధించుచు నీకావ్యము విశిష్టాద్వైతపరమని వాదించుట కంటఁ బరిహాసపాత్ర మింకొక్కటి లేదు. సర్వమతానుష్ఠేయ సామాన్యధర్మము లిందుఁ గలవన్న నొననవలయును. అంతియ కాని మతాభిమానమున నితరమతముల కీరామాయణమున ననుకూలధర్మములు లేవన్నచో నిది ప్రమాణగ్రంథమే కాకపోవును. ఏదో పాండిత్యము చూపఁబూనుట “వినాయకం ప్రకుర్వాణో రచయామాస వానరమ్” అన్నట్లు లగును. వినాయకునిఁ జేయఁజోయినఁ గోరియాయె నన్నట్లే. సర్వత్ర విమర్శించిన నిట్టియర్థములనే యీతనిశ్లోకి తెలుపుచుండు ననుటకంటె మిక్కిలి యనఁజాలము. “తేభ్యోఽతి.

దృగ్భ్యోనమః” అన్నట్లు వీరిని సమ్మానించి విషయాంతరమును దడవి విశేషముల నరయుదము.

“ఏవం కథయమానస్య దదర్శాశ్రమమండలం. ౨౦

కుశచీరపరిక్షిప్తం బ్రాప్త్యై లక్ష్మ్యై సమావృతం,

ప్రవిశ్య సహ కైదేహ్యై లక్ష్మణేన చ రాఘవః.” ౨౧

అని మూలము. ఇందలి విశేషమేమి? శ్రీరామచంద్రుడు మాండకర్ణిచరిత్రము నాలకించి యవ్వలంబోయి మునుల యాశ్రమమండలముం గాంచెను. మాండకర్ణి కేవలైహిక సుఖాభిముఖుడని యెఱింగి రాముఁ డవ్వలం బోయెను. అనఁగా నతనికి దర్శన మియ్యబూనఁడయ్యెను. ఏల? అపరి పక్వాంతఃకరణులకు భగవద్దర్శనము కాదు. శ్రీరాముని జూచినవారెల్లఁ బరిపక్వాంతఃకరణుల యనుదురేమో. కారు. మునియయ్యుఁ దీవ్రతపోనిరతుఁడయ్యుఁ దుదకు నాఁడువారికి లోఁబడియెఁగదా. అట్టివానికి దర్శనమిచ్చి లాభములేదు. ఆతుచ్ఛసుఖములనుండి ముని విముఖుడై వైరాగ్యసంపదను బూనినపుడే దర్శనమియ నగుననియే రాముడు తలంచెనని మన మాహింపవలయును ఎవ్వారు శ్రీరాముని భగవంతునిగ భావించురో వారలకే దర్శనఫలము సంపూర్ణముగ లభించును. రాజకుమారుడనిగాని సుందరా కారుడనిగాని భావించి చూచినవారల కట్టిఫలమే లభించును. “యాదృశీ భావనా యత్ర సిద్ధిర్భవతి తాదృశీ” అన్న సూక్తి యంద టెఱింగినదియే కదా.

“యే యథా మాం ప్రసద్యంతే తాంస్తతైవ భజామ్యహం,

మమ వర్జ్మానువర్తంతే మనుష్యాః పార్థ సర్వశః.” ౧౧

శ్రీరామాదు లాయాముచులయాశ్రమములంగంచుట. 131

ఆన్నగీతావాక్యము పరిశీలించిన నీయర్థమేకదా యది బోధించు నని తేలెడిని. మునులయాశ్రమమండలమును రాముడు చూచినపు డందు దస్థలు నారచీరలు నుండెను. బ్రాహ్మణుం బంధి లక్ష్మి నిండియుండెను. అనఁగా జ్ఞానసంపద వెలయుచుండె నని యర్థము. ఆశను దెలుపుచున్నపు లందు లేవు. ఐహికసుఖ విముఖతనే బోధించునవియే యందు వెలయుచుండెను. జ్ఞాన సంపద కనఁబడునొకో యని ప్రశ్నించువా రుందురు. తపో నిలయముల నొక తేజస్సు ఆవరించియుండును. పరిశుద్ధాంతః కరణు లుండుతావులనే యది వృద్ధియగుచుండును. వస్థలము లను జూచినపుడు మానసములు నిర్మలములై దుఃఖవిరహిత ములై నూతనానందము నొందునో యాచోటులయం దా తేజస్సుండునని మన మెఱుంగవలయును. యోగదృష్టి కది కనఁబడుననియు నాకాశవర్ణముగా నది తోచుననియుఁ గొందఱు పెద్దలు పలుకుదురు. భగవత్తేజము సామాన్య దృష్టికే గోచరించునా? అట్టి దివ్యమగునాత్మ తేజస్సును రాముడు గాంచి యందుఁ బ్రవేశించెను. మునులయాశ్ర మముల నట్టితేజ స్సావరించియుండుట స్వభావముకదా. పవిత్ర స్థలముల నాతేజస్సు వెలయుటంబట్టి మనము పవిత్రమనస్కు లమై భగవంతు నారాధించిన నామహాత్ముడు తనకుఁ దానై యరు దెంచి దర్శనమిచ్చి కృతార్థులనుజేయు ననువిషయమును మన మీభాగమునుండి గ్రహించి యట్లు మెలంగఁ బ్రయత్నింపవలయును.

“తథా సంపతస్తస్య మసీనామాశ్రమేషు వై.

౨౭

రమతశ్చానుకూలేన యయుస్సంపత్సరా దశ.”

అని మూలము. చిత్రకూటవాసమాదిగా నింతదనుకఁ బడి సంవత్సరము లయ్యెనని యెఱుంగందగు. కిష్కింధాకాండ మున నీవిషయము స్పష్టము కాఁగలదు. పదిసంవత్సరములు మునులసంగతి మెలంగుచు వారికష్టసుఖములతెఱుంగుచు సీతారాములు లక్ష్మణునింగూడి యుండిరనియు విరాధుఁడు తప్పు దక్కినవిఖ్యాతరాక్షసులు వారికంటఁ బడలేదనియు మన మెఱుంగవలయును. “గహనా కర్తృణో గతిః” అను గీతాప్రమాణము ననుసరించి దండకారణ్యవాసులగురక్కసులకు ఖరదూషణాదులకు సమయము సమీపింపనందున సీతారాములు వారిచెంతకుం జేరక యందందుఁ గాలముఁ బుచ్చుచుండిరి. కర్తృసిద్ధాంత మెంత బలవత్తరమో దీనిచే స్పష్టము కాఁగలదు. భగవంతుఁడు స్వాజ్ఞారూపములగు కర్తముల ప్రకారమే ప్రవర్తింపఁ దలంచుచుండఁగా నిత మానవులు వాని సతిక్రమించి యేకార్యమునైన సాధింపఁగలరా యను సందియమొంద నక్కఱలేదు. కర్తబద్ధులయ్యే ప్రవర్తింతురని మన మెఱుంగవలయునని యీభాగము తెల్పుచున్నది.

❧ వాతాపి, ఇల్వలుఁడు. ❧

వీరు సోదరులు. కరుణా లేశము లేనికూరులు ఇల్వలుఁడు విప్రరూపమును ధరించి సంస్కృతభాష నుచ్చరించుచు శ్రాద్ధ భోజనమునకు రావలయునని విప్రులం బిలుచును. వారంగీకరింతురు. వాతాపి మేఁక యగును. దానిం జంపి వండి వారలకుం బెట్టి భుజించినపిదప “వాతాపీ! రమ్మా” యని పిలుచును. వారికుటులం జించుకొని వాఁడు రాఁగా నావిప్రులమాంసమును భక్షింతురు. ఇట్లు పెక్కువేలవిప్రులఁ జంపిరి. వారిం

శ్రీరామాదు లాయామునులయాశ్రమములంగంచుట. 133

బొలియింపఁబూని దేవత లగస్తుని బ్రాధింప నందుల కంగీకరించి  
యాత్రోపంబోయి యథాపూర్వ మతఁడు పిలువ నంగీకరించి  
భుజించి వాతాపీ! యని యిల్వలుఁడు పిలువ నింకెట్లు రాఁ  
గలఁడు? జీర్ణించెనని ముని బదులుచెప్పి క్రోధాగ్ని నిల్వ  
లునింగూడఁ బొలియించెను. అని రాముఁడు సౌమిత్రికిం  
దెలిపెను. రక్కసు లిరువురు మార్గమున నిలిచి పోవువారిని  
వచ్చువారిని శ్రాద్ధమునకు రమ్మని పిలుతురు. ఏల? వారు మాం  
సాశనులుగాన వారిం జంపియే తినఁగూడదా? వాతాపి మేష  
రూపముం దాల్పు వానిం జంపనేల? వాఁడు వారిపొట్టలఁ  
జించుకొని రానేల? రెండుమూఁడురూపములుగా వాఁడెట్లు  
రాఁగలిగెను? ఇంతశ్రమంపడ నేల? ఒక్కసారియే వారిని జంపి  
భుజింపరాదా? అనుశంకలు గలుగకమానవు. సమాధాన  
మేమనఁగా నాలకింపుడు.

వచ్చుచుంబోవుచునుండువారిని బట్టి చంపుచుండిన  
మునులు శపింతురు. కనుక నారీతి వారి కనుకూలము కాదు.  
అనుమానింప నవకాశము లేనిమార్గ మేదియని యాలోచించి  
యీకపటముం బన్నిరి. ఆకాలమునఁ బంక్తిపావనులగువిప్రుల  
శ్రాద్ధభోజనమునకు నియమించు టాచారము. ప్రార్థించినచో  
వలదనరాదను నియమము కలదు. వైదికకర్తములు శ్రేషములు  
కదా. అట్టివానియం దయోగ్యుల నియమింపరాదు.

“అపాంక్త్యోపహతా పంక్తిః పావ్యతే ద్విద్విజోత్తమైః,  
తన్నిబోధత కాత్సేన్యన ద్విజాగ్రాః పంక్తిపావనాః.      ౧౦౩  
అగ్ర్యాసృశ్వేషు వేదేషు సర్వప్రవచనేషు చ,  
శ్రోత్రియాన్వయజ్ఞాన్తైచ్చవ విజ్ఞేయాః పంక్తిపావనాః.      ౧౦౪



త్రిణావికేతః పంచాగ్ని స్త్రిసుపర్ణష్టడంగవితో,  
 బ్రహ్మదేయాత్మసంతానో జ్యేష్ఠసామగ ఏవ చ. ౧౮౫  
 వేదార్థవిత్ప్రవక్తా చ బ్రహ్మచారీ సహస్రదశ,  
 శతాయుశ్చైవ విజ్ఞేయా బ్రాహ్మణాః పంక్తిపావనాః. ౧౮౬  
 పూర్వేద్వ్యురపరేద్వ్యర్వా శ్రాద్ధకర్మజ్యుపస్థితే,  
 నిమంత్రయేత్తత్ర్యవరాక్ సమ్యగ్విప్రాక్ యథోదితాక్. ౧౮౭  
 నిమంత్రితో ద్విజః పిత్రే నియతాత్మా భవేత్సదా,  
 స చ ఛందాన్స్థధీయాత యస్య శ్రాద్ధం చ తద్భవేత్. ౧౮౮  
 నిమంత్రితాక్ హి పితర ఉపతిష్ఠంతి తాక్ ద్విజాక్,  
 వాయువచ్చానుగచ్ఛంతి తథాసీనానుపాసతే. ౧౮౯  
 కేతితస్తు యథాన్యాయం హవ్యకవ్యే ద్విజోత్తమః,  
 కథంచిదవ్యతిక్రామక్ పాపహ్నుకరతాం ప్రజేత్. ౧౯౦

మనుస్మృతి. 3 ఆధ్యా.

అను నీమనుస్మృతి నిమంత్రణీయబ్రాహ్మణస్వరూపము. అతఁ  
 డుండవలసినపద్ధతి. నియమాతిక్రమణమునఁ గలుగుపాపము  
 తేటపఱచుచున్నది కావున నాయురువురుదనుజులు శ్రాద్ధపద్ధ  
 తుల నెఱింగినవారు కావున నీమార్గము నవలంబించిరి.

పూర్వకాలమున బ్రాహ్మణులు కూడ దేవపితృకార్య  
 ములయందు మాంసమును భక్షించువారలని స్మృతిపురాణ  
 ములు తెల్పెడిని. అందు మేధ్యమాంసములే భక్ష్యములు.

“నాత్మార్థం పాచయేదన్నం నాత్మార్థం పాచయేత్పశూక్,  
 దేవార్థే బ్రాహ్మణార్థే వా పచమానో న లిప్యతే.”

పురాణము.

“మన్యన్నాని పయస్సోమో మాంసం యచ్ఛానుపసక్రృతం,  
 అక్షౌరలవణం చైవ ప్రకృత్యా హవిరుచ్యతే.

౨౫౭

హవిర్యచ్చిరరాత్రాయ యచ్చానంత్యాయ కల్పతే,	
విత్పభ్యో విధివద్దత్తం తత్ప్రవక్ష్యామ్యశేషతః.	౨౬౬
తిలైర్వీహియవైర్వామైరద్భిర్హులభతేన వా,	
దత్తేన మాసం తృప్యంతి విధివత్పితరో నృణాం.	౨౬౭
ద్వా మాసౌ మత్సృగమాంసేన త్రీన్దాసాన్ హరిణేన తు,	
ఔరభ్రేణాథ చతుర క్షాపనేనాథ పంచ వై.	౨౬౮
షడ్దాసం ఛాగమాంసేన పార్షతేన చ సప్త వై,	
అష్టావేణస్య మాంసేన రారవేణ నవైవతు.	౨౬౯
దశమాసాంస్తు తృప్యంతి వరాహమహిషమిష్యై,	
శశకూర్పయోస్తు మాంసేన మాసానేకాదశైవతు.	౨౭౦
సంవత్సరంతు గవ్యేన పయసా పాయసేన చ,	
వార్ధిణిసస్యమాంసేన తృప్తిర్ద్వాదశవార్షికీ.	౨౭౧
కాలకాకం మహాశిల్కాః ఖడ్గలోహమిషం మధు,	
అనంత్యాయైవ కల్పంతే మున్యన్నాని చ సర్వశః.	౨౭౨
యత్కించిన్తథునా మిశ్రం ప్రదద్యాత్తు త్రయోదశీం,	
తదప్యక్షయమేవ స్యాద్ధర్మైశ్చ చ మఘాను చ.”	౨౭౩

మనుస్మృతి ౩ ఆధ్యాయం.

“దశమాసా నారణ్యసూకరమహిషమాంసైస్తృప్యంతి” అని వ్యాఖ్య. కొందఱు “వరాహమహిషమిష్యై” అనుచోఁ గల మహిషశబ్దమును గాంచి మహిషమాంసమును భక్షించు నాచారము పూర్వమే కలదు గాన నిపు డేల చండాలు రస్పృశ్యు లనుచున్నారందురు. ఆరణ్యకములని వా రెఱుంగరు. ప్రకరణమునుబట్టియైన నాలోచింపనివారిమాటల మనమేల స్మరింపవలయును? వ్యాఖ్యానము కూడ వారెఱుంగరుకాఁ బోలు. ఈభాగమునఁ బితృకార్యములం దుపయోగింపఁదగు

మాంసములు తెలుపఁబడినవి. నిమంత్రితుండగుబ్రాహ్మణుఁ డెట్లుండవలయునో యిందుఁ గనఁబడును. నిమంత్రితుండగు విప్రుఁడు విధి నించుకంతయు మీఱరాదనియు సతిక్రమించిన సూకరయోనిం బుట్టుననియు స్మృతి చాటుచున్నది. కావున మునులు పితృకార్యనిమంత్రితులై విధి సతిక్రమింపక యుం దురు. అది యెఱుంగుదురు కాన వాతాపీల్వలులు వారిని శ్రాద్ధభోజనమున కాహ్వానించు చుండిరి. ప్రార్థితుడై రా ననరాదు. కనుక యోగ్యవిప్రు లప్పని కంగీకరించుచుండిరి. వా రాకపట మెఱింగి శపించునంత యవకాశము లేదు. వాతాపీ యని పిలువఁగా నతఁడు వారిపొట్టలు చీల్చుకొని వచ్చువాఁడు. కాన వా రీవిషయ మెఱింగి శపించునంత యవకాశము నొందఁజాలక మృతులగుచుండిరి. ఇంద్రజాల మహేంద్రజాలములవంటివిద్య లెన్నియేని గలవు. వానినెల్ల నేర్చిన వాతాపి యొక్కసారి యిరువురమూపుర పొట్టలు చించుకొనివచ్చుట గొప్పవిషయము కానేకాదు. ఈవృత్తాంతము నెఱింగి దేవత లగస్త్యునిం బ్రార్థించిరి. ఆమునియు నామార్గముననే పోయి వారియాహ్వానము నంగీకరించి భుజించి “వాతాపీ! రమ్మా” యని యిల్వలుఁడు పిలువఁగానే ముని నవ్వుచు

“కుతో నిష్క్రమితుం శక్తిర్నయా జీర్ణస్య రక్షసః,

భ్రాతుస్తే మేషదూషస్య గతస్య యమసాదఃప్.”

౬౫

అని బదులు పలికెను. భుజింపఁగనే యగస్త్యముని జీర్ణించుఁ గాక యనుకొన్నంత నతఁడు జీర్ణించెను. ఇల్వలుఁ డాగ్రహించి పైఁబడ రాఁగాఁ జూకుఁజూపుల దహించెను. ఈ కథను బఠించినఁ బ్రాచీనకాలమునఁ గలదురాచారములు

శ్రీరామాదు లాయామునులయాశ్రమములంగాంచుట. 137

మహర్షులతపశ్శక్తియు మనకుఁ దేటపడఁగలవు. ఆధర్మము ననుసరించి యిపుడేల బ్రాహ్మణులు మాంసమును భుజింపరాదని ప్రశ్నింపరాదు. మహర్షులతపశ్శక్తి యిపుడేల లేవనియే ప్రశ్నింపవలయును.

“అగస్త్య ఇతి విఖ్యాతో లోకే స్వేనైవ కర్షణా,

ఆశ్రమో దృశ్యతే తస్య పరిశ్రాంతశ్రమాపహః.

౮౦

అని మూలము.

“అగం వింధ్యపర్వతం సృతి స్తంభయతీత్యగస్త్యః”

అని వ్యుత్పత్తి. తనకర్తృప్రభావముననే యీముని యగస్త్యుఁడను పేరు గాంచెనని శ్రీరాముఁడు పలికెను. ఈపేరు నడుమ వచ్చిన దనవలయు. తొలుతఁ గుంభసంభవుఁడనియే. దాని కంటె నిది లోకములఁ బ్రసిద్ధిగాంచెను.

— వింధ్యపర్వతగర్వాపహరణము. —

వింధ్యపర్వతము సూర్యున కడ్డముగాఁ దనమేను పెంచెననియు దాన రవిగతి యడ్డిపోఁగా దేవత లద్దానిఁ దీర్పజాలక యగస్త్యమునిని బ్రార్థింప నతఁడు తనశిష్యుఁడగు వింధ్యపర్వతముకడకు రాఁగా నతఁడు మ్రొక్కఁగానే మరలివచ్చునంతదనుక నీవిట్లే యుండుమని యాజ్ఞయొసఁగి పోయి మరల రాఁడయ్యెననియుఁ దదాదిగా నాపర్వతము వంగియున్నదనియు నితిహాసము. దీనిం జదివినచెంటనే నవ్వు రాకమానదు. ఇట్టి యసంగతకథలు కల్పించుట పూర్వులకు నై జమనియుఁ దోచకపోదు. దీనిమూలమున నన్నికథలు నిట్టివే యనుభావ ముదయింపకపోదు. కాని యంతమాత్రమున మనము పూర్వకథల దూషింపరాదు. ఈకల్పనయందుఁ

గలరహస్య మేమని తోలుతఁ దర్కింపవలయును. అసత్య కథలఁ బెద్దలు వ్రాయుదురా యనియు నూహింపవలయును. సమాధాన మిఁక నాలకింపుఁడు. చంద్రబుధశుక్రరవిమండలములు వరుసఁగా నొకదానికంటె నొకటి భూమికి దూరముగా నుండును. వానిని నిరోధింప నెవ్వారికిని దరముకాదు. భగవంతుఁడు సంకల్పించినచో నాపని సాగును. పరిదృశ్య మానము లగుచంద్రబుధశుక్రరవిమండలములు లోకములే. భూలోకమునంటివే. బ్రహ్మాండ మనవచ్చును. ఆమండలములను బురుషులనుట వ్యవహారార్థమే కాని వేఱు కాదు. ఒక్కొక్కలోకమున కధిష్ఠాత యొకఁడు గలఁడు. భూమండలాధిదేవత భూదేవి. చంద్రమండలాధిదేవత చంద్రుఁడు. ఇట్లే తక్కినవారు నని యెఱుంగవలయును. మనము నివసించు భూమి యెట్లు భూదేవి కాదో యట్లే సూర్యమండలము సూర్యుఁడు కాఁడు.

“తేజసాం గోశకస్సూర్యో గ్రహర్షాణ్యంబుగోశకాః”

అనికదా ప్రమాణము. చంద్రాదిసప్తగ్రహలోకములకు నీ భూమికి సంబంధము కలదు. కాననే వానినిమాత్రమే మన మెఱుంగుదుము. అనేక బ్రహ్మాండములు మనకు నక్షత్రరూపములఁ గనఁబడుచున్నవి. భూలోకమునఁగల యోషధులకు వనస్పతులకుఁ బర్వతములకు నధిదేవతలు గలరు. వింధ్యపర్వతాధిదేవతయే వింధ్యుఁ డనంబడును. సాగరాధిదేవతయే సముద్రుఁడు జలములు పురుషుఁడు కాదు. శ్రీరామునకు సలిలమధ్యముననుండి కనఁబడి ప్రార్థించినపురుషుఁడే సాగరాధిదేవత యగుసముద్రుఁడు. వింధ్యపర్వతాధిదేవత రవిమండలాధి

శ్రీరామాదు లాయామునులయాశ్రమములంగాంచుట. 139

దేవతపై ద్వేషమూనెను. దేవత లొండొరులపై నీసువూనుట భూలోకవాసులకు మేలు కాదు. కావున నతనికి గురువగు నగస్త్యముని దేవతలప్రోత్సాహమున నతని శాంతిల్లజేసెను. అంతియ యిందలి రహస్యము. “కథాచ్ఛలేన బాలానాం నీతి స్తదిహ కథ్యతే” అన్నసూక్తి కలదు కదా. నీతి కథారూప మునఁ దెలిపిననే యెల్లరకు మనస్సుల నాటునని పూర్వు లిట్టి చమత్కారముగనుండుగాథలం గల్పింతురు. ఎంతవాఁడైనను బరులకుఁ గష్టములఁ గల్గించిన నవమానమునొందు ననునీతి మన కీకథ బోధించుచున్నది. బలదర్పముల విష్టవీఁగువారి నవితేనిసాధువు లడంతురనువిషయము మన మెఱుంగవలయు. రజోగుణాటోపము సత్వగుణముకడఁ బనికిరాదనునీతి నీకథ మనకు బోధించుచున్నది. ఇట్లే మన మసంగతము లనుకొను గాథ లిట్టివిశేషనీతులను మనకుఁ దెల్పుఁజాలియుండును కావున నట్టివానిని ద్రోసిపుచ్చక యందలి విశేషములఁ బరిశీలించి యెఱుంగవలయును.

“యదాప్రభృతి చాక్రాంతా ద్దియం పుణ్యకర్మణా,

తదాప్రభృతి నిర్వైరాః ప్రకాంతా రజనీచరాః.

౮౩

నామ్నా చేయం భగవతో దక్షిణా దిక్పదక్షిణా,

ప్రథితా త్రిషు లోకేషు దుర్ధర్షా శూరకర్మభిః.”

౮౪

అని మూలము. అగస్త్యుఁడు దక్షిణదిశ, నాశ్రయించినదిమొదలందలిరాక్షసులు విరోధబుద్ధిని మాని శాంతము గలిగియుండిరి. శూరకర్మములు చేయువారు భయంపడుచున్నవారని శ్రీరాముఁడు పలికెను. మునిచెంతనుండురక్కసులు తపఃప్రభావమునఁ బ్రశాంతచిత్తులైరి అనఁగాఁ దనపై విరోధమూని



అను నీశ్రీకృష్ణోపదేశములు యోగిమహత్త్వమును వెల్లడించుచున్నవి. వేయిశాస్త్రములు పఠించుటకంటె యోగాభ్యాసము నొనరించు టుత్తమము. కనుకనే ఆతనిచెంత నసత్యవాది లోనగువా రుండఁజాలరని శ్రీరాముఁడు తెల్పెను. ఆతని దివ్యతేజస్సు వారిని భయభ్రాంతులఁ జేయునని దీనిభావము. సీతతోడనే వచ్చితినిని లక్ష్మణా ముని కెఱింగింపుమని రాముఁడు సౌమిత్రిని బంపెను. దేవకార్యమును సమగ్రముగా సాధింప ననువుగా సీతాదేవింగూడియే వచ్చితినిని తెల్పుమని శ్రీరామునిభావము. దానవసంహారరూపమగు నీమహాకార్యము సీతాప్రధానముగనే సాగవలయునని శ్రీరాముఁడు ముని కెఱింగించెననియుఁ దగినపరికరములు దయచేయవలయునని హెచ్చరించుటకే యీసందేశమనియు మన మూహింపవలయును. ఇట్లు లీభాగము మన కనేకవిషయ రత్నముల నొసంగుచున్నది. భగవంతు నారాధించుపద్ధతిని దెల్పుచున్నది. యోగమహత్త్వమును గొనియాడుచున్నది. ఆహారనియమమును దేటపఱచుచున్నది. ఇంకఁ దరువాతిభాగమును బఠింతము.

— { అగస్త్యమునిని శ్రీరాముఁడు దర్శించి } —  
 వైష్ణవచాపాదులఁ గైకొనుట.

\* అంత సౌమిత్రి యాశ్రమముఁ బ్రవేశించి ముని శిష్యుఁగాంచి దాశరథి జానకింగూడి మునిని దర్శింప వచ్చి యున్నవాఁడు. నే నతనిసోదరుఁడ. లక్ష్మణుఁడని నన్నుఁ బిలుతురు. తత్ప్రియార్థము వచ్చినాఁడ. తండ్రియానతి సీతా



రాములంగూడి వనములకు వచ్చితిమి. మారాక మునికిం దెల్పుచూ. అన నతఁ డగ్నిశాలకుంబోయి వార్తం దెల్పెను. మహాత్ములరాక నెఱింగి నాభాగ్యము ఫలించుటంజేసి సీతా రామసౌమిత్రి లరుదెంచిరి. వారిరాకనే కోరుచుండును. అని సంతసించి వత్సా! త్వరగఁ జని పూజార్చులగువారిం గొని రమ్మా. తొలుతనే పిలుచుకొని రాక యాలస్య మేల చేసితి వయ్యా. అనఁగా నతఁడు మ్రొక్కి పోయి లక్షణా! శ్రీ రాముఁడు ముని దర్శించుఁగాక. వెళ్లుట కభ్యంతరమేమి గలదు? అన సౌమిత్రి యతనిం బిలుచుకొనిపోయి రామునిం గనఁబఱచెను. ఆశిష్యుఁడు శ్రీరాముని సత్కృతులం దనిపి పిలుచుకొనిపోయెను.

శ్రీరాముఁడు సీతాలక్షణులతో నందుఁ జొచ్చుచు నాటలందేలు హరిణశాబకములం దిలకించుచు నందొక్కచో బ్రహ్మవీతిహోత్తులయు, విష్ణుదేవేంద్రులయు, సూర్యచంద్రులయు, భగవత్పరభాతృవిభాతృవాయుశేషానంతగాయత్రీ వసువరుణపమారధర్తులయుస్థానములను గాంచుచుంబోయెను. మహర్షియు శిష్యులతో శ్రీరామున కెదురు రాఁగా నాతని దమ్మునకుం జూపి రాముఁ డదిగో మహానుభావుఁడు వచ్చుచున్నాఁడు. కనుమా యాతని దివ్యతేజస్సును. అనుచుఁ దా నతనిం జేరఁబోయి భక్తిమెయి నమస్కరించెను. సీతాలక్షణులును మ్రొక్కిరి. లేచి మూవురు సంజలిబంధముల నిలువఁ బడిరి. మునియు నాతిథేయముల నాచరించి కుశలఘడిగి కూరుచుండ నియమించి ఫలమూలములను వానప్రస్థధర్మమురీతి నొసంగెను. ధర్మవేత్తయగు నమ్ముని తొలుదొలుతఁ దాఁగూరుచుండి శ్రీరామా! వైశ్వదేవకర్తము నాచరించి యర్ఘ్య

అగ స్త్యమునిని దర్శించి వైష్ణవచాపాదులఁ గైకొనుట. 143

మొసంగి యతిథులఁ బూజింపవలయు. ఋషి యారీతి నొనరిం  
పకపోయినఁ గూటసాక్షివలెఁ బరలోకమున స్వమాంసభక్షకుఁ  
డగును. శ్రీరామచంద్రా! సర్వజ్ఞాదిలక్షణములుగల నీవు  
ప్రియాతిథి వైతివి. విశేషించి నిన్నుఁ బూజింపవలయు. అని  
ఫలమూలాదుల మరలఁ బూజించి పరమేశ్వరా! సువర్ణమయమై  
రత్నఖచితమై దివ్యమునగు నీచాపవర్ణము విష్ణుదేవునిది.  
విశ్వకర్త నిర్మించినది. సూర్యతుల్యమగు నీబాణ మమోఘము.  
ఇది బ్రహ్మదత్తము. అగ్నివలె మండుబాణముల నిండియుండు  
నీయక్షయతూణీరములు రెండు నింద్రదత్తములు. ఒక  
బంగారుదిగాఁగలిగి స్వర్ణలిప్తమగు నీఖడ్గము నింద్రదత్తమే.  
మున్ను శ్రీవిష్ణు వీచాపమూనియే యసురులఁ జంపి దేవ  
తలకు రాజ్యమొసంగెను ఇంద్రుండు తనవజ్రయుధమును  
బ్రతిగ్రహించుచందమున శత్రుజయార్థము వీనిం బ్రతి  
గ్రహింపుమా. అని ప్రార్థించి యాయగస్త్యమహాముని వాని  
నొసంగి మరల నిట్లు ప్రార్థించెను.

పరమసాధువులారా! ఇం దనేకవిషయములు గలవు.  
అందుఁ గొన్నియే వివరించి సారమును గ్రహింతము.

“రాజా దశరథో నామ జ్యేష్ఠస్తస్య సతో బలీ,

రామః ప్రాప్తో మునిం ద్రష్టుం భార్యయా సహ సీతయా. ౧

లక్ష్మణో నామ తస్యాహం భ్రాతా త్వవరజో హితః,

అనుకూలశ్చ భక్తశ్చ యది తే శ్రోత్రమాగతః.” ౩

అను నీవాక్యములు సౌమిత్రివి. ఇందొక్కవిశేషము గలదు.  
అది వాల్మీకిముని లక్ష్మణునిమాటలమూలమున మనకుఁ దెలి  
పెను. “రామః సీతయా భార్యయా సహమునింద్రష్టుంప్రాప్తః”

అని యన్వయక్రమము. “జానక్యా” అని ప్రయోగింపక ‘సీతయా’ యనుటంజేసి యుత్పత్తిలయశూన్యరాలని యర్థము సూచింపబడుచున్నది. “భార్యయా” యనుటచే దేజస్సుచే బూజ్యురాలగు ననుభావము వెల్లడియగుచున్నది. “రామః” అనుటచేత విహరించువాఁడనునర్థ మగుచున్నది. తెజస్స్వ రూపిణియగు మహాప్రకృతింగూడి వేడుకగా నొకరూపమును బూని మునికి దర్శనమియ వచ్చె ననుభావము వెల్లడియగు చున్నది. అనఁగా బహుజన్తసుకృతఫల మీదర్శనము. దానిం బొందుయోగ్యతగలవాఁడు మీగురువు. నేను వారి కను కూలుడను. భక్తుడను. నీవీవార్తను వినియుందువు. అనఁగా వారిని నేవించుచు వచ్చినాడను. శ్రీరాముని తమ్ముడను. అనఁగా మామూపురిరాక మహర్షి యెఱుంగందగును. ఈ వార్తచే వారు తమకృత్యము నెఱుంగంగలరు. అను నీభావ మీభాగమునఁ గలదని యెఱుంగవలయును.

“తే వయం వనమత్యుగ్రం ప్రవిష్టాః పితృకాసనాత్,  
ద్రష్టుమిచ్ఛామహే సర్వే భగవంతం నివేద్యతామ్.”

౪

అని మూలము. ఆ మేము భయంకరమగు నీదండకారణ్యముం బ్రవేశించితిమి. మూపురము వారిని జూడఁగోరుచున్నాము. భగవంతుఁ డగుమునికి మారాక విన్నవింపుము. అని లక్ష్మణుఁడు పలికెను. భీకరారణ్యమునకు వచ్చితిమి. అనుటంజేసి యాయాత్ర కనుకూలమగు కార్యము మునివలనఁ గాఁదగి యున్నదనియు నది సర్వజ్ఞుఁడుగాన నతఁడే యెఱుంగుననియు లక్ష్మణుఁడు సూచించెనని మన మూహింపవలయును.

“విష్ట్యా రామశ్చిరస్యాద్య ద్రష్టుం మాం సముపాగతః,  
మనసా కాంక్షితం హ్యస్య మయాప్యాగమనం ప్రతి.”

౧౧

అగ స్త్యమునిని దర్శించి వైష్ణవచాపాదులఁ గైకొనుట. 145

అనునిది మునివాక్యము. ఇయ్యది పైన వ్రాసినభావమును దృఢపఱచుచున్నది. ఎట్లనఁగాః నాభాగ్యవశమున శ్రీరాముఁడు నన్నుఁ జూడఁ జిరకాలమున కరుదెంచెను. నేనును శ్రీరామాగమనమును మనస్సుచేఁ గోరుచునే యున్నాఁడను. అనఁగా భావమేమి? ఎంతకాలమునుండియో నాచేయు తపస్సు ఫలింప ననువగుకాల మిది. కాననే రామమూర్తి దర్శనమియ నరుదెంచెను. మనస్సుచే ననఁగా మనోదృష్టిచే దానినే కోరుచున్నాఁడను. అని. లక్ష్మణుఁడు భగవంతున కెఱిగింపు మన్నభావమే యిప్పునియు మనస్సునఁ గోరుచున్నాఁడ ననియె సార మిందేది? చిరకాలము భగవంతుని నిష్కల్తపస్వాంతమున నారాధింపఁగాఁ దత్ఫలముగా నభీష్ట దేవత. భక్తకాంక్షానురూపమగుమూర్తిని ధరించి ప్రత్యక్షమగును. ఏనాటి కతపస్సు పరిపక్వమగునో యాసమయముననే దర్శనమిచ్చుట భగవంతునిస్వభావము. మనస్సు నిర్మలము కాదేని ఫలము శూన్యము. ఇది ఫలాభిసంధిసహితమగు సత్కర్తృముకాదా యనికొందఱనవచ్చును. కాని భగవద్దర్శనము కోరఁదగినది. అది నిరీహులకుఁగూడఁ గోరఁదగినదే. అది దుర్వాంఛయనువా రజ్ఞానులు.

“వాంఛానష్టనసంగతౌ పరగుణే ప్రీతిర్దురా నమ్రతా  
విద్యాయాం వ్యసనం స్వయోషితి రతిర్లోకాపవాదాభ్యయం,  
భక్తిశ్శూలిని శక్తిరాత్నదమనే సంసర్గముక్తిః ఖలే  
యేష్వేతే నివసంతి నిర్మలగుణాస్తేభ్యో నరేభ్యో నమః.”

౬౨

నీతిశతకము

అని భర్తృహరి తెల్పెను

“అనన్యచేతాస్సతతం యో మాం స్మరతి నిత్యశః,  
 తస్యాహం సులభః పార్థ నిత్యయుక్తస్య యోగినః. ౧౪  
 మాముపేత్య పునర్జన్మ దుఃఖాలయమశాశ్వతం,  
 నాప్నువంతి మహాత్మానస్సంసిద్ధిం పరమాం గతాః. ౧౫  
 అథ్యా. ౮.

అనన్యాశ్చింతయంతో మాం యే జనాః పద్యపాసతే,  
 తేహం నిత్యాభియుక్తానాం యోగక్షేమం వహన్ముహం. ౨౨  
 పత్రం పుష్పం ఫలం తోయం యో మే భక్త్యా ప్రయచ్ఛతి,  
 తదహం భక్త్యుపహృతమన్నామి ప్రయతాత్మనః.” ౨౬  
 గీత. ౯ అథ్యా.

అను నీభగవద్వాక్యములు వాంఛాదులు భగవద్విషయమున  
 నుండఁదగినవనియే బోధించుచున్నవి. అగస్త్యమునియుఁ  
 జిరకాల మాచరించిన తనతపస్సునకు ఫలముగా శ్రీరా  
 ముఁడు దర్శనమియ నరుదెంచుట మనకుఁ దపోనియతిం  
 దెల్పుచున్నది.

“స తత్ర బ్రహ్మణస్థాన మగ్నేస్థానం తత్రైవ చ. ౧౭  
 విష్ణోస్థానం మహేంద్రస్య స్థానం చైవ విషణ్వతః,  
 సోమస్థానం భగస్థానం స్థానం కాబేరమేవ చ. ౧౮  
 ధాతుర్విధాతుస్థానే చ వాయోస్థానం తత్రైవ చ,  
 నాగరాజస్య చ స్థాన మనంతస్య మహాత్మనః. ౧౯  
 స్థానం తత్రైవ గాయత్ర్యా వసూనాం స్థానమేవ చ,  
 స్థానం చ పాశహస్తస్య వరుణస్య మహాత్మనః. ౨౦  
 కార్తికేయస్య చ స్థానం ధర్మస్థానం చ పశ్యతి.”

అని మూలము. ఇందు వెదకి తెలిసికొనఁదగిన విషయములు  
 లేవు. కాని యొకవిచిత్రవృత్తాంత మిందుఁ గలదు. నానిని

దెలిసికొను టత్సత్తమము. ఈసర్గము నారంభమునే గోవింద రాజులు “రుద్రస్యాపూజ్యత్వమాహ స ప్రవిశ్యేత్వాది” అని వ్రాసిరి. “సతత్ర” అనునది యారంభముగా “ధర్మస్థానంచ పశ్యతి” అనునంతవఱకుఁ గలశ్లోకచతుష్కమునకు వ్యాఖ్య యిట్లు వ్రాసిరి.

“ఇమే బ్రహ్మదయః పూర్వసర్గే ఫలప్రదత్వేనోక్తాః. అన్యే అగస్త్యై పానకత్వేనోక్తాః. ఏతే బ్రహ్మగ్నివిష్ణుమహేంద్రవివస్వతోస్సమభగతుబేర ధాతృవిధాతృవాయునంతగాయత్రీవసువరుణకార్తికేయధర్మఘ్నాసృప్తదశ చే వాః. యో వై సప్తదశమిత్యనువాకోక్త సప్తదశాక్షరదేవతాః యాయజ్ఞాకేన మునినా పూజార్థం ప్రతిష్ఠితా ఇతి బోధ్యం. ఆత్ర పూజ్యైవేతేషు రుద్రస్యానుపాదానాదపూజ్యత్వముక్తం. అధునా జన్తైః తైశ్చిత్పూజ్యమానతా తు తామనశాస్త్రాచరోధేనేతి బోధ్యం. నను విష్ణోస్థానం మహేశస్యేతి పాతాత్ స్థానానుక్త్యసంభవ ఇతి చేత్. తదా పూర్వం రామేణ “అగస్త్యం నియతా హారం సతతం పర్యుపాసత” ఇత్యుక్తావపి స్థాననిర్దేశే ఉపాస్మోపాసకయో రుభయోరపి నిర్దేశో న విరుద్ధతే. యద్వా ఉపాసనం సమీపావస్థానం. స త్వారాధనం. ధర్మమారాధయిష్టవ ఇత్యుక్తేః. ధర్మస్యారాధనం పరిపాలనమేవ.” అని గోవింద రాజులభావము. ఇప్పట్లున

“తత్రాగస్త్యైశ్రమే సః శ్రీరామః బ్రహ్మదేవతాస్థానాని పశ్యతి త్యన్వయః”.

అని మహేశ్వరతీర్థులు వ్రాసిరి.

మహాశయులారా! ఇచ్చో నిష్పక్షపాతబుద్ధిని విమర్శిం తము. సర్గప్రారంభమున రుద్రునకు నపూజ్యత్వ మిందుఁ జెప్పఁ బడునని వ్రాసిరిగదా. ఇది దుర్మతాభిమానపిశాచ మీతని నావహించుటంజేసి కాక వేఱుకారణ మేమి కలదు? ఇంతకు

ముందే వీరివ్రాత లెట్టివో తెలిపియే యున్నాను. మరల  
నిచ్చోఁ దెలిసికొందము. పూర్వసర్గమునందు,

“అత్ర దేవాస్సగంధర్వా స్సిద్ధాశ్చ పరమర్షయః,  
ఆగస్త్యం నియతాహారం సతతం పర్యుపాసతే.”

౦౯

అనియు,

అత్ర దేవాశ్చ యక్షాశ్చ నాగాశ్చ పతంగైస్సహ,  
వసంతి నియతాహారా ధర్మమారాధయష్టవః.

౧౦

యక్షత్వమమరత్వం చ రాజ్యాని వివిధాని చ,

అత్ర దేవాః ప్రయచ్ఛంతి భూతై రారాధితాశ్శుభైః.”

౧౩

అనియుఁ గలదు. పూర్వసర్గమున బ్రహ్మాదిదేవతలు ఫల  
ప్రదులుగాఁ జెప్పఁబడిరనియు నితరు లగస్త్యు నుపాసింప  
నున్నవారనియుఁ జెప్పఁబడిరని వీరు వ్రాసిరి. ఈబ్రహ్మాది  
దేవతలు పదు నేడుగురు యజ్ఞములుచేయుమునిచే స్థాపింపఁ  
బడిరనియు వ్రాసిరి. వీరియందు రుద్రుఁడు చెప్పఁబడకపోవు  
టంజేసి పూజార్హుఁడు కాఁడనియెఱుంగవలయునని చక్కఁగా  
వ్రాసిరి. అంతతోఁ దృప్తినొందక “విష్ణోస్థానం మహేశస్య”  
అనుపాతము కలదుకదా యని కొందఱుండురని యూహించి  
రుద్రుఁడు పూజార్హుఁడనువారు తామసశాస్త్రము ననుస  
రించువారని తెగించి వ్రాసిరి. ఉపాసనమనఁగా సమీపమున  
నుండుట యనియేగాని యారాధనము కాదనియు, ధర్మ  
రాధనమనఁగాఁ బరిపాలనమే యనియు వ్రాసిరి. అక్కటా!  
వీరిమోగ్యమునకు మనము చింతింపవలసియున్నది. శాస్త్ర  
ములలోఁ దామసశాస్త్రములని చెప్పఁబడలేదు. వీరిభావము  
శాస్త్రములనఁగా నాగమములనియు నందు శైవాగమములు  
తామసములనియు వైష్ణవాగమములు సాత్వికములనియు

నైయుండనోపు. శైవాగమములు తామసములని వైష్ణవాగమములయందుఁ బ్రమాణము లుండుననుకొందము. వైష్ణవాగమములు తామసములని శైవాగమములయందుండకమానదనుకొందము. ఈరెండింటిలో నేది ప్రమాణము? ఏది యప్రమాణము? ఈరెండును బ్రమాణములేకావని త్రోసివైచి మఱిగొన్ని ప్రమాణముల నరయుదము. కారణములేని కలహమునకుఁ గాలుద్రవ్విన వీరు పాపండులుగాక మఱేమగుదురు? ఇందుఁ బేర్కొనినపదు నేడుగురు దేవతలను బూజార్థము ముని ప్రతిష్ఠించెనని యెటుంగవలయుననిరి ప్రతిష్ఠించెననఁగా శిలా విగ్రహముల నిర్మించి దేవాలయములఁ గట్టెరని వీరిభావమని యూహించుట పొరపాటుగాదు. అగస్త్యునివంటి మహాజ్ఞాని పామరులంబోలి విగ్రహముల నారాధించు నను టుచితము కాదు. ప్రాయశములుగా మునులుచేయునవి సత్రయాగములు. యాయజ్ఞాకు లెందుఁ గాని తమగృహములయందు నిమందిరములు కట్టించుకొన్నజాడ గానరాదు. వీరెల్లరకు హవిర్భాగములు కలిగియున్న నుండుఁగాక. ఈదేవతలనామములందు రుద్రనామము లేనందున నీశ్వరున కపూజ్యత్వము పొసంగునను టత్యంతానుచితము. శివునకు యజ్ఞమున భాగములేకయుండఁజేసిన దక్షుఁ డేఫలమును మూటఁగట్టుకొనియెనో భాగవతము బోధించుచున్నది. యజ్ఞభాగము వేదప్రతిపాదితము. దానిమార్ప నెవ్వారికిని దరముకాదు. కనుక గోవిందరాజు లీవిషయమున మహావిద్వాంసులయ్యును భాషండత్వమున నకృతజ్ఞానులైరి. యజ్ఞము చేయువారలీపదు నేడుగురనుమాత్రమే ప్రతిష్ఠింతురన్నయుక్తి యెగిరిపోయెను. దీనివాస్తవ మేమనఁగా మునియాశ్రమమునఁ



బెక్కండుమును లున్నవారని రామాయణమే తెల్పుచున్నది. ప్రతిమునియు నొకదేవతనే యుపాసించువాఁడుగ నుండును. ఎవ్వని కేదేవతయందు భక్తియుండునో వాఁడదేవత నుపాసించును. ఇది సర్వపురాణేతిహాససమ్మతము. అగస్త్యునికడ నుండువారు పైఁ బేర్కొనినదేవతల నుపాసించువారు. వారికి నియతస్థానములే యవి. భూభూతశుద్ధులెట్లొ యాసనశుద్ధియునట్లే యని యెఱుంగవలయు. ఒక్కొక్క రొక్కొక్కచోటఁ గూరుచుండి నియమానుసార మభీష్ట దేవతామూర్తిని మది నిడుకొని ధ్యానింతురు. అంతియకాని పాపాణవిగ్రహములఁ జేయించి యాగమానుసారము ప్రతిష్ఠించి దానికడఁ గూరుచుండి యుపాసింపరు. విగ్రహపూజానిరతు లత్యంతబాలిశులు. ధ్యాననిరతులు మహాత్ములు.

“యే హి సంస్పర్శజా భోగా దుభయోనయ ఏవ తే,

అద్యంతవంతః కాంతేయ న తేషు రమతే బుధః. ౨౨

శశిస్తీత్రైవ యస్సోఘం ప్రాకృరీరవిమోక్షణాత్,

కామక్రోధోద్భవం వేగం స యుక్తస్స సుఖీ నరః. ౩౩

యోఽన్తస్సభోఽంతరారామస్తథాంతర్జ్యోతిరేవ యః,

స యోగీ బ్రహ్మనిర్వాణం బ్రహ్మభూతోఽధిగచ్ఛతి. ౩౪

లభంతే బ్రహ్మనిర్వాణమృషయః క్షీణకల్మషాః,

భిన్నద్వైధాయతాత్తానస్సర్వభూతహితే రతాః. ౨౫

భోక్తారం యజ్ఞతపసాం సర్వలోకమహేశ్వరం,

సుహృదం సర్వభూతానాం జ్ఞాత్వా మాం కాంతిమృచ్ఛతి.” ౨౬

గీత. ౫ అధ్యాయము.

అను నీశ్రీకృష్ణవాక్యములు అంతర్బాహ్యోపాసనాభేదముల సూచించుచున్నవి. కావున నీపదునేడుస్థానము లాయాదేవతో

అగస్త్యమునిని దర్శించి వైష్ణవచాపాదులఁ గైకొనుట. 151

పాసకులకు నియతస్థానములని యెఱుంగుట మంచిది. ఏ చోట నెవఁ డేదేవత నుపాసించునో యాచోటునం దాదేవతా తేజస్సు వ్యాపించియుండుననుట యోగమతము.

ఇక రుద్రున కపూజ్యత్వము ప్రతిపాదిత మనువిషయ మును బరిశీలింతము. గోవిందరాజు లెంతపండితుఁ డైనను బూర్వదుష్కర్తవశమునఁ బాపండత్వ ములవడఁగా శివదూషణమున కారంభించెను.

“తదాద్విమధ్యాంతవిహీనమేకం విభుం చిదానందమరూపమద్భుతం. ౧

ఉమాసహాయం పరమేశ్వరం ప్రభుం త్రిలోచనం నీలకంఠం ప్రకాంతం,  
ధ్యాత్వా మునిర్గచ్ఛతి భూతయోనిం సమస్తసాక్షిం తమసఃపరస్తాత్. ౨

స బ్రహ్మ సశివ స్సేంద్రస్సోఽక్షరః పరమస్సర్వరాట్,

స ఏవ విష్ణు స్సప్రాణ స్సకాలోఽగ్ని స్సచంద్రమాః. ౩

స ఏవ సర్వం యద్యాతం యచ్చ భవ్యం సనాతనం,

జ్ఞాత్వా తం మృత్యుమత్యేతి నాన్యః పంథా విముక్తయే.” ౪

కైవల్యాపనిషత్తు.

“యో రుద్రో అగ్నో యో అపు య ఓషధీషు యో రుద్రో

విశ్వాభువనావివేశ తేన్దై రుద్రాయ సమో ఆస్తు.”

యజుర్వేదము.

“తస్యాశ్శిఖాయా మధ్యే పరమాత్మా వ్యవస్థితః,

స బ్రహ్మ సశివ స్సహస్రేంద్రస్సోఽక్షరః పరమస్సర్వరాట్.” ౩౦

నారాయణోపనిషత్తు.

“అవిద్యామోహితాత్మానః పురుషా భిన్నదర్శినః,

పదంతి భేదం పశ్యంతి చావయోరంతరం హర. ౪౯

ప్రసన్నోఽహం గమిష్యామి త్వం గచ్ఛ వృషభధ్వజ.”

విష్ణుపురాణము. ౧ అం. ౩౩ అధ్యాయము.

వైశ్రుతులు త్రిమూర్తుల కాదియగు తత్త్వము గలదని తేటపఱచుచున్నవి. విష్ణుపురాణమున శ్రీకృష్ణుడే శివునితో మనకిరువురకు భేదమును గల్పించువా రజ్ఞానులని పలికెను. కావున నీగోవిందరాజులమతము పాపండుమతముగాక మఱేమగును? ఈపదునేడుగురు సామాన్య దేవతలనియు సదా శివుఁడు వీరలకుఁ బ్రభువుగాన నిందుఁ జెప్పఁబడలేదనియుఁ గొందఁ జిత్తము తెల్పుదురు. అదియుఁ బాపండుమతవాదమేయని మన మూహింపవలయు.

“గుణమయ్యాం స్వశక్త్యాశ్చ సర్గశ్చిక్త్యప్యయాన్ విభో,  
ధత్సే యయా సదృగ్భూమన్ బ్రహ్మ విష్ణు శివాభిధాం. ౨౩  
త్వం బ్రహ్మ పరమం గుహ్యం నదసద్భావభావనం,  
నానాశక్తిభిరాభాత స్వమాత్మా జగదీశ్వరః.” ౨౪  
శ్రీభాగవతము ౮ స్కం. ౭ అధ్యాయము.

“అదావభూచ్ఛతధృతీ రజసాన్య సర్గే  
విష్ణుశ్చిత్ క్రతుపతిర్ద్విజధర్మ సేతుః,  
రుద్రోవ్యాయామ తమసా పురుషస్స ఆద్య  
ఇత్యుద్భవస్థితిలయాస్సతతం ప్రజాను.”  
౧౧ స్కం. ౪ అధ్యాయము.

“యోఽస్యజద్దక్షిణాదంగా ద్భ్రష్టాణం లోకసంభవం,  
వామపార్శ్వైత్తథా విష్ణుం లోకరక్షార్థమిశ్వరం. ౩౫౧  
యుగాంలే వైవ సంప్రాప్తే రుద్రమిశో జగత్ప్రభుః.” ౩౫౨  
శ్రీమహాభారతము. ఆనుశాసనికప. ౧౪ అధ్యాయము.

విష్ణుకృతశివస్తుతిః.—

“త్వం వై బ్రహ్మ చ రుద్రశ్చ వరుణోఽగ్నిరసురభవః,

అగ స్త్యమునిని దర్శించి వైష్ణవచాపాదులఁ గైకొనుట. 153

ధాతా త్వష్టా విధాతా చ త్వం ప్రభుస్సర్వతోముఖః.” ౪౧౩

అను. ౧౪ అధ్యాయము.

“త్రయాణా సేకభావానాం యో న పశ్యతి వై భిదా,  
సర్వభూతాత్మనాం బ్రహ్మన్ స శాంతి మధిగచ్ఛతి.” ౪౧౪

శ్రీభాగవతము. ౪ స్కం. ౭ అధ్యాయము.

“బ్రాహ్మణాస్సాధవశ్శాంతా నిస్సంగా భూతపత్నయాః,  
ఏకాంతభక్తా హ్యస్థాసు నిర్వైరాస్సమదర్శినః. ౨౦

సహాకలాకపాలాస్తాన్ స్తుపంత్యర్చంత్యుపాసతే,  
అహంచ భగవన్ బ్రహ్మ స్వయంచ హరిరీశ్వరః. ౨౧

న తే మయ్యచ్యుతేఽజే చ భిదామణ్వాపి చక్షతే,  
నాత్మనశ్చ పరస్యాపి తమ్యష్టాన్వయమిమహి.” ౨౨

శ్రీభాగ. ౧౨ స్కం. ౧౦ అధ్యాయము.

అను నీపురాణములు త్రిమూర్తులను గల్గించినవాఁడొక్కఁడు కలఁడనియు వీరు తదంశములే యనియుఁ దేటపఱచుచున్నవి. కావున గోవిందరాజులుగారిభావము సమంజసముకాదనియే స్పష్టము. “కొందఱు రుద్రుఁడు పూజార్హుఁడందురు. వారు తామసశాస్త్రము నమ్మువారలు” అని గోవిందరాజులు వ్రాసిరి. వీరు ప్రమాణములను భాగవతవిష్ణుపురాణములందే ప్రమాణములు గలవుకదా. ఇపుడు వీరివాదము దుర్వాద మనవచ్చునుగదా. ఏవిధమున నూహించినను వీరు పాషండులలో నొక్కరని స్పష్టమయ్యెడిది. “అవిద్యామోహితాత్మానః పురుషా భిన్నదర్శినః” అను విష్ణుపురాణవచనమునకు వీరుదాహరణభూతులే యగుదురు. ఇంక నీవిషయమును

వదలుదము. విషయాంతరమును విమర్శించి యందలిసారమును గ్రహింతము.

“అగ్నిం హుత్వా ప్రదాయార్ఘ్యమతిథిం ప్రతిపూజయేత్,

అన్యథా ఖిలు కాకుత్స్థ తపస్వీ సముదాచరకే.

౨౯

దుస్సాక్షీవ పరే లోకే స్వాని మాంసాని భక్షయేత్,

రాజా సర్వస్య లోకస్య బ్రహ్మచారీ మహారథః.

30

పూజనీయశ్చ మాన్యశ్చ భవాన్ ప్రాప్తః ప్రియాతిథిః.”

అని మూలము. నియమము నతిక్రమింపక యథాశాస్త్రము గనే యతిథిపూజచేయవలయు ననునాచార మీభాగము మనకుఁ దెలుపుచున్నది. వైశ్వదేవముచేసి యర్ఘ్యమొసఁగి యతిథిని బూజింపవలయునన్న శాస్త్రమర్యాదను దపస్వి మీఱ రాదనియు, అట్లు మీఱినఁ గూటసాక్షివలె నరకమునొందు ననియు దీనిభావము. ఇది మనుస్మృతికి విరుద్ధముగ నున్నది.

“న బ్రహ్మణస్య త్వతిథిర్ద్వైహే రాజస్య ఉచ్యతే,

వైశ్యకూడ్రై సఖా వైప జ్ఞాతయో గురురేవ చ.

౧౦౦

యది త్వతిథిభర్తేణ క్షత్రియో గృహమాప్రజేత్,

భుక్తవత్సు చ విప్రేష కామం తమపి భోజయేత్.”

౧౧౧

మను. 3 ఆధ్యాయము.

అని మనువు తెల్పెను. ఇందేది ప్రమాణమని శంకింపరాదు. మనువాక్యము క్షత్రియపరము. శ్రీరామాయణవాక్యము భగవదవతారపరము. మునివరుఁడు శ్రీరామునితత్త్వ మెఱుంగును గదా. సర్వశాస్త్రములు భగవత్పరమున విసంవాదులుగఁ దోచినను వాని నతిక్రమించి భగవంతు నారాధింపవచ్చునని మన మెంచవలయును. “భవాన్ ప్రాప్తః ప్రియాతిథిః”

అగస్త్యమునిని దర్శించి వైష్ణవచాపాదులఁ గైకొనుట. 155

అను మునివాక్యమే యీయర్థమును సూచించుచున్నది. నీవు అనఁగాఁ బరమేశ్వరుఁడు ప్రియాతిథిః అనఁగా ప్రియమును గల్గించుచుఁ జాలకాలము నిలువనివాఁడవు. ప్రాప్తః=వచ్చితివి నీవంటి యతిథివచ్చుటయే తపఃఫలమని మునియాశయము.

“త్వం రజోగుణతో బ్రహ్మ జగత్సర్వకారణం. ౨౮

సత్వాద్విష్ణుస్త్వమేవాస్య పాలకస్సద్భిరుచ్యతే,  
లయే రుద్రస్త్వమేవాస్య త్వన్తాయాగుణభేదతః. ౨౯

జాగ్రత్స్వప్నసుషుప్తాస్యాభ్యా వృత్తయో బుద్ధిజైర్దురైః,  
తాసాం విలక్షణో రామస్త్వం సాక్షీ చిన్మయోఽవ్యయః. ౩౦

... ..

కిం రామ బహునోక్తేన సారం కించిద్భ్రమిమి తే,  
సాధుసంగతిరేవాత్ర మోక్షహేతు రుదాహృతా.  
సాధవస్సమచిత్తా యే నిస్సృహా విగతైషణాః,  
దాంతాః ప్రకాంతా స్వద్భక్తా నివృత్తాఞ్జలకామనాః,  
ఇష్టప్రాప్తివివర్త్యోశ్చ సమాస్సంగనివర్జితాః,

... ..

అద్య మే సఫలం జన్మ భవత్సందర్శనాదభూత్,  
అద్య మే క్రతవస్సర్వే బభూవుస్సకలాః ప్రభాః,  
దీర్ఘకాలం మయా తప్త మనన్యమతినా తపః,  
తస్మైహ తపసో రామ ఫలం తవ యదర్చనం.  
సదా మే సీతయా సార్థం హృదయే వస రాఘవ,  
గచ్ఛత స్తిష్ఠతో వాపి స్మృతిస్సాస్మిన్నే సదా త్వయి.”

అధ్యాత్మరామాయణము. ఆరణ్యకాం. ౩ అధ్యాయము.

అను నీభాగము శ్రీరామతత్త్వమును శివకేశవాభేదమును సీతామాహాత్మ్యమును దెలుపుచున్నవి. ఈభాగము గోవింద

రాజులమతము న్యాయము కాదనియే దృఢపఱచుచున్నది. దుర్జతాభిమానపిశాచ మావహించినచో భేదబుద్ధి పాడమక మానదుకదా. దాని నడఁగించునత్కర్తముల నాచరించి భగవంతు నారాధింపవలయును.

❧ శ్రీరాముడు పంచవటికిఁ బోవుట. ❧

\*శ్రీరామా! సౌమిత్రి! మీరు సీతాదేవియు నాకు మ్రొక్క నిచటికి వచ్చితిరి. పరమానందమందితిని. మార్గాయానమున శ్రమంపడితిరి జానకి విశ్రాంతిని గోరుచున్నట్లు స్పష్టమగుచున్నది ఎన్నఁడు నిట్టిశ్రమముల నొందినది కాదు. పతి వగు నీయందుఁగలన్నేహమున దోహలయమగునడవికి వచ్చినది. అట్టి యీశాధ్వీ యాశ్రమమున నెట్లు సుఖముగా నుండునో యట్లు గావింపుము నీవెంటవచ్చుటంజేసి దుష్కర కార్యముచేసిన దనవలయును. శ్రీరామా! స్త్రీలు పెనిమిటిని భాగ్యదశయందు సంతోషపెట్టుదురు. విషమావస్థయందుండు తఱి నతని విడనాడుదురు. ఇది యనాదిగా స్త్రీలకు సహజమైనదిగా నవ్వుము. స్త్రీలమనస్సు శంపాలతికవలెఁ జంచలతమముగ నుండును. చిరకాలకృతన్నేహమునైన వదలుదురుగాన వారిచిత్తము శస్త్రమువలెఁ దీక్షణముగ నుండును. ముందు వెనుక లాలోచింపక యెట్టిపనికైన సాహసించుఁగాన వారి మనస్సు గరుడపవమానులకంటె వేగవంతమనందగు. నీసహధర్మచారిణికన్ననో యట్టిదోషము లేమియుఁ బొసఁగవు. అంతమాత్రమే కాక యీజానకి స్తుతి కర్తృరాలు. అరుంధతీ దేవిరీతిఁ బతివ్రతలలో మేలుబంతియని గణింపఁదగినదియే

\*ఇయ్యది పదుమూడవ సర్గమునఁ గలదు.

యగు. నీ వీసీతాసామిత్రులతోవచ్చి నివసించుటంజేసి మాయాయాశ్రమప్రదేశ మలంకరింపబడినదే. అని పలికెను.

అగస్త్యముని యిట్లు పలుక శ్రీరాముడు డంజలింబట్టి నాసోదరునియు నాకళత్రమగుసీతవియు గుణములను నాగుణములను మహాత్ముడవగునీవు కాంచి సంతోషించితివి కావున నేను ధన్యుడనయైతిని అనుగ్రహింపబడితిని. ఇంక నెందుండి నిరంతరానందమును గాంతునో యట్టి వాసార్హస్థలము నుపదేశింపుము. జలసమృద్ధిగలిగి వనరాజి వెలయఁగా నాయది యుండందగు. అనఁగా నాధర్మాత్ముడు విని కాఁగలవిషయములఁ దలంచి యించుక చింతించి చక్కఁగా నిశ్చయించి వత్సా! యిచ్చోటికి రెండుయోజనములదవ్వున ఫలమూల జలసమృద్ధిగలిగి మృగసముదయజుష్టమై సిరుల కాటపట్టగు పంచవటి యనుస్థలము గలదు. అందు వీరింగూడి నీవాశ్రమముఁ గల్పించుకొని తండ్రియానతిం బాలించుచుఁ గ్రీడింపుము. దశరథునిసమయముచొప్పున వనవాసమున గడపఁదగిన పదునాలుగేండ్ల కాలమునఁ జాలభాగము చెల్లెను. సమయము నెఱవేర్చి రాజ్యమునొంది సుఖింపఁగలవు. యయాతి తనతన యుని మూలమున నెట్లో యట్లే దశరథుఁడు నీమూలమునఁ బ్రతినదీర్చుకొనియె. తపోమహత్త్వమున నంతయు నెఱింగియేయున్న వాడను. మఱియు నీమనస్సంకల్పమునుగూడఁ దెలిసికొంటిని. కానఁ దొలుత నిందు నీవుండ నంగీకరించియు నిపుడు పంచవటికిఁ బొమ్మనుచున్న వాడను. ఆస్థలము మనోహరము గాన సీత యందు వేడుకగ నుండఁగలదు. శ్లాఘ్యమగు నాస్థలము దాపుగాఁగూడ నున్నది. గౌతమి యచ్చటికి దాపున నున్నది. సీత యానదిదాపున విహరింపఁగలదు. అందు ఫల



మూలాదులు సమృద్ధిగ నుండును. మీనివాసమున కాపంచవటి మిక్కిలి తగియున్నది. శ్రీరామా! నీ వాపన్నులఁ గాపాడఁ జాలినవాడవౌట నందుండినఁ దపస్సులను రక్షింపఁగలవు. ఈచెంతనే యిప్ప చెట్లవన మగపడుచున్నది. చూడుము. అందుండి యుత్తరముగఁ బోయిన వటవృక్ష మగపడును. ఆమూలముననే పోవఁగా నున్నతస్థలము కనఁబడును. దాని నెక్కిన నొకకొండ యాదండ కనఁబడు. దానికి దాపుగనే పంచవటి కలదు. పుష్పితారణ్యము లందుఁగలవు. అని తెలు పఁగా నాయగ స్త్యముని నారాధించి నెలవంది పాదపంధన మాచరించి సీతాసహితముగాఁ బంచవటికిఁ బోయిరి. ధను ర్బాణములం దాల్చి మహర్షి చెప్పినత్రోవనే పోయిరి.

మహామతులారా! ఇందలివిశేషములఁ బరిశీలంతము.

“ప్రాజ్యవోషం ననం ప్రాప్తా శర్తృషేహప్రచోదితా. 3

యతైషా రమతే రాచ ఇహ సీతా తథా తురు,

దుష్కరం శృణుత్యేషా పనే త్వామనుః పృథీ. 4

ఏషాహి శ్రీకృతిస్థి కామాస్పృష్టే రఘునందన,

సమస్థమనురంజంతి విషమస్థం త్యజంతి చ, 5

శతవ్రదానాం లోలత్వం శస్త్రాణాం తీక్ష్ణతాం తథా,

గరుడానిలయోత్పైఘ్న మనుగచ్ఛంతి యోషితః. 6

ఇయం తు భవతో భార్యా వోమైరేతైర్వివరితా,

క్లామ్యుచ వ్యపదేశ్యాచ యథా దేవీ హ్యరుంధతీ.” 7

అని మూలము. ముని గూఢాగ్రముగలవల్కుల శ్రీరామునకు సీతామహాత్మ్యమును దెలుపుచుఁ దన్మూలమున స్త్రీధర్మముల నుపదేశించుచున్నాఁడు. శ్రీరామా! నీయందుఁగల స్నేహ ముచేఁ బురికొలుపఁబడి యనఁగా నీకు నీలోకమున ఖ్యాతిని

గల్గించుకోరిక తన్ను నడవులకుఁ బొమ్మని త్వరపెట్టఁగా మహా దోషములుగల యాయడవుల కరుదెంచెను. కావున నేవిధమున నీవు వర్తించిన నీదేవి యానందించునో యట్లు వర్తింపుము. అనఁగా నిర్లిప్తుడవగు నీవామె యానందింపఁగాఁ గాంచుటయే నీ కానందము. ఆమె యానందించునట్లు చేయుమనఁగా నామెచెప్పినట్లు వర్తింపుము. దీనిచే సీతారాములు ప్రకృతిపురుషులనుభావము సూచితము. ప్రకృతిబద్ధుడే భగవంతుడు. భగవదిచ్చయే ప్రకృతి. ప్రకృతి యంతర్లీనయైన భగవంతుడు స్థాణువగును. ఈయర్థమునే

“శివశ్చక్త్యా యుక్తో యసి భవతి శక్తః ప్రభవతు  
న చే దేవం దేవో నఖిల టశలస్సృపితుమసి,  
ఆతస్త్వామారాధ్యాం హరిహరవిరించాభిరసి,  
ప్రణతుం స్తోతుం వా కథ మకృతపుణ్యః ప్రభవతి.”

అని శ్రీశంకరాచార్యులుగారు తెలిపిరి. రామా! ఈసీత దుష్కరకార్యమును జేసినదగును. అశక్యమనఁ దగినకార్యమును సాధించినదగు. ఎపుడు? నిన్నునుసరించినప్పుడు. అనఁగా నీవెంటవచ్చుచున్నదియ్యైన మహాకార్యమును సాధించినదగును. నిన్నునుసరించినట్లు నటించుచు నశక్యకార్యముల నొనరించినదే యగునని భావము. రాఘవా! ప్రాయశఃకముగా సృష్ట్యాదిగా స్త్రీలు ధనధాన్యాదిసమృద్ధుఁ డగుభర్తను రంజింపఁజేయుదురు. అవిలేనివానిని వదలిపెట్టుదురు. ఏలయనఁగా వారిమనస్సులు మెఱపుఁదీఁగలవలె నిలుకడలేనివి. చిరకాలాగతన్నేహమును వదలుదురని భావము. కనుకనే శస్త్రముల వాడిగలవి, గరుడునియు పవనునియు వేగమును మించునవి.

అనఁగాఁ ద్వరపడి విచారింపకయే కార్యమును జేయునవని భావము. ఇది లోకకీర్తి స్త్రీలధర్మము సుమా. ఈ నీభార్యయన్ననో సాధ్వీమణులలోఁ దొలుత లెక్కపెట్టఁదగినది. వైఁజెప్పిన దోషములు లేనిది. కనుకనే శ్లాఘ్యు యగును అనఁగా వినుతి కర్తురాలని భావము. లోకములోని స్త్రీలవంటిది కాదనియు మహా ప్రకృతియనియు నిందలిసారము, ఈభాగము మనకు

“పాంశ్చల్యాచ్చలచిత్రాచ్చ నైస్నేహాచ్చ స్వభావతః,

రక్షితా యత్నతోఽపీహ భర్తృష్వేతా విమర్శతే.

౧౫

ఏవం స్వభావం జ్ఞాత్వాసాం ప్రజాపతినస్దంబం,

పరమం యత్నమాతిష్ఠేత్సురుషో రక్షణం ప్రతి.

౧౬

నాస్తి స్త్రీణాం క్రియామంత్రైరితి భర్తే వ్యవస్థితః,

నిరింద్రియా హ్యమంత్రాశ్చ స్త్రీయోఽన్యత్రమిన్స్థితః.”

౧౮

మను. ౯ అధ్యాయము.

అనునీమనుస్మృతివాక్కులయార్యమునే బోధించుచున్నది.

“మాం హి పార్థ వ్యపాశ్రిత్య యేఽపి స్యుః పాపయోనయః,

స్త్రీయో వైశ్యాస్తథా శూద్రాస్తేఽపి యాంతి పరాం గతిం.”

౩౨

గీత. ౯ అధ్యాయము.

అను నీభగవద్గీతాభిప్రాయముకూడ స్త్రీలస్వభావమును దేట పఱచుచున్నది. స్త్రీలమనస్సు చంచలమనియు స్నేహమును ద్వరగ వదలుట వారిస్వభావమనియు నైశ్వర్యమునే ప్రేమించుట వారినైజమనియు నట్టి యసంగతగుణములులేని వారే పతివ్రతలనియు సీతను స్త్రీసామాన్యమున గణింపరాదనియు దుష్కరకార్యముల నొనరించు నేర్పుకలమహా ప్రకృతియనియు శ్రీరాముఁడు నిర్దిష్టఁడై సాక్షిమాత్రుఁ

డగుభగవంతుఁ డనియు నగస్త్యముని మనకుఁ దెలిపెనని మన మెఱుంగవలయును.

“తతోఽబ్రవీస్తునిశ్చేష్టశ్చుత్వా రామస్య తద్వచః,

ధ్యాత్వా ముహూర్తం ధర్మాత్తా ధీరో ధీరతరం వచః.”

౧౨

అనునిది మునివిషయము. నివాసార్హమగుస్థలముఁ దెల్పుమని రాముఁ డడిగెను. మునియు ముహూర్తము ధ్యానించి ధర్మాత్ముఁడు ధీరుఁడునగుట ధీరతరమగుపలుకు తెలిపెను. భావి కార్యములకు ఫలము నొసంగఁజాలుస్తాన మెద్దియని యాలోచించెనని కదా దీనిభావము. దివ్యజ్ఞానముచే మునులకుఁ గృత్య మిద్దియని తోచును. జ్ఞానదృష్టికి నెఱుంగరానివిషయము లుండవు. ధ్యానమాదృష్టికిం బ్రధానము. బాహ్య పూజలు దేవాలయములు గట్టించి మహోత్సవములుచేయుట లోనగుకార్యము లప్పనికిఁ బనికిరావు. ధ్యానమునకు నిశ్చలమనస్సు గావలయును. వేఱుపరికరము లక్కఱలేదు. ఇతరుల సాయము వాంఛింపఁబనిలేదు. నిర్మలమనస్సు దొరకుభాగ్యము బహుజన్తకృతసత్కర్మమూలమునఁ గాని కలుగదు. ఆకర్మములు కూడఁ బ్రతిఫలములఁ గోరకయే చేయఁబడియుండవలయు. అట్లు లొనరించువారికి నిశ్చలమనస్సు కుదిరి ధ్యానముచేయుపుణ్యము గలుగును. ధ్యానముచే సకలవృత్తాంతము లెఱుంగందగును.

“తత్ర ప్రత్యయైకతానతా ధ్యానమ్.”

౧౩

“యత్ర ధారణావిజాతీయవృత్తిపరిహారే యత్నాపేక్షా భవతి.

“తత్ర” ఏవయాప్రత్యయానాం,వృత్తీనాం ఏకతానతా యత్నమనపేక్ష్యైక విషయతా తత్ ధ్యానమ్. ఇత్యర్థః.” అని మణిప్రభ.

“తదేవార్థమాత్రనిర్భాసం స్వరూపకూన్యమివ సమాధిః.	3
త్రయమేకత్ర సంయమః.	౪
శజ్జయాత్ప్రజ్ఞాఽలూకః.	౫
తస్య భూమిష వినియోగః.	౬
పరిణామత్రయసంయమాదతీతానాగతజ్ఞానమ్.	౧౬
ప్రత్యయస్య పరచిత్తజ్ఞానమ్.”	౧౯

పాతంజలదర్శనము. విభూతిపాదము.

అను నీయోగశాస్త్రము ధ్యానమహిమమును ద్రికాలజ్ఞానము గలుగుపద్ధతిని దేటపఱచుచున్నది.

“వైతే సృతీ పార్థ జానన్ యోగీ ముహ్యతి కశ్చన,  
తస్మాత్సర్వేషు కాలేషు యోగయుక్తో భవార్జున. ౨౭

వేదేషు యజ్ఞేషు తపస్సు వైవ దానేషు యత్పుణ్యఫలం ప్రదిప్తం,  
అత్యేతి తత్సర్వమిదం విదిత్వా యోగీ పరం స్థానమువైతి చాద్యం.” ౨౮  
భగవద్గీత. ౮ అధ్యాయము.

అను నీ శ్రీకృష్ణోపదేశము యోగమహిమమును దెల్పుచున్నది. మహర్షి యగు నగస్త్యుఁడు యోగబలమున ముహూర్తకాలము ధ్యానించి రాత్రుల కాలఫలముల నెఱింగి రామునకు నుత్తరము పలికెనని యిందుఁగలయర్థము. శాస్త్రపఠనముచేఁగాని నిరంతర బాహ్యపూజాపురాణపారాయణలచేతఁగాని జ్ఞానదృష్టి లభింపదని యోగాభ్యాసము చేతనే యది కలుగునని యోగి కానివాఁడు నిర్మలాంతఃకరణుఁడుకాఁడని యిందుఁగలసారమని మన మెఱింగి తదనుసారముగాఁ బ్రవర్తింపవలయును.

“యం లభ్యా చాపరం లాభం మన్యతే నాధికం తతః,  
 యస్మిన్ స్థితో న దుఃఖేన గురుణాపి విచాల్యతే. ౨౨  
 తం విద్యాద్దుఃఖసంయోగవియోగం యోగసంజ్ఞితం,  
 స నిశ్చయేన యోక్తవ్యో యోగోఽనిర్విఙ్గచేతసా. ౨౩  
 సంకల్పప్రభవాన్ కామాన్స్త్యక్త్వా సర్వానశేషతః,  
 మనసైవేంద్రియగ్రామం వినియమ్య సమంతతః. ౨౪  
 శనైశ్చనైరుపరమేద్బుద్ధ్యా భృతిగృహీతయా,  
 ఆత్మసంస్థం మనః కృత్వా న కించిదపి చింతయేత్. ౨౫  
 యతో యతో నిశ్చరతి మనశ్చంచలమస్థిరం,  
 తతస్తతో నియమైశ్చదాత్మస్యేవ వశం నయేత్. ౨౬  
 ప్రకాంతమనసం హ్యేనం యోగినం సుఖముత్తమం,  
 ఉపైతి కాంతరజసం బ్రహ్మభూతమకల్మషం.” ౨౭

గీత. ౬ అధ్యాయము.

అను నీశ్రీకృష్ణోపదేశవాక్యములు పైన వ్రాసినవిషయములనే  
 తేటపఱచుచున్నవి.

“ధన్యస్తే జనతో రామ, స రాజా రఘునందన. ౧౬  
 యస్త్యయా జ్యేష్ఠపుత్రేణ యయాతిరివ తారితః,  
 విదితో హ్యేష పృతాంతో మమ సర్వస్తవానఘ. ౧౭  
 తపసశ్చ ప్రభావేన స్నేహోద్దేశరథస్య చ,  
 హృదయస్థశ్చ తే ఛందో విజ్ఞాతస్తపసా మయా. ౧౮  
 ఇహ వాసం ప్రతిజ్ఞాయ మయా సహ తపోవనే,  
 అతశ్చ త్వమహం బ్రామి గచ్ఛ పంచవటిమితి.” ౧౯

అను నీమూలము పూర్వోక్తభావము సిద్ధాంతముచేయుచు  
 యోగమహిమమును వెల్లడించుచు మునీ యాశయమును  
 దేటపఱచుచున్నది. తపోదృష్టిచే నీమనోభావము నెఱింగి

తిని. అనఁగా ఖరాదిదానపులం జంపి తన్మూలమున రావణాదులం బొలియింపఁజేయవలయు ననుసీభావము నెఱింగితి నని కదాభావము. కనుక నే యిందుండఁ గోరినందులకుఁ దొలుత సమ్మతించియు నిపుడు పంచవటికిఁ బొమ్మనుచున్నాఁడనని ముని తెలిపెను. మహర్షులకెల్ల శ్రీరాముని ప్రవృత్తి తెలిసియే యున్నదనియు దానిని దెలుపకయుండిరనియు మన మెఱుంగవలయును. దీనిచేత సీతాపహరణము బాహ్యాదృష్టికిం దోఁచునదియే యనియు స్పష్టము. తపఃప్రభావ మనుపమానమని మన కీభాగము బోధించుచున్నది. సీతాపహరణాదులు శ్రీరామునకుఁ దెలియనివి కావనియు దుఃఖించుట లోనగునవి నటనరూపములే యనియు సవ్యానిమూలమునఁ బామరులకు లోక ప్రవృత్తిని బోధించుటకే రాముఁ డట్టులొనర్చెననియు మన మెఱుంగవలయును. జ్ఞానులకు దురూహములు లేవని మన మెఱుంగుటయే రామాయణపారాయణ ఫలమనుటయే యిందుండి గ్రహింపఁదగినసారము. “రామ తే జనకః ధన్యః” అనుచో శ్రీరామా! నీతండ్రి ధన్యుఁడు. అనఁగాఁ గైక కిచ్చినవరములమూలమున నిన్నుడవులకుం బంపి దేవకార్యమును సాధించి ధర్మసంస్థాపనముచేసినకారణమునఁ గృతకృత్యుడే యయ్యెను అనునర్థముసూచింపఁబడియెనని యెఱుంగవలయును.

“భవానపి సదారశ్చ శక్తశ్చ పరిరక్షణే.

॥

అపి చాత్ర పథక్ రామ తాపసాఁ పాలయిష్యసి.”

అని మూలము. ఇందొకవిశేషము గలదు. భార్యతోఁగూడిన నీవును రక్షింప శక్తుండవు నగుదువు. అనఁగా నోశ్రీరామా! సర్వసాక్షివై నిస్సంగుండవగునీవు ప్రకృతింగూడినపుడే లోక

రక్షణాదికృత్యముల సమర్థుడవగుదువు. ప్రకృతి బహిర్గత మగుడు సృష్టియగును. భగవంతునియందది లీనమగుడు లయం బగు. కావునఁ బ్రకృతింగూడిన సగుణబ్రహ్మమా! పంచవటి యందుండి తాపసుల రక్షింపుము. ఖరాదిహ్రారదానవవినాశన మూలమునఁగాని ధర్మరక్షణరూపమగుకార్యము సాగదను నర్థము సూచింపఁబడినది. ఇందొక్కవిశేషము కలదు. తాప సుల రక్షింపవలయునని పెక్కుతావులం గనఁబడియెడిని. అదేల యనుప్రశ్నము రాఁగలదు. కారణమాలకింపుఁడు. సర్వకాలసర్వావస్థలయందు భగవంతునే యారాధించుచు లోకక్షేమమును ధర్మవృద్ధిని గోరువాడు మహర్షులు వారిని రక్షింపకయున్న రాజు చేయఁదగిన మహాకార్య మిఁకేమి కలదు? వారికిఁ జేవతలు పాటుపడుదురు. కావున నేకాల మునఁగాని యట్టి సాధువులను సర్వవిధములఁ గాపాడవల యును. “బ్రాహ్మణాః భర రాజేంద్ర పునశ్చ బ్రాహ్మణాః భర” అన్నసూక్తియే యిందులకు నిదర్శనము. పూర్వకాలము బ్రాహ్మణులు తక్కుంగలజాతులవారియొగ క్షేమములకొఱకు భగవంతు నారాధించుచుండిరనియు వారల నెల్లరు రక్షించు చుండిరనియు సంతకంఁచె మంచిపని లేదని భావించుచుండి రనియు నాకారణమున జాతివైరములు లేక సుఖముగాఁ గాలముపుచ్చుచుండిరనియు మన మెఱుంగవలయును.

“దేవా భావయతానేన తే దేవా భావయంతు వః,

పరస్పరం భావయంతశ్చేయః పరమవాప్యర్థః.

౧౧

ఇష్టాః భోగాః హి వో దేవా దాన్యంతే యజ్ఞభావితాః,

తైర్దత్తానప్రదాయైభ్యో యో భుంక్తే స్తేన ఏవ సః.”

౧౨

గీత. ౩ అధ్యాయము.



అను నీగీతావాక్యము లీయర్థమును సూచించుచున్నవి. ఎవ్వారు లోకక్షేమమును గోరువారో వారికంటె బూజ్యులెవరు గలరు? అట్టివారలయం దగ్రగణ్యులు మునివర్ణులగుదురు. కావుననే “తాపసాన్ పాలయిష్యసి.” అన్నవచనము యుక్తమే యని మన మెఱుంగవలయును.

“గృహీతచాపా తు నరాధిపాత్తజౌ విషక్తతూజౌ సమరేష్వకాతరా,

యథోపదిష్టేన పథా మహర్షిణా ప్రజగ్మతుః పంచవటీం సమాహితా.” ౨౭

అని మాలము. అగస్త్యునిపల్కులంగల గంభీరార్థము నెఱింగి రామలక్ష్మణులు తదనురూపము లగుసన్నాహములు గలవారలైరి. ముని యెట్లు పంచెనో యట్లే యనఁగా నామార్గముననే నడువ జతనముంబూనిరి. నిశ్చలమనస్కులైరి. అనఁగాఁ దమ ధర్మమును నెఱవేర్చ మనోబలము ప్రధానముకావున దానిని సంపాదించఁబూనిరి. బహువిషయములయందు మనస్సును బ్రవర్తింపఁజేయక మనస్సును నిగ్రహింపఁ బూనిరని భావము. మహాకార్యములను సాధింపఁగోరువారు మనస్సును నియమించి మనోబలము వృద్ధికాఁగా నారంభించినకార్యమును సాగింతురు. మనోబలము లేక యేపనిన సాధింపఁ దరము కాదనియే యిందుండి గ్రహింపవలయును.

“శ్రుత్వా తదాగస్త్యసుభాషితం వచస్త్రోత్రం చ తత్తార్థస్థసమన్వితం విభుః,  
మునిం సమాభాష్యముదాన్వితో యయాప్రదర్శితం మార్గమశేషవిధ్ధరిః.”

అథ్యాత్మ. ఆరణ్యకాం. ౩ స.

అను నీయథ్యాత్మరామాయణవాక్యముగూడఁ బైనవ్రాసినదానినే స్పష్టికరించుచున్నది. “అశేషవిత్. హరిః.” సర్వజ్ఞుడగు శ్రీహరి సంతసమునఁ జనియెనని యర్థము. ముని యెఱిగించిన

విషయము స్తోత్రము నాలకించి సర్వజ్ఞుడు కావున మునియ  
తీంద్రియజ్ఞుడని తలంచి సంతోషించుచుంబోయెను. అనఁగాఁ  
దాసంకల్పించినదే ముని తెలిసినదగుట నానందమునకు హే  
తువు. భగవంతునియాశయము నన్నిగ్రంథములొక్కరీతిగాఁ  
దెల్పుచుండును. వానియర్థమునఁ గలవిశేషములను గ్రహింప  
వలయును. దుర్వతాభిమానము లేకయున్న నన్నియు నొక  
విధముననే తెల్పుచున్నవని యర్థమగును. దుర్వతాభిమాన  
తిమిర మడ్డుపడఁగా వేటువిధముగా నర్థమగుచుండును. కనుక  
దుర్వతాభిమానమును వదలుటయే యుత్తమము. ఇతఁ డరు  
వాతికథను బఠితము.

శ్రీరామాదులు పంచవటిని జేరుట. ౧౭

\* శ్రీరాముడు సీతాసౌమిత్రులంగూడిపోవుచు మార్గ  
మునడుమ భయంకరశరీరముగల యొక పెద్దగ్రద్దను గాంచెను.  
అది యగస్త్యమునిచెప్పిన వటవృక్షమున నుండెను. వారు  
దానిం గని రక్కసునిగ భావించి నీ వెవఁడవని యడిగిరి.  
అయ్యది నెయ్యము తీయఁదనము గలవలుకు లలర శ్రీరా  
మునిం గని తండ్రి! మీతండ్రి దశరథునకు నేఁ జెలికాఁ  
డను. అన్యుడఁ గానని తలంపుము. అనఁగ నమ్మాటలచేఁ  
దండ్రికి మిత్రమని యెఱింగి మర్యాదచేసి దాని కులనామ  
ములఁ బ్రశ్నించెను. ఆపక్షి సృష్ట్యాదిగఁ గలచరిత్రమును  
దెల్పుకోరికతో శ్రీరామా! మున్ను బ్రజాపతు లనఁబడువా  
రెవ్వారలుండిరో వారిని దొలుతనుండి వచియింతు. వారిలోఁ  
దొలివాఁడు కర్దముఁడు. తరువాతివారు వరుసఁగా విక్రీతుఁడు,

\* ఇది పదునాలవసర్గమునఁ గలదు.

శేషుడు, సంశ్రయుడు, స్థాణుడు, మారీచియు, నత్రియుఁ, గ్రతువు, పులస్త్యాంగిరసులు, ప్రచేతసుడు, పులహుడు, దత్తుడు, వివస్వతుడు ననఁ బ్రసిద్ధులు. అరిష్టనేమి యను రెండవపేరుగలకాశ్యపుడు ప్రజాపతి యనునధికారి యయ్యెను. దత్తునకు నటువదిసంఖ్యగలతనయ లుండిరనుట ప్రసిద్ధమేకదా. వారిలో దితి, అదితి, దనువు, కాళిక, తామ్ర, క్రోధవశ, మనువు, అనల అనువారల నెనమండుగురఁ బెండ్లియాడెను. ప్రీతుడై యమ్మని వారలతో నన్నుబోలిన కుమారులను ద్రిలోకమును బాలించువారలగుధీరులంగనుడు. అనఁగా నదితియు దితియుఁ గాళియు నందులకు సమ్మతించిరి. తక్కినవారు సమ్మతింపరైరి. అదితి ద్వాదశాదిత్యులను వసువుల నెనమండ్ర, నేకాదశరుద్రులను అశ్వినదేవత లిరువురను గలిసి ముప్పదిమూపురఁ గాంచెను. దితి దైత్యులను గనియె. వనసాగరములంగూడిన యాభూమియెల్ల నాదైత్యులవశమున నుండెను దనువు హయగ్రీవుఁ డనువానిం గాంచెను. కాళిక నరక కాళికులను గనియెను. తామ్ర యనునంగన క్రౌంచి, భాసి, శ్యేని, ధృతరాష్ట్ర, శుకీ యను నేవురుకన్యకలం బ్రసవించెను. అందుఁ క్రౌంచి యులూకములం గాంచెను. భాసి భాసపక్షులం గనియెను. శ్యేనికి డేగలు గ్రద్దలు గలిగెను. ధృతరాష్ట్రకి హంసకలహంససముదయము గల్గెను. ఆధృతరాష్ట్రకి మఱియుఁ జక్రవాకము లుడయించెను. శ్రీరామా నీకు భద్రములు గలుగుఁగాక శుకీనత యనుదానిం గాంచెను. ఆమె వినతను గనియెను క్రోధవశకు మ్మగి, మృగమంద, హరి, భద్రమద, మాతంగి, శార్దూలి, శ్వేత, సురభి, సురస, కద్రువ, యనుకుమారీదశక ముద్భవించెను.

వారిలో మృగికి జింకలు గలిగెను. మృగమండకు నెలుగు బంట్లును, సృమరములను మృగములును, చమరీమృగములును బుట్టెను. హరి యనునది సింహములను, వానరములను గనియెను. భద్రమద యిరావతి యనుసుతను గాంచెను. ఆయిరావతి యైరావతమును మహాగజమును గనియెను. మాతంగి కేనుగులు గల్గెను. శార్దూలి గోలాంగూలములను వ్యాఘ్రములను బ్రసవించెను. శ్వేత దిగ్గజముల గనియెను. సురభియను కశ్యపపత్ని రోహిణిని గంధర్విని గాంచెను. రామా! నీకు మేలు గలుగుఁ గాక. రోహిణి గోవులం గాంచెను. గంధర్వి యశ్వములకుఁ దల్లె యయ్యెను సురస పెక్కుతలలుగల పాములం గనియెను. కద్రువ సామాన్యసర్పములకు జనయిత్రి యయ్యెను. మనువను కాశ్యపునిపత్ని బ్రాహ్మణక్షత్రియవైశ్య శూద్రులను పేరఁ బరఁగుమానవులం గాంచెను. అనల యను నింతి ఫలవృక్షములం గనియెను. శుకి యనుదానిమనుమరాలు వినత. కద్రువ సురసకుఁ జెల్లెలు. అంతఁ గద్రువ సహస్ర ఫణామండితుఁ డగునాదిశేషువును గాంచెను. వినత గరుడుని, ననూరుని గాంచెను. శ్రీరామా! జటాయువను నే నాయనూరునకు శ్వేనియందుఁ గల్గినకుమారుఁడను. మాయన్న సంపాతి యనువాఁడు, నీ వంగీకరించిన వనవాసమందు నీకు నే సహాయుఁడనుగా నుండును. ఈయడవియందుఁ గ్రూరమృగములుండును. రాక్షసు లట్టివారుగ నుందురు. కనుక నిదిభయంకరగహన మనంబడు. నాదుసాయమున నీకుఁ బ్రయోజనము కలదు. సౌమిత్రియు నీవు మృగయావిహారార్థ మెందే నరిగిన నేను జానకి రక్షింతును. అనఁగా శ్రీరాముఁ డాతని బహూకరించి సంతోషభరమునఁ గొంగిటంజేర్చుకొని తండ్రికి నత

నికిం గలనెయ్యము నతఁడు తెలుపఁగా నాలకించుచు నతనికి మ్రొక్కెను. సీతారక్షణ మాజటాయువున కప్పగించెను. జటాయువు సౌమిత్రియుఁ దోడుగ నుండ శలభముల నగ్ని కాల్చునట్లు శత్రువులను దహింపఁ గోరుచుఁ బంచవటిం బ్రవేశించెను.

మహానుభావులారా! ఈభాగమున ననేకసంశయములు గలుగవచ్చును. కొన్నివిషయము లిందు నసంగతములే యనియుఁ గొందఱకుం దోఁపవచ్చును. కనుక నించుక విమర్శింతుము. తొలుత భగవంతుఁ డవతరింపఁగా నామహాత్మునకుఁ దోడ్పాటుచేయఁగోరి భూలోకమునఁ బెక్కుస్థానులవతరించెననుదానిని మాత్రము మఱువకుడు. ఆవల సిద్ధాంతములం బరిశీలింతుము.

“తం దృష్ట్వా తౌ మహాభాగా వటస్థం రామలక్ష్మణౌ,

\*మేనాతే రాక్షసం పక్షిం బ్రవాణౌ శో భవానితి.”

౨

అని మూలము. సీతాపహరణనాటకమున కిది ప్రస్తావ మనవచ్చును. పంచవటికిఁ బోవుచుండువారు మఱ్ఱి చెట్టుపై నొక పక్షి భయంకరాకారము గలిగియుండఁగా రాక్షసుఁడే యని తలంచి యెవఁడవు నీవని ప్రశ్నించిరని యర్థము. పక్షిశబ్ద మికారాంతముగా నిందుఁ బ్రయోగింపఁబడినది. ఛాందసమగు రూపమని వ్యాఖ్యాత వ్రాసెను. ఒక్కచోఁ దాళపత్ర గ్రంథము నేను బఠించుచుండ “ఫేటమ్” అని కనఁబడినది. అపశబ్ద మేల యుండవలయునని మార్చిరో తెలియ వలను పడదు. కామరూపులు రాక్షసులని యెఱింగినవారుకాన నట్లు.

\* మేనాతే రాక్షసం ఫేటం బ్రవాణౌ శో భవానితి. అని పా.

పక్షిరూపమునఁ బాంథుల మోసపుచ్చి భక్షింప రక్కసుఁ  
డున్నవాఁ డని భావించిరని తాత్పర్యము. ఎవరు నీవని  
ప్రశ్నించిరని మూలమునఁ గలదుకదా! ఏభాషతోఁ బ్రశ్నిం  
చిరి? పక్షులభాష వీరికిఁ దెలియునా? దేశభాషలు పక్షులకు  
వచ్చునా యనువిషయము చర్చింపఁదగనిది కాదు. పురాణ  
ములయందుఁ బక్షులు మానవులు పరస్పరము మాటలాడినట్లు  
పెక్కుతావులం గలదు. లోకమున లేనియాచార మున్న  
యట్లు కల్పింపఁజాలరు. ఉన్నదానిని లేనట్లు చెప్పవచ్చును.  
గోరంతదానిని గొండంతచేసి చెప్పవచ్చును. అంతియ కాని సృష్టి  
లేనిదానిని గలిగినట్లు పలికినవారు కానరాదు. ఇక్కాలమునఁ  
గల పక్షిసర్గమునకుఁ బూర్వకాలిక పక్షిసర్గమునకుఁ జాల  
భేదము కలదు. ప్రాయశముగా మనము చూచుపక్షులకుఁ  
బూర్వమున్నయట్లు పురాణములయందుఁ బేర్కొనఁబడిన  
పక్షులకుఁ జిహ్నములయం దెంతయో భేదము కలదు. ఉడు  
తలను జంతువులను మనము చూచుచున్నాముకదా. పక్ష  
ములు వానికి నుండెనని యెవ్వరే జెప్పిన విశ్వసించుమా?  
అది దబ్బటయందుము. మహత్తరహిమాలయ శిఖరమునఁ  
(ఎవరెట్లు అనుదానియందు) బక్షము లుడుతలకుఁ గలిగి  
యున్నయట్లు పరీక్షించిన తెల్లదొరలు వ్రాయఁగా నిపు డొనని  
తలలూఁచుచున్నాము. వానిభేదము లేన్నియో కలవఁట.  
ఆవిషయమే పురాణములయం దుండినయెడలఁ జప్పరింతుము.  
ఏల? లోకసృష్టిప్రకారము మన మెఱుంగక యుండుట.  
వలన ననక తప్పదుకదా. నిన్నగాక మొన్న సాగరమునడుమ  
నొక్కయెడ డెబ్బదిరెండుమూరలపొడవు రెండుమూరల  
వెడలుపుగలిగి చిత్రవర్ణములుగలిగి యెవ్వరే నింతదనుక

జూచి యెటుంగనిజంతు వొక్కటి కనఁబడియెనని తెలియ  
వచ్చెను. అది యేజాతిలోఁ జేర్పఁదగినదో నిర్ణయింప వలను  
పడదనిరి. తుదకు సర్పజాతిలో దానినిజేర్చిరి. లోకమున సృష్టి  
భేదవైచిత్ర్యము తర్కింపఁదరముకానిదని యిదియే మనకు  
బుద్ధిగఱపుచున్నదికదా. కొంతకాలముక్రింద “ఈజిప్టు” అను  
దేశమున నొకచోట భూగర్భశోధకులు త్రవ్వచుండఁగా  
నిసుకలో నొకపక్షికాలు కనఁబడియెననియు దానిపొడవు  
రమారమి నెనుబదిమూరలని తెలియవచ్చెను. దానికిం  
బూర్వము గండబేరుండములనుపక్షులు గలవనియు నవి  
యేనుఁగలను గోళ్లతోఁబట్టుకొనిపోవు ననుసూక్తుల నాలకించి  
నపుడు చప్పరింపనివారును మాతి త్రిప్పనివారును బుర్రాణ  
ముల దూషింపనివారును లేకుండిరి. ఈపక్షినిధము తెలియ  
రాఁగా నూఁ ఆఁ అనక యూరకుండక తప్పకపోయెను మన  
కున్నయల్పజ్ఞానము సృష్టివైచిత్ర్యముల నెటుంగఁజాలదని  
యంగీకరించిన నిట్టిపాట్లు రాకయుండుఁగదా. కనుక నిప్పటి  
కాలలక్షణములంబట్టి సృష్ట్యాదినుండి యీలక్షణములే యున్న  
వనియు వానికి మార్పే లేదనియు వాదించుట మొండివాడు  
గాక మతేమగును?

చాలకాలముక్రిందఁ బక్షులు మానవులు స్త్రీయికముగా  
నన్యోన్యస్నేహసంబంధము కలవారుగనుండిరి. పక్షులు మాట  
లాడుచుండును మానవులభాషయే వానిభాషయు నై యుం  
డెను. ఇతరేతరసాహాయ్యముకూడఁ గలుగుచుండెను. కాల  
వైపరీత్యమున నాహారాదులు మాటుట మానవులు మాంస  
లుబ్ధులగుట యనులోనగు కారణములమూలమున నాసంబం  
ధము తొలఁగెను. వానిభాష వేటుగ నేర్పడియెను. ఇప్పటి

కీని జిలుకలు లోనగువానికి నేర్పిన మనభాష కొంత యలవడుచున్నదికదా. గరుడజాతిపక్షులమాటలధ్వని కృష్ణా యన్నట్లు తెలియవచ్చుచున్నదికదా.

తే. “ప్రమదమునఁ దేటవెలుఁగెత్తి పాడుచోట  
శారిక లనంగళాస్త్రముల్ చదువుచోటఁ  
గీరకలకంఠములు క్రొవ్వి కేరుచోటఁ  
భావురము లారజంబులు పలుకుచోట”

అని మనుచరిత్రమునఁ గలదు కదా.

“పుచ్చంతీ వా మధురవచనాం శారికాం పంజరస్థాం,  
కుచ్చిద్భర్తృస్సని రసికే త్వం హి తస్య ప్రియేతి.”

౨౫

ఉత్తరమేఘము.

అని కాళిదాసు చెప్పెను. ప్రాయశముగాఁ బక్షులలోఁ గొన్ని మానవభాష నేర్వఁజాలునవి కలవని యిట్టివి తెల్పుచున్నవి. గరుడజాతులు దేవయోనివిశేషములలో లెక్కింపఁబడుట యేటికి? ఉత్తమజాతిపక్షులు మానవులతోటి నెయ్యము నెఱుపుచు వారికిఁ దోడుపడుచుండెనని విచితమయ్యెడిది. దేవకాంతలకుం గొందఱకుఁ బక్షులు సంతతిగా నున్నయట్టిస్వర్గమున నేమనము చదివితిమికదా. ఈకాలమునఁ గలవాడుకలంబట్టియే పూర్వకాలమున నిట్లే యుండెనని సిద్ధాంతముచేయుట పొరపాటనవచ్చును. శ్రీరామసౌమిత్రిలువఱిని గని నీవెవ్వఁడవని ప్రశ్నించిరనుట సుసంగతమేకాని యసంగతము కాదని మన మెఱుంగవలయును.

“స తౌ మధురయా వాచా సౌమ్యయా ప్రీతయన్నివ,  
ఉవాచ వత్స మాం విద్ధి వయస్యం పితరత్తనః.”



అని మూలము. మంచిమాటలచే వారల నానందింపఁజేయు నట్లు వత్సా! యని సంబోధించి మీతండ్రియగుదశరథునకు నన్ను మిత్రునిగా నెఱుంగుడని పలికెను. రామసౌమిత్రులు దాశరథులని యెట్లు గుఱుతించె ననుశంక కలుగకపోదు. ఒక్కవిషయము నవధరింపుడు. ఇక్కాలమునఁగూడ నొక పక్షి తెల్లవాఱుజామున శకునములఁ దెల్పునది కలదు.

“జరగుగుబ్బిలికాఁడు సకీనాలు వెలయించు  
పక్కి పగటిచీకు పైఁడికంటి.”

అని సాంబనిఘంటువునఁ గలదు. ఆపక్షి భావిఫలములఁ బలుకుచుండునని వానియర్థ మెఱింగినవారు పలుకుదురు. రే పీఠ్రామమున వాపికాజలంబులంబడి యొకవనిత మృతి నొందునని యాపైఁడికంటిపక్షి తెలిపెనని యొకఁడు తెలిపెను. ఆదిన మట్లే మంచిసీశ్వకుఁబోయిన యామె యందుం బడి మృతినొందెను. ఈవిషయము నేనే యెఱుంగుదు. గౌళి యను తేగబల్లి శకునములు తెలుపునని యావిధముఁ దెలుపు శాస్త్ర మొకఁడు పొడకట్టెడు. దేవయోనిభేదములకుఁ జేరిన పక్షులకు జ్ఞానము మెండుగ నుండునని కొందఱుందురు. అదియు గ్రాహ్యమే యనవచ్చును. భగవద్దర్శనము కాఁగానే ప్రాగ్జన్మ సుకృతవిశేషమున నల్పజ్ఞానము కలవారలకు విజ్ఞానము కలుగు టచ్చెరువు కాదుకదా. అందును దశరథుని చెలిమి కలిగియుండుట భావిఫలముగ శ్రీరామదర్శనమూలమున ముక్తి కలుగనుండుట యనునవిగలయాపక్షికి నీపాటిజ్ఞానము కలుగుట యొకవిశేషము కాదు.

“భృతరాశ్రీ తు హంసాంశ్చ కలహంసాంశ్చ సర్వశః.  
చక్రవాకాంశ్చ భద్రం తే విజ్ఞజ్ఞే సాపి భామినీ,  
మాతంగీమపి కాఠూలీం క్వేతాం చ సురభిం తథా.

అపత్యం తు మృగాస్పర్శే మృగాశ్చ సరవరోత్తమ,  
ఋక్షాశ్చ మృగమందాయాస్సమరాశ్చమరాస్తదా.  
హర్యాశ్చ హరయోపత్యం వానరాశ్చ తరస్వినః.”

౨౩

అని మూలము. దక్షప్రజాపతిదుహిత లటువదిసంఖ్యగలవారు  
గలరనియు వారలలోఁ గొందఁ జేరినఁబడిన మృగ  
పక్షివానరాదులఁ బ్రసవించిరని తెలియనయ్యెడు. ఇది యచ్చె  
రువు కల్గింపకయు ననుమానము పెంపొందింపకయు మానదు.  
ఇది యిట్లు సాగియుండదనియే కొందఱు పలుకుదురు. పరి  
కింతము. సృష్టియందుఁ దొలుత నిన్నిజాతులపురుషులు స్త్రీ  
లుండినఁగదా యీసృష్టిభేదము లుప్పలిల్లవలయు. ప్రళయ  
మున కపు డర్థమే వేటుగాఁ జెప్పవలసియుండును. వారివారి  
కర్తానుసారముగా వెలువడుచుందురు. స్వేదజాదు లెట్లు గల్గి  
నవి? అదియే భగవచ్ఛక్తి మనోగమ్యము కానిది. తొలు  
దొలుత దేవతాస్త్రీలమూలముననే వృక్షాదులుకూడ వెలసెను.  
తరువాత సృష్టిభేదమే యిప్పటివిధముగా నుండునది. ఇందు  
విశేషించి సంశయింపఁదగిన దేదియులేదు. బీజవృక్షములలో  
నేది ముందని కొందఱు వాదులాడుట జ్ఞానముననే యన  
వలయుఁగదా. పాషాణాంతర్భాగమున మండూకముండుటం  
గన్నారముకదా. దానిజననీజనకనామముల నెవ్వారు నిర్ణ  
యింపఁగలరు? ఈశ్వరేచ్ఛ దుర్జ్జేయమని యెఱింగినవారల  
కీస్వల్పసంశయము లుండఁజాలవు. “ఇచ్ఛామాత్రం ప్రభో  
స్సృష్టిః” అను నానుడి కలదుకదా. భగవంతుఁ డిచ్ఛయింతనే  
బ్రహ్మాండములు వెలయుట యడఁగుట సాగును. ఈవిషయ  
మునఁ బ్రశ్నించువారు “నెమిళ్లకంతముల కన్నిరంగు లెవరు  
పూసిరి.” అనువారివంటివారలే.

“జగత్సృజే ధాతా హరిరవతి రుద్రః క్షపయతే  
 తిరస్కర్వన్నేతత్స్వమపి వపురీశ స్తీరయతి,  
 సదా పూర్వస్సర్వం తదిదమనుగృహ్ణాతి చ శివ  
 స్తవాజ్ఞామాలంబ్య క్షణచలితయోధ్యులలికయోః.”

౨౪

అను నీశంకరభగవత్పాదోక్తి నెఱింగినవారల కిందలివిషయమున నేశంకలు పొడసూపవు.

“తస్మాజ్ఞాతోఽహమరుణాత్సంపాతిస్తు మమాగ్రజః,  
 జటాయురితి మాం విద్ధి శ్రేణీపుత్రమరిందమ,  
 సోఽహం వాససహాయస్తే భవిష్యామి యదీచ్ఛసి,  
 ఇదం దుర్గం హి కాంతారం మృగరాక్షససేవితం.  
 సీతాం చ తాత రక్షిష్యే త్వయి యాతే సలక్షణే.”

3౨

3౩

అని మూలము. శ్రీరామా ! నీ వంగీకరించిన నిందు నివసించు నీకుఁ దోడ్పడుదును. ఇది క్రూరమృగరాక్షససేవితము. మీ రిరువు రెందేనేగిన సీతాదేవిని రక్షించుచుందును. అని జటాయువు పలికెను. ‘మృగరాక్షససేవితమ్’ అనుసాభిప్రాయ విశేషణము దైవికముగా నతనినోటనుండి వెలువడియె. మారీచుఁడు రావణుఁడు నిట సూచింపఁబడిరి. ‘సలక్షణే త్వయి యాతే’ అనుటంజేసి మీరిరువురు నింట లేనితఱి సీతను రక్షింపఁగలననియె. దీనిచే భావికార్యము సూచింపఁబడియెనని యెఱుంగవలయు.

“పితుర్హి శుక్రావ సఖత్వమాత్సవాన్ జటాయుషా సంకథితం పునః పునః,  
 స తత్ర సీతాం పరిదాయ మైథిలీం సహైవ తేనాతిబలేన పక్షిణా. 3౫  
 జగామ తాం పంచపటేం సలక్ష్యణో రిపూన్ దిభక్షన్ శలభానివానలః.”

అని మూలము. 'ఆత్మ వాక్' అనఁగా స్వకార్యము నెఱింగిన వాఁడని యర్థము. దశరథునకుఁ దనకుఁ గల్గినన్నేహసంబంధము నాజటాయువు చెప్పుచుండఁగా విని స్వకార్య మిదియే కదా యని యెఱింగెను. అనఁగాఁ దండ్రికిఁ దాను దగ్గరనుండి సంస్కారము చేయకపోయినను దన్నిత్రునకుఁ దా నాకార్యము చేయ ననువుపడు టెఱింగెనని భావము. రిపూర్ణ దిగక్షక్ అనలశ్వలభానివ=పంచవటికిఁ జెంతనుండుదుష్టులరక్కసులనిర్హాలింపఁదలంచెను. అనఁగా నిశ్శేషముగా శత్రువితతి నొనరింపఁదలంచెనని భావము. పంచవటీప్రవేశము జనస్థానవాసులగు ఖరదూషణాదులవినాశనార్థమే యనియు వారికి భగవంతుని చే మృతినొందవలసినతరుణము సమీపించుచున్నదనియుఁ గర్తవ్యము శ్రీరాముని బురికొలిపి తోడితెచ్చిననియు మన మెఱుంగవలయును. జటాయువుకూడ నందుఁ జేరుటచేఁ బరికరములన్నియు సిద్ధములయ్యెనని తెలిసికొనుటయే మనపని. ఈభాగమున నధ్యాత్మ రామాయణమునందు "లక్ష్మణునితో శ్రీరాముండు మృగభక్షకుండగునీరాక్షసుని బొలియింతు ననఁగా నేను నీపితృసఖుండనుగాన నవధ్యుండనని జటాయువు పలికెనని యున్నది. విశేష మీభాగమున నెక్కుడుగఁ గాన రాదు. ఇక ననంతరభగవచ్ఛరీత్రమును బఠింతము.

— పంచవటియందు శ్రీ రామాదులు నివసించుట. —

\*అనంతరము శ్రీరామచంద్రుండు నానావిధదుష్టమృగ నిబిడమగుపంచవటిం జేరి సోదరా! అగస్త్యముని తెల్పిన యీ భాగముం జేరితిమి. మునితెల్పినగుఱుతు లిందుఁ గన్పడుటం

\* ఇది పదునైదవసర్గమునఁ గలకథాభాగము.

జేసి యిదియే పంచవటియగు. తగినచోట నాశ్రమము నిర్మింప నీవెఱుంగుదువు. అందు నీకుఁ గౌశలము మెండు. మనకందఁ జీకఁ దగిన దేప్రదేశమో కనుఁగొనుము. సరసులు చెంత నుండుట మంచిది. ఫలవృక్షములు గలిగి మెత్తనియసుకగలిగి సమస్థలముగా నుండవలయుఁ గదా. చెంతనే వలయుపరికరములు దొరకునట్లుండవలయు. అని యన్న తెలుపఁగా సౌమిత్రి సీతాదేవియెదుటనే శ్రీరామునితో మహాత్మా! నీవిందు నూతేండ్లు నివసించినను నీయధీనుఁడనుగానుండి పనులు చేయుదును. ఏచోటు నీకు నింపుగా నుండునో యందే యాశ్రమము నిర్మింతును. అను లక్ష్యణునిమాటల నాలకించి సంతసించి చక్కఁగా యోజించి సమస్తగుణములుగల యొక స్థలము నారసి సౌమిత్రి యంజలిం దనచేతఁ బట్టుకొని ప్రియ సోదరా! యీభాగ మన్నివిధముల బాగున్నది. పుష్పములు గలచెట్లు గలవు. ఇందు యథాశాస్త్రముగ నాశ్రమము నిర్మింపుము. సరోవర మత్యంతరమణీయమై చెంతనే కనఁబడుచున్నది. ముని చెప్పినట్లే యిదిగో గోదావరి గనంబడుచున్నది. పుష్పములు పక్షులు దానియందుఁ గనంబడియెడు. ఆహా! ఎంతయో మనోహరముగా నీచోటున్నది. మిక్కిలి చెంత దూరమునఁగాక యున్నతపర్వతములు కనఁబడియెడు. మృగములు గుంపులుగాఁ దిరుగుచున్నవి. నెమిళ్లు కేకారవములు చేయుచున్నవి. గుహలెన్నియో కనఁబడుచున్నవి. పలువిధములగువృక్షములు సాంద్రముగా నున్నవి. కనుక నిది పరమ పావనము. ఇం దీపక్షివర్షుని గూడి యుండము.

శ్రీరామమూర్తి యీరీతిం బలుకఁగా సౌమిత్రి తదనుసారముగా నాశ్రమమును నిర్మించెను. అది వెదుళ్లచేఁ గట్టఁ

బడి యన్ని విధముల నివాసార్హముగ నుండెను. సీతారాములం గూడి గౌతమీనదికిం బోయి స్నానముచేసి కమలములు గొని వచ్చి వాస్తుకల్పము ననుసరించి పూజగావించి శాంతిప్రక్రియ జరపి సౌమిత్రి యాశ్రమమును శ్రీరామునకుం గనఁబఱచెను. ఆతఁడు పరితుష్టుడై తమ్మునిఁ గౌగిలించుకొని చక్కనికార్య మొనరించితివి. నీయొడ నత్యంతప్రీతుఁడనై తిని. ఈకార్యము నకుగాఁ బారితోషిక మీయాలింగనమని యెఱుఁగుము. లక్ష్మణా! నాయాశయముల నెఱింగి నాకుఁ గావలసినపనుల నెఱవేర్చుచు ధర్మవిదూఁడనై పుత్రశబ్దమున కుదాహరణభూతుఁ డవయి నీవుండుటం జేసి తండ్రి మృతుఁడుగాక జీవించియున్నట్లే యున్నది. అని పలికి యావాసస్థానమున మనశ్చింతలు లేక హాయిగా నుండెను. ఇంద్రునివలె సుఖములఁ గాంచుచుండెను.

మహనీయులారా! ఈభాగమున విశేషములు విశేషించి లేకున్నను గొన్నిభాగములు విమర్శింపవలసివచ్చినది. పరిశీలింతురుగాక.

“నివముక్తస్తు రామేణ లక్ష్మణస్సంయతాంజలిః,

సీతాసమక్షం కాకుత్స్థమిదం వచనమబ్రవీత్.

౬

పరవానస్మి కాకుత్స్థ త్వయి వర్షశతం క్షితే,

స్వయం తు రుచిరే దేశే క్రియతామితి మాం వద.”

౭

అని మూలము. దీనికి తనిశ్లోకివ్యాఖ్యయు గోవిందరాజులు తోచినరీతి విశేషార్థములు వ్రాయుచుఁ గైంకర్య మిటఁ బ్రతి పాదించఁబడిన దనిరి. ‘సీతాసమక్షం కాకుత్స్థమ్’ అనుటంజేసి ప్రకృతిం గూడియున్నరాముని నిట్లు ప్రార్థించెను. నేవాంజలి సగుణబ్రహ్మమునకే యని భావము. సర్వవ్యాపకునకు నమస్కరించు తెట్లు? రూపవంతునకే నమస్కారము. భగవంతుఁడు

నామరూపయుతుండయి సగుణబ్రహ్మ మనఁబడును. కనుక నే సామిత్రి 'త్వయి పరవానస్మి' అనియెను. 'వర్ష శతం స్థితే' అనఁగా బహుకాలమని యర్థము ఇట్లెంతకాలముందువో అనఁగా మహాప్రకృతింగలిసి యీరూపమున నీవేర నుందువో యని యర్థము. అంతదనుక నీవశమున నుందును. ఏ చోటు నీకనుకూలమో యాచోట నాశ్రమముం గల్పింపుమని నా కాజ్ఞాపింపుము. నీకేది సమృతమో యది నాకు సమృతమని భావము.

“భావజ్ఞేన కృతజ్ఞేన ధర్మజ్ఞేన చ లక్ష్యణ,

త్వయా పుత్రేణ ధర్మాత్మా న సంవృత్తః పితా మమ.”

౨౯

అని మూలము. శ్రీరాముఁడు తనకుఁ దగినయట్లు పర్ణశాలను నిర్మించినసోదరుని గొనియాడునెపమున సత్పుత్రలక్షణములు మనకుఁ దెలుపుచున్నాఁడు. పెద్దలభావముల నెఱింగి వారి వలనఁ గలిగినమేలెఱింగి దాఁజేయఁదగిన దెట్లని విచారించి మనస్సు ధర్మమునందే నిలుచునట్లు చేయువాఁడే సత్పుత్రుఁడు. అట్టికుమారుని గన్నతండ్రి మృతజీవుఁడే యగును. అనఁగా నెంతయో పుణ్యము నాచరించియుండినఁగాని సత్పుత్రుఁడు కలుగఁడు. పుణ్యకర్తృఫలము పుత్రుఁడే యని తాత్పర్యము. ఇకఁ దదనంతరకథాభాగమును బఠితము.

— { భరతుని గైకను నిందించులక్ష్యణునకు } —  
రాముఁడు పిత ముపదేశించుట.

\*శ్రీరామాదు లందు హాయిగా నుండఁగా శరదృతువుపోయి సర్వమనోహరమగు హేమంతసమయము వచ్చెను.

\*ఇది పదునాఱవసర్గమునఁ గలదు.

బక్కనాఁడు తూర్పు తెలతెలవాటుచుండఁగా శ్రీరాముఁడు  
 పొన్నమునకై గోదావరికి బోయెను. సీతయు వెన్నాడి పోవు  
 చుండ లక్ష్మణుఁడు కలశమెత్తుకొని యన్న వెంటఁ బోవుచు  
 నిట్లు పలికెను. ప్రియంవదా! శ్రీరామా! నీకేది ప్రీతిపాత్ర మో  
 సంవత్సరమునకంతయు నలంకార మేదియో యట్టిహేమంత  
 ర్తుప్రవచ్చినది. ఈతరుణమునందే యెల్లరశరీరములుహిమముచేఁ  
 గాఠిన్యము వహించియుండును. భూమి యుర్వరయను తన  
 పేరు సార్థకముగనుండును. జలము స్పృశింప నలవిగాకున్నది.  
 అగ్ని యెంతయు నింపుగా నున్నది. సాధుపురుషులు నూత్న  
 ధాన్యముల ననుభవించుటకు ముందుగ నొనరింపవలసిన  
 “ఆగ్రయణ” మనుయజ్ఞవిధిచేఁ బితృదేవతలను బూజించి  
 విగతపాపులై యొప్పుదురు. ఇక్కాలమున జానపదులు కాము  
 కులై గోక్షీరసమృద్ధిగలవారలై యుందురు. రాజులు జైత్ర  
 యాత్రారతిగలిగియుందురు. దక్షిణభాగమున సూర్యుఁడుండు  
 టంజేసి సౌమ్యదిక్కు ముఖాలంకారమగుతిలకము లేనినారి  
 వలె నేమాత్రము ప్రకాశింపకున్నది ఇక్కాలమున మంచు  
 ఘనీభవించియుండును. ఇక్కాలమున నయ్యది దూరమున  
 సూర్యుఁడుండుటచే మిగుల నధికమై హిమవంతమనుపేరు  
 సార్థముగఁ గల్గియున్నది ఇది సత్యము. మధ్యాహ్నసమయ  
 ములే యిపుడు బాగుగ నుండును. రవియు నింపుగే నే  
 యుండును. ఛాయయు జలముమఱిత శీతలముగా నుండుటం  
 జేసి యింపుగూర్పఁజాలవు. భానుఁ డుష్ణరశ్మిమంతుఁడుగాక  
 మృదువుగ నుండును. భాస్కరు నావరించి హిమము మిక్కిలి  
 గాఁ గురియుచున్నది. శీతవాతములు వీచుచున్నవి. ఆటవికులు  
 వెలుపలఁ దిరుగఁజాలకయున్నందున సందడిలేకున్నది. వెలుపలి



భాగములు మంచుచేఁ గప్పఁబడుటంజేసి జనులు శరీరములను ముడుచుకొని పెంపుమానియున్నారు. ఇప్పటిరాత్రులయందు నాచ్ఛాదనములేని బహిర్భాగముల నెవ్వరు శయనింపరు. పాపమానము సమీపించినది. పుష్యనక్షత్రయుతపూర్ణిమ ముఖ్యము. రాత్రికాలము మంచుచే బూడిదరంగు గలిగిన ట్లుండును. రాత్రులందు జాములు మిక్కిలి పొడవుగా సాగుచుండును. చంద్రునకుఁ గలసొంపు సొగసు నిక్కాలమున సూర్యునకుఁ జిక్కియున్నవి చంద్రుఁడవ్వానింబోఁగొట్టుకొని మంచుచేఁ దనబింబ మావరింపఁబడి యెట్లుగాఁ గనంబడ నిట్టూర్పుసోఁకుటంజేసి మెఱయనియద్దమువలె నున్నాడు. పున్నమరేయిగూడ మంచుచే నలరారకున్నది. ఎండ సోఁకి నల్లఁబాఱినీతవలెనే యది కనఁబడుచున్నది. కాని సీతాదేవి వలె సొబగులేకున్నది. పశ్చిమవాయువు నైజముగాఁ జల్లగా నుండును. అది యిక్కాలమున హిమస్పర్శమునఁ బ్రాతః కాలమునందు ద్విగుణీకృతశీతలత్వముగలిగి వీచుచున్నది. రవి పొడసూపఁగా వనము లావిరితోఁ గూడి యవలు లోనగుధాన్యములు మెండుగ నుండఁగాఁ గ్రౌంచాదిపక్షులు సొంపుగాఁ గూయుచుండఁగా వింతగా నున్నవి శాలిసన్యములు పండుటంజేసి బంగరురంగుగలిగి వెన్నులబరువునఁ గొంత వంగి వింతగా నున్నవి. మంచుతోటికాంతులు చల్లగా నుండ రవి పొడసూపి యాకాశమునఁ జాలదూరము ప్రాకియుఁ జంద్రునిభంగిఁ జల్లఁగ నే కనంబడుచున్నవాడు. పగటి తొలి భాగమున నెండ వేండ్రముగ నుండక చంద్రికవలె నుండి రెండవభాగమున శరీరమున సుఖముగఁ దాకుచు భూతలమున నించుక యెట్లుగా సుంత తెల్లగాఁ గాయుచున్నది. అడ

పులయందు భూతలము మంచుచేఁ దడిసిన పచ్చికపట్టు గలిగి పైన లేయెండ పొలయఁగా వెలయుచున్నది. వనగజము దప్పిగొని చల్లనితేటనీటిని దాఁకి దానిచల్లఁదనమునకుఁ దాళఁ జాలక తొండమును వెనుక కీడ్చుకొనుచున్నది. ధీరులుగాని వారు రణమునకుఁ బూననిరీతి జలములఁ దిరుగునవియేయైన నీపక్షులు నీటిచెంతఁ గూరుచుండియు శీతమునకు భీతిల్లి జలముల దిగఁజాలకున్నవి. వనములు చీకటిరీతి దట్టముగా మంచునీరుపడుటచేఁ బల్లవములు ముడుచుకొని కట్టువడి కదలలేక పూవులులేక దట్టమగువస్త్రము కప్పకొని నిదురించు వారివలెఁ గనంబడుచున్నవి.

ఇక్కాలమున నదీజలము లావిరిచేఁ గప్పబడియున్నవి. మంచు మిక్కిలి యావరించుటంజేసి యందుఁగలసారసాది పక్షులు కానరాక వానిరుతములంబట్టియే తెలియఁదగియున్నవి. మంచు విశేషించి వ్యాపించుట సూర్యునికిరణములు నాత్మస్వములై యుండుట శీతము మిక్కిలి గల్గుట యను నీ కారణముల చేతఁ బర్వతోపరిభాగములందలి శిలాతలములంగల జలము కూడ విషమురీతిఁ బానముచేయఁ దరముగాకున్నది. పద్మ పత్రములు రాలిపోవుటంబట్టి కాడలుమాత్ర మే మిగిలియుండు సరస్సులు సంతోషమును జూచువారలకుఁ గల్గింపఁజాలక యున్నవి.

ఇట్టితఱి ధర్మాత్ముఁడగుభరతుఁడు నీవిరహమువలన వగచెంది నీయందుఁ గలభక్తితో నయోధ్యాపురమునఁ దపము సల్పుచున్నవాడు. ఆతఁడు రాజత్వమును, రాజాభిమానమును, నానావిధభోగములను వదలి మునివేషధారియై జటాజినవల్కలముల ధరించి ఫలమూలముల భక్షించుచు బాహ్య

స్థలముల శీతవాతాతపములకు లోనై భూతలమున శయనించి యుండువాఁడు. ఇప్పు డతఁడు స్నానార్థము నేవకులు వెంట రాఁగా సరయూనదికిఁ బోవును. గోమునఁ బెరిగినవాఁడు సుకుమారుఁడు. సుఖార్హుఁడు నగుట నిట్టి యపరరాత్రముల యందు లేచి సరయూజలంబుల నెట్లు మునుంగును? మహా పురుషలక్షణలక్షితుఁడు సత్యాత్ముఁడు నగుభరతుఁడు తాఁ జేయరానికార్యములయందు లజ్జపూనువాఁడు. జితేంద్రి యుండు నగుట నానావిధభోగముల వదలి యన్నవగు నిన్నే యనుకరించువాఁడు. శ్రీరామా! మహాత్ముడైన నీప్రియ సోదరుఁడు నీవడవియందు మునివేషధారివై యున్నను దాసును నీవలె వేషమును ధరించుటంజేసి స్వర్గమును గూడ లభింప నున్నను వదలును జుమి. ప్రాయికముగా మానవులు తల్లి నైజము ననుసరించువారుగాని జనకస్వభావము ననుసరించు వారుకా రనుకింపదంతి కలదుకదా! మనభరతుఁ డట్లుగాక పితృస్వభావము ననుసరించుటచే నాకింపదంతిని వ్యర్థముచేసిన వాఁడయ్యెను. దశరథుఁడు పతి, భరతుఁడు కొడుకు గాఁగల యాకైక యేల యిట్టికూరస్వభావము కలదయ్యెనో తెలియ రాకున్నది.

అని ధర్మాత్ము డగుసౌమిత్రి యీరీతి నన్నయందుఁ గలనెయ్యమునఁ బలుకుచుండఁగా శ్రీరాముండు కైకను నిందించుటకు నోరృక సౌమిత్రిం గని యిట్లు పలికెను. వత్సా! మధ్యమాంబ నిట్లు నీవు దూలనాడరాదు సుమీ. ఇంతకు మునుపు చెప్పినట్లు భరతునిగూర్చియే ముచ్చటించుము. నేను దృఢవ్రతుఁడనై వనవాసనిరతిం బూనియున్నను భరతుని యందుఁగల నెయ్యమున వానిని స్మరించినపుడెల్ల నాయంతః

కరణము చంచలతఁ గాంచుచున్నది. ఆసోదరునిమాటలు ప్రియములై శ్రుతికటువులుగాక మధురములై హృదయము నుండి యెడఁబాయకుండును. మఱియు నమృతధారలవలె హృదయములై మనస్సును వికసింపజేయుచున్నవి. రఘువంశాభరణా! మహాత్ముడగుభరతుని శత్రుఘ్నుని పేరుడవగునిన్ను జానకిని నొక్కటిగాఁగూడి యపుడుందును? అని యీరీతి భరతునియందుఁ గలప్రీతిచేఁ బెక్కుభంగుల వగచుచు గౌతమికింబోయి సీతాసౌమిత్రులం గూడి స్నానము గావించెను. పితృదేవతలకుఁ దర్పణములు గావించి భాస్కరుని సంధ్యాధిదేవతలను నియతిమీఁఁ బ్రార్థించిరి. శ్రీరాముడు స్నానము చేసి నందీశుని బార్వతీని గూడియుండు షరమశివునిరీతిఁ బ్రకాశించెను.

మహాత్ములారా! ఈభాగమునఁ గలవిశేషములఁ బరికింతము. ఈభాగము హేమంతకాలవర్ణనము ప్రధానముగాఁ గలది. లక్ష్మణుడు హేమంతర్తువును వర్ణించుచుఁ గైకను దూషించెను. మహారణ్యమున నుండులక్ష్మణుడు

“భిక్షూరపుష్పాకృతిభిశ్శిరోభిః పూర్ణశండులైః,

శోభంతే కించిదానప్రాక్పాలయః కనకప్రభాః.”

౧౭

అని వరిపైరు నెట్లు చూపఁగల్గెనో యనుశంక పొడమును. ఆమహారణ్యమునఁ గృషీవలులుండి రనరాదుకదా. ఆటవికులేల యుండఁగూడ దందురేని వారు రక్కసులుగా నుందురు. మానవులుకూడ ననఁగా మునులుకానివా రందుండరాదాయందురేని వారు కృషీవలులేయైనచో నది దుర్గమారణ్యముకాక పల్లియలు గ్రామములుగలదిగా నుండవలయును. రాక్షసు

లోక్కమూలయందుఁ గృషికు లింకొక్కమూలయందు మును  
లోక్కభాగమునందు నుండరనవలయు. సాధారణారణ్యమే  
యది యపుడగును కాని నిర్జనారణ్యమనరాదు రాజసంచారము  
కలదనియే చెప్పవలయును. దండకారణ్య మట్టిది కాదు.  
వాల్మీకి లక్ష్మణునిమాటలమూలమున మనకు హేమంతకాల  
లక్షణములను దెలిపెనని యెఱింగిన నేయాక్షేపము లుండవు.

“వాపీ కాపి స్ఫురతి గగనే తత్పరం సూక్ష్మపద్యా  
సోపానాశీమధిగతవతీ కాంచనీమైంద్రసీలీ,  
అగ్రే శైతా సుకృతిసుగమా చందనచ్ఛన్నదేశౌ  
తత్రత్యానాం సులభమమృతం సన్నిధానాత్సుధాంశోః.”

అని కువలయానందమున నుదాహరించినప్రకార మీభాగ  
మునఁ గలవర్ణనములంబట్టి యథాంతరములను గల్పించి  
గోవిందరాజులు వ్రాసిరి. కాని యట్టియర్థము లేచోచినై నఁ  
జెప్పవచ్చును. దానిచే రామాయణమునకుఁ గలయుత్కృష్టత్వ  
మేదియో దోషకున్నది వినను జమత్కారముగా మాత్ర  
మది యుండక మానవు. వానిని బాటింపక యిందుఁ గలసార  
మేమనిమాత్రమే మనము ప్రధానముగా గ్రహింతము.

“స కదాచిత్సభాతాయాం శర్వర్యాం రఘునందనః,

ప్రయయావభిషేకార్థం రమ్యాం గోదావరీం నదీం.”

అని మూలము. “భాతుమ్ ప్రవృత్తం ప్రభాతమ్” ప్రకాశింప  
నున్నది “ప్రకృష్టం భాతం దీప్తిరత్రేతి ప్రభాతమ్” అని సమా  
సము. విశేషించి చీకటిలేకయుండుకాలమని తాత్పర్యము.  
అంతకుముందే యనఁగా బ్రాహ్మముహూర్తమున..లేచి ధ్యా  
నాదికృత్యములు సలిపి స్నానార్థము పోవుసమయమని యాశ

యము. ఒక్కనాటియుషఃకాలమున శ్రీరాముఁడు సీతా సౌమిత్రిలంగూడి గౌతమీనదికి స్నానార్థ మగుచుండెనని దీనిభావము నదీస్నాన ముత్తమమనువిధి ననుసరించి రాముఁ డరిగెను సమీపమున సరస్సులుండినను నదీస్నాన మారోగ్య ప్రదమనియే రాముఁ డరిగె ననవలయును. “ఆచారః ప్రథమో ధర్మః శరీరమాద్యం ఖలు ధర్మ సాధనమ్” అనునీవిధులు పరస్పరము తోడ్పడుచుండును. సదాచారమనునది యారోగ్యము ప్రధానముగాఁగలదిగ నుండును. సూర్యకిరణములు జలముల సోఁకకముందే శీతోదకముల స్నానముచేయవలయునన్న శాస్త్ర మారోగ్యమార్గమునుగూడ బోధించుచున్నదికదా. శిరస్సొన్న నమే ప్రధానమని “స్నానం మూర్ధ్ని బలప్రదమ్” అనువైద్య శాస్త్రోక్తి తెలుపుచున్నదికదా. సీతారాములు మహత్తరశీత కాలమున స్నానార్థము గోదావరీనది కరుగుట

“యద్యదాచరతి శ్రేష్ఠ స్తత్తదేవేతరో జనః,

స యత్ప్రమాణం కరుతే లోకస్తదనువర్తతే.”

అనుగీతాశాస్త్రోక్తిని బలపఱచుచు లోకులకు సదాచారము నేర్పుటకే యని మన మెఱుంగవలయు. శ్రీరామావతార మున నుపదేశము లేక స్వాచారమూలముననే ధర్మము నేర్పుటయేకదా ప్రధాన కార్యము.

“అయం స కాలస్సంప్రాప్తః ప్రియో యస్తే ప్రియంపద,

అలంకృత ఇవాభాతి యేన సంవత్సరశ్శుభః.”

౪

అని మూలము. లక్ష్యణుని యీవాక్కులమూలమున వాల్మీకి మనకు శ్రీరామునాశయ మిదియని వెల్లడించుచున్నాఁడు. సామాన్యార్థము స్పష్టమే. విశేషార్థమేమనఁగా. ఆశ్రితులకు

బ్రియముగమాటలాడు నోరామచంద్రా! ఏది నీకుఁ బ్రియమో ఆకాల మిదిగో వచ్చినది. ఏకాలముచేత ననఁగా నే ఋతువు చేత సంవత్సరమెల్ల శుభములఁగల్గించుచు నలంకారమువలె నుండునో, అనఁగా నీయవతారమునకు ఫల మీవత్సరమే. దీనినేకదా నీవు కోరుచుందువు. దుష్టరాక్షసవధరూపమున భర్తస్థాపనమున కనుకూలమగుకాల మిదియే. వచ్చినది. దేవమునులు లోనగుసాధువులమానసము లలంకరింపఁబడినట్టులుండును. సీతాపహరణరావణాదివధముల కిదియే ప్రోత్సాహమును గలిగించుకాలము. కనుక దీనినే నీవు కోరుచుందువు. అవియు వచ్చినదను నీయర్థమే యిందుఁ బ్రతిపాదించఁబడినదని మన మెఱుంగవలయును. లక్ష్మణునకు భావికార్యములు తెలిసినవా యని యడుగరాదు. వాల్మీకి యట్టియర్థముగల మాటలచే మనకుఁ దెలిపెను. దీనిచే శూర్పణఖరాకయు ననంతరకార్యములు శ్రీరామావతారఫలములు చేకూరనున్నవనుట సూచింపఁబడినవి.

“నవాగ్రయణపూజాభి రభ్యర్చ్య పితృదేవతాః,

కృతాగ్రయణకాః కాలే సంతో విగతకల్మషాః.”

౬

అని మూలము. ఆగ్రయణమనునది హవిర్యజ్ఞము. క్రొత్త ధాన్యము ఫలింపఁగా వానిని భుజించుటకుముందే యీ యాగ్రయణకర్తము నొనరింపవలయును. ఈహవిర్యజ్ఞముచే దేవతలను దృష్టిపఱచి పితృకర్తములఁ బితరులను దృప్తులను జేసి విగతకల్మషులు కావలయును. క్రొత్తవస్తువులు రాఁగా దేవతలకుఁ బితృదేవతలకు నివేదింపక భుజింపరాదనునియమము కలదు. ఆయజ్ఞము మూఁడువిధములుగ నుండును.

“ప్రీహ్యగ్రయణం యవాగ్రయణం శ్యామాకాగ్రయణం చేతి.  
ఏహం కాలశ్శ్చితౌ గృహమేధీ ప్రీహి యవాభ్యాం శరద్వసంతయోర్యజేత.  
శ్యామాకైర్నీవారై ర్వాసాస్వాపత్కాలేనాశ్యేన పురాణైర్వా ఇతి. ఆవ  
స్తంబోఽపి. వర్షాను శ్యామాకైర్యజేత శరది ప్రీహిభిర్వసంతే యజైర్యవర్ష  
వేణుయవైరితి.”

అని ధర్మశాస్త్రమునఁ గలదు. ఈయజ్ఞము చేయనిచోఁ  
బ్రాయశ్చిత్తము చెప్పఁబడినది.

శ్లో. “నిత్యయజ్ఞాత్యయే చైవ వైశ్వదేవద్వయస్య చ,  
అనిష్టా నవయజ్ఞేన నవాన్ముప్రాశనే తథా,  
భోజనే పతితాన్మస్య చరుర్వైశ్వానరో భవేత్.”

అని. ఈయజ్ఞ మొనరింపఁ దాత్పర్యమేమనఁగా:

“ఇష్టాన్ భోగాన్ హి వో దేవా దాస్యంతే యజ్ఞభావితాః,  
తైర్దత్తానప్రదాయైభ్యో యో భుంక్తే స్తేన ఏవ సః. ౧౨  
యజ్ఞశిష్టాశిసస్సంతో ముచ్యంతే సర్వకల్పిషైః,  
తే త్వసుం భుజతే పాపా యే పచంత్యాత్మకారణాత్.” ౧౩

అను నీగీతాశాస్త్రము ననుసరించియుఁ బైనఁ బేర్కొనఁబడిన  
స్త్రుతుల ననుసరించియు యోజింపఁగా భగవదంశములై  
మనకు సర్వభోపకారులగుదేవతలకుఁ బితరులకు సమర్పింపఁయే  
నూత్నవస్తువును గ్రహింపరాదనియుఁ గృతజ్ఞత వదలరాదని  
యుఁ దేటపడియెడిది. ఇట్లు భగవదర్పణము చేయునలవాటు  
గలిగియుండుట స్వాహంకారనివృత్తికి హేతువనువిషయము  
మనము మఱువరాదు.

“జ్యోత్స్నీతుషారమలినా పార్థమాస్యాం న రాజతే,  
సీలేవ చాతపశ్యామా లక్ష్మ్యతే న తు శోభతే.” ౧౪



అని మూలము. విశేషార్థమేమి? తుషారమలినా బ్యోతీస్ని = మంచు కప్పఁగా మలినముగాఁ దోచువెన్నెల పున్నమయందుఁ బ్రకాశింపకున్నది. మానవులదృష్టులకు నించుక యడ్డముగా నుండునది మంచు. పరిశీలించిన నది చుట్టుకొనియున్నవస్తువగపడును. అట్లే సీతాదేవి పామరులదృష్టులకు నీచెంతలేనియట్లగపడును. నిన్ను వదలీయుండ దనువిజ్ఞానముగలవారలకుఁ గనఁబడుచుండునని భావము. అజ్ఞానమునఁ బరిశీలించుశక్తి లేనిపామరులకుఁ గనఁబడకపోఁగా నపహరింపఁబడినయట్లు దోచును. వాస్తవమేమని పరిశీలించు జ్ఞానముగలసాధువులకుఁ గనఁబడుచుండునని సారము.

“ప్రకృతిం పురుషం చైవ విద్ధ్యనాదీ ఉభావసి,

వికారాంశ్చ గుణాంతైః ప విద్ధి ప్రకృతీసంభవాత్.

౧౯

య ఏనం వేత్తిపురుషం ప్రకృతిం చ గుణైశ్చ సా,

సర్వథా వర్తమానోఽపి స యోగీ మయి వర్తతే.”

౨౩

అనుగీతావాక్కుల ననుసరించి యోజించిన నీకును సీతకును వియోగము సంభవింపదు. కాని పామరు లావిషయ మెఱుంగఁజాలరు. “ఆతపశ్యామా సీతేవ దృశ్యతే” అనఁగా నెండసోకుటంజేసి నల్లఁబాఱినసీతవలె నిది కనఁబడుచున్నది. రావణుఁడు కొనిపోయినవ్యక్తి సీతవలెనే కనఁబడును. కాని సీతవలెఁ బ్రకాశింపదు. దుఃఖమునఁ గుందినట్లు తోచుచుండును. ఆమెకు దుఃఖ మెక్కడిది? అనుటంజేసి సీతావియోగము కల్పితమేకాని నిక్కము కాదనునర్థ మిటఁగలదని లక్ష్మణుని వాక్కులమూలమున మహాజ్ఞాని వాల్మీకి మనకుఁ దెలిపెను. హేమంతవర్ణనానంతరము లక్ష్మణుఁడు భరతునిగూర్చి తెలిపిన విషయము లసూయను వెల్లడింపవు.

“న పితృ మనువర్తంతే మాతృకం స్విపదా ఇతి,  
ఖ్యాతో లోకప్రవాదోఽయం భరతేనాన్యథాకృతః. 38  
భర్తా దశరథో యస్యాస్యాధుశ్చ భరతస్సుతః,  
కథన్తు సాంబా కైకేయా తాదృశీ క్రూరశీలిసి.” 39

అని మూలము. తఱచుగా మానవులు తల్లి నే యనుకరించు వారు తండ్రిస్వభావము ననుకరింపరు. అను లోక ప్రవాదము కలదని లక్ష్మణుఁడు తెల్పెను. ఈప్రవాద మాకాలమున నుండెనేమోకాని యీకాలమునఁ గానరాదు. ఈమిషచేఁ గైకను దూషింపఁబూని తోలుతనే దూషించిన శ్రీరామునకుఁ గోపమువచ్చునేమో యనుసందియమున భరతునియందుఁగల సద్గుణములఁ బొగడి పిదపఁ దల్లిస్వభావము ననుసరింపక భరతుఁడు లోక ప్రవాదమును వ్యర్థముచేసెనని తేటపఱచి మనస్సునఁ గలయాసునఁ గైక నాక్షేపించుచున్నాఁడు. దశరథుని వంటియు త్తమశ్లోకుఁడు భర్త. సాధుమతియగుభరతుఁడు కుమారుఁడు ఇట్టి సౌభాగ్యముకలిగియుఁ గైకయెందుచేఁ గ్రూరస్వభావము కలదయ్యెను? అని ప్రశ్నించెను. మహాపుణ్యాత్ములగుదశరథభరతులు పతిపుత్రులుగాఁగల యామధ్యమాంబయేల గ్రూరస్వభావురాలయ్యె నను లక్ష్మణుని ప్రశ్నమునుబట్టి యొకరికర్తృఫలముల వారే యనుభవించుతురుగాని సాహచర్యమున నవి యితరులకుఁ గలుగవనుకర్తృసిద్ధాంతము స్పష్టమగుచున్నది. ప్రాయికముగా “ప్రార్థ మనుభోక్తవ్యమ్” అను సిద్ధాంతమునకు మార్పు గలుగదుకదా.

“ఇత్యేవం లక్ష్మణే వాక్యం స్నేహద్భు)వతి రాఘవే,  
పరివాదం జనన్యాస్తమసహృద్ రాఘవోఽబ్రవీత్. 3౬

న తేఽబా మధ్యమా తాత గర్హితవ్యా కథంచన,

తామేవేత్వాకునాథస్య భరతస్య కథాం కురు.”

32

అని మూలము. శ్రీరామునివాక్యములసార మేమని పరిశీలింతము. తనయందలి నెయ్యముననే తమ్ముఁ డిట్లు పలికెనని రామమూర్తి యెఱింగెను. కాని కైకస్వభావ మెట్టిదని యెఱుంగఁడయ్యెఁగదా యనువిచారమున బదులు పల్కుచున్నాఁడు. ఎపుడుగాని మధ్యమాంబ యగుకైకను దూషింపకుము. అనిమాత్రమే తెలిపి యామెయాశయ మెట్టిదని తెలుపక భరతునిం బొగడమనియె. ఏల? కైకయాశయ మిదియని తమ్మనకుఁ దెలుపరాదు. అందులకు సమయ మిది కాదు. అనఁగా నామెమూలముననే మనపుట్టుకకు ఫలము కలుగును. ఈవిషయమును నీవెఱుంగవు. కావునఁ జిత్రకూటమున ననుభవించిన భరతునిస్వభావమును వర్ణింపుమని తెలిపి కైకను దూషించుపద్ధతిని మానిపించెను.

“సహృదౌ సర్వభూతేషు న మే ద్వేష్యోఽస్తి న ప్రియః,

యే భజంతి తు మాం భక్త్యా మయి తే తేషు చాప్యహం.”

౨౯

గీ. ౯ ఆ.

అనుగీతావాక్యమును సార్థకముచేసెనని మన మెఱుంగవలయును.

“సంస్తరామ్యస్య వాక్యాని ప్రియాణి మధురాణి చ,

హృద్యాన్యమృతకల్పాని మనః ప్రహ్లాదనాని చ.”

3౯

అని మూలము. భరతవాక్యప్రశంసచే సాధువులవాక్యములుండుపద్ధతిని శ్రీరాముఁడు తెలుపుచున్నాఁడు. ప్రియాణి, మధురాణి, హృద్యాని, అమృతకల్పాని, మనఃప్రహ్లాదనాని చ

అస్య భరతస్య వాక్యాని సంస్తరామి అని యన్వయము. హృద్యాని మనఃప్రహ్లాదనాని అనుచో హృదయము మనస్సు అనువానిని దెలుపుటకుంగల కారణమేమి? అని మన మూహింపవలయును ఇందవస్థాభేదము కలదు, మనస్సు చంచలమందుము. హృదయము చంచలమనుట తఱచుగా లేదు.

“చంచలం హి మనః కృష్ణ ప్రమాథి బలవద్బృథం,  
 శస్యాహం నిగ్రహం మనేః వాయోరివ సుదుష్కరమ్. 38  
 ఈశ్వరస్సర్వభూతానాం హృద్యేకేక్షుర తిష్ఠతి,  
 భ్రామయత్ సర్వభూతాని యంత్రాదూఢాని మాయమా.”

అనియు గీతావాక్యములు కనబడుచున్నవి. హృదయదౌర్బల్యము మనశ్చంచలత్వము అనునవి వాడుకలో నున్నవి. “హృదయకమలమధ్యే నిర్వికారం నిరీహం” అని ధ్యానించుట యోగులవాడుక. మనస్సునకుఁ జంచల్యము లేకయుండు తఱి హృదయకమలమున నుపాస్యదేవతాతేజోరూపమును నిలిపి ధ్యానింపవలయుననుట యోగమతము.

“యతో యతో నిస్సరతి మనశ్చంచల మస్థిరం,  
 తతస్తతో నియమ్యైతదాత్మనేవ వశం నయేత్.” ౨౬  
 గీ. ౬ అధ్యాయము.

మనస్సు చలింపకయుండ నియమించి యాత్మ వశ్యమగునట్లు చేయవలయుననఁగా భావమేమి? “ఏవం యోగాభ్యాసబలాద్యోగిన ఆత్మనేవ ప్రశామ్యతి మనః” అని శంకరభాష్యము. మనస్సు ఆత్మయనునవి దేహమునఁగలభాగములు కావని యెఱుంగవలయు. చంచలత్వరహిత మగుకాలముననే యద్ధాని నాత్మ యనవచ్చును.

“ఇంద్రియాణి పరాణ్యాహురిందియేభ్యః పరం మనః,

మనస్త పరా బుద్ధిరోఽబుద్ధేః పరతస్తు సః.

౪౨

ఏవం బుద్ధేః పరం బుద్ధ్యా సంస్తభ్యాత్తానమాత్తనా,

జహి శత్రుం మహాబాహో ! కామరూపం దురాసదమ్.”

౪౩

గీత. ౩ అధ్యాయము.

అనునీగీతావాక్యమే వైదానిని దృఢపఱచుచున్నది. కావున హృదయంగమములనఁగాఁ బలుమాటలు తలంపఁదగినవి. మనః ప్రహ్లాదనములనఁగా మనోదోషముల నడంచునవిగ సాధు వాక్యములుండును. ఎవరివాక్కుల నాలకించిన మనోదోషములు తొలఁగి భగవంతుని ధ్యానించుట కవకాశము కలుగునో అట్టివాక్యములు భక్తులవాక్కులు అట్టిమాటలంబల్కువారే భక్తులని శ్రీరాముండు మనకుఁ దెలిపెనని మన మెఱుంగవలయును. లక్ష్మణా ! నీవన్నమాటలు కైకదూషణమువలన మనశ్చాంచల్యమును వృద్ధిచేయుచున్నవి. కాన నింక నట్టివానిం బలుకకుమో యని శాసించెను. పరదూషణ మాత్త శాంతికే హానికరమని శ్రీరామునియాశయము. ఇట్లు లుండ మధ్యవైష్ణవులు దేవతాంతరదూషణము గావించురు కదా. అది యెంత నీచఫలదమో వర్ణింపఁదరమా? వారి కేజన్మముననైన నది వదలినదాఁక భగవదనుగ్రహము కలదా? అన్న నది సున్నయనియే తేల్చెడిని. వార లట్టిసీచభావముల మాని సర్వదేవతాస్వరూపునిగా భగవంతుని ధ్యానించురు గాక.

“చక్రైభిషేకం కామత్సస్సనుజస్సహ సీతయా.

౪౪

తర్మయిత్యాథ సలిలైస్తే పితౄణాం దైవతాని చ,

స్తువంతి స్తోదితం సూర్యం దేవతాశ్చ సమాహితాః.”

౪౫

అని మూలము. సకాలమున గోదావరికిం బోయి సీతాలక్ష్యణులంగూడి స్నానమొనరించెను. వారు మూవురు జలములఁ బితృదేవతాతర్పణములు చేసిరి పిదప నుదయించినసూర్యుని స్తుతించిరి నిర్మలమనస్కులై దేవతలను స్తుతించిరని దీని యర్థము. ఇందుఁ దర్పణము చెప్పఁబడినది. పితృదేవతలకును, దేవతలకును ఉపలక్షణవిధి ననుసరించి ఋషులకును జలతర్పణముచేసిరనికదా దీనితాత్పర్యము 'తే' అనుబహువచనముంబట్టి మూవురు ననియే యర్థము. తర్పణము స్త్రీలకుం గలదా యను శంక కలదు. సూర్యుఁ డుదయించుటకుముందే దేవర్షిపితృ తర్పణములు చేయవచ్చునా? అనునవి ప్రశ్నింపరానివి కావు కదా. మనుస్మృతియందు,

“యదేవ తర్పయత్యర్షిః పితౄణాన్ నాత్వా ద్విజోత్తమః,

తేనైవ కృత్స్నమాహృతి పితృయజ్ఞ క్రియాఫలమ్.

అథా. ౪

అమంత్రికా తు కార్యేయం స్త్రీణామావృదశేషతః,

సంస్కారార్థం శరీరస్య యథాకాలం యథాక్రమమ్.

౬౬

వైవాహికో విధిస్త్రీణాం సంస్కారో వైదికస్సప్రృతః,

పతిసేవా గురౌ వాసో గృహాథోఽగ్నిపరిక్రియా.

౬౭

అథా. ౫

నాస్తీ స్త్రీణాం క్రియా మంత్రైరితి ధర్మే వ్యవస్థితిః,

నిరింద్రియా హ్యమంత్రాశ్చ స్త్రీయోఽనృతమితి స్థితిః.”

౧౮

అథా. ౬

అను ప్రమాణములు కన్పట్టుచున్నవి. శ్రీరామాదులు చేసిన తర్పణములు సంధ్యాంగతర్పణములందురేని అవియు స్త్రీలకుం గలవా యనుసందియమునకు మనుస్మృతి బదులు చెప్పుచున్నది.

శ్రీరాముఁడు తర్పణము చేయుచుండఁగా నీతయుఁ బతివలె నీళ్లు వదలుచుండెననుట యుక్తియుక్తము కాదు. కావున నిట సామాన్యవిధుల నతిక్రమించి విశేషవిధి ననుసరించి లోక రక్షణార్థ మవతరించిన ప్రకృతిపురుషు లగుసీతారాములు లోకులకు స్వప్రవర్తనమున సదాచారముల నేర్పఁబూనిన వారు కావున సకలక్రియలు భర్తకడనుండి భార్య పతివలెఁ జేయవలయునని నేర్పుటకై యట్టులొనరించిననుట సముచితముగఁ గనంబడుచున్నది. స్త్రీలకుఁ దర్పణాదికార్యములు లేవనుటయే సిద్ధాంతము. “సమాహితాస్సూర్యం దేవతాశ్చ స్తువంతిన్” అనుటంజేసి జపము స్తుతులు లోనగునవియన్నియు నిశ్చలమనస్సు గలిగియుండినపుడే ఫలమునిచ్చునని మనము గ్రహింపవలయును. సమాహితచిత్తుఁడు కాక యనఁగా యోగాభ్యాసమున మనశ్శాంచల్యమును బోఁగొట్టుకొనక జపముచేసిన నది యత్యల్పఫలదాయకమే యని తేలెడిని. సర్వధర్మక్రియామూలము యోగవిద్యయనియే యిటఁగల సారము.

“కృతాభిషేకస్య రరాజ రామస్సీతాద్వితీయస్సహ లక్ష్మణేన,  
కృతాభిషేకో గిరిరాజపుత్రాః దుద్రస్సనందీ భగవానివేశః.”

౪౩

అని మూలము.

“దుద్రస్సనందీత్యుపమయా దుష్ప్రధర్మణత్వముచ్యతే. దుద్రస్సవిష్ణు ర్భగవా నివేశ ఇతి న క్వచిదపి తోశే దృశ్యతే. క్వచిద్దృశ్యత ఇత్యాహ. తదా ఆభూతోపమేతి యుక్తమితి జ్ఞేయమ్.”

అని గోవిందరాజులు. ఈతనికింబట్టిన దుర్మతాభిమాన పిశాచ మింకను వదలలేదు. సీతారాములు స్నానాదికృత్యములందీర్చి భగవంతుడై నందీశ్వరునింగూడి పరభయంకరుడై

యుండు శంకరుడు పార్వతింగూడియున్న చందమునఁ బ్రకాశించిరి. అని యుండఁగా పార్వతీపరమేశ్వరసామ్యము, అందు “భగవానీశః” అనుశివవిశేషణములు నీతని కోర్వరానివయ్యెను. కనుక నే అభరాతోపమ యని వాక్రుచ్చెను.

“త్రయాణామేకభావానాం యో న పశ్యతి వై భిదాం,  
స్వర్వభూతాత్మనాం బ్రహ్మన్ స శాంతి మధిగచ్ఛతి.”

స్కం. ౪. అధ్యాయ. ౭

బ్రహ్మణాస్సాధవశ్శాంతా నిస్సంగా భూతవత్సలాః,  
ఏకాంతభక్తా హ్యస్తాసు నిలైవరా స్సమదర్శినః.  
సలోకలోకపాలాన్స్తాన్స్త్రువంత్యర్చంత్యుపాసతే,  
అహం చ భగవన్ బ్రహ్మ స్వయం చ హరిరీశ్వరః.  
న తే మయ్యచ్యుతేజోజ్ఞే చ భిదామన్విషి చక్షతే,  
నాత్మనశ్చ పరస్యాపి తద్యుష్మాన్ పయమీమహి.”

స్కం. ౧౨. అధ్యాయ. ౧౦

అను నీశ్రీభాగవతప్రమాణములను,

“అవిద్యామోహితాత్మానః పురుషా భిన్నదర్శినః,  
వదంతి భేదం పశ్యంతి చావయోరంతరం హరః.”

అను విష్ణుపురాణప్రమాణమును గోవిందరాజులు పఠించి బుద్ధిమంతులకడ వానియర్థముల నెఱింగియుండిన నిట్టిపాపండ్ల త్వము వదలియుండునుగదా. ఈభాగమున నధ్యాత్మరామాయణమునఁ గలవిశేషములం బరికింతము.

“ఏకదా లక్ష్మణో రామమేకాంతే సముపాస్థితం,  
వినయావనతో భూత్వా పప్రచ్ఛ పరమేశ్వరమ్.



భగవత్ శ్రోతుమిచ్ఛామి మోక్షస్యైకాంతికిం గతిం,  
త్వత్తః కమలవత్రాక్ష సంక్షేపాద్వత్తుమర్హసి.

... ..

తస్య జీవస్య విజ్ఞానే సాధనాన్యపి మే శృణు,  
మానాభావస్తథా దంభహింసాదిపరివర్జనం. 30

పరాక్షేపాదినహనం సర్వత్రావక్రతా తథా,  
మనోవాక్కాయసద్భక్త్యా సద్గురోః పరిసేవనం. 31

బాహ్యభ్యంతరసంకుడ్ఢస్థిరతా సత్క్రియాదిషు,  
మనోవాక్కాయదండశ్చ విషయేషు నిరీహతా. 32

నిరహంకారతాజన్మజరాద్యలోచనం తథా,  
అసక్తిస్సేవాహతాన్యత్వం పుత్రదార ధనాదిషు. 33

... ..

చిదాత్మాహం నిత్యశుద్ధో బుద్ధవివేచి నిశ్చయం,

... ..

అతో మద్భక్తియుక్తస్య జ్ఞానం విజ్ఞానమేవ చ,  
వైరాగ్యం చ భవేచ్ఛ్రుం తతోముక్తిమవాప్నుయాత్.

... ..

న వక్తవ్యమిదం యత్నాన్తద్భక్తివిముఖాయ హి,  
మద్భక్తాయ ప్రదాతవ్య మాహూయాపి ప్రయత్నతః.”

అరణ్య కాం. ౪ సర్గము.

నేను నిత్యశుద్ధబుద్ధము క్తుడను. నన్నాశ్రయించుమార్గము  
లనేకములు. బాహ్యభ్యంతరశుద్ధి నిరహంకారత్వము సత్క్రి  
యాశూరత్వము లోనగుమార్గములు ముఖ్యములు. నాభక్తు  
నకు వైరాగ్యము కలుగును. దాన ముక్తి కలుగును. అనునవి  
యే శ్రీరామోపదేశమున నిట ముఖ్యములు. ఇందుఁ జెప్పఁ

బడిన వందఱకుఁ గావలసినవియే. దీనిచేత మధ్యవైష్ణవులకుఁ గలవాదలాభ మించుకంతయుఁ గానరాదు.

పంచవటి యిపు డెద్ది?

అనుప్రశ్నము కలదు. దానింగూర్చి నాల్గుమాటలు వ్రాసెదను. చిత్రకూటమునుండి శ్రీరామాదులు పయనమై మునుల యాశ్రమములను జూచుచు నగస్త్యముని యుండుతావు చేరెను. అందు మునితో నాకు నివాసార్హమగు ప్రదేశమును దెల్పుమని యడుగ నమ్ముని యిట్లు తెలిపెను.

“గోదావర్యాసమిషే చ మైథిలీ తత్ర రంస్యతే. ౨౧

ఏతదాలక్ష్యతే పీఠ మధూకానాం మహద్వనం. ౨౨

ఉత్తరేశాస్య గంతవ్యం న్యగ్రంథ మభిగచ్ఛతా,  
తతస్థుల ముపారుహ్య వర్షతస్యావిదూరతః. ౨౪

ఖ్యాతః పంచవటీత్యేవ నిత్యపుష్పితకాననః.

౧౩ సర్గము.

తం దృష్ట్వా తౌ మహాభాగౌ వటస్థం రామలక్ష్మణౌ,

మేనాతే రాక్షసం పక్షిం బ్రువాణౌ కో భవానితి.” ౨

౧౪ సర్గము.

అనుమూలములు కనుపట్టుచున్నవి. దండకారణ్యమున నగస్త్యాశ్రమ మెందున్నదని విచారింపవలయును. ప్రాయీకముగా మునులయాశ్రమములు శ్రీరాముఁ డేయేయాశ్రమములకుం బోయినదియు నేదిక్కుగాఁ బయనము చేసినదియు స్పష్టముగా రామాయణమునుబట్టి నిర్ణయింప నవకాశములేదు. కొండ తీపుచెట్లయడవిమీఁదుగాఁ బొమ్మని యగస్త్యముని తెల్పినందున భద్రాచలమున నాచెట్లు సమృద్ధిగానున్నందున నా

పంచవటి భద్రాచలమే యందురు. పంచవటి నాసిక యనఁ బడుపురమునకుఁ జెంతనున్నది. నాసికాచ్చేదకారణమున దాని కాపేరుగల్గెనని పలుకుదురు. ఇప్పచెట్లు త్రేతాయుగమునాఁటివి నశింపకుండ నవిలేకున్నను వానిసంతతియు నున్నదనుట విశ్వాసపాత్రమా యని సంశయించుచున్నాఁడను. నాసికకుఁ బడమట త్ర్యంబకమనుమహాస్థలము కలదు. దానిపశ్చిమభాగమునఁ గొండఁగలదు దానియందే గోదావరి యుత్పత్తిస్థానము కలదు. పంచవటికిఁ జెంతనే గోదావరి ప్రవహించుచున్నది. దీని నేను గన్నులారఁ జూచితిని. నాసికకు మూడు క్రోశములదూరమున ఖరదూషణాదులవధించినస్థలము కలదు. అందుఁ ద్రవ్విన శల్యము లగపడును. ఆస్థలముకూడ దర్శించితిని. భద్రాచలమునందు నీగుఱుతులనఁగా గుహలోనగు నవి కలవందురు. ఆచోటున నున్న వారలకు గోదావరియుండు దిక్కగపడును. ఇట్టిగుఱుతుల నటుండనిచ్చి పూర్వులవాడుకం బట్టి యాలోచించినను పంచవటికి భద్రాచలమునకు సంబంధమేలేదు. భద్రాచలమునకు దాపున సీతస్నానముచేసినసరస్సు కలదు. అది యుష్ణకుండ మనఁబడును. ఉదక ముష్ణముగనే యుండును. ఈగుఱుతు ముఖ్యముకాదా యందురు. ఇట్టి పామరులయూహల కంతములేదు.

“చక్రైభిషేకం కాకుత్స్థస్సానుజస్సహ సీతయా.” సర్గము. ౧౬  
 హేమంత ర్తువున నుష్ణకుండమున స్నానముచేయక సీత గోదావరికి స్నానార్థముపోవుట విచిత్రముగనే యుండును. మండు వేసవిదినములలో నుష్ణకుండమున స్నానముచేయుం గాఁబోలు. బదరీనారాయణక్షేత్రమున నుష్ణకుండము కలదు. అందుఁగూడ సీతయో అట్టి సాధ్వీయో స్నానముచేసె గాఁ

బోలు. వీనిమాట యటుండని త్తము రామదాసు కాలమున నే భద్రాచలము ప్రసిద్ధికెక్కెను. మహారాజాశ్రయమున నది ప్రబలెను. పంచవటియే యిదియని భావించినఁ బాపములేదు. కాని చారిత్రవిషయసిద్ధాంతమున నది యొప్పుదు. దీనింగూర్చిన చర్చ మఱొక్కపర్యాయము చేయఁదలచినవాఁడఁగాన నిపు డింతటితో ముగింతును. ఈచర్చలమూలమున నీ నాప్రయత్న మునకుం గల్గులాభముకూడ నుండదు. రామాయణకావ్యమే యసత్యమనుమహాత్ములముం దిట్టివిచేయుటయు హాస్యాస్పదమే.

కొందఱు రామాయణమునఁ గలసీతాపహరణమునకు రహస్యాస్థము కలదనియు సీత యనఁగా లాంగలపద్ధతి కాన సీతాపహరణమనఁగా దక్షిణదేశమున వ్యవసాయ మాకాల మున నారంభింపఁబడినదని గ్రహింపవలయుననియు నిదియే యిందలిపరమార్థమనియు నీరహస్యమును వెలిపుచ్చక రావ ణుఁడు సీత నపహరించెనని కావ్యరూపమున వెలయించి రనియుఁబలుకుదురు. ఇంతటిరహస్యమును గనుఁగొన్నందులకు మన మెంతయు సంతసింపవలసినదే. అట్టివారు నాస్తికులవంటి వారు. భగవద్భక్తులంబోలి నటించురు. స్వానుష్ఠానమున భక్తిలేకున్న నుపన్యాసవేదికలం దద్దాని గ్రుమ్మరింతురు. వారి పల్కులు వేదవాక్కులంబలఁ గొందఱు గ్రహింతురు. అంతటి రహస్యపరమార్థములు మనకు వలదు శ్రీరాముఁడు భగవం తుఁడని సీత ప్రకృతియని భావించి వారికార్య మగుధర్మ రక్షణమునకుఁ దోడ్పడ నవతరించినదేవతలే వానరభల్లూ కములని నిశ్చయించి వారిప్రవృత్తిని బరిశీలించినచో మనకుఁ గీడు రాఁబోదు. 'నాస్తి చేన్నాస్తి మే దోష అస్తి చేన్నాస్తికో హతః' అనుశంకరోక్తిని స్మరించుచు భగవంతుఁడగుశ్రీ

రాముని దివ్యచరిత్రమును బఠించి దానిని స్మృతులతో సమన్వయము చేసికొని దానియం దేలేశమాత్రమైనను మన మనుసరింప వలనుపడు నేనట్టులాచరింతము. దాననే మనకు నుత్తమజన్మము లభించును. అంతియ కాని యిట్టి యవకతవకగా నర్థములు గ్రహించి మనభావముల వెలిపుచ్చి లోకము నుద్ధరింతమని ప్రయత్నింపఁదగినవారము కాము. ఇంక నవ్వలిదగు శ్రీరామచంద్రునిచరిత్రమును బఠింకంతము.

— శూర్పణఖ వచ్చి శ్రీరాముని భర్తగాఁగోరుట. —

\* శ్రీరామాదులు పర్ణశాలకుంబోయి ముందుఁ గూరుచుండిరి. రామసౌమిత్రులు బ్రహ్మయజ్ఞము లోనగు పగటి యందుఁ దొలియర్థభాగమునఁ జేయఁదగువాని నొనరించి లోపలఁ బ్రవేశించిరి. దర్శింపవచ్చినమహర్షులు రాము నారాధించిరి. సోదరునితో విలాసముగ మాటలాడుచు సీతఁగూడి యున్న రాముఁడు చిత్రాక్షత్రయుతశీతాంశునిబోలి వెలయుచుండెను. వినోదకథాగోష్ఠినుండు శ్రీరామచంద్రునికడకుఁ దనదారినఁబోవుచు నొక్కరక్షోవనిత వచ్చెను. అది శూర్పణఖ యనఁబరఁగునది. రావణుని చెల్లెలు. పేరుచేతనే యామె యందము స్పష్టమగును. అట్టి యారక్కసి దేవతాప్రతిముఁడగు శ్రీరామునిం గాంచి యెంతకుం బోయెను. ఆరాముని రూపము కన్నులపండువు చేయంజూచెను. సకలమహారాజలక్షణము లాశరీరమున ముద్రింపఁబడినట్లుండెను. కావున నాదివ్యసుందరవిగ్రహుని జూడఁగనే యామెచిత్తము చంచలించి మరులు గలుగఁజేసెను. ముద్దుమోము గుండ్రనినడుము

\* ఇది పదునేడవపర్వమునఁ గలదు.

విశాలనయనములు మృదువులును బొడవులు నగువెండ్రుకలును నోహరగళస్వనము వయస్సుస్ఫుర్తియు మధురవాక్ష్పమత్కృతి సదాచారనిరతి యనునవిగల్గిన శ్రీరామునిశరీరమును వికారపు ముఖము పృథూదరము, వికారపుఁగన్నులు కుఱచలై యెఱ్ఱగ నుండువెండ్రుకలు వికటరూపము భీతినిగొలుపుకంతధ్వనియు ముదుసలితనము వికటవాక్కులు చెడునడత, ఏవగింపుగలి గించునాకారము లోనగుచిహ్నములుగల యాశూర్పణఖ చూచి మన్తధుఁడు మదిఁ గొందలంపటుప నిట్లు పలికెను.

ఓయీ! మునివేషమున జడలుదాల్చి యున్నాఁ డవు. కాముకునివలె భార్యఁగూడి యున్నాఁడవు. క్షత్రి యునిచందమున ధనుర్బాణములఁ బూనియున్నావు. ఇట్టి సీ వీరాక్షసనివాసమునకు నేల వచ్చితివి? ఏవనికొఱకు వచ్చి తివి? నిజము చెప్పుము. అనఁగా నాపరంతపుఁడు బుద్ధియం దించుకంతయుఁ గపట మెఱుంగనివాఁడు కావునఁ దన వృత్తాంతమంతయుఁ జెప్పఁబూనెను. అసత్యముపలుకు తలంపు గూడలేని యారాముఁ డోయబలా! దశరథరాజేంద్రుని కుమారుఁడను. రాముఁడని నన్నందఱుం బిలుతురు. ఇతఁడు నాయనుజుఁడు. లక్ష్మణుఁడను పేరుగలవాఁడు. నన్నెడఁ బాయకయుండును. నాతండ్రి నియోగింపఁగాఁ దల్లియుఁ బురి కొలుపఁగా ధర్మాచరణపరాయణుఁడనై మునివేషమున వచ్చి తిని. ఇది నావృత్తాంతము. ఇక సీవార్తఁ దెలియఁగోరెడ. సీవేరేమి? సీతల్లిదండ్రు లెవరు? ఇంతక్షనోహరములగు దేహభాగములుగల సీవు రక్కసివిగాఁ దోఁపలేదు. ఏల యిచ్చు టికి వచ్చితివి? యథార్థమంతయుఁ దేటపఱపుము. ఆమెయుఁ గామపరవశయై శ్రీరామా! శూర్పణఖ యనుదానవాంగఁ

నను. కామరూపిణిని నాపేరువిన్నంత నెల్లవారు భీతినొందుదురు. ఒంటిగా నీయడవిఁ గ్రుమ్మరుచుందును. విశ్రవశి పుత్రుఁడు శూరుఁడునగు రావణుఁడు నాకు సోదరుఁడు నీ వాతని వినియే యుందువనుకొందును. సదా నిదురించుచుండు కుంభకర్ణుఁడును నాసోదరుఁడే. ధర్మాత్ముఁడుగు విభీషణుఁడు కూడ నాసహోదరుఁడే. కాని యతని కించుకంతయు రక్కసులచర్య లలవడినవి కావు రణశూరులని పేరుగన్న ఖరదూషణులు నాసోదరులే. ఇట్టివారు నాకుఁ సోదరులనిమాత్రము భీతిల్ల కుము. వారియానతికి లోబడక యిచ్చానుసారముగా వర్తించుచుందును. ఇపుడు వారినివదలి యపూర్వదర్శనుఁడవు, పురుషోత్తముఁడవు నగునిన్ను నామదిఁ బతిగాఁ దలంచి తిని. సీత యున్నదనుకొనకుము. మహాప్రభావముగలిగి స్వేచ్ఛాప్రవర్తకురాల నగునాకుఁ జాలకాలము భర్తవుగా నుండ నంగీకరింపుము. దీనితో నీకుఁ బనియేమి? ఈసీత వికారముగా రూపవిహీనగా నున్నది. కాన నిట్టిది నీకుఁ దగదు. నేనే నీకర్తురాలను. భార్యనుగా నన్నుఁ గాంచుము. రూపము ఆచారము చక్కఁగాలేని యీమనుష్యకాంతను నీసోదరునితోడ భక్షింతును. కాతుఁడా! తరువాత నీవు నన్నుఁగూడి పర్వతశిఖరములను దివ్యతరారామములను జూచుచు నీయరణ్యమున విహరింపఁగల్గుదువు. మాటనేర్పఱి యగురాముఁడు దానిమాట లాలకించి యిట్లు బదులుచెప్పెను.

మహాశయులారా! ఈభాగము శ్రీరామావతార ప్రయోజనమును మానవలోకమునకుఁ గల్గించునది. కాన నిందలిరహస్య మెఱుంగఁదగినదియే. ఇంతదనుక వనవాసమున శ్రీరామాదులు పదుమూడువర్షములు గడపిరి. అందును

బంచవటినివాసమున మూఁడువత్సరములు నివసించిరి. కాని మహాకార్యము లింతదనుక సాగింపక వారు నియత్తులైయుండిరి. పంచవటియందు సంతకుమునుపు మునులయాశ్రమముల యందును శ్రీ రాముఁడు సీతయు సపారయోగ నిష్ఠునుండి స్వాభిన్న మూర్తులం దలంచుకొనుచుండిరి. ఒక్కసంవత్సరము వనవాసనియమమునఁ గలదు ఇంతదనుక నేల తమయవతార ఫలములను సీతారాములు లోకమునకుఁ గల్గింపరైరని ప్రశ్నింపరాదు. కర్మసిద్ధాంతమును గల్పించినవారే దాని నతిక్రమింపరాదుగదా. ఎవ్వరెవ్వరి కేయేసమయముల దేహ వతనము కావలయునో యాసమయములకే కారణాంతరము లచే నిమిత్తమాత్ములై కార్యమొనరింతురు. ఖరాదిదుర్దాంత దానవుల కాయురంతము సమీపించెను. వారికర్త మే శూర్పణఖను బ్రోత్సహించి శ్రీ రామునిచెంతకుం గొనివచ్చెను. “సహి కారణం వినా కార్యస్యోత్పత్తిః” అనున్యాయము సుప్రసిద్ధమే కదా. శూర్పణఖ రాకకై యానాఁడు శ్రీ రాముఁడు వేచి యుండెను. నాటి శ్రీ రామునాకార మత్యద్భుతముగనుండెను. దర్శనమాత్రమున మనస్సు మాటునట్లు చేయఁజాలియుండెను. ఆవిధమే యీభాగమునఁ గలదు. కనుక నాయాఘట్టములఁ బరికింతము.

“స రామః పర్ణశాలాయా మాసీన స్సహ సీతయా,

విరరాజ మహాబాహుశ్చిత్రయా చంద్రమా ఇవ.

౪

తథాసీనస్య రామస్య కథాసంసక్తచేతసః,

తం దేశం రాక్షసీ కాచిదాజగామ యవృచ్ఛయా.”

౫

అని మూలము. ఎపుడెపుడు తమ కార్యములకు నుపకరణభూత యగుశూర్పణఖ యరుదెంచునా యని సీతారాములు కాచి



యుండిరి. కాలక్షేపమున కేవో కథల నాలకించుచు శ్రీరాముఁ డుండెను. “చిత్రయా చంద్రమా ఇవ విరరాజ.” అనుచోఁ జిత్రానక్షత్రము పొత్తుగలచంద్రుఁడవలె రామమూర్తి ప్రకాశించెను. సీత చిత్రానక్షత్రముతోఁ బోల్పుఁ బడినది. ఏల? చిత్రానక్షత్ర మల్పప్రకాశము కలది. స్వాతి యద్ధానికంటె మిక్కిలి ప్రకాశముకలది. కావునఁ జిత్రతో సీతను బోల్పుటంజేసి యామె యాసంవత్సరకాల మల్పప్రకాశముకలదిగా నొరులకుఁ దోఁపవలయుఁగాననంతకుఁబూర్వము వలెఁ బ్రకాశింపక తనకిరణము లడంచుకొనియుండెనని యీ భాగము సూచించుచున్నది శ్రీరాముఁ డెంతయుఁ బ్రకాశించుచుండె ననుటంజేసి ముందు ఖరదూషణాదుల వధింపవలయునుగాన నందులకుం దగినయట్లు ప్రకాశించెనని మన మెఱుంగవలయును. ఇద్దానిచే నితరులకుఁ దెలియకయుండ సీత శ్రీరామునికడ నుండెననియు ఛాయాయాపమున లంకకుం బోవుననియు మన మెఱుంగవలయును. ఈయర్థమును మనము మఱచిన “విష్ణోరేవానపాయినీ” అన్నసూక్తి యేటగలియును.

“ప్రకృతిం పురుషం చైవ విద్ధ్యసాదీ ఉభావపి,

వికారాంశ్చ గుణాంశ్చైవ విద్ధి ప్రకృతినంభవాత్.”

అన్నగీతావాక్యము వ్యర్థమగును. అంతియకాక

“వాగర్థావివ సంవృత్తా వాగర్థప్రతిపత్తయే”

అన్నసూక్తియు సార్థకము కానేరదు. అగ్నికి దాహికాశక్తికి నభేదమున్నయట్లు భగవంతునకు మహాప్రకృతికి ననపాయిత్యము సిద్ధింపవలయును. లోకదృష్టికే భేదము గనంబడును గాని జ్ఞానదృష్టికి భేదమే కానరాదు. ఇంద్రజాలము చేయు

వానిమాయాసృష్టిత ద్రహస్యవిదునకుఁగనఁబడనట్టులు ప్రకృతి పురుషులకు వియోగము గనఁబడుననియే మన మెఱుంగవలయును.

“మహిం మూలాధారే కమపి మణిపూరే హుతవహం

స్థితం స్వాధిష్ఠానే హృది మరుతమాకాశముపరి,

మనోఽపి భ్రూనుఢ్యే నకలమపి భిత్వా కుశపథం

సహస్రారే పద్మే సహ రహసి పత్యా విహరసి.”

అనుశంకరభగవత్పాదోక్తి యిట ధ్యేయము. బాహ్యదృష్టికే సీత యల్పతేజస్సుగలదిగా నుండెనని మన మీభాగమునుండి యెఱుంగుటయే తెఱుంగు. ఆప్రదేశమున కొకానొకరాక్షసాంగన యాదృచ్ఛికముగా వచ్చెననఁగాఁ గర్తవ్యేరితురాలై యరుదెంచెనని భావము. మార్గమున నెచ్చటికో పోవుచు నచ్చటి కేతెంచెననియే సారము.

“సా తు శూర్పణఖా నామ దశగ్రీవస్య రక్షునః,

భగినీ రామమాసాద్య దదర్శ త్రిదశోపమం. ౬

సింహారస్కం మహాబాహుం పద్మపత్రనిభేక్షణం,

ఆజానుబాహుం దీర్ఘాస్యమతీవ ప్రియదర్శనం. ౭

గజవిక్రాంతగమనం జటామండలధారిణం,

సుకుమారం మహానత్త్వం పార్థివవ్యంజనాన్వితం. ౮

రామమిందీవరశ్యామం కందర్పనదృశప్రభం,

బభూవేంద్రోపమం దృష్ట్వా రాక్షసీ కామమోహితా.” ౯

అని మూలము. ఆమె పేరు శూర్పణఖ. చేటలవంటిగోళ్లుగలది. పేరుచేతనే యామె సౌందర్యము లేటపడియెడిని. రావణునకుఁ జెలియలు. ప్రాయికముగా దానవులరూపము కురూపమే. అట్టి యారాక్షసి ‘త్రిదశోపమం దదర్శ’ నిర్జరసమానుఁ డగు

రామునింగాంచెను. “త్రిదశోపమమ్” అనునది సాభిప్రాయ విశేషణము. త్రిదశులకు దానవులకు సహజశత్రుత్వము. తమపగ వానివంటివానిని గాంచెననఁగాఁ దనకోరికకుఁ బ్రతి కూలుఁడగురాముని గాంచెనని యర్థము. అనఁగాఁ దన కోరిక నన్యథాకరించువాఁడని యెఱుంగకపోయెనని భావము. పదుమూఁడుసంవత్సరములు వనవాసముచేసినను దీసిపోవని శరీరకాంతి యలరనుండెను. “పార్థివవ్యంజనాన్వితమ్” = రాజ లక్షణములతోఁ గూడినవాఁడు. అనఁగాఁ దనమహత్త్వమును మఱుఁగుపఱచి రాజపుత్రునివలెఁ గనఁబడుచుండెనని భావము. “ఇంద్రోపమం దృష్ట్వా రాక్షసీ కామమోహితా బభూవ.” ఇంద్రుఁడు తమజాతికిఁ బరమశత్రువు. అట్టివానితో నుప మింపఁదగిన శ్రీరాముని గని కామమోహిత యయ్యెను. అనఁగా భావమేమి? తన కామము స్వాపకారకము. అయినను గర్తము పురికొలుప నకార్యమును గార్యముగా నాపె యెంచెను. దీనిచే నకార్యకరణము హానికరమనియే తేలెడిని. కర్తము బలవత్తరమగుట దానికి లొంగనివారే లేరని మన మెఱుంగవలయు. శూర్పణఖామూలమునఁ బ్రకృతి రామ మూర్తిచే ధర్మరక్షణము చేయింప నెంచెననియే యిందలి సారము. ‘ప్రకృతేః పరః’ అన్న ప్రమాణము వ్యర్థముకాదా యందురేమో. ఇప్పుడు భగవంతుఁడు ప్రకృతికి లోఁబడిన వాఁడే. ప్రకృతివిశిష్టుఁడని భావము. నిర్లిప్తుఁ డను పేరునకుఁ దగినయవస్థ యిదికాదు. ప్రకృతి ప్రోత్సహించెననఁగా నా మహనీయుఁడు తలంచెననియేకదా తాత్పర్యము. ఇచ్చయే కదా ప్రకృతి. వేటొకవ్యక్తికాదు. ఇందలికర్త సిద్ధాంతమునే యీక్రిందిశ్లోకములు దృఢపఱచుచున్నవి.

“సుముఖం దుర్ముఖీ రామం వృత్తమధ్యం మహోదరీ,  
వికాలాక్షం విరూపాక్షీ సుకేశం తామ్రమూర్ధజా.

... ..

తరుణం దారుణా వృద్ధా దక్షిణం వామభాషిణీ.

... ..

శరీరజసమావిష్టా రాక్షసీ వాక్యమబ్రవీత్.”

అని మూలము. లోకసామాన్యదృష్టిచేఁ బరికించినను శ్రీ  
రాముని శూర్పణఖ కోరఁదగదని తేలేడిని. వయస్సుగల  
వాఁడు రాముఁడు విగళితవయస్కు రాక్షసి. ఆమెకు నతఁడు  
లభించుననునాశయుఁ బుట్టరాదు. కర్మము క్రూరఫలము  
నీయఁగోరియే యిట్టిదుస్సంకల్పములఁ బుట్టించును. ఇచ్చోట  
వాల్మీకిమహర్షి కావ్యమును జక్కఁగా నలంకరించి తన్మూల  
మున “గహనాకర్తణోగతిః” అనుసిద్ధాంతమును వెల్లడించెను.  
ఇందు “శరీరజసమావిష్టా” అనుప్రయోగము కలదు. శరీ  
రజఁడు అనఁగా మన్వఃకుండని యర్థము గ్రహింపవలయును.  
‘శరీరజో మన్వః’ అని గోవిందరాజులు. ‘శరీరజసమావిష్టా  
మదనాకులా’ అని మహేశ్వరతీర్థులు వ్రాసిరి. లక్షణచే శరీర  
మనఁగా శరీరాంతర్గతమనస్సు అని యర్థము గ్రహింప  
వలయును. ‘గంగాయాం ఘోషః’ అనుచో నిశ్లేకదా యర్థము  
గ్రహించిరి.

“జటి తాపసరూపేణ సభార్యశ్శరచాపధృత్,

ఆగతస్తస్వమిమం దేశం కథం రాక్షససేవితం

౧౩

కిమాగమనకృత్యం తే తత్త్వమాఖ్యాతుమర్హసి.”

అని మూలము. శూర్పణఖమనస్సు తాఱుమాఱయ్యెను. శ్రీ  
రామదర్శనమున సకలపాపములు నశింపవలయుఁ గదా. ఆ

కార్యమునకు హేతువు కావలయును. దుష్కర్మఫలము లను భవమునఁగాని తొలంగ వనుస్థితమునకు భంగము కలుగరాదు. భగవద్దర్శనము వృథా కారాదు. కోరరానికోరికలు కోరువారలకు నాపదలు తప్పవనుపెద్దలపలుకు లసత్యములు కారాదు. కావున నాముదుసలిమనస్సు మార్పునొంద నిట్లు లడిగెను. తపస్విచిహ్నము లగపడుచున్నవి. తద్విరుద్ధచిహ్నము లగపడుచున్నవి. ఇది రాక్షసు లుండుతావు. ఏటికి వచ్చితివి? వచ్చినవని యేమి? అనఁగా దేనిని సాధింప వచ్చితివి? 'తత్ త్వమ్ ఆఖ్యాతు మర్హసి' తత్ అవ్యయము. తస్మాత్ అని యర్థము. ఇది సామాన్యార్థమునఁ జేయఁదగుపదవిభాగము. తత్త్వమ్ తత్త్వమును వాస్తవమును. వచింపఁదగుదువు. అనఁగా దాఁపక యున్నదున్నట్లు వచింపుచుని భావము. మహాత్మా! నేనిందుల కరు దెంచినది యీ కార్యము సాధించుట కని నాకుఁ దెలుపుమా యని యామె తద్దర్శనసంజనితజ్ఞానమునఁ బ్రార్థించెనని సారము. ఈయాశయమును

“ఋజుబుద్ధితయా సర్వమాఖ్యాతు ముపచక్ర మే.”

అను మూలము దృఢపఱచుచున్నది. కుటిలచిత్తురాలైనను నా దర్శనమున భాగ్యవతియే యైనదనుభావముచేఁ దన కార్యములనెల్ల వచింపఁ దలఁచెననికదా దీనిభావము.

“అన్యతం న హి రామస్య కదాచిదపి సమ్యతం.

౧౫

విశేషేణాశ్రమస్థస్య సమీపే స్త్రీజనస్య చ.”

అను నీవాక్యము వాల్మీకిది. కథకు సంబంధము లేనిది. అయినను శ్రీరాము నాశయములన నిట్టివని మనకుఁ దెలుపవలయుననియే మునియాశయము ఎట్టికట్టడిసమయములయందుఁగాని యబద్ధము శ్రీరామునకు సమ్యతము కాదు. ఆశ్రమమున నున్న

వానికి సమృతమగునా? అంతయ గాక స్త్రీజనసమీపముననున్న రామునకు సమృతమగునా? అని ముని తెలిపెను. ఆశ్రమవాసము స్త్రీసమృఖము లేనిచో సమృతము కావచ్చునేమో యనుశంక పొడమగలదు. కావున నింతటియల్పవాక్కు మునివరునినోటి నుండి వెలువడునా? ఇందేదో యొకవిశేషము గలదనియే నవ్వువలయును. ఇది వాల్మీకి యుపదేశము. ఎచుడుగాని యసత్య మాడ రాదు. అది శక్యము కానిదని తోచుదుర్బలమనస్కుఁడు ఆశ్రమమనఁగా సత్కర్మానుష్ఠానయోగ్యస్థలము. అందైనఁ బలుకకుండుట మంచిది. అనఁగా విశేషించి జాగరూకుడై సత్యవిషయమున నట్టి స్థలముల నుండవలయునని భావము. స్త్రీజనస్య చ. అనుచోఁ గల చకారముచేత విశేషించి యను నర్థము గ్రహింపవలయునని తెలియవలయును. స్త్రీలకడ నసత్యము పలుక రాదు. ఏల?

“సూక్ష్మేభ్యోఽపి ప్రసంగేభ్యస్త్రీనియో రక్ష్యా విశేషతః,  
ద్వయోర్హి కులయోశ్శోకమాపహేయురరక్షితాః. ౧  
ఇమం హి సర్వవర్ణానాం పశ్యంతో భర్తముత్తమం,  
యశంతే రక్షితుం భార్యాం భర్తారో దుర్బలా అపి. ౨  
స్వాం ప్రసూతిం చరిత్రం చ కులమాత్మానమేవ చ,  
స్వం చ భర్తం ప్రయత్నేన జాయాం రక్షన్ హి రక్షతి. ౩  
పాంశ్చల్యాచ్చలచిత్రాచ్చ నిన్నేహచ్చ స్వభావతః,  
రక్షితా యత్నతోఽపీహ భర్తృష్వేతా వికుర్వతే. ౪  
అపత్యం భర్తకార్యాణి శుశ్రూషారతిరు త్రమా,  
దారాధీనస్తథా స్వర్గః పితౄణా మాత్మనశ్చ హ.” ౫

మను. ౯ అధ్యాయము.

“స్త్రీషు దుష్టాసు వాశ్చేయ జాయతే వర్జసంకరః.”

గీత.

అనువానింబట్టి యాలోచింప సంసారయాత్ర స్త్రీప్రధానమనియే తేల్చెడిగదా. అట్టియుభయకులాధారభూతలగుస్త్రీలయెదుట నసత్యమాడుట విశేషించి యాపత్కరమని భావము. ఆశ్రమములయం దెట్లో వనితలసమక్షమున నిట్లే యసత్యమాడరాదని భావము. వారిచిత్తము లత్యంతచంచలములు గావున నట్టివానియం దసత్యబీజమును బురుషుఁడు నాటరాదని తాత్పర్యము. మహర్షి యెట్టినీతి నుపదేశించెనో తెలిసికొని యానందింపవలయును. ఒకానొకచో రాముఁ డసత్యము పలుకునని గ్రహింపరాదు. అన్యతము సర్వథా సర్వదా పలుకరాదనియే భావము. ఒకప్పు డట్లుచేయఁజాలని చంచలాత్మ లిట్టితావులనైనఁ బలుకకుండిన మేలని మనకు ముని తెలిపెను.

“ఇయం భార్యా చ వై దేహీ మమ సీతేతి విశ్రుతా,

నియోగాత్తు నరేంద్రస్య పితృర్దాతుశ్చ యంత్రితః.

౧౮

ధర్తార్థం ధర్తృకాంతీ చ వనం వస్తుమిహాగతః,

త్వాం తు వేదితు మిచ్ఛామి కథ్యతాం కాసి కస్యవా.

౧౯

న హి తావన్నోజ్ఞాంగీ రాక్షసీ ప్రతిభాసి మే,

ఇహ వా కిన్నిమిత్తం త్వమాగతా బ్రూహి తత్త్వతః.”

౨౦

అని మూలము. ఇందు ‘భార్యా చ’ అనుచోఁ గలచకారము విశేషార్థద్యోతకము. మహాకవికదా వాల్మీకి. “విగతః దేహో యస్య సవిదేహః. స ఏవ వై దేహః. తస్యాపత్యం స్త్రీ వై దేహీ” దేహములేనివానికూఁతురు. అనఁగా నయోనిజ. తనంతన తానైనదని భావము. కనుకనే ‘సీతేతి విశ్రుతా’ నాఁగటి చాలునఁ గనఁబడినదని ప్రసిద్ధమయ్యెను. అట్టి ‘ఇయం’ ఈ నాచెంతనుండు నీయంగన ‘మమ భార్యా చ’ నాకు భార్యయు

నయ్యెను. అనఁగా నేను భరింపఁ దాను మెలఁగఁదగినట్లున్నదని భావము. ఇది వ్యవదేశమేకాని వాస్తవము కాదు. అనఁగా నన్నుఁ బోషించునదియే ప్రకృతి. నే నామెను బోషించు లెట్లు? అభిమానశూన్యుడనగు నేను భరింపవలసిన వాడ ననునభిమానము గలవాడ నగులెట్లు? రూపనామక్రియాశూన్యుడనగు నేనీమెమూలమున రూపనామక్రియావంతుడ నగుదును. కాన నిది వ్యవదేశమే యని భావము.

“శివశ్చక్తాయుక్తో యచి భవతి శక్తః ప్రభవతుం,  
న చేదేవం దేవో న భిలు కుశలస్పృంశితుమపి.”

౧

అనియు,

జగత్సృజే ధాతా హరిరవతి రుద్రః క్షవయతే  
తిరస్కర్వన్నేతత్సవపి వపురీశ స్థిరయతి,  
సదా పూర్వస్సర్వం తదిదమనుగృహ్లాతి చ శివ  
స్తవాజ్ఞామాలంబ్య క్షణచలితయోగ్యులలికయోః.”

౨౪

అను శ్రీశంకరభగవత్పదాచార్యులవారివాక్కు లీయర్థమునే తెలుపుచున్నవి. నేను సాక్షిమాత్రుడనుగా నున్నవాడను. నా యీపురుషరూపము కల్పితము. సర్వరూపములు గలవాడనగుట యీ ప్రకృతిమూలముననే యని యెఱుంగుము. అనఁగా నాకు నీమెకు వేరుగా నుండునవస్థ యసత్యమైనను గల్పితమయ్యెనని సారము. అని గూఢముగా స్వాభిప్రాయమును దెలిపి మరలఁ బలుకుచున్నాఁడు. “నరేంద్రస్య పితుర్దాతుశ్చ నియోగాద్యంత్రితః, ధర్తార్థం ధర్తకాంక్షీచ వస్తుం వనమిహాగతః” తంద్రియైక్కుయుఁ దల్లియైక్కుయు నియోగమునఁ గట్టుపడినవాడనై ధర్మమునే కాంక్షించునేను



ధర్మసంస్థాపనముకొఱకు వనమున నివసించ నిచ్చటికి వచ్చితిని. అనఁగా ధర్మరక్షణమే నాకాకాంక్షగాన దానికొఱకు వననివాసముచేయ నిచ్చటి కేతెంచితినిని భావము. ధర్మమనఁగా ధనుస్సు దానినిగోరి. అనఁగా నగస్త్యమునికడనుండ నాదగుచాపమును గైకొని దానిచే ధర్మము నిలుపఁగోరుచు ననఁగా దుష్టధ్వంసనముచేయుచు నిందు వసించవచ్చితినినియే శ్రీరామాశయము. ఇంతసాగసుగా నుండునవయవములు కలదానవగుట రక్కసి వని యూహింపను. ఎవ్వతెవు? ఎవ్వారు నీతల్లిదండ్రులు? ఎందుల కిచ్చటికి వచ్చితివి? సత్యము వచింపుము. అనఁగా నింతయందముగా నీశరీరము లేదనియు, దీనింబట్టి నీవు రక్కసిగా నాకుఁ దోఁపకయున్నదానవనఁగా నీయందము కేవల కల్పితమే యని రామునభిప్రాయము. తత్త్వము వచింపుము. నేను వచించినట్లే గూఢము పనికిరాదు. మఱుఁగుపఱచియు లాభములేదు. దీనింబట్టి యాలోచింపఁగా రామసాన్నిధ్యమునఁ గామరూపిణి కాపున హృద్యశరీరముగలదిగా నగపడెననియు నావిధ మెఱింగియు నెఱుంగనియట్లు శ్రీరాముఁడు ప్రశ్నించెననియు మన మూహింపవలయును.

“శ్రూయతాం రామ పశ్యామి తత్త్వార్థం వచనం మమ. ౨౧

రావణో నామ మే భ్రాతా బలీయాన్ రాక్షసేశ్వరః,

వీరో విశ్రవసః పుత్రో యది తే శ్రోత్రమాగతః. ౨౩

ప్రవృద్ధనిద్రశ్చ సదా కుంభకర్ణో మహాబలః,

విభీషణస్తు ధర్మాత్మా న తు రాక్షసచేష్టితః. ౨౪

ప్రఖ్యాతపీర్వా చ రణే భ్రాతరౌ ఖరదూషణౌ,

తానహం సమత్క్రాంతౌ రామ త్వా పూర్వదర్శనాత్. ౨౫

సముపేతాస్మి భావేన భర్తారం పురుషోత్తమం,”

అని మూలము. తత్త్వము పలుకుమా యని రాముఁ డాజ్ఞాపింపఁగాఁ దద్వాక్యములచేఁ గపటము నశింపఁగా నిట్లుపలికెను. రావణకుంభకర్ణులయు విభీషణునియు స్వభావములఁ దెలిపెను. ఖరదూషణులశక్తియుఁ దెలిపెను. వారియానతి మీఱుదుననియుఁ దేటపఱచెను. దీనిభావమేమి? 'ధర్తార్థం ధర్మకాంక్షిచ' అని రాముఁడు తెలిపియుండెను గదా. కాన రాక్షసచర్యలు లేనిధర్మాత్ముఁడు విభీషణుఁడని తెలుపుటంజేసి యాతఁడే మీకనుగ్రాహ్యుండనియుఁ దక్కినవారు నిగ్రాహ్యులనియు వారియానతి మీఱి వర్తింతుననఁగా నాకు వారికినిగల యీశరీరసంబంధము తీటునుగాన నిక ముందు నాయంతన వర్తింపఁగలదాన నగుదుననియు భావము. తొలుత నిన్ను దర్శింపఁగనే భావముచేతనే భగవంతుఁడవగు నీవే నన్ను భరింపవలసినవాఁడవని యాశించితి ననెను. అనఁగా నన్యచింతలు నాకుఁ గలుగవు. నీవేరక్షకుఁడవు. అను భావము నాకుఁ గలిగెననియే యామెభావము. భగవద్దర్శనమునఁ దెలియకయే యామె యీభావమును వెల్లడించెనని మన మూహింపవలయును.

“చిరాయ భవ మే భర్తా నీతయా కిం కరిష్యసి.

వికృతా చ విరూపా చ న చేయం సదృశీ తవ.

౨౭

అహమేవానురూపా తే భార్యారూపేణ పశ్య మాం.

ఇమాం విరూపామనతీం కరాళాం నిర్ణతోదరీం.

౨౮

అనేన నహ తే భ్రాతృ భక్షయిష్యామి మానుషీం.”

అని మూలము. చిరకాలమునకు భర్తవు గవ్వు. అనఁగా శ్రీకృష్ణావతారమున నేను గుఱ్ఱ నగుదును. అపుడు నావాంఛితముఁ దీర్పుము. అపుడు నీతతోఁ బనియుండదు. ఈసీత

వికారరూపముగలది. మహాకాళి చండి లోనగు నవతారములనెత్తి లోకులకు భయముగల్గించును. నీకు సమానురాలు కాదాయేమి? అని కాకువు. నీకీమేయే సమానురాలనిసారము. 'భార్యారూపేణ పశ్యమాం' భార్యనుగా నన్నుఁ గనుము. నీవు తలంచినంతన నాకు రూపమనఁగా మూఁడువంకరలుగల నాశరీరము నశించును. అప్పుడు నీకు నేనే తగినదాన నగుదును. తక్కినభార్యల మించినయందము గలదాననగుదునని భావము. భావిజ్ఞానము గలదా యన్నఁ బరమేశ్వరుడర్చనమున నది కలుగు టాశ్చర్యము కాదనియే సమాధానము. 'మాం పశ్య' అన్నంతనే శ్రీరాముఁడు మరల మాయచే నాచ్ఛాదించె ననియుఁ గనుకనే సీతాలక్ష్మణులను మ్రింగుదుననియె ననియు నెఱుంగవలయును. ఇట్లు ప్రతిక్షణవిలక్షణములగువాక్కుల నామె పలికెను. సీతయు వికారము లేక యాలకించుచుండెను. కర్మగతుల నెఱుంగుజాణగదా మహాప్రకృతి. ఆమెకేల భయము గలుగును? అధ్యాత్మ రామాయణమున నీభాగమున నింతదనుకఁ గలకథాభాగమున విశేషములు లేవు.

— శూర్పణఖాగర్వభంగము. —

\*ఆమాట లాలకించి కామపాశనిబద్ధురాలగు శూర్పణఖం గని శ్రీరాముఁడు. తేటగా నర్థముతోఁచునట్లు మధుర వాక్కులఁ జిటునవ్వు మోమునఁ దోఁపఁగా నిట్లనియె. ఆర్యా! నేనొకతుకం బెండ్లియాడితిని. భార్యపై నాకత్వంత ప్రీతి గలదు. నీవంటి యుత్తమాంగనలకు సపత్ని యుండుట కష్టముకాదా. ఇతఁడు నాయనుజుఁడు. లక్ష్మణుఁడనువాఁడు.

\* ఇది పదునెనిమిదవ సర్గమునఁ గలదు.

సదాచారవంతుఁడు, రూపవంతుఁడునగు. శ్రీమంతుఁ డగువీఁ  
డిపుడు భార్యాసుఖ మెఱుంగనివాఁడు. పరాక్రమశాలి. ఇతనికి  
భార్య యిపుడు కావలసియున్నది. ప్రాయముగలవాఁడు.  
కనుక నీకనురూపుఁడగు భర్త కాఁగలఁడు. సుందరీ! మేరువు  
రవికాంతినొందునట్లు నాతమ్ముని బెనిమిటినిగఁ బొందుము.  
నీకు సపత్నులు లేక సుఖముగ నుండువు. అనఁగానే యీ  
శూర్పణఖ కామమోహితయగుట నతని వదలి సౌమిత్రికడ  
కరిగి యిట్లనియె. ఆర్యా! నీకుఁ దగినభార్య నగుదును.  
సుందరాకృతిగలదానను. నన్నుఁగూడి యాయడవులయందెల్ల  
విహరింపుము. అనఁగా నాలకించి మాటాడునేర్పగలయాతఁ  
డిట్లు బదులు పలికెను. సుందరీ! నేను దాసుఁడను. నాకు భార్య  
వైన దాసివి కావలయును. అద్దాని గోరనేల? నేను శ్రీరాము  
నకు లోబడి యుండువాఁడను. విశాలాక్షివగునీవు సంసిద్ధ  
సర్వార్థుఁడగు నాయోధ్యనే చేపట్టి వాంఛలు ఫలింప రెండవ  
భార్యవై యుండుము. విరూపయు నసతియుఁ గరాళయు  
నిర్లతోదరియు వృద్ధయునగు నాభార్యను వదలి నిన్నే యీ  
ర్యుఁడు సమ్మతించును. నీవుత్తమాంగనవు నీరూపాతిశయము  
నెఱింగినవాఁ డెవ్వఁడు మానవకాంతను గోరును? అని  
సౌమిత్రి పలుక భీకరాకారయగు నారక్కసి విని పరిహాస  
మనఁగా నెట్టిదో తెలియనియజ్ఞురాలుగాన నాపలుకులన్నియు  
యథార్థములనియే తలంచి వాంఛలు పయింబయిం బొలయఁ  
గాఁ బర్ణశాలయందు సీతాయుక్తుడై నిర్భరప్రతాపశాలియుఁ  
బరంతపుఁడు నయియున్న రామునిం గాంచి శ్రీరామా! ఏవిష  
యమునను గోఱగాని యీముదుసలిభార్య యుండుటవలన  
నన్ను మన్నింపకయున్నాఁడవు. నీవు చూచుచుండ నీమానవ

స్త్రీని బట్టుకొని భక్షించెదను. అంత సపత్నీసహాయము లేక నిన్నుంగూడి నేను హాయిగా విహరించెదను. అని కన్నులెఱ్ఱగాఁజేసి ప్రళయకాలోల్కరోహిణి వైఁబడునట్టులు హరిణాక్షియగు సీతాదేవిపైఁ బడవచ్చెను. మృత్యుపాశమువలె భీతికరముగవచ్చుచున్న యాక్రూరరాక్షసిం గాంచి కుపితుండై యడ్డముగ నిల్చి యామె వేగమును నిలిపి సౌమిత్రిని గాంచి సౌమ్యా! క్రూరదుష్టస్వభావముగలవారలతోఁ బరిహాసము పనికిరాదు. సీత యీరక్కసి దౌష్ట్యమును గాంచియు నెట్లొ మనసును నిలువఁబెట్టుకొని యున్నది. నీవును జూడుము. మొదలే వికృతస్వరూపురాలగు దీనిని మఱింత విరూపయగునట్లు లొనర్చుము.

ఆను శ్రీరామునిమాట లాలకించి క్రుద్ధుండై తత్పార్శ్వముననున్న కృపాణమును గైకొని శూర్పణఖ ముక్కును జెవులను గోసివై చెను. ఆకార్యము ముగియఁగనే యీరక్కసి వికారస్వరూపముతోఁ గూయుచు వచ్చినచోష్పపట్టుకొని పాటిపోయెను. ఇట్లు వికృతతరాకారముగలదిగాఁజేయఁబడి రక్తసిక్తాంగియై వానకాలమున మబ్బువలె నెన్నియోవిధముల నాకోకించెను. రక్తము ప్రవహించుచుండఁ జేతులు పైకెత్తుకొని యార్చుచు మహారణ్యముం జొచ్చెను. అట్లు పోయి జనస్థానమున ననేకరాక్షసులు తన్నుంగొలువ భయంకరుండగుఁ గన్పట్టు సోదరుని ఖరుని గాంచెను. పిడుగుపడినట్లు తటాలున వానిముందు వ్రాలెను. రక్తధారలొలుకుచుండఁగా నాక్రూరచిత్త సోదరునితో రాముఁడు సీతతో నడవులకువచ్చుటయుఁ దనను వికృతాకారముగలదానినిగా నొనరించుట లొనగువార్తలం దేటపడ నెఱిగించెను.

మహాత్ములారా! ఈభాగమునఁ గలవిశేషముల నెఱుంగఁ గమకింతమని చెప్పనక్కఱయే లేదుకదా. అవతారఫలమును లోకులకుం గల్గింప నదనొదవెను. కర్త సిద్ధాంతము ననుసరించి ఖరాదుల కాయువు ముగియుకాలము సమీపించెను. వారి కర్తము ఘోరఫలము నీయఁబూనియున్నది. దానికై వేచి యున్న పరమేశ్వరుఁడు సమయానుకూలముగాఁ గార్యము నిర్వహించి శేషించినభాగమును బూర్తిచేయఁబూనెను. ఈ భాగమును విమర్శించునపుడు ముందుగా నొక్కవిషయమును దలపోయుదము. పంచవటికి జనస్థానమునకు నెన్నియో యోజనములదూర మున్నయట్లు కథాధోరణింబట్టి కాన రాదు. మునుల బాధింపఁ గడుంగడుం బూనియున్న ఖరాదులు పంచవటియం దించుమించుగా మూఁడుసంవత్సరములు కాపురమున్న శ్రీరామాదులం గనఁజాలక పోయిరి శ్రీరాముఁ డెందో యొకగుహలో డాఁగియుండలేదు కదా. ఆశ్రమము నిర్దించుకొని సరస్సులయందు గోదావరియందు విహారములు సలుపుచున్నవాఁడు. లక్ష్మణుఁ డాయడవిం దిరిగి కందమూలములం దెచ్చుచున్నవాఁడు.

“ఉవాస సుఖతస్తత్ర పూజ్యహనో మహర్షిభిః.”

అనుపదు నేడవసర్గమునఁగల వాక్యముంబట్టి యాయాశ్రమమునకు మునులు వచ్చుచుం బోవుచున్నట్లు తేలుచున్నదికదా. శూర్పణఖ మహారణ్యమును జొచ్చెనని యున్నది. అందే ఖరాదురుని వాసస్థానమగుజనస్థానము గలదు. ఇట్లుండఁగా మూఁడు సంవత్సరము లందుండుశ్రీరామాదులను ఖరాదులు కనుఁ గొనఁజాలరనుట వింతగాఁ దోఁపకపోదు. రాక్షసుల కంద గమ్యస్థలములుండుటయు విచిత్రమే యనవలయును. ఈప్రశ్న

ములకు సమాధాన మొకకర్త సిద్ధాంతమే కాని వేటుగాన రాదు. ఎవరిమూలమున నెవరెవరికి మేలుగాని కీడుగాని కలుగవలయునో యాసమయము వచ్చినంతదనుక నెంతచెంత నున్నను గనుఁగొనఁజాలరు. “గహనాకర్తణోగతిః” అన్న శ్రీ కృష్ణవాక్యమే యిందులకుఁ బ్రమాణము. ఇతఁ బరిశీలించు.

“తతశ్శూర్పణఖాం రామః కామపాశావపాశితాం,

స్వచ్ఛయా శ్లక్ష్యయా వాచా స్థితపూర్వ మథాబ్రవీత్.”

అని మూలము. సీత విరూప యని వృద్ధురాలని తాను సురూప యని తరుణి నని పలికిన శూర్పణఖమాటలకు శ్రీరాముఁడు నవ్వవలసినవాడయ్యెను. కామిలారోగికిఁ దెల్లనివస్తువులు పచ్చగాఁ గనంబడినట్లు సీతాదేవి యసదృశలావణ్య మారక్కసికి వేటుగాఁ గనంబడియెను. దుష్కర్తృఫలానుభవము కానున్నను దానిం దెలియఁజాలకపోయినందులకే రామునకు నవ్వువచ్చెను. కర్త మెంతబలవత్తరమని యచ్చెరువంది శ్రీరాముఁడు తేట తెల్లముగా నిట్లు పలికెను. పదుమూఁడుసంవత్సరములు దాఁటగనే తనయవతారఫలమును లోకములకుఁ గల్గింపవచ్చినశూర్పణఖం గాంచినంతనే సంతోష ముబి కెను. గూఢార్థము లేకయుండునట్లే మాటలాడెను. శూర్పణఖ మాటలాడుభాషయు శ్రీరామునిభాషయు నొకటియే కావలయుఁగదా. ప్రాకృతాదులలో నేదో యొకటిగ నది యుండ వచ్చును. సాధారణముగా నెల్ల చోటులఁ దెలియఁదగినభాష యొకటి యుండె ననవలయును. అది యిదియే యని నిర్ణయింప వలనుపడదనుటయు సిద్ధాంతమే కదా.

“కృతదారోఽస్మి భవతి భార్యేయం దయితా మమ,

త్వద్విధానాం తు నారీణాం సుదుఃఖా ననపత్న తా.”

అని మూలము. భవతి యనుసంబుద్ధి మర్యాదను దెలుపును. అసత్కార్యము చేయఁబూనినను బరస్త్రీలయందు శ్రీరాము నకుఁ గోపములేదని యిదియే తెలుపుచున్నది. ఆర్యా! యని దానియర్థము. ఇయం భార్యా మమదయితా = చెంతనే యున్న యీభార్య నాప్రీతికిఁ బాత్రము. సవతిపోరు నీవంటిస్త్రీలకుఁ దుగిఖము గల్గించునది కానఁ బనికిరాదు. అనఁగా నా యీ భార్యకు నీవంటివారు సపత్నులుగా నుండఁదగరని భావము. భవతి యనుసంబోధనముచేత నన్నుఁ గోరుట నీకుఁ దగదని తేలేడిని. లోకాచారము ననుసరించి పెండ్లిచేసికొంటిని. నేను భరించునదిగా నీప్రియురాలున్నది. ఈమెకంటెఁ బ్రియమైన వస్తువు నాకు లేదని తాత్పర్యము.

“అనుజస్తేష మే భ్రాతా శీలవాక్ ప్రియదర్శనః,

శ్రీమానకృతదారశ్చ లక్ష్మణో మమ వీర్యవాక్.

3

అపూర్వభార్యయా చార్థీ తరుణః ప్రియదర్శనః,

అనురూపశ్చ తేభర్తా రూపస్యాస్య భవిష్యతి.”

4

అని మూలము. ప్రాతీతికార్థము స్పష్టము. భగవంతుఁ డబద్ధ మాడునా? వ్యర్థవాక్కు పలుకునా? కావున నామె పరిశీలించిన మంచియర్థము తేటపడునట్లుగను, బరిశీలింపకపోయిన దుష్కర్తానురూపమగునర్థము తోచునట్లు పలికెను శ్రీమాన్ = బుద్ధిమంతుఁడు. శీలవాక్ = సదాచారవంతుఁడు. ప్రియదర్శనః = మంచినే చూచువాఁడు. ఈపలుకులంబట్టియే యామె నిరాశురాలు కావచ్చును. అయినను మఱియుఁ బలుకుచున్నాఁడు. అకృతదారశ్చ = కృతదారుఁడుకానివాఁ డకృతదారుఁడు. అనఁగాఁ బరదారను గోరనివాఁడు. చెంత భార్యలేనివాఁ



డనియు నర్థమగును. 'అపూర్వభార్యయా చార్థీ' = అనియుఁ బాఠము కలదు. ప్రథమభార్యచేతనే చరితార్థుడైనవాఁడు. రెండవభార్యను గోరువాఁడు కాఁడని యర్థము. అల్పదృష్టికిఁ గ్రోత్తభార్యను గోరువాఁడనునర్థ మగును. ఇట్టి యతఁడు తే భర్తా=నీకు భర్త. తే అభర్తా=నీకు భర్త కాఁడు. అనునర్థములుగలుగ మాటలాడెను. తొలుతనే యేల మమ్ముఁ గోరక పొమ్మనరాదు? అని ప్రశ్నింపరాదు. లక్ష్మణునిమూలమున వికృతరూపముగలదిగాఁ గావలయునని కర్తము నాశయము. కావున లక్ష్మణుఁడు నిరపరాధి కపకారముచేయరాదుకదా. కర్తానుభవకాలము దాఁపున నున్నందున నంతదనుకఁ గాలముఁ బుచ్చుటకై రాముఁ డామెతో సంభాషించెననియు నారక్కసి క్రూరకార్యమునకుం బూనఁగా నద్దానికిఁ బాచితముగా నాజ్ఞాపించెననియు మన మెఱుంగవలయును.

“ఏనం భజ విశాలాక్షీ భర్తారం భ్రాతరం మమ,

అసపత్నా వరాహోపే మేదుమర్కప్రభా యథా.”

౫

‘అని మూలము. ‘విశాలాక్షీ’=అనునది సాభిప్రాయవిశేషణము. పొడవులగుకన్నులుగలదని యర్థము నిటగాదు. వెడలుపుగా నున్నకన్నులుగలది. కుత్సితరూపవతిగదా యాదనుజాంగన. లక్షణచే నక్షిపదమునకు దృష్టియని యర్థము చెప్పవలయును. గొప్పచూపుగలదానా యనఁగా దూరదృష్టిగలదానవైన యెడల ననునర్థము గ్రాహ్యము. మమ భ్రాతరమేనం భజ=నా సోదరుఁడగు నీతని నేవింపుము. అనుగ్రహింపుమని ప్రార్థింపుమని భావము అసపత్నా=సవతిలేనిదానివై, అనఁగా నీతనిఁ బతిగా భజింతువేని సపత్ని కలదు కాన దానిమాని రక్షకునిగా నాశ్రయింపుమని తాత్పర్యము. సూర్యకాంతి మేరు

పర్వతమునొందినట్లు, అనఁగా స్థిరచిత్తుడగు నాసోదరునికడ  
కీయభిలాషమునఁ బోయి మరలుదువని హెచ్చరించెను.  
సూర్యకాంతి మేరువునొంది తనకుఁదానే నివర్తించునుగదా.  
అట్లే నీవుకూడ నని శ్రీరామునాశయము.

“కథం దాసస్య మే దాసీ భార్యా భవతుమిచ్ఛసి,

సోఽహమార్యేణ పరవాక్ భ్రాతృ కమలవర్ణిని.

౯

సమృద్ధార్థస్య సిద్ధార్థా ముదితామలవర్ణిని,

ఆర్యస్య త్వం వికాలాక్షి భార్యా భవ యపీయసీ.

౧౦

ఏనాం విరూపామసతీం కరాళాం నిర్ణతోదరీం,

భార్యాం వృద్ధాం పరిత్యజ్య త్వామేవైష భజిష్యతి.

౧౧

తో హి దూషమిదం శ్రేష్ఠం సంత్యజ్య పరవర్ణిని,

మానుషీఘ పరారోహే కుర్యాద్భావం విచక్షణః.”

౧౨

అని మూలము. లక్ష్మణుఁడు తొలుత స్పష్టార్థముగా మాట  
లాడి యవ్వల గంభీరార్థము గలపలుకులఁ దనభావమును  
దెలుపుచున్నాఁడు. కమలవర్ణిని కమలమనఁగా జలమనునర్థ  
మిట గ్రహించుట సరసము. జలమునకు వర్ణములేనట్లు నీకును  
వర్ణము నిలుకడగాలేదని భావము. నీచవర్ణముకలదానా  
యని లక్ష్మణునిభావము. మహాత్ముడగుశ్రీరామమూర్తికి లోఁ  
బడినవాఁడను. దాసుఁడను. నాకు భార్యవై దాసిగా నేల  
కాఁగోరుదువు ? నన్నుఁ గోరిననీకు లాభము లేదు. నీకుఁ  
గలుగఁగలలాభము శ్రీరామునివలనఁ గాఁదగినది. దాసుఁడ  
ననుటచే శ్రీరాము నానతింబూని పనిచేయువాఁడననిసారము.  
మరల నచటికిఁబోయినఁగాని తత్ఫలము సిద్ధింపదని లక్ష్మణుని  
యాశయము. పూజ్యుడగుమాయన్న సమృద్ధార్థుఁడు. సక

లాగ్ధసమృద్ధిగలవాడని భావము. పరమేశ్వరుడని తాత్పర్యము. ఆర్యస్య=పూజ్యునకు సకలలోకగురువు సుమీ యని భావము. సిద్ధార్థా=నివృత్తి సిద్ధముగాఁగలదానవు. అనఁగా మరలించుకొనఁదగిన కోరికగలదానవని భావము. అముదితా=మలవర్ణినీ=సంతోషములేనిదానవు. దుఃఖభాగినివని భావము. మంచినర్హముకూడ లేనిదానవు యవీయసీ = అధమురాలవు. కనుకనే భార్యా భవ = తేజస్సుచేఁ బూజ్యురాలవు కమ్ము. తేజస్సు సత్కర్తానుష్ఠానముననే వెలయును. అట్టికార్యము చేసి తేజస్సు నార్జించి పూజ్యురాలవు కమ్ము. అనఁగా నిట్టి దుర్వాంశలు వదలిపెట్టుమని యిటు సౌమిత్రియాశయము. సీతంగూర్చి యిట్లే పలుకుచున్నాఁడు. శూర్పణఖ కొకయర్థమగును. బుద్ధిబలముగలవారికి వేటొకయర్థమగును. రామునకు భార్యగలదు కాన నన్నతఁడు గ్రహించునా యని సందియము గల్గకుండఁ దనయాశయమును దెలుపుచున్నాఁడు. విరూపాం=ప్రాతీతికార్థము స్పష్టమే. కాన దానిని వ్రాయను. విశేషార్థ మిట్లు గ్రహింపవలయును. విశేషరూపముకలది. అనఁగా ఇట్టిరూప మెవ్వారికిలేదని భావము. అసతీం=సాటిపతి వ్రతలేనిదనుట. శాశ్వతమగు పతిసంబంధముకలదని భావము. కరాళాం=విశాలమైనది. అనఁగా సర్వత్ర వ్యాపించునదని భావము. నిర్లతోదరీమ్=అగాధమగునుదరముగలది. అనఁగా సకలలోకముల నుదరమున నుంచుకొనునదని భావము. వృద్ధామ్ జ్ఞానశీల ప్రముఖగుణములచే నధికురాలనుట. అట్టి 'ఏనాం పరిత్యజ్య ఏషత్వాం భజిష్యతి' = అని కాకువు. అట్టి యీ ప్రకృతిని వదలి నిన్ను నంగీకరించునా యని భావము. అని మరల నామె రామునిచెంతకుఁ బంపందలంచి యిట్లు పలికెను.

ఇట్టి చక్కనిరూపమును వదలి మానవస్త్రీలయం దెవ్వఁ డభిప్రాయము నునుచును ? అని పరిహాసముగాఁ బలికెనని మన మెఱుంగవలయును. ఇట్లు శ్రీరామలక్ష్మణు లసత్యములు పలుకనివారలైనను వ్యర్థములగుమాటలాడనివారైనను దాని మనస్సు నొవ్వకుండఁ బలికి చూతమని పలుకుటచేత వారి యాశయములు తప్పు దర్శించినవారలకుఁ బ్రాయశ్చముగా దుగ్గిఖము గలుగరాదనుభావము గలవారలనియే మనము నిర్ణయింపవలయును. అంతియకాని పరకాంతలతో వేడుకగా మాటలాడువారని గ్రహింపరాదు.

“అద్యేహం భవయిష్యామి పశ్యతస్తవ మానుషీం,

త్వనూ సహ చరిష్యామి నిస్సవత్సా యథానుభం.

౧౬

ఇత్యుక్త్వా మృగకాబాక్షీమలాతసదృశేక్షణా.

అభ్యధావత్సుసంక్రద్ధా మహోల్కా రోహిణీమివ.”

౧౭

అని మూలము. సీతామూలముననే రామచంద్రునకుఁ దన యందుఁ బ్రీతి కలుగలేదని నమ్మి యాదుష్టరాక్షసి యీమానవ కాంతను నీవు చూడఁగ భక్షింతును. సవతిపోరులేక నిన్నుఁ గూడి విహరింతును. ఎట్లు ఎట్లు సుఖముగల్గునో యట్లు. భగవద్దర్శన సంభాషణము లూరకపోవుగదా. పాపములకుఁ బ్రాయశ్చిత్తము. భావిభాగ్యోదయము గల్గఁజేయుననియే యగును. క్రూరకర్తృఫలము పక్కమైనది. కావున నది పురికొలుప నాదానవి యాతురపథేను. భగవంతున కాగ్రహమునుగూడ దానికర్తృమే కల్పింపవలయును. “న మే ద్వేషోఽస్తి న ప్రియః” అను భావముగలభగవంతునకుఁ గల్గికోపము నటనరూపమనియే గ్రహింపవలయును. అలాతసదృశేక్షణా = క్రూరదృష్టిగల

దయ్యెనని భావము. కోపావేశమున నయనము లగ్నిరూపము లయ్యెననికదా దీనిసారము. సుసంక్రుద్ధా=సువర్ణ మధికమే. ఐన నొడలెఱుంగని దయ్యెనని యీయది తెలుపును. మహోల్కా-  
రోహిణీమివ = చంద్రునకుఁ బ్రియపత్ని రోహిణి. దాని నలముకొనఁబోవు క్రూరగ్రహమువలె నీతఁచెంతకుం బరు గిడెను. అనఁగా శ్రీరామునకు నీతఁ ప్రియపత్ని యని యెఱుంగక పోవునంతకోపము తన్నలముకొనఁగాఁ బరుగిడెనని తాత్పర్యము.

“అత్యుత్కటైః పుణ్యపావైరిహైవ ఫలమశ్నుతే.”

అన్నసూక్తి ననుసరించి శీఘ్రమే కర్తృఫలము ననుభవింప నట్టి దుష్కార్య మొనరించెననియే యిటఁగలసారము.

“క్రాచరనార్యైస్సామిత్రైః పరిహాసః కథంచన,

న కార్యం పశ్య వైదేహీం కథంచితౌన్యమ్య జీవతీం.

౧౯

ఇహం విరూపామనతీమతిమత్తాం మహోదరీం,

రాక్షసీం పురుషవ్యాఘ్ర విరూపయితుమర్హసి.”

౨౦

అని మూలము. వచ్చినది శూర్పణఖ. అయినను శ్రీరాముఁడు లోకులకు హితము దెలుప మర్యాదలేక క్రూరులగుజను లతోఁ బరిహాసము పనికిరాదనెను. అనఁగా వేడుకమాటల కిది కాలముకాదు. త్వరపడవలయును. సమయము సమీపించెను. అని లక్ష్మణునకుఁ గోపము గల్గింపఁబూని జానకి యెట్లొ జీవించియున్నదనియె. మనకన్నులయెదుట నిది యిట్టి దుర్వృత్తి నవలంబింపఁ జూచుచుండరాదని భావము. ఏమి చేయుదునని యతఁ డడుగునంత యవకాశము లేదు. కావునఁ బురుషవ్యాఘ్ర యని సంబోధించెను. వెనుక ముందు లాలో

చింపరా దనునర్థ మీసంబోధనమే తెలుపుచున్నది. తోలు తనే విరూపయగు దీనిని మఱింత విరూపగా నొనరింపుమని హెచ్చరించెను. ఎవ్వారిమూలమున నేకార్థము కావలయునో వారిమూలముననే యాపని సాగించుటయే కర్తసిద్ధాంతము. కావున లక్ష్మణునిమూలమున నామెకు ఫలము గల్గింపభగవంతుడు పూనెనని మన మెఱుంగందగు.

“తస్మాత్త్వముత్తిష్ఠ యశో లభస్య

జిత్యా శత్రూన్ భుంక్త్వ రాజ్యం సమృద్ధం,

మయైవైతే నిహతాః పూర్వమేవ

నిమిత్తమాత్రం భవ సవ్యసాచిన్.”

అనుభగవద్గీతావాక్యము మన కీసిద్ధాంతమును దేటపఱచుచున్నది. ఆమె దుష్కర్త.

“ఇత్కుక్తో లక్ష్మణః సస్యాః క్రుద్ధో రామస్య పార్శ్వతః,

ఉద్ధృప్య భద్రం చిచ్ఛేద కర్ణనాసం మహాబలిః.”

౨౦

అని మూలము. ‘విరూపయితుమర్హసి’ అని శ్రీరామునాజ్ఞ. సౌమిత్రి రామపార్శ్వమున నుండుభద్రము నెత్తి యామెచెవులను ముక్కును గోసివై చెను. విరూపకరణమనఁగా చెవులు ముక్కుకోయుటయే యని శ్రీరాము నాశయమని మన మాహింపవలయును. స్త్రీలకుఁ దాటంకములు ప్రధాన భూషణములని ప్రాచీనమగు నాచారము.

“సుధామప్యాస్వాద్య ప్రతిభయజరామృత్యుహరిణీం

వివద్యంతే విశ్వే విధిశతమఖిద్యా దివిషదః,

కరాశం యత్క్షైన్యం కబళితవతః కాలకలనా

న శంభో స్తన్మూలం తవ జనని తాటంకమహిమా.”

అని శ్రీశంకరాచార్యులవారు తేటపఱచిరి. శూర్పణఖ గత భర్తృకకాన సౌభాగ్య మామెకు లేదనవచ్చును. స్త్రీ సౌందర్య సౌభాగ్యములు తాటంకాధీనములని పూర్వులభావము. కనుకనే వాస్త్రీకిమహర్షి కర్ణపదము తొలుతనే తెలిపెను. కర్ణచ్ఛేదమున విరూపత్వము స్త్రీల కలవడునని మన మెఱుంగవలయు. సౌభాగ్యమనునది దీనికి లేకుండుఁగాక యనియే యతఁ డట్లు లొనరించెను సౌందర్యము నాసికామూలమునఁ దుడుచుకొనిపోవుననియు నతనిభావము ఇఁకమీఁద నిట్టి మాటలు వెలువడకుండవలయునని ముక్కును, సౌభాగ్యము లేకుండుఁగాక యని చెవులను ఛేదించెనని మన మెఱుంగందగు. ఎవరిని గామింపకయుండను, ఎవరుగాని దానిమోమైనఁ జూడకయుండను జేసెనని దీనిభావము

“ఉపేత్య తం భ్రాతరమ్ గ్రదర్శనం

పపాత భూమా గగనాద్యథాశనిః.”

౨౫

అని మూలము. “గగనాదశనిరివ భూమా పపాత” అని యన్వయము. ఆకసమునుండి పిడుగుపడఁగ నే యపాయమును గల్గును. దానిప్రకాశము క్షీణించును. ఖరునిముందు శూర్పణఖ వ్రాలుట స్వభావాపూర్వకపరభావాకల్పనార్థమని తేలేడిని. తనకు నాతనికిఁ దన్మూలమున దానవులకందఱకు హాని గల్గింపఁ బడియెనని భావము. నామూలముననే మీరు నశింతురని తెలుపుటకే దానిపాటని మహర్షి మనకుం దెల్పెను.

“తతస్సభార్గ్యం భయమోహమూర్ఛితా

సలక్షణం రాఘవమాగతం వనం,

విరూపణం చాత్మని శోణితోఽక్షితా

శశంస సర్వం భగినీ భరణ్య సా.”

౨౬

అని మూలము. భార్యతోఁ గూడి తమ్ముని వెంటనిడుకొని రాముఁడు వచ్చెనని, తన్ను విరూపగా నొనరించెనని పొగడెను. శశంసశంసు స్తుతౌ. అని ధాతువు. విశేషించి తెలిపెనని తాత్పర్యము. పొగడిచెప్పిన మఱింత రామునిపై ఖరుఁ డాగ్రహించునని యాపె భావము. భగవద్దర్శనరూపసత్కర్త ఫలమే యది యని వాల్మీకిభావము. శ్రీకృష్ణావతారకాలమున నీమెయే కుబ్జగాఁ బుట్టి భగవంతునే వాంఛించి తత్కృపకుఁ బాత్రురాలగును గావుననే యిపుడు తెలియకపోయిన నామెనోటినుండి శ్రీరామస్తుతి వెలువడెనని మనము నిశ్చయింపవలయును. అన్ని సర్గములకు ఫలముల వ్రాయక యీసర్గమునకే మహేశ్వరతీర్థులు ఫలస్తుతి వ్రాసిరి.

“కర్ణనాసాపహరం చ శృణ్వతాం షఠతామసి,

న జాతు మానభంగస్సాన్విద్రఘునాభప్రసాదతః.”

స్కాందము

వైష్ణవులు మధ్యవైష్ణవులును దామసపురాణములని తూలనాడుచు వలసినపుడెల్ల నందుండి భాష్యములు లోనగువాని యందుఁ బ్రమాణము లుదాహరించుకొనుట యెంత మర్యాదయో వచింపవలయునా? ఏవిషయమునందు దానినే సర్వోత్కృష్టముగా వచించు టు తమముగాని పక్షపాతమూని విషయాంతరముల నిందించుచు నొకవిషయమును భూషించుచుండుట పురాణములలక్షణమే కాదు. స్కాందమహాపురాణము ప్రధానస్థానము నాక్రమించునని వేటుగాఁ జెప్పవలయునా? ఈసర్గమునకే యేల ఫలస్తుతి తెలుపఁబడినదని యిండుక విచారితము. దుష్టనాశనకర్తముమూలమున ధర్మసంస్థాపనమునకు భగవంతుఁడు వూనెను. కాన దీనిని బఠించి



నను వినినను శ్రీరాముఁ డనుగ్రహించి యట్టిమానభంగము వారికిఁ గలుగకుండఁజేయు ననఁగా భావమేమి? 'రఘునాథ ప్రసాదతః' అనఁగా శ్రీరామానుగ్రహమునకుఁ బాత్రుఁడైన వార లట్టిదుష్టఫలముల నొందరు. ఎవ్వారామహాత్ము ననుగ్రహమునకుఁ బాత్రులగుదురు? నిష్కామకర్తాచరణపరాయణులు. శూర్పణఖ కాముకురాలు. అట్టివారు కారాదు. అనఁగా నేకోరికలు లేక సాధుకర్తముల నాచరించువారలు శ్రీరామ చంద్రానుగ్రహమునకుఁ బాత్రులగుదురు. వారికేల మానభంగముకలుగును? ఎందును గలుగదని భావము. మధ్యవైష్ణవు లీయర్థము స్కాందోక్తముగాన నంగీకరింపరు కాఁబోలు. సకల పురాణములు ప్రమాణములే యని సకలదేవతలు భగవదంశములే యని సకలరూపములు తద్రూపములే యని సకల నామము లాపరాత్పరునివే యని భావించువారలే భగవద్భక్తులు.

“సర్వభూతస్థమాత్మానం సర్వభూతాని చాత్మని,

ఈక్షతే యోగయుక్తాత్మా సర్వత్ర సమదర్శనః.

౨౯

యో మాం పశ్యతి సర్వత్ర సర్వం చ మయి పశ్యతి,

తస్యాహం న ప్రణశ్యామి న చ మే న ప్రణశ్యతి.

30

సర్వభూతస్థితం యో మాం భజత్యేకత్వమాస్థితః,

సర్వథా వర్తమానోఽపి న యోగీ మయి వర్తతే.

31

గీత. ౬ అధ్యాయము.

మత్కర్తృకృన్తత్పరమో మద్భక్త స్సంగవర్జితః,

నిరైవ్వరస్సర్వభూతేషు యస్య మామేతి పాండవ.”

౩౨

అధ్యాయము. ౧౦

అను నీగీతావాక్యములే పైన వ్రాసినభావమును విశదీకరించుచున్నవి. 'నిర్వైరః' అనునది చక్కఁగాఁ దలంపవలసినవిషయము. ఇట్లు పురాణములన్నియు రీతిభేదములచేత నొక్కతత్త్వమునే బోధించునని మనము నమ్ముటయే తరణోపాయము నెమకుట యని నిశ్చయింపవలయును. ఇట్లు లండందు శ్రీరామాయణమున విశేషముల గ్రహించిననే తత్పాఠఫలము. లేకున్నఁ గాలక్షేపమే ఫలమగును. అథ్యాత్మరామాయణమున నీవిషయమున విశేషములు గానరావు. ఇఁకఁ దరువాతిభగవచ్చరిత్రమును బఠింతము.

❀ ఖరుండు రామునిపైకి రక్కసులం బంపుట. ❀

\* అంతట ఖరుండు విరూపయై రక్తమునఁ దడిసియుండు సోదరిం గాంచి క్రోధావేశమున వగచుచు సోదరి! లెప్పు లెప్పు. తొలుత నీవార్త నెఱింగింపుము. మూర్ఛ మునుంగకుము. తత్తటపాటు వదలుము. ఈరీతిగా నిన్ను విరూపగా నొనరించినవాఁ డెవ్వఁడు? దంష్ట్రులయందు విష ముప్పొంగుకృష్ణ సర్పము తన్నించుకంతయుఁ గారింపక యెదురుగా నుండఁగా విలాసముగా దానిఁ గొనవ్రేలితో నెవ్వఁడు కారించుచున్నాఁడు? తెలియక కంఠభాగమున మృత్యుపాశముం దగిలించుకొని యెవఁడూరకయున్నాఁడు? నీకీట్లుపకార మొనరించి భీకరవిషము నెవ్వఁడు త్రావినాఁడు? బలపరాక్రమములు గలదానవుకదా నీవు. కామగతిగలదానవు. కామరూపమున నలరుదానవు. మృత్యువుతో నీడు చేయందగినదానవు. ఇట్టి నిన్నెవ్వఁ డీదురవస్థలపాలుగా నొనరించెను? దేవగంధర్వ

\* ఇది పందొమ్మిదవ సర్గమునఁ గలదు.

భూతములలోను, మహద్దులలోను మిగులఁ బరాక్రమము గలవాఁ డెవఁడు నిన్నిట్లవమానించినాఁడు? లోకములయందుఁ బాకవైరియగు సహస్రాక్షుఁడు తప్ప నాకు నపకారము చేయువాఁ డెవఁడును లేడు. సారసమనుపక్షి నీటితోఁగూడిన పాలు త్రాగురీతిఁ బ్రాణములఁ దీయు నాబాణములచే వాని ప్రాణములఁ దీయుదును. నాబాణభూతముల మర్తములు భేదిల్లగాఁ బడిపోవఁగా స్రవించురక్తమును నురుఁగులతోడ భూమి త్వరలోఁ బానము చేయఁగలదు. రణమున నాచే హతుఁడై కూలఁగాఁ బక్షులు సంఘముగఁ జేరి వానిశరీరము నుండి మాంసమును లాగుకొని వేగమ భక్షింపఁగలవు ఇప్పుడే నేను వానిని రణమునకుఁబిలువఁగా దేవగంధర్వాదులు గాపా డఁజాలరని నమ్ముము. పరాక్రమమున నెవ్వఁ డడవుల నిన్నిట్లు చేసినాఁడో తెలివిం దెచ్చుకొని వాని నాకుం దెల్పుము.

అని యిట్లు నిర్భరాగ్రహమున సోదరుఁడు పలుకఁగా నాలకించి యాక్రూరరాక్షసి నేత్రములనుండి యుదకధారలు నిరంతరము స్రవింపఁగా నిట్లనియె. దాశరథులు రామలక్ష్మణులను నిరువురు గలరు సోదరులు. యుక్తవయస్కులు. సుందరాకారులు. సుకుమారగాత్రులు. మహాబలసంపన్నులు. పుండరీకనయనులు. వారిరువురు వల్కలాంబరముల ధరించి కృష్ణాజినములను దాల్చి ఫలమూలాశనులై జితేంద్రియులై మునివృత్తిం గైకొని ధర్మాచరణమున నాసక్తులై యున్నవారు. గంధర్వరాజునకు సాటి చేయందగి రాజలక్షణలక్షితులై వారున్నవారు. వారు దేవతలో మానవులో తలపోసి నిశ్చయింపజాలను. నిండుజవ్వనము కనంబడఁగా సౌందర్య రాశియై సకలభూషణభూషితాంగియై యొకనారిమణి వారిరువు

రనడుమ నుండఁగాఁ గనుఁగొనినదాన. ఆమెకొఱకు వారిరువు  
రొక్కమాటగా నన్న నాథరీతిని గులటవలె నిట్టి దురవస్థపాలు  
గావించిరి. ఆదుర్వృత్తరక్తమును రణనిహతులగు వారిరక్త  
మును వేడి నురుగులతోఁ ద్రావ నాశించెద. ప్రియసోదరా!  
నేను యుద్ధమునందు వారియందఱరక్తమును బాసముచేయ  
వలయు ననునిదియే నాప్రథమవాంఛ. దీని నీవు సఫలము  
చేయవలయును. అని యాపె తెలివినంతనే ఖరాసురుఁ డాగ్ర  
హించి బలవంతులు యమతుల్యులు నగుపదునల్వరు రాక్షసులం  
జూచి యిరువురుమానవు లాయుధములఁ దాల్చి వల్కులాజిన  
ములనుధరించి యొక్క స్త్రీని వెంటనిడుకొని యీదండకారణ్య  
మును జొచ్చిరి. వారి నెల్లరఁ బొలియించి తేవలయును.  
నాతోఁబుట్టువు వారిరక్తమును బాసముచేయును. ఈమెకోర్కి  
నాకుసమృతమే. మీరిప్పుడే పరాక్రమము నెఱపి వారిఁ జంపి  
యీమేవాంఛను ఫలవంతముగాఁ జేయవలయును. అని  
యిట్లు తీవ్రకోపమున మండిపడుచు నాజ్ఞాపింపఁగా వా రాతని  
యానతిఁగొని శూర్పణఖ త్రోవ చూపఁగా వాయుప్రేరిత  
మేఘములరీతి నతిజవమున రాముఁడున్నతావున కరిగిరి.  
నిశితాశుగములు గలవారలయ్యును దమ్ముం గాంచినంతనే  
మహాతేజమున నెదుర్కొనుశ్రీరామునిం గని వనగజములు  
దవదహనుం గని భయంపడునట్లు భీతిల్లి త్వరగ నతని నొప్పిం  
పఁజాలక యూరకుండిరి.

మహామహులారా! ఈభాగమున విశేషములుండునా  
యని సంశయింపనక్కఱలేదు. పరిశీలించి గ్రహింతము.

“న హి పశ్యామ్యహం లోకే యః కుర్యాన్నమ విప్రియం,

అంతరేణ సహస్రాక్షం మహేంద్రం పాకశాసనమ్.”

అని మూలము. ఖరాసురునివాక్య మిది. ఇంద్రుడుతప్ప నాకప  
కారముచేయువానినిగానను, అనఁగా ఖరునిదృష్టి కింద్రుడే  
యధికుడని తోచినది. గర్వమున నొకప్పు డింద్రుడపకారము  
చేసినఁ జేయుఁగాక. ఇతరుఁ డెవఁ డట్టివాఁడున్న వాఁడు? అని  
యతఁడు ప్రశ్నించెను. ఎవనినో యొకదానవుని వధించితినిని  
పరమైశ్వర్యము కలవాఁడనని, వేయిగన్నులు గలవాఁడనని  
గర్వించి యొకప్పు డతఁడు చేసినఁజేయుఁగాక యని యాతని  
యాశయము. అజ్ఞానమున నంతకంటె నధికులున్నట్లుకూడ నతఁ  
డెన్నినవాఁడుకాఁడు. ఇంద్రునిమించినవాడైనచో జయింపఁ  
గలననుద్ధైర్యముకూడ వానికిలేదు. కనుకనే వాఁడు నోటికి  
వచ్చినట్లు ప్రేలెను.

“తరుణౌ రూపసంపన్నా సుకుమారౌ మహాబలా,

పుండరీకవికాలాక్షౌ చీరకృష్ణాజినాంబరౌ. ౧౪

ఫలమూలాశనౌ దాంతౌ తాపసౌ ధర్మచారిణౌ,

పుత్రౌ దశరథస్యాస్తాం భ్రాతరౌ రామలక్ష్మణౌ. ౧౫

గంధర్వరాజప్రతిహా పార్థివవ్యంజనాన్వితౌ,

దేవౌ వా మానుషౌ వా తౌ న తర్కయితుముత్సహే. ౧౬

తరుణీ రూపసంపన్నా సర్వాభరణభూషితా,

దృష్ట్వా తత్ర మనూ నారీ తయోర్మధ్యే సుమధ్యమా. ౧౭

తాభ్యాముభాభ్యాం సంభూయ ప్రమదామధికృత్యతాం,

ఇమామవస్థాం సీతాహం యథానాథాఽసతీ తథా.” ౧౮

అని మూలము. ప్రత్యక్షరమున కొక్కయర్థముగల్గునట్లు నుడి  
విన యర్థముల మాని యిందలిసార మేమని పరికింతము.  
శూర్వార్షాఖ సీతారాముల దర్శించెను. సంభాషించెను. ఆసంభా  
షణమున శ్రీరామునిసౌహార్ద మెఱింగెను. కర్తానురూపమగు

ఫలమును గాంచెను. కావున భగవద్దర్శనము వృథాకాదు. కర్తృఫలానుభవమునఁ గేవలపరిశుద్ధాంతఃకరణముకలదికా లేదు. జన్మాంతరముననుగూడ నించుక యనుభవింపవలసియున్న కర్మ శేషమున వారల హింసింపఁ బ్రయత్నించెను. కాని పరమేశ్వరదర్శనభాగ్యమున నొడలు తెలియక వర్ణించెను. ఈ వర్ణనము ఖరున కాగ్రహము గలిగింపఁబూని చేసినదిగ నుండ వచ్చును. లేక తద్దర్శనభాగ్యమునఁ బరవశయై చేసినదిగ నుండవచ్చును. సర్వకార్యములకు మూల భూతయగుట యామె వారి వధింప నతనిఁ బురికొలిపెననియు, నదియు భగవదుద్దేశమనియు మన మెంచవచ్చును. నీతనుగూడ నట్లే వర్ణించెను.

“ప్రమదాం తా మధిక్రత్య తాభ్యామిమామవస్థాం నీతాహం అనాథా ఆసతీ యథా”

అని తుదను వచించెను. కోపావేశమునఁ దన్నుఁ గానని యామెనోట సత్యమే వెలువడినది. ఆసీతకొఱకేకదా శూర్పణఖ నిట్టులు విరూపగా నొనరించిరి. ఆమెయే యిందులకు నిమిత్తము. సర్వకారణభూతకదా ప్రకృతి. ఆమెకొఱకేకదా రాముఁ డవతరించినది. దుష్టదానవసంహారమంతయు నామె మూలముననే సాగును. కావున శూర్పణఖ తెలిసియో తెలియకయో యెట్లు చెప్పినను యథార్థమే యామెమాటలనుండి వెలువడెనని మన మూహింపవలయును. ‘అనాథా ఆసతీ యథా’ దిక్కుమాలినదానికి దుర్వృత్తిగలదానికి జరగవలసిన మర్యాద నాకు జరగెననియె.

రామాజ్ఞాప్రకారము సౌమిత్రి చేసిన యీ దండనము. న్యాయ్యమా కాదా యని తర్కింతము. సామాన్యముగా

స్త్రీని దండింపరా దనునియమము కలదు. అది స్మృతిసిద్ధమే యనవలయు. కాని విశేషవిధులం బరిశీలించక వదలరాదు కదా.

“ఏతాచార్యస్సహృన్వాతా భార్యా పుత్రః పురోహితః,  
నాదండ్యో నామ రాజ్ఞోఽస్తి యస్సవధర్తే న తిష్ఠతి.” 33౫  
మను. ౮ అధ్యాయము.

“ఏతైస్సమాపరాధానాం తత్రాప్యేవం ప్రకల్పయేత్,  
బాలవృద్ధాతురస్త్రీణాం న దండస్తాడనం దమః.  
స్త్రీబాలాన్తత్పృథ్వానాం దరిద్రాణాం చ రోగిణాం,  
శిశూవిదళరజ్జ్వలైర్విరివిధభ్యా న్నుపతిర్దమః.”

“దరిద్రోత్ర కర్మణ్యశక్తో నిర్ధనః.” అని వివాదరత్నాకరము.

“స్త్రీధనం దాపయేద్దండం ధార్మికః పృథివీపతిః,  
నిర్ధనా ప్రాప్తవోహి స్త్రీ తాడనం దండమర్హతి.”

“యస్మి ధనవతీ స్త్రీ తదా చోషే ధనం దండః. అధనాయాస్తు తాడన మేవేత్యర్థః.” వివాదరత్నాకరము, కాత్యాయనస్మృతి.

ఇవి విశేషవిధులు. సామాన్యవిధు లెవ్వియనఁగా.

“అదండ్యో మాతాపితరా సౌతకపురోహితౌ పరివ్రాజకవాన  
ప్రస్థౌ జన్తకర్మ శ్రుతశీల శౌచాచారవంతశ్చ ఏతేహి ధర్మప్రతికరారాజ్ఞః  
స్త్రీబాలవృద్ధాన్తపస్వినస్తేభ్యః క్రోధం నియచ్ఛేత్.” శంఖలిఖితస్మృతి.  
వీనిని బరికించినయెడల సామాన్యశాస్త్రము ననుసరించి స్త్రీలు  
దండింపఁదగరనియు విశేషశాస్త్రము ననుసరించి పరిశీలించిన  
దండింపఁదగినవారనియు స్పష్టమగును. ధనహీనురాలగుస్త్రీ  
యపరాధ మొనరించినచోఁ గళాదులచేఁ గొట్టవలయునని  
తేలెడిని. స్వధర్మమున నిలువనియెడల స్త్రీలు రాజుచే దం

డింపఁ దగుదురు. అంతియకాని వదలరాదని మనుస్మృతి శాసించుచున్నది యాజ్ఞవల్క్యస్మృతియు నీయర్థమునే యనుసరించుచున్నది. లక్ష్మణుఁడు రామాజ్ఞచే దండించెననఁగా నాలుగుదెబ్బలతో సాగనంపక ముక్కుచెవులుకోయుట యేటి శాస్త్ర మనవచ్చును?

“అత్తానం హంతుమారబ్ధం బ్రాహ్మణం క్షత్రియంవిశం,  
గాం వా తురంగమన్యం వా హత్వా దోషైర్న లిప్యతే.”

అను ప్రమాణము ననుసరించి శూర్పణఖ యొనరింపఁబూనిన యపరాధము తాడనములకుఁ దగినది కాదనియే తేలెడిని. వధింపవలసినదేకదా. ఐనను భగవంతుఁడు శ్రీరాముఁడు తన్నది యాశ్రయించినది కామపరతంత్రయగుటను, ఈయవ తారమున నది కొనసాగఁజేయ ననువుపడమిని, భావిజన్మమున దాని ననుగ్రహింప నవకాశము కలుగుటంబట్టియు “విరూపయితుమర్హతి” అని యాజ్ఞాపించెను. శ్రీరామా నుజ్జయే లక్ష్మణునిం బురికొలిపి యారీతిగాఁ జేయించెను. కావుననే భవిష్యజ్ఞమున నది త్రివక్త్రగా జన్తించును. కుబ్జయనునది యదియే. కర్మగతుల ననుసరించియేకదా భగవంతుఁ డాజ్ఞాపించుచుండును. కనుక నీవిషయమును దలంచినయెడల నీదండనము న్యాయ్యమే యని స్పష్టమగును.

“ఇతి తస్యాం బ్రువాణాయాం చతుర్దశ మహాబలాః,  
వ్యాదిదేశ ఖరకి క్రుద్ధో రాక్షసానంతకోపమాన్.”

అం

అని మూలము.

“ఇతి తస్యాం బ్రువాణాయాం రామవృత్తాంత మితి శేషః. ఖరకి.



‘తస్మాద్యః క్రూరదూషణ దేహేన హరతామృతం,

విష్ణుర్దాశరథిర్భూత్వా మోక్షయిష్యతి సువ్రతః.’

ఇతి శివశాపాద్రాక్షసత్వం ప్రాప్తయాజ్ఞవల్క్యసుతశ్చంద్రకాంత ఇత్యర్థః. అత ఏవ శూర్పణఖాముఖా ద్రామవృత్తాంతశ్రవణానంతరం విష్ణుత్వేన జ్ఞాత్వా సపరివారస్య స్వస్య రామహస్తా ద్వధేచ్ఛ సృక్ భగినీ ప్రియ ఇవ రామేణ సహ యుద్ధార్థం రాక్షసాన్ వ్యాదిదేశేత్యర్థః. అస్మిన్నర్థే శేషధర్మే భీష్మయుధిష్ఠిరకథానుసంభేయా. భీష్మః—యాజ్ఞవల్క్యసుతా రాజన్ త్ర యోవై లోకవిశ్రుతాః, చంద్రకాంత మహామేధ విజయా బ్రాహ్మణోత్తమాః. ఖరశ్చ దూషణశ్చేతి త్రిశిరా బ్రహ్మవిత్తమాః, ఆసన్ తేహం చ శిష్యాశ్చ చతుర్దశ సహస్రధేతి. అత ఏవ బాహ్యాదృష్ట్యా పదుషోక్తివత్ప్రతీయమానాని తస్య వాక్యాని సామ్యరూపాణ్యేవ తథా వ్యాఖ్యాస్యామః.’

అని మహేశ్వరతీర్థులు. ఈఘట్టమున నీశ్వరప్రస్తావము కలదు కనుక గోవిందరాజులు శివద్వేషి కాన నూరక వదలెను.

యాజ్ఞోవల్క్యుని పుత్రులు మూపురు. చంద్రకాంతుడు, మహామేధుడు, విజయుడు అని వారిపేరులు. వారలు శివశాపమువలన ఖరదూషణత్రిశిరసు లైరి. వారి శిష్యులు పదునాలుగువేపురును రాక్షసులైరి. మొదటివాడు చంద్రకాంతుడే ఖరుడు. అతనికి శివుడు దశరథకుమారుడుగ విష్ణుమూర్తి యవతరించినపుడు శాపమోక్షమును బ్రసాదించెను. కనుకనే యతడు శూర్పణఖ రామవృత్తాంతము నెఱిగింపఁగనే శాపవిముక్తి కాలముగాన నంతరంగమున నాగ్రహము లేకున్నను జెల్లెలికిఁ దృప్తిగలిగించుపాంతు నట్లు పలికెను. తదనుసారముగా నర్థము కనఁబడుచున్నదని మహేశ్వరతీర్థులు వ్రాసి శేషధర్మములను బ్రమాణములుగాఁ జూపిరి.

ప్రాయశ్చిత్తముగా భగవదవతారము కారణోపాత్త  
రాక్షసశరీరు లగువారిం బొలియించుటకే కలుగును. వారికి  
దోడ్పడ దేవతలు స్వాంశముల నాకార్యమున కనుకూలించు  
నట్లు ప్రాణికోటులఁ బుట్టఁజేయుదురు. రాక్షసులుకూడ భగవ  
త్కార్యమునకు సాయముచేయువారే యనవలయును. వారు  
లేకున్న నీమహాకార్యములమూలమున లోకులకు నీతిగఱపుట  
కవకాశమే కలుగదు. ఇరుదెగలవారును భగవదనుగ్రహ  
పాత్రులే. కానిఫలానుభవమునఁ బద్ధతులు వేటుగా నుండును.  
ఖరాదిదానవేంద్రులు మూపురు యాజ్ఞవల్క్యునికొడుకులు.  
శివునిశాపమున రాక్షసత్వ మొందిరి. తచ్చిష్యులు రాక్షసులైరి.  
పదునాలుగువేలసంఖ్యచే వారుండిరి. ఖరాదులు వారల కధి  
నాథులు. శాపవిముక్తియు శ్రీరామావతారకాలమున నని  
శంకరుఁ డనుగ్రహించియే యుండెను. ఆకాలము సమీ  
పించెను. వారిసత్కర్తము శూర్పణఖను బురికొలిపెను. ఆమె  
దుష్కర్తముకూడ దానికి దోడ్పడియెను. ఆమె విరూపగాఁ  
జేయఁబడి ఖరునికడ కరిగెను. శ్రీరామాదులు జనస్థాన  
మునకుఁ జెంతనే మాఁడుసంవత్సరము లుండినను బరస్పర  
సంఘర్షణము కలుగలేదు. కారణమేమి? ఖరాదిదానవుల  
కాయురంతము దాపునకు రాలేదు. అది సమీపింపఁగ నే  
శూర్పణఖవచ్చుటయు నామె శ్రీరాముని గామించుటయు  
వారు దానికిఁ బ్రాయశ్చిత్తముగాఁ గర్ణనాసికలఁ దెగఁగోయు  
టయు ననుకార్యములు సాగెను.

“సదృశం చేష్టతే స్వస్యాః ప్రకృతేః జ్ఞానవానపి,

ప్రకృతిం యాంతి భూతాని నిగ్రహాః కిం కరిష్యతి.”

అనుగీతావాక్యము సార్థకము కాక పోవునా. మనము ఖరాదుల నూరక దూఱక వారును భూభారహరణమహాకార్యమునకు సహాయభూతులనియే భావించి వారిచరిత్రములఁ బరికింతము.

“మానుషా శస్త్రసంపన్నా చీరకృష్ణజీవాంబరౌ,  
ప్రవిష్టా దండకారణ్యం ఘోరం ప్రమదయా సమా. ౨౨

తౌ హత్వా తాం చ దుర్వృత్తామపావర్తితుమర్హః,  
ఇయం చ రుధిరం లేహం భగినీ మమ పాస్యతి. ౨౩

మనోరథోఽయమిష్టోస్యా భగిన్యా మమ రాక్షసాః,  
శీఘ్రం సంపాద్యతాం తౌ చ ప్రమథ్య స్వేన లేజసా.” ౨౪

అని మూలము. మానవశరీరముల ధరించి యాయుధములఁ దాల్చి నారచీరలు జింకచర్మములు వస్త్రములుగాఁ గలిగి యొక ప్రమదతో ఘోరారణ్యమును దీనిఁ బ్రవేశించిరి ఈవర్ణన మేల? ఇాపవిముక్తికాల మాసన్నమయ్యెను. భగవద్దర్శనము కానున్నది.

“సతాం హి సందేహపదేషు వస్తుషు ప్రమాణమంతఃకరణప్రవృత్తయః.”  
అనుసూక్తి యేనాఁటికిని వ్యర్థము కాదుకదా. అట్లుండఁగా ఖరునిచిత్తము మార్పునొంది దాని కనుగుణముగా భావములు మాటుటలో నచ్చెరు వేమున్నది? ఇయం ‘భగినీ ప్రమథ్య మమ రుధిరంచ పాస్యతి.’ అని యతనిభావము. ఈనాతోఁబుట్టువు నన్ను మఢించి యనఁగాఁ బురికొలిపి నారక్తమును ద్రాగఁ గలదు. అనఁగా నన్నుఁ జంపింపఁగలదని సారము కావున

“రాక్షసాః తయోస్సమిషం గత్వా స్వేన లేజసా శీఘ్రం తౌ సహా దరౌ రామలక్ష్మణౌ దుర్వృత్తాం దుర్దభం వృత్తం ఆచారో యస్యాస్యా తాం సీతాం చ హత్వా జ్ఞాత్వా ఆపావర్తితుం ప్రతినివర్తితు మర్హః. అయం మమ భగిన్యాః ఇష్టః మనోరథః.”

అని యన్వయము. ఓరాక్షసులారా! మీరు వారికడ కరిగి స్వకీయతేజస్సుచేఁ ద్వరగఁబోయి సోదరులగు నాదాశరథులను లోకాతీతాచారవంతురాలగు నాసీతను దెలిసికొని యనఁగా సామాన్య మానవాకృతుల నున్నను నావంటిదుష్కర్తులను దరింపఁజేయ నవతరించినవారిగా నెఱింగి మరలి రాఁదగుదురు. ఇదియే నాతోఁబుట్టువు నిష్ఠము. 'హత్వా' వధించి యను నది సామాన్యార్థము. 'హన హింసాగత్యోః' అనియు 'చర గతిభక్షణయోః' అనియు ధాత్వార్థములు గలవు. కావునఁ దెలిసికొని యని యర్థము చెప్పఁబడినది. అనఁగా మీరింత కంటఁ జేయఁదగిన దందేదియులేదు. ఈమె మనోరథముకూడ నిట్టిదే. కావునఁ గూడఁబోయి దర్శించి మరలి రండు. అని ఖరుని భావమని మహేశ్వరతీర్థులు వ్రాసిరి. శాపాంతమునందు దాని కనుగుణముగా బుద్ధి మాటుచుండుట స్వభావమేకాని యచ్చెరువుగాదు. రాఁగలశుభకర్తము ననుసరించి మానవుల బుద్ధులు మాటుచుండుట గానమా. ఇట్లు మన మర్థమును గ్రహించినచోఁ గర్త సిద్ధాంతమునకు ననుకూలముగ నే యుండును. భగవన్నామస్తరణమున సకలపాపములు తొలఁగు ననువారు లేకుండరు కదా. అట్టివార లీసిద్ధాంతమును గూడ నంగీకరింపవలసినదే.

“తతస్తు తే తం సముదగ్రతేజసం తథాపి తీక్ష్ణప్రదరా నిశాచరాః,

న శేకురేనం సహసా ప్రమర్దితుం వనద్విపా దీప్తమివాగ్నిముత్థితం.”

అని మూలము. ఖరునిభావము సీమూలము దృఢపఱచుచు న్నది. శూర్పణఖంగూడిపోయిన యాపదునల్వరురక్కసులు శ్రీరాముని మార్కొనఁజాలక పోయిరి. ఏల? 'సముదగ్ర

తేజసం తం' = మహాతేజోరాశిగా శ్రీరాముడు వారికిం దోచెను. పాపకర్తములు దారువులతోఁ బోల్పబడును. జ్ఞాన ముగ్ధులతోఁ బోల్పబడును.

“జ్ఞానాన్ని స్ఫుర్వకర్తాణి భస్మ సా త్కురుతే తథా.”

అన్నగీతోక్తి స్పష్టమేకథా. వారిదుష్కర్త దారువుల దహింప భగవంతున కదియే సమయము. కావున శ్రీరాముఁ డత్రటి వారికన్నులకుఁ దేజోరూపుఁడుగా నగపడెను. ఈయర్థమునే యిందు త్తరార్థమున “వనద్విపా దీప్తమివాగ్నిముత్థితం” అను దానిచే మహాకవి సూచించెను. దావాగ్ని ప్రజ్వరిల్లఁగా నడవి యేనుఁగులు చూచి భయంపడునట్లు తత్తేజోరాశిం గాంచి భీతినొందిరని భావము. ప్రథమదర్శనమున వారినయనము లాతేజస్సును జూడఁజాలకపోయెననియే సారము.

“తస్య మధ్యే మహానగ్ని ర్విశ్వార్చి ర్విశ్వతోముఖః.”

అనుశ్రుతి భగవద్రూపము తేజస్సని తెలుపుచున్నది.

“న తు మాం శక్త్యసే ద్రష్టు మనేనైవ స్వచక్షుషా,

దివ్యం దదామి తే చక్షుః పశ్య మే యోగమైశ్వరం.”

అన్నగీతావాక్యము ననుసరించి యారక్కను లాపరమేశ్వరుని తేజోరూపమును జూడఁజాలక భయంపడిరనఁగాఁ గన్నులు మూసికొనిరని భావము. దీనింబట్టి వారిదుష్కర్త నాశనమునకు సమయము చేరువకు వచ్చెనని మన మూహింపవలయును. భగవంతుని దేజోరూపునిగా నుపాసించినవారలకుఁ బ్రాప్త ముర్తములు నశించుననియే యిటఁగలసారము. తేజోరూపు నిగా నుపాసించు తెట్టులని ప్రశ్నించువారుందురు. తేజోరా శిని ధ్యానించి తన్మధ్యమున స్వాభిమతరూపమును గల్పించు

కొని దానియందు మనస్సును నెలకొలిపి యందుండి వదలనే రనిరీతిని బంధించి దానినే గాంచుచు నుండుటయే యుపాసన మని భావము.

“తస్యైశ్శిఖాయా మధ్యే పరమాత్మా వ్యవస్థితః,  
స బ్రహ్మ ... ..”

అన్న శ్రుతి యీయర్థమును దెలుపును.

“ధన్యానాం గిరికందరే నివసతాం జ్యోతిః పరం ధ్యాయతా  
మానందాశ్రుకణాః పిబుతి శకునా నిశ్శంకమంకేశయాః.”

అన్న భర్తృహరిచూక్తియు నీయర్థమునే విశదీకరించుచు న్నది. కనుక మనవంటివారెల్లరు విగ్రహాదిపూజలు మాని పరమేశ్వరుని జ్యోతీరూపునిగా ధ్యానించి తపానందము ననుభవింపఁ బ్రయత్నముచేయవలయునని యీభాగమునుండి గ్రహింపవలయును. అధ్యాత్మ రామాయణమునం దీభాగము నుండి వ్రాయఁదగినవిశేషము లేవియును లేవు. ఇకఁక దరు వాతి శ్రీరామచరిత్రమును బఠితము.

❧ { శ్రీరాముఁడు దానవులం జంప శూర్వణఖ } ❧  
మరలి ఖరునికడ కరుగుట.

\*అంత భయంకరరూపము గలశూర్వణఖ రామచంద్రు నాశ్రమమున కేతెంచి సీతారామలక్ష్మణులను వారలకుం జూపెను. ఆరక్కసులు సీతఁగూడి హూయచున్నశ్రీరాము నందుఁ గాంచిరి. శ్రీరాముఁడును జుప్పనాతిని రక్కసులను జూచి మహాతేజుఁడగులక్ష్మణునితో నిట్లనియె. లక్ష్మణా! రవంత నేవు నీవు సీతయొద్ద నుండుము. దీనిమాటల వినివచ్చిన వీరిం

\* ఇది యిరువదవ సర్గమునఁ గలదు.

బొలియించెద. అనఁగాఁ జెప్పినదానితత్త్వ మెఱుంగు నాసౌ  
మిత్రి యట్లే యనియె. రామమూర్తి ధనుస్సు నెక్కిడి రక్క  
సుతో మేము దాశరథులము. సహోదరులము. రామలక్ష్మణు  
లను పేరులఁ బిల్వబడువారము. ఈకాంత సీత. ఈమెతోడ  
నీమహారణ్యమునకు వచ్చితిమి. ఫలమూలాశనులమై జితేం  
ద్రియులమై తపోనియతిగలిగి ధర్మము నాచరించుచు నిందు  
న్నారము. ఇట్టి మమ్మేల హింసించెదరు. నేనో మహర్షులయాన  
తిమెయి ధర్మాత్మల హింసించు విమ్ము వధింపఁబూనియే శర  
శరాసనములఁ దాల్చి యిచ్చోటికి వచ్చితి నని నమ్ముఁడు. పరమ  
దుర్మార్గులరగు నోరక్కసులారా! అందే యుండుఁడు. ఈవ  
లకు రావలదు. పరుగెత్తరాదు. ప్రాణములపై నాశ మీకుఁ  
గలదేని దొలఁగిపొండు. అని పలుకఁగ నే బ్రాహ్మణులహింసించు  
నాపదునలువురు గోపమునఁ గన్ను లెఱ్ఱవాఱఁగాఁ బలికిన  
శ్రీరాముని పలుకు లాలకించి శూలములు చేతులఁ గంపింపఁగా  
మిక్కిలి క్రుద్ధులై యిట్లు పలికిరి. మహాత్ముడై మాప్రభువగు  
ఖరునకుఁ గోపము గల్గించితివి. కనుక నిపుడు సంగరమున నీవే  
మాచే వధింపఁబడుదువు. నీవొక్కడవే. మే మనేకులము.  
మాముందు నిలువఁదగినబలము నీకెక్కడిది? ఇక యుద్ధము  
మాతో నెట్లు చేయఁగలవు? రణమునకు రమ్ము. మాయా  
యుధములచేటులకు ధనుస్సు వదలి ప్రాణముల వదలఁ  
గలవు.

అని పలుకుచుఁ గోపము దీపింపఁగా వారు దుర్జయుఁ  
డని యెఱింగియు శ్రీరామునిపైఁ దమశూలముల వైచిరి.  
ఆదాశరథి బాణముల వానినడుమన ఖండించి క్రుద్ధుడై  
సూర్యప్రకాశముగల వాడిబాణములఁ బదునాలుగింటిని

గైకొని సందించి యాకర్ణాంతముగ జ్వాలత నాకర్షించి లక్ష్మ్య శుద్ధి యలరారఁ బ్రయోగించెను. అవి వారిని భేదించి రక్త సిక్తములై యవ్వలికిం బోయెను. పెద్దధ్వనితో నవి క్రిందఁ బడియెను. వా రాదెబ్బలకుఁ దాళఁజాలక మూలచ్ఛేదమునఁ బడువృక్షములవలె నవనింబడిరి. వారిపాటు గని యాచుప్ప నాతి పట్టరానికోపముకలదయ్యు నేమియుఁ జేయఁజాలక గట్టిగాఁ గూయిడెను. త్వరగఁ బరుగిడి ఖరునికడ కరిగి నేలం బడియెను. రోదనముచేసెను. అశ్రుధారల వడలెను. దానవుల చావు లోనగు నచ్చటివార్తలం దెలిపెను.

మహాశయులా రా! లోపలవ్రాసినవిషయమునకు దీనికి నెట్టిసంబంధముకలదని యిండుక విమర్శింతుము.

“తతశ్శూర్పణఖా ఘోరా రాఘవాశ్రమమాగతా,

రక్షసామాచచక్షే తౌ భ్రాతరా సహ సీతయా.”

౧

అని మూలము, పర్ణశాలకుంబోవఁగనే కనఁబడువారు మానవుల వారెఱుంగఁజాలరా? ఆతేజోరాశికి లోఁబడి వారూరకుండిరి. శూర్పణఖ వారల వారికిం దెల్పెను. అనఁగా హెచ్చరించెనని యర్థము. భయాతిరేకమున వారొడలు తెలియకుండఁగా నామె వారల మేలుకొలిపెనని యర్థము. ఈశ్లోకములోపల వ్రాసినభావమునకుఁ బ్రోత్సాహకము కాదనవలనుపడునా?

“ముహూర్తం భవ సౌమిత్రే సీతాయాః ప్రత్యనంతరః,

ఇమానస్యావధిష్యామి పదపీమాగతానిహ.”

౪

అని మూలము శాపవిముక్తి శ్రీరామునిమూలమునఁ గావలయుననియే శంక రాజ్ఞకదా. శూర్పణఖను విరూపనుగాఁ



జేయుమన్న శ్రీరాముడు లక్ష్మణునితో పీరిం బొలియింపుమని యేల పలుకలేదు? వారికర్హము శ్రీరామునిం బ్రేరేపించె ననియు దాన నాతడు తానే వారిని జంపం దలంచెననియు మన మెటుంగవలయును. లక్ష్మణా! క్షణకాలము సీతచెంత నుండుము. దీనివారలగువీరిని వచ్చినవారలను వధించెదనని రాముడు పలికెను. శాపవిముక్తికాల మెంతదూరముననో లేదు. దగ్గరకు వచ్చినది. కనుక నే మువ్వార్తమాత్ర మని రాముడు పలికెను. అంత చాలక 'ఇహ' ఇందే యనియే. వారిశరీరపతనస్థల మదియే యని భావము. ఇది రాముని వాక్కులఁ బరికించిన నింకను దేటపడఁగలదు.

“పుత్ర దశరథస్యావాం భ్రాతృ రామలక్ష్మణౌ,  
ప్రవిష్టౌ సీతయా సార్థం దుశ్చరం దండకావనం. ౭  
ఫలమూలాశనౌ దాంతౌ తాపసౌ ధర్మచారిణౌ,  
వసంతౌ దండకారణ్యే కిమర్థ ముపహింసథ.” ౮

అని మూలము. ‘నవితథాపరిహాసకథాస్వపి’ అనియు, ‘అన్యతం నోక్తపూర్వం మే నచ వక్ష్యే కదాచన’ అనియు, దాను జేసిన ప్రతిజ్ఞలను సిద్ధాంతము చేయుచు శ్రీరాముడు తెలివినమాట లివి. లేకున్న నీగొడవ యేటికి? తమప్రవృత్తిని దెలిపి ప్రాజ్ఞన్త శాపమును స్మృతికిఁ దెచ్చుచున్న వాడు. దానిచే వారికిఁ గర్మ పరిపాకమునఁ గోపము హెచ్చును. తన్నుం బ్రహరింతురు. వారిం జంప ననువగును. అనుభావము శ్రీరామునకుఁగల దని తేటపడును. “ప్రవిష్టౌ సీతయాసార్థమ్” అనుటం జేసి ప్రకృతియే యిన్నింటికిం గారణభూతరా లనుభావము తేలును. ఫల ‘మూలాశనౌ’ అనులోనగువిశేషణములచే నెట్టివారికిఁ జేయు

హింస మహాఘోరపాపమో యనువిషయమును దేటపడఁ జేయును. ధర్మచరులకుఁ జేయుహింస మహాపాపమనియుఁ దానికిఁ బాచితము దెల్పుటకే మేమిందున్న వారమనియుఁ దోచును. ఏల మమ్మును మావంటిధర్మవృత్తులను హింసించె దరు? అనుటచే దాన నించుకయు మీకుపకారము కలుగదని భావము. ఇట్టి సంభాషణమున భగవంతుఁ డగుశ్రీరాముఁడు కపటమున నేకార్యము చేయరాదనియు నయ్యది నిరర్థకమగు టయేగాక దుష్ఫలమునుగూడ నీచాలుననియు మనకుఁ దెలి పెనని మన మెరింగి యట్టి దుష్కార్యముల నొనరింపక యుండవలయును.

“యష్టైః పాపాత్తకాః హంతుం విప్రకారాః మహాహవే,  
ఋషీణాం తు నియోగేన ప్రాప్తోఽహం సశరాయుధః.”

౯

అను నీమూలము భగవంతుని ప్రతిజ్ఞ యగు

“అజోఽపి సన్నవ్యయాత్తా భూతానామిశ్వరోఽపి సకః,  
ప్రకృతిం స్వామవప్త్యభ్య సంభవామృతమాయయా.  
యదా యదా హి ధర్మస్య ధ్వానిర్భవతి భారత,  
అభ్యుత్థాన మధర్మస్య తదాత్తానం సృజామ్యహం.  
పరిత్రాణాయ సాధూనాం వినాకాయ చ దుష్కృతాం,  
ధర్మసంస్థాపనార్థాయ సంభవామి యుగే యుగే.”

౬

౭

౮

గీత. ౪ అధ్యాయము.

అను నీవాక్యజాలమునే తెలుపుచున్నది. మునివర్యులు నియోగింపఁ బాపాత్ములు సదా పరాపకారతత్పరులునగుమిమ్ము యుద్ధమున వధించుటకే శరశరాసనముల ధరించి యీ యడవిం బ్రవేశించితిని. ధర్మరక్షణార్థమే యవతరించితిని గానఁ దద్దననకర్తవ్యావృత్తుల వధింతుననికదా శ్రీరాముఁడు

పలికెను. సజ్జనరక్షణమే పరమధర్మమని తాత్పర్యము. ఈపలుకులు సామాన్యనరపతిపలుకులు కావనియు భగవంతుడననుభావమునే తేటపఱచునవనియు మన మెఱుంగవలయును.

“సమోఽహం సర్వభూతేషు న మే ద్వేష్యోఽస్మి న స్త్రియః,  
యే భజంతి తు మాం భక్త్యా మయి తే తేషు చాప్యహం.”

అన్నగీతోపనిషత్తునందలి భగవద్వాక్య మీరామవాక్యమునకు విరుద్ధముకాదా యనరాదు. సత్యమున కాపరమాత్మన కెల్లరు సమానులే. అందఱును రక్షించుమార్గము మాత్రమొక్కవిధముకాదు. సర్వజనుల రక్షించుటయే భగవంతునాశయమని మన మెఱుంగవలయు. వారివారికర్తము ననుసరించి మార్గములు కాలము వేఱుగా నుండును. ప్రకృత మారాక్షసులకు శాపవిముక్తి ననుగ్రహించుటకే వారిభీతి మాన్ని క్రోధ ముద్దీపింపజేసెనని మన మెఱుంగుటయే మంచిది. ఈపై ని వ్రాసినభావమునే యీక్రింద నుదాహరించినమూలము వెల్లడించుచున్నది.

“విష్వతేవాశ్ర సంతుష్టా నోపావర్తితు మర్హతః,  
యది ప్రాణైరిహార్థో వా నివర్తన్వం నికాచరాః.”

౧౦

అని. ‘సంతుష్టాః’ అని గోవిందరాజులపాతము. ‘సందుష్టాః’ అని మహేశ్వరతీర్థులపాతము. ‘సంతుష్టాః’ అభీతా ఇతియావత్’ అని గోవిందరాజులు. ‘హేసందుష్టాః అతిదుష్టాః’ అని మహేశ్వరతీర్థులు వ్రాసిరి. అభిప్రాయ మొక్కటియేకాని భేదము లేదు. దుష్టులఁ జేరనీయరాదన్న న్యాయమును బరిపాలింపఁ గోరి రాముఁ డిట్లు లనియెను. అందే నిలువుఁడు దగ్గఱకు రావలదు. రానర్హులు కారు. సహచరులగుయోగ్యత మీ కి

పుట్టువునందు లేదని భావము. ఇంకను బ్రదుకవలయు నన్నయ పేక్ష మీకుండినఁ దొలఁగిపొండు. అనుటచే మీరు శాపమున దుష్టులగుటఁ జెంతకు రాఁదగరనియుఁ బురుషులరైన యుద్ధముచేయుఁడనియు రామభద్రుఁడు వారలం బురికొలిపెను. క్రోధోద్దీపకములగుమాటలాడుట భగవంతునకు న్యాయమా యని ప్రశ్నింపరాదు. వారల కాపాపవిశిష్టజన్మమును దొలఁగించుటకే యాప్రయత్నము. అది కరుణయే కాని మఱొకటి కాదని మన మెన్నఁదగును.

“క్రోధముత్పాద్య నో భర్తుః ఖరస్య సుమహాత్మనః,

త్వమేవ హస్యసే ప్రాణానద్యాస్తాభిర్హతో యుధి.”

౧౨

అని మూలము. శాపవిముక్తికాల మాసన్నముకాఁగా శ్రీరాముఁడు కోపముగల్గఁ బురికొలుపఁగా వారలు భీతివాసి యాగ్రహమున యుద్ధముచేయ నుంకించిరి. రాముని దివ్య తేజస్సును జూడఁజాలకయుండి క్రమముగా నారూపము సౌమ్యము కాఁగా భీతి వదలి యథాపూర్వస్థితి నొంది యెదిరించిరి. కర్త మెంత బలవత్తరమో దీనిమూలమునఁ దెలియఁగలదు. “సుమహాత్మనః భర్తుః ఖరస్య క్రోధముత్పాద్య అస్తాభిర్హతో త్వం ప్రాణాన్ నోహస్యసే ఏవ” అని యన్వయము. మావిభుఁడగుఖరునకు నాగ్రహము కల్గించి యతనిసేవకులమగు మాచే గొట్టఁబడినను నీవు ప్రాణముల వదలవనుట నిజము. అని యర్థము గ్రహింపందగు

“కా హి తే శక్తిరేకస్య బహూనాం రణమూర్ధని,

అస్తాకమగ్రతస్థాతుం కిం పునర్యోధుమాహవే.”

౧౩

అను నీమూలమునకు వాస్తవార్థము

“రణమూర్ఖుని వీకస్య తే ఆగ్రతః స్థాతుం బహూనామవ్యస్తాకం కాశక్తిః? బాహుప్రయుక్తైః పరిఘైః కూలపట్టిస్యైః అస్తాకం ప్రాణాన్ వీర్యం చ త్యక్ష్యసి.”

అని యన్వయము. యుద్ధమునందు నద్వితీయుండవగు. (భగవంతుండవగు) నీయెదుటఁ బెక్కండ్రమైనను మాకు నిలువ శక్తి యెక్కడిది? లేదనుట నిక్కము. ఖరునియాజ్ఞపై వచ్చి యాయుధములతోఁ గూడిన మాప్రాణముల వదలింపఁగలవు. నిస్సంశయము. నీతో యుద్ధముచేయుట మాకుఁ బ్రాణాపాయముకొఱకే అని వారిభావము. తెలియక చెప్పిరినియే మనము గ్రహింపవలయును. కాని వారిమనసులు పరవశములై భావికర్తృఫలప్రచోదితములైనవి కావున వారు భగవంతునిం గాంచుచు నట్లు పలికిరిని యంగీకరించిన నే ప్రాయశ్చిత్తమురాదు. ఇట్లు మహేశ్వరతీర్థులు వ్రాసిరి. ఇది యితర పురాణకథకు ననుకూలము. కర్త సిద్ధాంతసమ్మతము. రామాయణ తత్త్వమున కిద్దానిమూలమున మహాపకార మేదియుఁ గలుగదు. రామనిహతులగురక్కసు లెల్లరు సకారణముగ రామునితో ద్వేషించినవారలేకాని వేఱుగాదు. ప్రాకర్తృఫలములు శ్రీ రామునిమూలమున వారలకుఁ జూపు గల్గింపఁబూనినవి. వారల నుద్ధరించుకొఱకే శ్రీ రాముఁ డవతరించెననుట సర్వజనాంగీకృతవిషయముకదా. అథ్యాత్మ రామాయణమున నిందు విశేషములు లేవు.

— శూర్పణఖ ఖరునకు రక్కసులమృతిని దెల్పుట. —

\* శూర్పణఖ పరుగున వచ్చి నేలంబడియుండఁ గాంచి ఖరుఁడు క్రుద్ధుడై రాక్షసుల నశింపఁజేయ వచ్చిన యామెతో నిట్లు పలికెను. సోదరీ ! ఇపుడే నీకుఁ బ్రీతిని గూర్పఁగోరి క్రవ్యాదులను బంపినాడఁగదా. మరల నెందుల కేడ్చెదవు ? ఆరక్కసులు నాకుం బ్రియముచేయువారు. శత్రువులఁ జంప దక్షులు. అవధ్యులు. వారు నాయానతిని మీఱుదురా ? నీ విపుడు వచ్చి యేడ్చుచు సర్పమువలె నేలంబడి పొరలాడు చున్నదానవే ? కారణము వినవలెను. నీకు దిక్కుగ నే నుండఁగా ననాథవలె నేల యాక్రోశించుచున్నదానవు ? లెమ్ము. లెమ్ము. భీతిల్ల నేల ? నిర్భీతి వచింపుము. అని ఖరుఁడు ప్రశ్నింపఁగా నామె యిండుకతడవుండి యెట్లు పలికెను. సోదరా ! ఇంతకు నిండుకమునుపే యిట్లు విరూపనై రక్తము స్రవింపఁగా వచ్చితినిగదా. నన్నా శ్వాసించి పగవారిం జంప రక్కసులం బంపితివి. వారాగ్రహమున రామునిపైఁ బడఁ బోవఁగా నాతఁ డందఱ నొకక్షణకాలమునఁ జంపెను. అతని శౌర్యముం జూడ నాకచ్చెరువగుచున్నది. రాక్షసవర్యా ! నేను భయమున మునింగియున్నదానను. ఎందు దృష్టి నిగుడించి నను రాముడే గనంబడుచున్నాఁడు. కనుక మరల నీకడకే వచ్చితిని. దుగ్గిఖగ్రహ మంతరంగమునఁ బొదలుచుండఁగా భయతరంగములు పెంపొందుచుండఁగా నేనిపుడు మహత్తర శోకపారావారమున మునింగియున్నదానను. నన్నుఁ గాపాడ కూరక వదలుదువా యేమి ? నావెంట వచ్చిన మహారాక్షసు

\* ఇది యిరువదొకండవ సర్గమునఁ గలదు.

లతనివాడితూపులఁ బొడవడంగిరికదా. నీకు దయ నాపై నున్నయెడలఁ జచ్చినయారక్కసులపైఁ బ్రీతియుండిన నారామునివంటిపరాక్రమశక్తులు నీకునున్న నీదండకారణ్యమున రాక్షసులకుఁ బరమశత్రువగు నారామునిం జంపుము. నీవట్లు నాపగవానిం జంపవేని నీయెదుట నిపుడే నేను బ్రాణముల వదలుదును. నీవు నీబలములు నారామునియెదుట నిలువఁజాలవని నాకుం దోఁచెడిని. కేవలమానవులగు నాసోదరులఁ జంపఁజాలకున్నవాడవే? శూరుడనని నీవె నిన్నుఁ బొగడుకొనుచుందువు. అంతియకాని నిక్కమగు శౌర్యము నీకు లేదు బింకములుమాత్రమే పలుకుచుందువు. రాక్షసుల పాంసనా! బలపరాక్రమములచే నీవు రామునకు సాటివత్తువేని దండకారణ్యమందే యున్నరాముని వధింపుము. కనుఁగొందును. నీకంత శక్తిలేదు. శౌర్యము రవంత నీకుఁ గలదేమో. ఇట్టి నీ వీజనస్థానమున నుండ నర్హుడవగుదువా? సత్వరమ నీవు బంధువులతోడఁ దొలఁగి యందే వసింపఁబొమ్ము. ఇందే యుండిన నాతనిశక్తిచే నశింతువు. ఆదాశరథి మహాశక్తిమంతుఁడు. నన్నిట్లు విరూపగా నొనరించిన యతనితమ్ముఁడు లక్ష్మణుఁడు మహాపరాక్రమశాలియే. అని పలికి పొట్టపొంగ దుగిళించి మాటలాడఁజాలక కడుపు చేతుల మోందుకొనుచు విలపించెను.

మహామతులారా! ఈభాగమున భగవత్తత్త్వము గలదు. విమర్శించి తెలిసికొందము.

“స పునః పఠితాం దృష్ట్యా క్రోధాచ్ఛర్షణఖాం ఖరః,  
ఉవాచ వ్యక్తయా వాచా తామసర్థార్థమాగతాం.”

అని మూలము. గతసర్గాభిప్రాయవిశేషమును మఱువకుండు. “అనర్థార్థమాగతాం” అనర్థముగ బాహ్యదృష్టికిం దోచుచు నిక్కముగఁ బరికింప భగవత్కార్యమును సాధింప నరుగు దెంచిన యాశూర్పణఖం గని ఖరుఁ డీట్లు ప్రశ్నించెను. “అనర్థార్థో యస్యాస్తామ్” అని సమాసము. అనర్థమే ప్రయోజనముగాఁగలది. అనఁగా ఖరాదినిర్మూలనమే యామెపుట్టుకకు ఫలమని భావము. భగవత్కార్యము నెఱవేర్చ ననుదెంచిన దని సారము. ఎంతకాలమునుండియో వేచియుండురావణాదులకుఁ బరమపురుషార్థమును గల్పింపనే యామె జన్మించినది. కనుకనే ఓరమేశ్వరుఁ డామెను జన్మాంతరమునఁ గరుణించెను. ఇపుడే యేల కరుణింపరాదనరాదు. సత్కర్మదుష్కర్మములఫల మనుభవించుతరుణము రావలెను ఆకాలము భావిజన్మమున శూర్పణఖకు వచ్చును. కావున నిపుడు ఫలముల ననుభవించువారల కవ్వానిని భగవంతుఁ డనుగ్రహించు నని మన మెఱుంగవలయును.

“భక్తాశ్చైవానురక్తాశ్చ హితాశ్చ మమ నిత్యశః,

ఘ్నంతోఽపి న నిహంతవ్యా ననకుర్యుర్వచో మమ.”

3

అనునిది ఖరునివాక్యము.

“మమ సేవకాః భక్తాశ్చ అనురక్తాశ్చ నిత్యశః హితాశ్చైవ భవంతీతిశేషః. తేఘ్నంతోఽపి పరైర్ను నిహంతవ్యాః. మమ వచన మద్యురితిన.”

అని యన్వయము. శూర్పణఖా! నేనంపినదానవులు భక్తులు. మహానురాగముగలవారు. హితమునే చేయువారు నగుదురు సుమీ. ఎవ్వారికిఁగాని జయింప సాధ్యముకానివారు. నా పలుకు తప్పక చేయుదురు. శాసాంతమునఁ బలుకఁగ నమాట



లనే యతఁడు పలికెను. భక్తానురక్తహితశబ్దములే తద్భావమును దేటపఱచును. అజేయులనఁగా నితరయోధులచే ననికదా భావము. భగవంతునకుంగూడ దుర్జయులగువారలుందురా? అట్టివారు నామాటను జేయకపోరు. అనఁగా వారిదేహము క్తి వార్తలఁ దెలుపుమా యని యతఁ డడిగెను.

“కిమేతచ్ఛ్రీతు మిచ్ఛామి కారణం యత్క్రమే పునః,

హానాథేతి వినిర్దంతీ సర్పవల్లుఠసి క్షితౌ.

౪

అనాథవద్విలపసి నాథే తు మయి సంస్థితే,

ఉత్తిష్ఠోత్తిష్ఠ మా ధైషీరైర్విక్లబ్ధం త్యజ్యతామిహ.”

౫

అని మూలము. “సర్పవల్లుఠసి క్షితౌ” అనుటంజేసి సర్పము భూమింబొరలాడుట సంతోషమునఁ జెలరేఁగి యొరుల బాధించుటకే. అట్లే నీవు పుడమింబడియుండుట మాబాధకొఱకే యనునర్థము తోచును. తానంపినరక్కసులు రాక యామె మాత్రము వచ్చుటంజేసి యేదియో అనర్థము దాచరించెనని యతఁ డూహించెను. మయి = నాయందు, నాథేతు = భగవంతుఁడు, సంస్థితేసతి=ఉండఁగా, ననఁగా నాయెడ భగవంతుఁడనుగ్రహించియుండఁగా ననునర్థము తోచెడిని. అనాథవద్విలపసి = దిక్కులేనిదానివలె నేడ్చుచున్నదానవు? అనఁగా నెల్లరకు దిక్కుగుభగవంతుఁడు నిన్నుమాత్ర ముద్ధరింపఁడా. ఏడువకుము. దుఃఖముచే నిక లాభములేదు. లేలెమ్ము. భయంపడకుము. త్వరితముగాఁ గార్యమునకుఁ గడంగుము. భయంపడి లాభమేమి? వితాకు పదలుము. అని యూరకుండక ఇహ=ఇపుడనియుఁ బలికెను. ఇపుడు వితాకుపడనేల? కాఁగల కార్యము కాకమానదు. నిర్భయముగా నుండుము. రాక్షస

వినాశనకాల మాసన్నమైనను సద్వృత్తిగలవా రుండక పోరు. అట్టిచో భయంపడనేల? అని ఖరునియాశయము.

“క్షైబ్యం మాస్త గమః పార్థ నైతత్త్వయ్యుపపద్యతే,

క్షుద్రం హృదయదౌర్బల్యం త్యక్త్వాత్తిష్ఠ పరంతప.”

3

అని శ్రీకృష్ణుఁ డద్దునునకుఁ చెల్పెనుగదా. అట్లే శాపపరిపాక మున విముక్తికిఁ జెంతనున్న ఖరుఁ డిట్లు పలుకుట యసంగత మని యూహింపరాదు.

“ఇత్యేవ ముక్తా దుర్ధర్షా ఖరేణ పరిసాంత్యితా,

విమృశ్య నయనే సాస్త్రే ఖరం భ్రాతర మబ్రవీత్.”

౬

అను నీమూలమునందుఁగల ‘పరిసాంత్యితా’ అనుపదమే పైని వ్రాసినభావము సూచించుచున్నది. ఖరుఁడు శూర్పణఖవలె నాతురంపడ లేదు. ఏల? విముక్తికాల మాసన్నమగుచున్నది. కనుక నతనిచిత్తవృత్తి భావికర్తృఫలమునకుఁ దగినట్లు మార్పు నొందుట సహజమే కదా.

“అహమస్మి సముద్విగ్నా విషణ్ణా చ నికాచర,

శరణం త్వాం పునః ప్రాప్తా సర్వతోభయదర్శినీ.”

౧౧

అనునిది శూర్పణఖయు త్తరము. “సర్వతోభయదర్శినీ” = ఎల్ల యెడల భయకారణుఁ డగురామునే చూచుచున్నదాన ననియె. నిన్ను రక్షకునిగ భావించి మరల వచ్చితిని. అనఁగా నన్నుఁ గాపాడవచ్చినవా రచ్చటనే ముక్తినిొందిరి. మరల నీకడకు వచ్చితిని. అనుటంజేసి నీకు నద్దాని సమకూర్పవచ్చితి ననుభావ మామెమాటలధోరణింబట్టి యూహింపవచ్చును. శూర్పణఖదృష్టికి “సర్వం రామమయం జగత్” అన్నట్లు రామ రూపమే యెల్లతావులఁ గనంబడుచుండెను. రాముని

జయింపఁగలవారును గలరా యనుభావ మామె కంకురించె నని తాత్పర్యము.

“విషాదనక్రాధ్యపి తే పరిత్రాసోర్దిమాలిని,

కిం మాం న త్రాయసే మగ్నాం విప్రులే శోకసాగరే.”

౧౩

అని మూలము. విషాద మనఁగా, భేదమని నిఘంటువులందుఁ గలదు. భేదమనఁగా మనోరోగమని యర్థమగును. ఏ కార్యము చేయుటకుఁ దోచకుండుట భేద మనంబడును. శోకసాగరము విషాదమను మొసళ్లతో నిండియుండునది. భయమను తరంగమాలికలు గలది. అట్టిసముద్రమున మునింగితిని. నన్ను ధరింపుమా యని ఖరుని వేడుచున్నది. నిజమునకు నీసమయమున నామెకు భరింపరానికోపమే యుండవలసినది. దానికి బదులుగా రాఁగలరాక్షసపరణమును దెలుపుచు శోకమే యామె నడంచెను. భావిఫలానుసారముగా మనస్సు మాటుచుండు ననుట కిది యొకదృష్టాంతముకదా.

“మయి తే యద్యనుక్రోశో యది రక్షస్సు తేషు చ,

రామేణ యది తే శక్తి స్తేజోవాస్తి నిశాచర.

౧౪

దండకారణ్యనిలయం జహి రాక్షసకంటకమ్,”

అని మూలము. ఖరుని శూర్పణఖామూలమునఁ గర్తము పురికొలుపుచున్నది! స్త్రీలప్రోత్సాహమున లోకమునఁ బురుషులెంతఘాతుకులైన నగుట మనము చూచుచున్నాము కదా. ఈప్రకరణమునఁ బ్రకృతి యొకస్త్రీమూలమున భగవత్కార్యము నొనఁగూర్చు బ్రయత్నించుచున్నది. దానిని దప్పింప నెవరికి సాధ్యము? ఒడలెఱుంగని శివ మన్నట్లు చుప్పనాతిమాటలసందడిలో రాక్షసకంటకమ్=రాక్షసులకు విరోధి యనియు

బాధించువాడనియు నర్థమిచ్చుపదమును బ్రయోగించెను. వీర్యము లేజము రామున కుండునట్టివికలవా? అని ప్రశ్నించుచున్నది. దండకారణ్యమును నిలయముగాఁగలవాఁడనఁగా నింతకాలమిందుండఁగా నేల యూరకయున్నాడవని నిందించుచున్నది. దీనితరువాతిశ్లోకమునందు

“యది రామం మహామిత్రం న క్వమద్య పథిష్యసి. ౧౫

తవ చైవగ్రతః ప్రాణాంస్త్యక్ష్మామి నిరపత్రపాః,”

కనఁబడు నకారమును జేర్చి “నజహి” అని యన్వయించి తీర్థులు వ్యాఖ్య వ్రాసిరి. అనఁగా నిఃక మీరు వారిని జయింపఁజాలరని యామెకుఁ దోఁచెననియే దీనిభావము. భగవద్దర్శనము రెండుసారులు కాఁగా నెంతపాపాత్మురాలైన నించుక మార్పునొందక మానదు కదా!

“బుద్ధ్యాహ మనుపశ్యామి న త్వం రామస్య సంయుగే. ౧౬

స్థాతుం ప్రతిముఖే శక్తస్సబలశ్చ మహాత్మనః,

శూరమాసీ న శూరస్త్వం మిథ్యారోపితవిక్రమః. ౧౭

మానుషా యో న శక్నోషి హంతుం తౌ రామలక్ష్మణౌ,

రామేణ యది లే శక్తిస్తేజో వాస్తి నిశాచర. ౧౮

దండకారణ్యనిలయం జహి తం కులపాంసన,

నిస్సత్వస్యాల్పవీర్యస్య వాసస్తే కీదృశస్త్యిహ. ౧౯

అపయాహి జనస్థానాత్త్వరితస్సహ బాంధవః,

రామ లేజోఽభిభూతోహి త్వం క్షిప్రం వినశిష్యసి. ౨౦

సహి లేజస్సమాయుక్తో రామో దశరథాత్మజః,

భ్రాతా చాస్య మహావీర్యో యేన చాస్తి విరూపితా.” ౨౧

అను నివి శూర్పణఖవాక్కులు. మహాపకారమునొందిన యాఁడుది, అందును రాక్షసి పగవానిని బొగడుట లోక

సామాన్యదృష్టిచే గాంచిన సహజ మనందగునా? ఖరునకుఁ గ్రోధముగల్గింప నట్లు పలికెఁగాని వినుతి గాదని కొందఱుందురుగాక. ముక్కు సెవులు తెగి రక్తము పాటుచుండుతఱి స్తుతించు టబ్బురమే. కాని యింతశాంతముగాఁ బలుకుట మహా త్తనః అని రామునకు విశేషణ ముపయోగించుటకుఁ గారణ ముండకమానదు.

“న హ్యష్టయాసి తీర్థాని న దేవా మృచ్ఛిలామయాః,

తే పునంత్యురుకాలేన దర్శనాదేవ సాధవః.”

అనుభాగవతప్రమాణము ననుసరించి యోజించిన సాధుదర్శనమే యంతఃఫలము నీఁజాలినపుడు సాధుశరణ్యుఁడగుభగవంతునిదర్శన మెంతఃఫలము నీయఁజాలునో యోజింపఁదగి యుండును. కనుక భగవంతుని శ్రీరామచంద్రుని నేత్రఫలముగాఁ గాంచి వాక్ఫలముగా మాటలాడి పాపాపనోదకమగు పాచితము గాంచినదగుటఁ దత్పుణ్యమున సంతకరణము మార్పునొందఁగా నప్రయత్నముగ నిట్లు సంభాషించి యుండును. మహాత్ముఁడగు శ్రీరామునెదుట యుద్ధమున నిలువఁ జాలవని నాకుఁ దోఁచెడిని. బలము లట్టివే యగును. అనఁగా భావమేమి? బలములంగూడి నీవు రణమునకుఁ బోయినను శ్రీరామునెదుట నిలువఁ జాలక మృతినొందుదువనియేకదా. ‘బుద్ధ్యాహమనుపశ్యామి’ అనియొక గదా. అనఁగాఁ జక్కఁగా నాలోచించితినినియేకదా భావము.

“ఇంద్రియాణి పరాణ్యాహరింద్రియేభ్యః పరం మనః,

మనసస్తు పరా బుద్ధిరోఽబుద్ధేః పరతస్తు నః.”

౪౨

గీ. 3 అథ్యా.

అనుగీతావాక్యము ననుసరించిన నున్నజ్ఞానమునంతయు నుప  
యోగించి యాలోచించితినికదా తాత్పర్యము. రామలక్ష్మ  
ణులు మానవులుగా నవతరించినవారని యెఱుంగకపోతివి.  
కనుక శూరమానివికాని సత్యముగా శూరుడవే కావు.  
శూరుడవే యైనచో నీవు పంపినదుర్ధాంతవిక్రములగురక్క  
సుల నుక్కడంపఁగనే వారిపౌరుష మిట్టిదని యెఱుంగఁ  
జాలక యుందువా? నీవు కులపాంసనుడవు. అనఁగాఁ గుల  
గౌరవమును బాడుచేయఁ బుట్టినవాడవని యర్థము. కనుక నే  
రాముని మానససామాన్యునిగా గ్రహించితివి. అట్టిశక్తి అట్టి  
తేజస్సు నీకుఁ గలదేని ఇంతకాలము దండకాటవిఁ గాఁపుర  
ముండఁగదా యేల వధింపకుంటివో యెఱుంగఁజాలనని  
యామెహృదయగతార్థ మనవచ్చును. అల్పవీర్యుడవై సత్త్వ  
రహితుడవునగు నీవిందేల కాఁపురమున్నాడవు? వీర్యము  
శిరోబలమును సూచించును. సత్త్వము బుద్ధిబలమును దెలు  
పును. మంచియాలోచనము చేయఁజాలుమెదడుగాని తత్త్వ  
మెఱుంగఁజాలు బుద్ధిబలముగాని నీకు లేదు. ఈయరణ్యము  
మహర్షిసంక్షీర్ణము. అట్టితావున నీవుండఁదగవని యాక్షేపించు  
చున్నది. త్వరితముగా నీవారలంగూడి పాటిపొమ్ము. శ్రీ  
రామునితేజస్సు మిమ్ము దహింపఁగలదు. దశరథసూనుఁ డనఁ  
గానే సామాన్యుఁ డనుకొంటివా యేమి? తేజోరాశిసుమీ  
రామచంద్రుడు. ఆతనితమ్ముఁడో సామాన్యుఁడు కాఁడు.  
నన్నిట్లు విరూపగా నొనరించిన దతఁడే. అని నీయుపన్యాస  
మును బరికింపఁగాఁ దెలిసియో తెలియకయో శూర్పణఖ  
శ్రీరామమహాత్మ్యమును వినుతింపఁజాలెను. ఖరాదిదానవుల  
కర్తము తన్నుఁ బరికొలుపఁ గోపమునఁ గొన్నినుడులుకూడఁ

బలికెను. దీనిచే భగవద్దర్శన మెంతటికూరులకైన నించుక విజ్ఞానమును గలిగించి తరింపఁజేయు ననువిషయమును మన మీభాగమునుండి తెలిసికొనవలయును. అథ్వాత్త రామాయణమున నీవిషయమున విశేషము కనబడదు. తరువాతి శ్రీరామచరిత్రమును బరిశీలించెము.

—అఖ రాదిదానవులు సబలులగుచు యుద్ధమునకువెడలుట —

\*శూర్పణఖ బంధువులచెంతఁ దన్నిట్లు దూఱఁగా విని ఖరాసురుఁడు క్రూరాకారమొప్పుగా భయంకరముగా నామె కిట్లు తెలిపెను. నీయవమతి నాకు నిర్భరాగ్రహమును గల్గించెను. పర్వములఁ బొంగుసంద్రమును నిలుపరానియట్టులు నాయాగ్రహమును నిలుపుకొనఁజాలకున్నాడను. ఆయువు ఊణించిన మానవునిపౌరుషమును లెక్కింతునా? ఆతఁడు తన దుష్కృత్యమునకు ఫలముగా నాచే హతుఁడు కాఁగలఁడు. కన్నీరు తుడుచుకొనుము. ఆయన్నదమ్ముల నిపుడే యమపురమునకుఁ బంపెద. వారి వేడిరక్తమును ద్రావఁగలవు అన్నంతనే యామె సంతసిల్లి మనస్సునఁ గలయుత్సాహముపెల్లన ఖరుని బొగడెను. అంత ఖరుఁడు సేనాపతి దూషణునిం గని మనరాక్షసులు పదునాల్గువేలసంఖ్యగలవారు రణకర్త నిపుణులు కదా. వారు యుద్ధమునకు సిద్ధమగునట్లు చేయుము. నారథ చాపబాణఖడ్గాదిసాధనములను సిద్ధముచేయింపుము. పులస్త్య వంశోత్పన్నులకెల్ల ముందుగా రణపండితుడ నగునేను దుష్టుడగురాముని వధింపఁ బోవ నెంచియున్నాను. ఇట్లు ఖరుఁడు చెప్పుచుండఁగ నే దూషణుఁడు త్రమాశ్వములు గట్టి

\* ఇది యిరువదిరెండవ సర్గమునఁ గలదు.

ఖరాదిదానపులు నబలులగుచు యుద్ధమునకు వెడలుట. 261

సూర్యునివలె మెఱయుచున్న రథము సిద్ధము చేసితినిని చెప్పెను. ఆరథము వర్ణనార్హ మై యుండెను. ఆరథమును ఖరాసురుఁ డధిష్ఠించెను. ఎల్లరు నాతనిం జుట్టుకొని రక్కసులు నిలిచిరి. ఖరుఁ డారక్కసులు రణసిద్ధులై యుండఁ గాంచి పయనము చేయుఁడని యాజ్ఞాపించెను. వా రాతనియానతిమెయి సకలాయుధములను ధరించి జనస్థానమునుండి బయలువెడలిరి. వారు ముందుగాఁ బోవుచుండ ఖరునిరథము వెనుకఁబోయెను. సారథి వేగముగాఁ దోలఁగా నట్టహాసముచేయుచు శత్రువుల వధింపఁ బోయెను. ఎపుడెపుడు యుద్ధమగునా యనుతలంపున ఖరుఁడు వడిగాఁ బోవుచుండెను.

మహాశయులారా! ఈభాగమున విశేషములు గలవు. పరిశీలింతము.

“కవావమానప్రభవః శ్రోధోఽయమతులః మమ,  
న శక్యతే ధారయితుం లవణాంభ ఇవోత్థితం.”

అని మూలము. ఖరునివాక్కిది. నాకిప్పుడు కల్గిన యీకోపము నీయవమానజనితమే కాని వేఱుగాదు. దానిని భరింపఁ జాలకయున్నాఁడను. అనఁగా భావమేమి? నీయవమతిరూపమున నీదుష్కర్తము నన్నుఁ బ్రోత్సహించి మహాకోపమును గల్గించినది. దానిని భరింపఁజాలను. సముద్రము పొంగినట్లు పొంగుచున్నది. నన్ను నిలువనీయదు.

“శ్రోధాద్యవతి సమైహస్సమైహాత్సన్నివిభ్రమః,  
స్తన్నిభ్రంకాదుష్పిదానో బుద్ధినాశాత్ప్రణశ్యతి.”

౬౩

గీత. ౨ అధ్యాయము.



అను శ్రీకృష్ణవాక్యము ననుసరించి ఖరుని గోపము రూపు మాపఁ జూచుచున్నది. వాఁడు కాలమాసన్నమగుట నిలుపు కొనఁజాల ననుచున్నవాఁడు. కర్త మెంత బలవత్తరమో చూడవచ్చునుగదా. సర్వాఽన్తరాలకము క్రోధ మనునదియే యిటుఁ గలసారము. ఖరుఁ డిప్పుడు తదనుగుణముగా మాట లాడుచున్నాఁడు.

“న రామం గణయే వీర్యా న్నానుషం క్షీణజీవితం,

ఆత్మదుశ్చరితైః ప్రాణాన్ హతో యోఽద్య విమోక్ష్యతి.”

3

అని మూలము. తొలుతనున్న బుద్ధి ఖరునకు నశించినది. ఆయు వంతమొంద నున్నది కదా. కాననే నారాముని లెక్కింప ననుచున్నాఁడు ఇది ప్రాణులకు నైజము. భయహేతువు నిర్భయహేతువుగాఁ దోచుట స్వభావము. “ప్రాయస్సమా వన్న విపత్తికాలే ధియోఽపి పుంసాం మలినా భవంతి” అన్న సూక్తి కలదు కదా. ముందున్న జ్ఞానము క్రోధోల్బణమునఁ గప్పఁబడినది. యుద్ధము కావలయునుగదా. శాంతము పొనుగు పడవలయు. క్రోధాగ్ని ప్రజ్వలింపవలయును. కనుకనే తదను గుణముగా బుద్ధి మార్పునొందుచున్నదని మన మెఱుంగ వలయును.

“భాష్పస్సంప్రియతామేష సంభ్రమశ్చ విమచ్యతాం,

అహం రామం సహ భ్రాత్ర నయామి యమసాదనం.”

౪

అను నీనాలుగుశ్లోకములకు విశేషార్థము లేవనఁగా: రాముని జయింపఁజాలను. ఆరాముఁడే నాప్రాణములను బాపఁగలఁడు. ఓక్రూరురాలా! నీయపచారవ్యాపారములచే నాక్షేమము హతమయ్యెను. నామైశ్వర్యము క్షీణజీవితము నష్టమయ్యెను.

ఖరాదిదానవులు నబలులగుచు యుద్ధమునకు వెడలుట. 26కి

ఇంకఁ గన్నీరు వదలనేల? త్వరపడుటయేల? నేను సోదరుం  
గూడి రామునిచెంతకుంబోయెద. యమసదనమునకుంగూడఁ  
బోవుదును. సంశయమే లేదు. అను నీయర్థము వాల్మీకిపదముల  
కూర్పువలనఁ దేలుచున్నదని మహేశ్వరతీర్థులు వ్రాసిరి. ఈ  
సందర్భమున మనకొక్కవిషయము స్పష్టమగుచున్నది. ఆసన్న  
మరణులకు బుద్ధి మార్పునొందును. భావిఫలానుగుణముగ  
నయ్యది మాటునని భావము. తత్పూర్వమున్న యూహా  
లన్నియు నపుడు తాటుమాటుగను. కావున మనకు  
స్వాతంత్ర్యమే లేదనియుఁ గలదనుకొనుట వెట్టితనమనియుఁ  
దేలుచున్నది. ఈవిషయమును జక్కఁగా నెఱింగితిమేని  
కర్తము బలవత్తనమనియు మనము పరవశులమనియు నెఱుంగఁ  
జాలుదుము. ఈజ్ఞానమున దుగిఖము క్రమముగా క్షీణించును.  
దుగిఖనివృత్తియేకదా భగవత్సేవకు ఫలము. కావున రామా  
యణమును బఠించునపుడు దానియర్థమును దత్సారమును  
విమర్శించి గ్రహింపవలయును.

“అగ్రే నిర్యాతు మిచ్ఛామి పాలస్త్యానాం మహాత్మనాం,

వధార్థం దుర్విసీతస్య రామస్య రణకోపదః.”

౧౨

అని మూలము. లోపల వ్రాసినతావులఁ గలవిశేషార్థమును  
గోవిందరాజులు వ్రాయకపోయినను, ఈశ్లోకమున విధిలేక  
వ్రాసిరి. కావున లోపలియర్థములుకూడ సమంజసములే యని  
యొప్పినట్లే యెన్నఁదగును. “పాలస్త్యానాం వధార్థమితి దైవీ  
వాక్ భావిసూచనీ” అని గోవిందరాజులు. “దుర్విసీతస్య  
దుష్టేషు వినీతస్య రామస్యాగ్రే పాలస్త్యానాం రాక్షసానాం  
వధార్థం నిర్యాతుమిచ్ఛామితి సంబంధః” అని మహేశ్వర  
తీర్థులు. రామునిముందఱి పులస్త్యవంశజులగు రావణాది

రాక్షసులవధముకొఱకుఁ బ్రయాణముచేయఁ గోరుచున్నాను. అనునర్థము నిరువురు నంగీకరించిరి దైవవాక్కు ఖరునినోట నుండి వెడలెనని గోవిందరాజు లంగీకరించినపుడు పెక్కు తావుల నట్టియర్థము గలదన్న వాదమునకు వారు బదులుపలు కఁజాలరు. ఖరుఁడు శాపవిముక్తికాలము రాగా భావిఫలము పురికొలుపుచుండఁగా ముందున్నతలంపులు మాని రావణాది రాక్షసులకుఁ జావు గూర్చుఁగోరి నేను ముందుగాఁ బోవు చున్నాఁడనని పలికెను. అనునదియేకదా దైవీవాక్కునునది. భగవతి మహాప్రకృతి ప్రోత్సహింపఁగా నతఁడు శ్రీరాముని మూలమున మృతిగలదని యెఱింగినట్లే పలికెనని మనము గ్రహించిన నించుకంతయు బాధలేదు. మొత్తముమీఁద మన కీభాగము పొరుషమునకన్న దైవమే బలమైనదని బోధించు చున్నది. కర్తృస్థాంతతత్త్వమును విశదీకరించుచున్నది. ఇక నీకథాఫలభూతమగు శ్రీరామప్రవృత్తిని బరికింతము.

—ॐ ఖరాదుల కనేకదుశ్శకునములు తోచుట. ॐ—

\* మహానేనయు ఖరాదిదానవోత్తములు జనస్థానము నుండి పయనము కాఁగానే గార్దభవర్ణముగల గొప్పమేఘు మానైన్యముపయి రక్తజలమును గురిసెను. ఖరునిరథము నకుఁ గట్టియున్న వేగవంతము లగునశ్వములు నడుచునపుడు మార్గము సమముగానుండి యందుఁ బూవులు చల్లఁబడి యున్నను దైవవశమున నేలఁబడినవి. సూర్యునిమండలము నకుఁ జొట్టును నల్లగను గొసలయం దెఱ్ఱగను జక్రాకారముగ నున్నకొఱవివలెఁ బరివేషము పొడసూపెను. పెద్దగ్రద్ద

\* ఇవి యిరువదిమూఁడవసర్గమునఁ గలదు.

బంగరు స్తంభముపైఁ గట్టఁబడినధ్వజము నాక్రమించి నిలిచెను. మాంసముం దినుమృగములు పక్షులును జనస్థానముచేతఁ జేరి ఘోరధ్వను లొనరించెను. నక్కలు సూర్యున కభిముఖముగా నుండి యమంగళమును దెలుపుచుఁ గూసెను. పగిలినకొండల పిండువలె భయంకరముగా మేఘములు రక్తజలమును గురియుచు నెల్లయెడల నల్లకొనెను. చీకటి యెల్లతావుల నిండెను. దిగ్విదిక్కులు నదృశ్యములయ్యెను. సాయంకాలము కాకపోయెను. సాంధ్యరాగము తోఁచెను. క్రూరసత్వములు పక్షులు రావులుఁగులు నక్కలు గ్రద్దలు ఖరున కభిముఖములై భయము రాఁగలదని తెలుపుచుఁ గూయిడెను. యుద్ధము తప్పకగలిగించునవియు భయమును దెలుపునవియు నగుసృగాలములు సేనలయెదుట నోటినుండి నిష్పకణములు వెడలుచుండఁ గూయసాగెను. సూర్యునకు దగ్గరఁగా నినుపగుదియవంటి నీల వర్ణముగల మనుష్యశరీరము శిరోహీనమై కనఁబడెను. పర్వకాలము కాకయున్నను రాహువు సూర్యుని గబళించెను. ప్రతికూలనాయువులు విసరసాగెను సూర్యునికాంతి మాసెను. నక్షత్రము లగపడెను. సరస్సులు చేపలు జలపక్షులు జలముల నడంగఁగాఁ దామర లెండిపోవఁగాఁ గాంతిమాయ నొక వింతగాఁ గనంబడియెను. ఆసేనలయందు గాలిలేకున్నను బూడిదరంగుగలధూళి లేచెను. పారావతములు వీచి కూచి యను పలుకులు కఠినములుగాఁ బలుకసాగెను. కనులకు భీతి గొలుపుచుఁ బిడుగులు పడసాగెను. వనపర్వతములతో భూమి కంపించెను.

ఖరాసురుఁడు రథముపై నుండి గర్జించుచుండఁగా వాని యొడమ భుజము కంపించెను. కంఠరవము తాటుమాట

య్యెను. వాడు నాల్గుప్రక్కలఁ జూడఁగాఁ గారణములేకయే కన్నులనుండి జలము స్రవించెను. వానిశిరస్సునం దొకవింత మార్పు పొడసూపెను. ఇన్నిదుశ్శకునములు తోచుచున్నను యుద్ధాభిలాషము నతఁడు మానఁడయ్యెను. ఆయుత్పాతముల సరకుచేయక నవ్వుచు రాక్షసులం గని యాయుత్పాతముల నే నించుకంతయు లెక్కింపను. నాకుఁ గోపము పొడసూపిన యెడల నానిశాతమార్గణములు నక్షత్రములఁ గూల్పఁగలవు. మృత్యువునకు మృతిని గూర్చఁజాలుదును. వాడిభాణములు వైచి గరువమున విట్టివీఁగురామలక్ష్మణులఁ జంపక మరలి రాను. నాతోఁబుట్టువు చుప్పనాతి వారిరక్తము త్రావి తన వాంఛను దీర్చుకొనుఁగాక. ఆమెమూలమునఁగదా వారలకుఁ గష్టములు గలిగెను. ఇంతదనుక నాకెందు నవజయము కల్గినదే లేదు. ఇది మీకుం గ్రొత్తది కాదుకదా. నే ననృతమాడ లేదు. కోపించితినేని నే నైరావతముపైనున్న వజ్రిని వధింపఁ జాలుదును. ఇకఁ దుచ్చమానవు లగువారిమాట యేటికి? వా రామాటలకు మృత్యువశమున నున్నవారలొట సంతోషించిరి.

దేవతలు మునులు లోనగువారు యుద్ధమును జూడఁ గోరి యచ్చోటికి వచ్చిరి. దేవగులెల్లరు నొక్కటిగాఁ గూడి పరస్పరము గోవులకు బ్రాహ్మణులకు లోకహితముగోరు మహాత్ములకు శుభమగునుగాక. చక్రపాణి విష్ణువు రణమున నసురుల జయించినరీతి రామమూర్తి పౌలస్త్యుల నందఱ జయించుంగాక. అని చెప్పుకొనిరి. వారెల్లరు విమానారూఢులై గోబ్రాహ్మణులకు మేలు గలుగుఁగాక యను మొదలగుమాటలు చెప్పుకొనుచు నాయురంతమును గాంచునున్న యారక్కసులం గాంచిరి.

ఖరుఁ డంత రథముపై నుండి సేనలు కొలువఁగా ననికి నడచెను. సేనలు వెడలెను. శ్వేనగామియుఁ, బృథుగ్రీవుఁడు, యజ్ఞ శత్రుఁడు, విహంగముఁడు, దుర్జయుఁడు, కరవీరాక్షుఁడు, పరు ఘుఁడు, కాలకార్దుకుఁడు, మేఘమాలియు, మహామాలియు, సర్పముఖుఁడు, రుధిరాశనుఁడు ననునీద్వాదశసంఖ్యగలమహా రాక్షసులు ఖరుని జుట్టుముట్టి నేవించుచు నడచిరి. మహా కపాలి, స్థూలాక్షుఁడు, ప్రమాథియుఁ, ద్రిశిరుఁడు ననునలువురు సేనాపతులు దూషణుని బరివేష్టించి ప్రయాణము సాగించిరి. మహారాక్షసులు వారెల్లఁ గుజాదిగ్రహములు చంద్ర, సూర్యులం బొందునట్లు శ్రీరామలక్ష్మణులకడకుం బోయిరి.

మహామతులారా! ఈభాగమున నేమి కలదనరాదు. అనేకముఖ్యవిషయము లిందుఁ గలవు. వానిం బరికింతము.

“కాలోఽస్తి లోకక్షయకృత్ప్రృథో

లోకాన్ సమాహర్తు మిహ ప్రవృత్తః,

ఋతేఽపి త్వా న భవిష్యతి సర్వే

యేఽవస్థితాః ప్రత్యసీకేష యోధాః.

32

తస్మాత్త్వ ముత్తిష్ఠ యశో లభస్వ

జిత్వా శత్రూన్ భుంక్ష్య రాజ్యం సమృద్ధం,

మయైవై తే నిహతాః పూర్వమేవ

నిమిత్తమాత్రం భవ సవ్యసాచిక్.

33

ద్రోణం చ భీష్మం చ జయద్రథం చ

కర్ణం తథాన్యవసి యోధసీరాన్,

మయా హతాంస్త్యం జహి మా వ్యధిషా

యుధ్యస్వ జేతాసి రణే సపత్నాన్.” 34.

గీత. ౧౧ అధ్యాయము.

అను నీభగవద్వాక్యములు సత్యములు కదా. వారివారికర్తముల ననుసరించి యాయాఫలముల నాయారూపముల భగవంతుడే వారికిఁ గల్గించుచుండును. సుఫలదుష్ఫలములకు నొరులు కర్తలు గారు. తమకుఁ దమరే కర్తలు. ఇతరులు నిమిత్తమాత్రముగ నుండురు. ప్రాకృతులు వారిమూలమున నాదుష్ఫలములు తమకుఁ గల్గినవని భావించి వారిని దూషించి మరల నట్టిఫలములనే వారలకుం గల్గింపఁబూనుదురు. అప్రాకృతులు కర్తములతత్త్వ మెఱుంగుదురుగాన నొరుల దూఱక విశేషించి వారలం బొగడుదురు. పండితపామరులకుం గలభేద మీయదియే. కర్తఫలముల నాభగవంతుడే కల్గించువాఁడు. ప్రకృత మీసిద్ధాంతమును సమన్వయముచేయుదము భగవంతుఁడు ఖరాదులగుదానవులకు శాపవిముక్తిని బ్రసాదింప నెంచెను. శ్రీరామరూపమున నిలిచెను. శూర్పణఖ యించుక కారణభూతురాలయ్యెను. ఆమెమాటలకు వారు లోఁబడిరి. వారికర్తము క్రోధమును గల్గించెను. దానిచే వారెల్ల నొడలు తెలిసికొనఁజాలకపోయిరి. భావిఫలమును శకునములు తెలుపు ననువిషయ మిందుఁ గలదు. కర్తము బలవత్తరముగ నుండఁగా నెన్నిదుశ్శకునము లైనను బ్రాణులు వానిని లెక్కింపరు. అదృశ్యపాశము లవ్వారిని లాగుచుండును. మృత్యువు చెంతకే వారు లాగఁబడుదురు. పరవశులుగావున స్వబుద్ధిబలముపై వారాధారపడియుండఁజాలరు. లక్షణములు గురూపదేశములు మిత్రహితవాక్కులు వారికి వెగటుగా నపుడు తోచును. జ్ఞాని యొక్కనికే అట్టితరుణముల శాంతి నెలకొనును. కాని యాతఁడు కూడఁ గర్మబద్ధుడే. కాని సుఖదుఃఖములు సమము

లుగా భావించువాఁడు కానఁ గష్టములయందు దుఃఖింపక  
దానిని సుఖముగానే యనుభవించును.

“యస్య సర్వే సమారంభాః కామసంకల్పవర్జితాః,  
జ్ఞానాగ్నిదగ్ధకర్తాణాం తమాహుః పండితం బుధాః. ౧౯  
త్యక్త్వా కర్మఫలాసంగం నిత్యజృప్తా నిరాశ్రయాః,  
కర్తృణ్యభిప్రవృత్తోఽపి నైవ కించిత్కరోతి సః.” ౨౦. గీత. ౪ అధ్యాయము.

అను నీగీతావాక్యముల ననుసరించి తత్త్వవేత్త యుండి భగవ  
దనుగ్రహమునకుఁ బాత్రుఁడగును. సామాన్య లక్ష్మణాక  
పలువిధముల వెతలఁ గుడుతురు. ప్రకృత మనుసరితము.

“జనస్థానసమీపే తు సమాగమ్య ఖరస్వనాః,  
విస్వరాక్ష వివిధాం శృత్రుర్థాంసాదా మృగపక్షిణః. ౨౧  
వ్యాజప్రశృప్త ప్రదీప్తాయాం దిశి వై ధైరవస్వనం,  
అశివం యాతుధానానాం శివా ఘోరా మహాస్వనాః.” ౨౨

అని మూలము. మృగపక్షిజాతులలోఁగూడ మాంసభక్షణము  
చేయునవి క్రూరములేయని యీరామాయణము తెలుపు  
చున్నది. మీమాంసము మాకాహారము కాఁగలదు. త్వరగఁ  
బొండు. అని రాక్షసుల నవి ప్రోత్సహించుచున్నవని మన  
మూహింపవలయు. సూర్యుఁడున్నదిక్కును జూచుచు భవని  
చేయు క్రూరమృగపక్షు లశుభఫలమునే తెలుపుననికదా దీని  
నుండి మనము గ్రహింపవలయును. ఇందొకవిచిత్రము కలదు.  
పరికింపుఁడు.

“ప్రభిన్నగిరిసంకాశాస్తోయశోణితధారిణః,  
ఆకాశం తదనాకాశం చక్రర్థిమా వలాహకాః. ౨౩  
బభూవ తిమిరం ఘోరముద్ధతం రోమహర్షణం,  
దిశో వా విదిశో వాషి న చ వ్యక్తం చకాశిరే. ౨౪



క్షతజార్ద్ర)సవర్ణాభా సంధ్యాకాలం వినా బభౌ,

భరన్యాభిముఖా నేదుస్తదా ఘోరమృగాః భగాః.

౯

కబంధః పరిఘాభాసో దృశ్యతే భాస్కరాంతికే.

౧౧

జగ్రహ సూర్యం స్వర్ణానురపర్వణి మహాగ్రహః,

ప్రవాతి మారుతశ్శీఘ్రం నిష్ప్రభోఽభూద్దివాకరః.

౧౨

ఉత్పేతుశ్చ వినా రాత్రిం తారాః భద్రోత్తనప్రభాః,

అను నీమూలము లొకదానికి నింకొకఁడు విసంవాదములుగా నున్నవి. ఆకాశమంతట మేఘము లావరించెను. అంధకార బంధురముగా నాకాలముండెను. దిక్కులు తెలియకయుండెను. సంధ్యాకాలముననుండు రక్తకాంతి వ్యాపించెను. సూర్యుని చెంత శిరస్సులేనిదేహముకనబడెను. గూలిగాఢముగావీచెను. సూర్యుఁడు కాంతి హీనుడయ్యెను. ఈగుఱుతు లెట్లు కల్గును? ఒకదానికింకొకటి విరోధముకదా. అనిప్రశ్నించువా రుందురు. ఊణకాల మంధకారము. ఊణకాలము రవిప్రకాశము. రవంత సేపు మేఘాడంబరము కలగెనని మనము గ్రహించినయెడల మనకీచిక్కులుకలుగవు. ఉత్పాతములు ఊణకాలముండునవియే గాని నెలలకొలదిగ నుండవుకదా. అర్థము గ్రహించుటలో నీభేదము కనబడును. ఎల్లతావుల నిందుఁ గలవిషయమేమి యని పరికింపవలయుఁగాని యెట్లుగా నిం దాక్షేపింపవచ్చునా యని పరికింపరాదు. దోషజ్ఞుఁడు కావలయునుగాని దోషైక దృక్కు గారాదు. పున్నమ అమవస కాకపోయినను రాహువు సూర్యుని మ్రింగె ననువిషయ మిందుఁగలదు. గ్రహణమనఁగా రాహుకేతువులను నిరువురు రక్కసులు చంద్రసూర్యుల మ్రింగుదురని పురాణమున గాథలు కలవు పర్వములుకాని యపుడు వారికి వీరివైఁగోపమేలరాదో తెలియరాదు. పామరు

లకు గ్రహణకాలములయందు సూర్యచంద్రగ్రహములఁగూర్చి ప్రార్థింపవలయు నను విషయమును బోధించుటకే యీ విషయము కల్పింపఁబడినది. అంతియ కాని గ్రహణతత్త్వము వారలకుఁ దెలియక కాదు.

“ఛాదకో భాస్కరస్యేందు రశస్థో ఘనపద్మవేత్,  
భూచ్ఛాయాం ప్రాజ్ఞఖశ్చంద్రో విశత్కస్య భవేదసా.”

అని సూర్యసిద్ధాంతము తెలుపుచున్నది.

“ఛాదకః పృథ్వరతస్తతోవిధో రర్థఖండితనోర్విషణయోః,  
కుంతితా చ మహతీ స్థితిర్యతో లక్ష్మ్యతే హరిణలక్షణగ్రహే. 2  
అర్థఖండితనోర్విషణయోస్తీక్షణతా భవతి తీక్షణదీధితే,  
స్యాత్థితిర్లఘుకరో లఘుః పృథక్ ఛాదకో దినకృతోఽవగమ్యతే. ౮  
ద్విగేశకాలావరణాదిభేదా న్నచ్చాదకో రాహురితి బ్రువంతి,  
యస్తానినః కేవలగోలవిద్యాస్తత్సంహితా వేదపురాణబాహ్యం. ౯  
రాహుః కుభామండలగళ్యశాంకం శశాంకగళ్యాదయతీ న బింబం,  
తమోమయశ్శంభువరప్రదానా తస్మిన్వాగమానామవిరుద్ధమేతత్.” ౧౦  
సిద్ధాంతశిరోమణి. గోళాధ్యాయము.

అని ఖగోళశాస్త్రము తెల్పుచున్నది. పురాణములయందు దీనికి విరుద్ధముగా నుండనేల? అనరాదు. “కథాచ్చలేన బాలానాం నీతిస్తదిహ కథ్యతే” అన్నయట్లు పురాణములు విషయము కథారూపముగాఁ దెలుపుచుండును. కాని పురాణకర్తల కీవిషయము తెలియదనుట మహాపచారము. గ్రహణకాలముల రవిచంద్రబింబములను జూడ రాదనియు నియతుఁడై మంత్రముల నుపాసింపవలయుననియుఁ బురాణములు హెచ్చరించుచుండును. అట్టికాలముల నుపాసకునకు ధ్యాననిష్ఠనొందు

టయే విధి. గ్రహణము చూడరాదనుటకుఁ గారణముగా  
సర్పము మ్రింగును. వారు శ్రమంపడుదురు కానఁ జూడ  
రాదని కల్పింపఁబడినది. ఇంతమాత్ర మాలోచింపక మనము  
పురాణముల నిందించుట పొరపాటు గాక మఱేమగును?  
రంధ్రాన్వేషణమునకుఁ బ్రయత్నించు టుత్తమస్వభావము  
కాదు.

“తాన్ సమీక్ష్య మహోత్పాతానుభితాన్ రోమహర్షణాన్,

అబ్రీద్రాక్షసాన్ సర్వాన్ ప్రహసన్ స ఖర స్తదా.” ౧౭

అని మూలము. అవి యుత్పాతము లనఁగాఁ బీడాకరములని  
యెఱింగియు ఖరుఁడు నవ్వుచు నిట్లు పలికెను. ఖరున కవి  
శుభకరములే. తుచ్ఛశరీరము నశించి యుత్తమశరీరము  
రానున్నది. కనుక నే వాఁడు నవ్వెను. ఆగామిఫలముల ననుస  
రించి స్వభావము మాటుచుండునుగదా. భావిఫల మత్యుత్త  
మము. భగవత్సందర్శనము కానున్నది. వారియెదుట  
మరణము సంభవింపఁబోవుచున్నది.

“అంతకాలే చ మామేవ స్మరన్ మత్త్వా కళేబరం,

యః ప్రయాతి స మద్భావం యాతి నాస్త్యత్ర సంశయః. ౧౮

యం యం వాపి స్మరన్ భావం త్యజత్యంతే కళేబరం,

తం తమేవేతి కాంతేయ సదా తద్భావభావితః. ౧. గీత. ౮ అధ్యాయము.

అన్న భగవద్వాక్యము వృథ గాదుకదా. భగవంతుని గన్ను  
లారఁ గాంచుచునే ప్రాణము వదలఁజాలుభాగ్యము రానై  
యున్నది. వాఁ డానందించుకాలమే యది కావుననే  
‘ప్రహసన్’ అని మహాకవి ప్రయోగించి ధన్యుడయ్యెను.

“రాఘవం తం బహుత్పితం భ్రాతరం చాస్య లక్ష్మణం,

అహత్యా సాయకైస్తీక్షైరోపావర్తితుముత్సహే.”

౨౦

అని మూలము “నస్తుతస్తు. అహత్యా నోపావర్తితుముత్సహే  
ఇత్యనేన హత్వైవోపావర్తితు ముత్సహ ఇత్యభిప్రాయః.  
హతు మసమర్థః అతో నోపావర్తత ఇతి వ్యజ్యతే.” అని  
మహేశ్వరతీర్థులు. భగవంతు నెఱుంగక మరలిరా ననగా  
భగవంతుని జక్కగా నెఱింగి మరలుదునని భావము.

“నను రామస్య అమానుషచరిత్రం జ్ఞాత్వా యుద్ధాగమనవేశాయాం  
స్వస్య దుర్నిమిత్రాని దృష్ట్వా చ ఖరోనిర్భీకః ప్రహృష్టః కిమర్థమభూషిత్యా  
శంకాయా ముచ్యతే. పురా తు యాజ్ఞవల్క్యునుతాశ్శివేన శస్త్రాః పునరను  
గృహీతాః రాక్షసత్వమోక్షాయ. తే చ ఖరదూషణత్రిశిసో బభూవుః.  
తచ్ఛాపనివృత్త్యం శివస్త్రిగుణాత్తకే రామే స్వాంశం ఖరాదివధకాలే  
న్యవేశయత్. తస్మాచ్ఛాపనివృత్తి ర్భవిష్యతీతి. తద్దాసనావళాల్ ప్రమోదో  
జాత ఇత్యవిరోధః. కేవలధర్మస్థభీష్మయధిష్ఠిరసంవాదకథాత్మానుసంధేయా.”  
అని టీక. ఈకథ ముందే వ్రాసితిని. ఖరాదివధకాలమునందు  
శంకరుడు స్వాంశమును రామునియందుఁ బ్రవేశింపఁజేసెను.  
అద్దానిచే శాపవిముక్తి యగునని. ఈటీక యాశయము.

“ఆదావభూచ్ఛతధృతీ రజసాస్య సర్వే

విష్ణుస్థితౌ క్రతుపత్తిర్విజధర్తసేతుః,

రుద్రోఽప్యయాయ తమసా పురుషస్స ఆద్య

ఇత్యుద్యవస్థితలయాస్సతతం ప్రజాను.”

౨౧

భాగ. ౧౧ స్కం. ౪ అధ్య.

“యోఽస్యజద్దక్షిణాదంగా దృప్తాం లోకసంభవం,

వామపార్శ్వ తథా విష్ణుం లోకరక్షార్థ మిశ్వరం.

౩౫౧

యుగాంతే చైవ సంప్రాప్తే రుద్రమిశోఽస్పృశత్పృథుః”

౩౫౨

అనుకాన. పర్వ. ౧౪ అధ్యాయము.

“త్రయాణామేకభావానాం యో న పశ్యతి వై భిదాం,

సర్వభూతాత్మనాం బ్రహ్మ స కాంతి మధిగచ్ఛతి.”

౫౪

భాగ. ౪ స్కం. ౨ అధ్యాయము.

“స ఏష రుద్రభక్తశ్చ కేశవో రుద్రసంభవః,

సర్వరూపం భవం జ్ఞాత్వా లింగమర్చయతి ప్రభుః.”

౯౨

బ్రహ్మ పర్వ. ౨౦౨ అధ్యాయము.

అను నీమొదలగు ప్రమాణముల ననుసరించి శివకేశవబ్రహ్మల కభేదము. వీరు మూపు రస్వతంత్రులు. వీరు భగవదంశములే. ప్రకృతివశంగతులు. కనుకనే యొకరిచ్చినవరము నింకొకరు పాలింతురు. ఖరాసురునివధకాలమున శ్రీరామునియందు శంకరునంశము ప్రవేశించెననగా శ్రీరాముడు తమోగుణప్రధానుడుగా నపుడుండెనని భావము. ఇంతమాత్ర మస్థము మనము గ్రహింపజాలక పోయినచో మనకు భగవంతుఁడొసంగినబుద్ధి నిరుపయోగ మనవలసినదే. మధ్యవైష్ణవు లిద్దానిం గాంచి యెగిరిపడుదురేమోగాని మతిమంతు లానందింపక మానరు. శ్రీకృష్ణుడు శివభక్తుడు. శివుడు హరిభక్తుడు. అని వారివాక్కులనుండియే స్పష్టమయ్యెడిని. ఇరువురకభేదమే యనియుఁ దేలెడిని. భేదము కల్పించువారు మూఢులనియు వారిమాటలనుండియే స్పష్టమగుచున్నది. ఇట్లు లుండఁగా మధ్యవైష్ణవు లులికిపడనేల? శ్రీభాగవతము విష్ణుపురాణము మహాభారతము హరివంశములోనగు గ్రంథములన్నియు నొక్కవిధముగా శివవిష్ణుభేదమునే తెలుపుచున్నవి కనుక

శ్రీరామునియందు శివుఁ డాత్మాంశమును ఖరాదులవధించు  
కాలమునఁ బ్రవేశపెట్టె ననువిషయమున ననుమానింపఁదగిన  
దేదియుఁ గానరాదు.

“సకామా భగినీ మేఽస్తు పీత్వా తు రుధిరం తయోః,

యన్నిమి త్తస్తు రామస్య లక్ష్మణస్య విపర్యయః.”

౨౨

అని మూలము.

“యా శూర్పణఖా నిమిత్తం యస్య విపర్యయస్య స తథోక్తః. విపర్య  
యో నాశః. సా భగినీ యన్నిమిత్త ఇతి. వస్తుతస్తు రామస్య లక్ష్మణస్య చ  
జయ ఇతి శేషః. మే మమవిపర్యయః నాశశ్చ యన్నిమిత్తః యా శూర్పణఖా  
నిమిత్తం యస్య సః సా భగినీ తయోస్తాభ్యాం మృతస్య మమేతి శేషః.  
రుధిరం పీత్వా సకామాస్తు.”

అని మహేశ్వరతీర్థులు. నామరణమునకు నేతూర్పణఖ కారణ  
భూతురాలగునో యామె శ్రీరామలక్ష్మణులు జయింపఁగా  
సఫలమనోరథ యగును. అని ఖరుని భావము. ఈభావము  
సుసంగతమే యనుటకుమున్ను చూపిన యుదాహరణములే  
చాలును. దీనిఫలము రాఁగలశ్లోకమునఁ దేలెడిని.

“న క్వచిత్వాప్రపూర్వో మే సంయగేషు పరాజయః,

యుష్మాక మేతత్ప్రత్యక్షం నాన్యతం కథయామ్యహం.”

౨౩

అని మూలము. ఖరాసురుఁ డిందుమూలమున స్వాభిప్రాయ  
మును విశదీకరించెను. నై నికులారా! యుద్ధములయం దెప్పుడు  
గాని నాకుఁ బరాజయము పూర్వము కలుగలేదనుమాట  
మీరెఱింగినదియే కదా. నే నన్యతము వచింపను. అనఁగా  
భావమేమి? ఇంతకుముం దెన్నఁడు యుద్ధములయందు నాకుఁ  
పరాజయము కల్గినది లేదు. ఇపుడేమో యనియే కదా యా  
ఖరునిభావము. ఇంకను బరికింపుడు.

“దేవరాజమపి శ్రద్ధో మత్తైరావతయాయినం,

వశ్రహస్తం రణే హన్యాం కిం పునస్తా కుమానుషా.” ౨౪

అని మూలము. కుమానుషా = నీచమానవులనునది ప్రాతీతి  
కార్థము. వాస్తవార్థము. కు=భూమియందు మానుషా=మను  
ష్యులుగా నవతరించినవారని యర్థము. అవతారపురుషులని  
యర్థమయ్యెను గదా ఖరుఁ డిట్లు రెండర్థములుగా మాట  
లాడెనా యనరాదు. పదములకూర్పునుబట్టి యూహింపవలసి  
యున్నది. భావికర్తప్రచోదితుఁ డగునరుఁడు పలుకుటసంగ  
తముకాదు.

“సమీయంశ్చ మహాత్మానో యుద్ధదర్శనకాంక్షీణః. ౨౬

ఋషయో దేవగంధర్వాస్పిథాశ్చ సహ చారణైః,

సమేత్య చోచుస్సహితా స్తేఽన్యోన్యం పుణ్యకర్తృణః. ౨౭

స్వస్తి గోబ్రాహ్మణేభ్యోఽస్తు లోకానాం యేఽభినంగతాః,

జయతాం రాఘవస్సంఖ్యే పాలస్త్యైర్ రజనీచరాన్. ౨౮

చక్రహస్తో యథా యుద్ధే సర్వానసురపుంగవాన్,

వీతచ్ఛాన్యచ్చ బహుశోబ్రువాణా పరమర్షయః. ౨౯

జాతకాతూహలా స్తత్ర విమానస్థాశ్చ దేవతాః,

దదృశుర్వాహినీం తేషాం రాక్షసానాం గతాయుషాం.” ౩౦

అని మూలము. ఇందు విశేషాంశ మొక్కందు కలదు.  
“జయతాం జయతు. ఆర్షమాత్త నేపదమ్.” అని గోవింద  
రాజులు. ఋషుల ప్రయోగమనఁగాఁ దప్పలేదని యాభావము.  
“ప్రమాదో దీమతామపి” అనుట యంతకన్న మిన్నయని  
యెన్నువాఁడను. “సమేత్య చోచుస్సహితా స్తేఽన్యోన్యం”  
అనుటంజేసి మునులు దేవతాదులు విమానముపై నుండి  
రనియేకదా భావము. క్రింద మునులు పైన దేవగంధ

ర్వాదు లుండిన మాటలాడు టెట్లు? మును లెందులకో దేవ  
లోకమునకుంబోయియుండి దేవతలంగూడి వచ్చియుందురను  
కొనవలయును. గోవులకు బ్రాహ్మణులకు లోకముల కుప  
కారముచేయు మహాత్ములకుచు మేలు కలుగునుగాక. అనఁగా  
రాక్షసభయము నశించి శాంతి నెలకొనుఁగాక యని కోరిరి.  
తక్కినవారికి నమంగళముం గోరిరా యనరాదు. “గోబ్రాహ్మ  
ణేభ్యశ్శుభమస్తు నిత్యమ్.” అనుపెద్దలవాక్యము పక్షపాత  
మును సూచింపలేదా యని ప్రశ్నింపరాదు. ‘గోమానవేభ్యః’  
అనిన బాగుండునుగదా యనియు నడుగరాదు.

“స్వస్తి ప్రజాభ్యః పరిపాలయంతాం  
న్యాయ్యేన మార్గేణ మహీం మహీంద్రః,  
గోబ్రాహ్మణేభ్యశ్శుభమస్తు నిత్యం  
లోకాస్సమస్తాస్సఖినో భవంతు.”

అనునదియే ప్రాచీనులవాక్యము. దీనియర్థమేమని విమర్శింపక  
పక్షపాతము కదా యనరాదు. గోవులకొఱకు బ్రాహ్మణుల  
కొఱకు నిరంతరము శుభము కలుగుఁగాక అని యందఱు  
కోరవలెననియే వాక్యసారము సమస్తా లోకాః తక్కినవారం  
దఱు సుఖవంతులుగా నుందురుగాక. అనియుఁ గోరవలయు  
ననియేకదా దీనితాత్పర్యము. విమర్శింపుఁడు. “శోభత ఇతి  
శుభం. శుభ శోభనే” అని ధాత్వర్థము. ఒప్పెడునది యని  
దానియర్థము. ‘శుభ దీప్తా’ అనియు ధాత్వర్థము కలదు.  
ప్రకాశము కలదని భావము. గోవులకు బ్రాహ్మణులకు  
శాంతమే యొప్పుఁగాక యని భావము. పశుజాతిలో గోవులకు  
మానవజాతిలో బ్రాహ్మణులకు శాంత మొప్పియుండవలయు  
నని భావము. దీప్తి యనునది శాంతమూలకమని భావము.



సుఖమనఃగా “సుఖయతీతి సుఖం ఆత్మవృత్తిగుణవిశేషః” అని తర్కమతము. ‘మనసో ధర్మః’ అని వైచాంతికులు. తర్కమతమునందు “జగతాం కామ్యం ధర్మజన్యమిదమ్. సుఖం తు జగతా మేవ కామ్యం ధర్మేణ జన్యతే, అధర్మజన్యం దుఃఖం స్యాత్ప్రతికూలం న చేతసామ్. మనోగ్రహ్యం సుఖం దుఃఖమిచ్ఛాద్వేషో మతిః కృతిః.” అని శబ్దకల్పద్రుమము. “శోభనాని ఖాసీంద్రియాణ్యస్తిన్నీతి సుఖమ్.” ఇంద్రియముల నాస్యానము చేయునది. పదప్రయోగ మెంత చక్కగా నున్నదో యూహింపుడు.

“విప్రాణాం జ్ఞానతో జ్యైష్ఠ్యం క్షత్రియాణాం తు వీర్యతః,

వైశ్యానాం ధాన్యధనతశ్చాద్రాణా మేవ జన్మతః.”

౧౫౫

మను. ౨ అధ్యాయము.

అని మనుస్మృతి విప్రులకు జ్ఞానమువలననే పెద్దతనమని తెలుపుచున్నది జ్ఞానము శాంతిమూలకము. తేజస్సు జ్ఞానమూలకము. ‘బ్రహ్మతేజో బలం బలమ్మనుసూక్తి ప్రసిద్ధమేకదా. పౌరుషప్రధానులు కారాదనికదా దీనిభావము. తక్కిన వారలు “సుఖినో భవంతు” ఇంద్రియసుఖము ప్రధానముగా నొందుదురుగాక యని యాశీర్వాదము. బ్రహ్మణులకు సుఖమే వలదనియు నితరులకు జ్ఞానమే పనికిరాదనియు దీనితాత్పర్యము కాదు. సామాన్యధర్మమునే యిది తెలుపును. ఇంతయర్థముగల యీప్రాక్తనవాక్యము నీ కాలపువా రోర్వజాలక మార్పులచే నింపిరి. ‘గోబ్రహ్మణేభ్యః’ అనుచోట ‘గోభ్యః బ్రహ్మణేభ్యః అబ్రహ్మణేభ్యః’ అనియు పదవిభాగము చేయవచ్చును. ఎల్లరకు ననునర్థముకూడ నందే కలదు. ‘గోసజ్జనేభ్యః’ అని మార్చిన

రాక్షసున 'గోభ్యస్సజ్జనేభ్యః అసజ్జనేభ్యః' అనియుఁ జెప్ప వచ్చునే. అపు డీవాంఛ దుర్వ్యయముచేసిన ట్లగునుగదా. ప్రాచీనుల కిట్టిదుష్పతపాతము లేదు. వారివాక్యములఁ గల యర్థమును గనుఁగొనఁజాలని మనకే యిట్టి వట్టిపతపాతము లుండును. మఱియు దేవతలు ఋషులు వచ్చుచున్న రక్కసులు గతాయుషులని తెలిసికొనిరి. భగవంతుని మహత్త్వ మెఱుంగుదురు. గావున వారింకఁ బొలియుటకే వచ్చుచున్నారని యెఱింగిరని భావము. తేజోవిశేషమున మహర్షులు భావికర్త ఫలములఁ గనుఁగొనఁగలరు. విష్ణు వెట్లు రాక్షసులం జంపెనో యట్లే యీరాముండు ఖరాదులం జంపుఁగాక యని కోరుటం జేసి శ్రీరామునియందుఁ త్రిమూర్తుల ప్రధానగుణములగు సత్వరజస్తమస్సులు ప్రధానములుగా నెలకొనియున్నవని యేర్పడును. లేకున్నవిష్ణువే రాముడైనపు డీకోరిక లేందులకు?

“సా భీమవేగా సమరాభికామా మహాబలా రాక్షసవీరసేనా,

తౌ రాజపుత్రౌ సహసాభ్యుపేతామాలాగ్రహణామివ చంద్రసూర్యౌ” ౨౫

అని మూలము. అంగారకాదిగ్రహములగుంపు చంద్ర సూర్యుల నొందినట్లు రక్కసులనేన శ్రీరామలక్ష్మణులుండు తావును జేరెనని వాక్యగతార్థము. కుజాదిగ్రహములు చంద్ర సూర్యులచెంతకుం బోవఁగాఁ గాంతిహీనము లగును. వారి తేజస్సుముం దివి ప్రకాశింపక యడంగునని భావము. అట్లే ఖరుని వాహిని రామచంద్రుని లక్ష్మణుని జేరఁగనే తేజో విహీనమగుటయే కాని ఊణమైన నిలువఁజాలదని తాత్పర్యము. గమ్యస్థానమును జేరినఖరాదులు వారిబలముకూడ శ్రీరామ తేజోవిశేషమున నైక్యముకావలసిన మహాయోగ మున్నం

దున వారెల్లరు కృతకృత్యులే యనవలయును. భగవంతుడే కదా యెల్లరకు సత్యమగు ప్రాప్త్యస్థానము. దానినే పొందిరి. కనుక సఫలవాంఛితులు శాపనిర్ముక్తులు నగుదురని మన మెన్నవలయును. అథ్యాత్మరామాయణమున నీభాగమున విశేష మేమియు లేదు. ఇక శ్రీరామమహాత్మ్యమును బరికించి యానందింతము.

❧ { శ్రీరాముడు జయనిమిత్తములం గాంచి  
యుద్ధమున కాయత్తపడుట. } ❧

\*ఖరాదులు రామునాశ్రమముకడకు వచ్చుచుండఁగా రాముడు సౌమిత్రియు మున్ను చెప్పఁబడినయుత్పాతములనే చూచిరి. దుష్ఫలదములగు నాదుర్నిమిత్తములం గని లక్ష్యణునితో రాక్షసనాశార్థము భూతప్రాతనాశార్థముగా నీ గొప్పదుర్నిమిత్తములు కనఁబడుచున్నవి. చూడుమా. గార్దభ వర్ణము రక్తజలము గలిగిన యీమేఘము లెల్లకడల నావరించినవి. నాయాయుధములెల్ల ధూమము వెడలఁగా సంగరమునే వాంఛించుచున్నవి. నాధనుస్సులు యుద్ధోత్సాహమును గనఁబఱచుచు మెఱయుచున్నవి. ఇపుడు ధ్వనులు చేయు వనపక్షులను బరికింపఁగా ముందు మనకు భయము ప్రాణసంశయము గలుగునని తోఁచెడిని. గొప్పసంగరము మాత్రము సాగును. నిస్సంశయము. నాదక్షిణభావాలపు పెక్కుసారులు కంపించుటంబట్టి యాలోచింపఁగా నీయుద్ధము తేటపడినది. ఇక వేగమ మనకు జయము శత్రువులకుఁ బరాజయము తప్పక కలుగును. లక్ష్యణా! నీమోముకూడఁ గాంతి

\* ఇది యిరుపదినాల్గవ సర్గమునఁ గలదు.

వేలయ సుప్రసన్నముగానున్నది. యుద్ధసమయమున నెవ్వారి మోము కాంతిశూన్యమగునో వారికిఁ బ్రాణహానియే కలును. రాక్షసులసింహనాదములు లోనగునవి భీతిని గల్గించునవిగా ఇవిగో వినవచ్చుచున్నవి. ఆపదనచ్చుచని భయంపడువాఁడును, శుభము గోరువాఁడును, బండితుఁడు నగుపురుషుఁడు ఆపద రాకముందే ప్రతీకారము చేయవలయును. కావున నీవు ధనుర్బాణములు ధరించి జానకిం దోడుకొని తరువరసమాచ్ఛాదితమగు దుర్గమగుహం బ్రవేశించి కాపాడుచుండుము. ఈ మాటకు నీవు బదులు పలుకకుము. నాపాదములతోడు. ఆలసింపకుము. త్వరగఁ జొమ్ము. శూరుఁడవు, బలవంతుఁడవు నగు నీ వీదానపులనెల్లరఁ జంపఁజాలుదువు. శంకలే లేవు. కాని నేనే వీరినెల్లఁ జంపం దలంచియున్నాఁడను.

అనఁగా లక్ష్మణుఁడు శ్రీరామునిపలుకు లాలకించి ధనుశ్వరములఁ దాల్చి దుర్గమగుహం జొచ్చెను. అవ్వల శ్రీరాముఁ డాహా సమంజసమగు నుపాయము తోచినది.తమ్ముడు నాయానతి నొనరించినాడు. అని దివ్యకవచముఁ దొడిగి యయ్యది యగ్నివలె మెఱయుచుండఁగా నంధకారమందు భూమములేక మండునగ్నివలె వెలుంగుచుండెను. భూరిశరాసనమును శరములను గ్రహించి జ్వాలితకాఘోషమున దిక్కులఁ బ్రతిధ్వనింపఁజేయుచు నందుండెను. అంతలో మహర్షులు దేవగంధర్వాదులు వచ్చి యచ్చటం గూడిరి. త్రిలోకములఁగల పుణ్యకర్తులందఱు నచ్చోఁ గూడి గోవులకు బ్రాహ్మణులకు లోకోపకారకులకు మంగళమగునుగాక. రాక్షసులను విష్ణువు జయించినట్లు శ్రీరాముడు పాలస్త్వముగూ రాక్షసుల నందఱు జయించుంగాక. అని యెందోరులతోఁ

జెప్పకొనుచుండిరి. వారు పరస్పరము “కూరకర్కులగురాక్షసులు పదునాలుగువేలసంఖ్యగా నున్నారు. ధర్మచిత్తుఁడు శ్రీరాముఁ డొక్కఁడే. సంగర మెట్లు సాగునో” అని మెల్లఁగాఁ జెప్పకొనిరి. దేవతత్వమునొందినరాజరులు సిద్ధులు బ్రహ్మరులు లోసగువారు తమసాధనములతో విమానారూఢులై సంగరమును జూడ నంబరమున నుండిరి. అత్తటి నత్యంతతేజస్సు మాత్రాంతి మెఱయుచు యుద్ధాగ్రముననుండు శ్రీరామునింగని భూతజాలములు భయంపడినవి. ఇతరులకుఁ గష్టమించుకయేఁ గల్గింపని శ్రీరాము నసదృశాకార మాతరుణమున మహాత్ముఁ డగురుద్రుఁడు క్రుద్ధుడై యుండునపు డుండు నట్టి రూపమువలె మహాభయంకరముగాఁ గనంబడుచుండెను. మింటనుండుదేవతలు మునులు మాటలాడుకొనుచుండునపుడే రాక్షససేనలు సింహనాదములు చెలంగ రాసాగెను. నేను జయింతును నేను గెల్తునని వారొండొరులతోఁ బలుకుచు రాసాగఁగా నాధ్వని యావనమందంతటఁ గ్రమ్ముకొనియె. వన్యమృగము లాధ్వనులకు భీతిల్లి యున్నతావుననే యడఁగి యుండెను. సాగరమువలె నాసేన యాశ్రీరామునిదాపున కరుదెంచెను. శ్రీరాముఁడు రణకౌశలముకలవాఁడు కాన దృష్టి నలుదిక్కులకుం బఱపి యుద్ధముచేయవచ్చు నాఖర నై న్యముం గాంచెను. ధనుస్సు సజ్జము చేసి బాణములంగూర్చి సకలరాక్షససంహారము చేయుకోరికఁ దీవ్రక్రోధ మూని యుండెను తేజోవిశేషం బావహింప దుర్నిరీక్ష్యుడై వెలుంగు శ్రీరాముని గాంచి వనదేవతలు భయంపడి పాటిపోయెను. అత్తటి నాశ్రీరాము నాకారము దక్షాధ్వరధ్వంసమునాటి మహాక్రుద్ధుఁడ్రాకారమువలెఁ జూడఁదరముగాకయుండెను.

ఆరాము నాకృతిం గని భూతజాలములు భయంపడినవి. సకలాభరణములఁ దాల్చి ధ్వజములు మెరియవచ్చు నాఖరా సురునిసేన నీలమేఘమువలెఁ జెలంగుచుచుండెను.

సుహాశయులారా ! ఈభాగమునఁ గొన్నివిశేషములు గలవు. వాని నెఱుంగుటయే మనకుఁ గృత్యము. ఆనతార ఫలారంభ మీభాగముకదా. ఇందు వాల్మీకిహృదయ మెఱుంగందగును. కాన జాతివిడువక పరిశీలింతము.

“సహామాశ్చ శరాస్పశ్చే మమ యుద్ధాభినందనః,

దుక్తపృష్ఠాని చాపాని వివేక్షంతే చ లక్షణః.”

గ.

అని మూలము. “అభినిమంత్రితతత్తద్దేవతాసాన్నిధ్యాచ్ఛాపేషు స్వయమేవ శరాస్సంసక్తా భవంతీత్యర్థః” అని మహేశ్వర తీర్థులు నుం త్రములయనుపాసించుమార్గము రెండవిధములు. అస్త్రరూపముగా శత్రుధ్వంసముచేయుకోరిక నుపాసించుట శ్రుతియోచితము. చతుర్విధపురుషార్థములంగోరి దేవతల నుపాసించుట సర్వవర్ణోచితము. అస్త్రమంత్రోపాసనమునకు మఱొక్కదానికీని విధులయందు భేదము కలదు. మంత్రవర్ణములయందు నించుక మార్పుగలదు. అస్త్రవిద్యోపాస మించుక తివ్రరూపముగ నుండును. తక్కినవి శాంతరూపమున నుండును. విధులు నట్టివే. శ్రీరామునకు విశ్వామిత్రుఁ డుపదేశించినమంత్రాధిదేవతలు పిలిచినపు డనుచుండుని పలికి యంతర్ధానములయ్యెను. ఇపుడు యుద్ధ మారంభముకానున్న దని యెఱింగియే యవి శరములం బ్రవేశించి యనఁగాఁ దేజోరూపముల నాయుధములయం దావహించి మెరియుచుండుటయేగాక ధనుస్సున నెక్కుపెట్టినట్లుండెను. తమయంతనతామే ధనుస్సుంగతములయ్యె ననుటంజేసి రాక్షససంహారము

నకు సిద్ధముగ నున్నవారము. మమ్ము సాయముగఁ గైకొను మని శ్రీరాముని హెచ్చరించుచున్నవని మనము గ్రహింప వలయును. దేవతల నుపాసించుట కార్యమునఁ దోడుపడ వలయుననియేకదా. రాఁగలకార్యగతుల దేవత లెఱుంగుదు రనుట గొప్పవిషయముకాదు. భగవంతుఁ డగురాముఁ డీవిషయమునే లక్ష్మణునకుఁ దెలుపుమూలమున మనకెల్ల నెఱింగించెనని మన మెఱింగి దేవతల నుపాసించి తత్కరుణకుఁ బాత్రులముకావలయును.

“యాంతి దేవప్రతా దేవాః పితౄణాం యాంతి పితృప్రతాః,

భూతాని యాంతి భూతేజ్యా యాంతి మద్యాజినోఽపి మాం.” ౨౧

గీత. ౯ అధ్యాయము.

అను నీభగవద్వాక్య మీవిషయమునే సూచించుచున్నది.

“యాదృశా ఇహ కూజంతి పక్షిణో వనచారిణః,

అగ్రతో నో భయం ప్రాప్తం సంశయో జీవితస్య చ.” ౨

అని మూలము. లక్ష్మణు నచ్చోటు వదలి సీతను గొనిపొమ్మనుటకే యీయపదేశము. వనములనుండుపక్షులనుటంజేసి మానవులసంపర్కమే లేనివనిభావము. పక్షులు భావిఫలములఁ దెలుపుట సుప్రసిద్ధమే కదా. శత్రువులకుఁ బ్రాణసంశయమని శ్రీరామునితాత్పర్యము. ఈయర్థమును

“అయమాఖ్యాతి మే బాహుస్సృగ్ధరమాణో ముహుర్దుహుః.

౩

నన్నికర్షే తు నశ్కూర జయం శత్రోః పరాజయం.”

అనుమూలము దేటపఱచుచున్నది. పురుషులకు దక్షిణ బాహువు కంపించుట శుభమనియు స్త్రీలకు వామబాహు స్పృందనము క్షేమమనియు శాస్త్రము తెలుపుచున్నది.

“సప్రభం చ ప్రసన్నం చ తవ వక్త్రం హి లక్ష్మణే. ౮

ఉద్యతానాం హి యుద్ధార్థం యేషాం భవతి లక్ష్మణః,

నిష్ప్రభం వదనం తేషాం భవత్యాయుఃపరిక్షయః.” ౯

అని మూలము. ముందు మేలుగలుగునెడల శిరస్సు నావరించి యుండు భగవత్తేజము లోనఁ బ్రవేశించును. అనఁగా నవి భగవత్సహాయమని మన కెఱుకపఱచును. జీవితాంతము కలుగువారల కితేజస్సు ఊణించును. అనఁగా భగవత్సహాయము వారలకు లేదని భావము. “అసావాదితోఽప్రహ్లా” అను శ్రుతివాక్యమే శిరస్సు నావరించి యొక తేజస్సుండునని తెలుపుచున్నది. యోగుల కది కనంబడును. మనవంటివారల కది కనంబడదు. సత్కర్తముల నాచరించువారల కది వృద్ధియగును. దుష్కర్తముల నాచరించువారల కది ఊణించును. ఇది సర్వజనులకు ననుభవమున నుండునదియేకాని వేఱుకాదు కదా. ఈరహస్యవిషయమునే శ్రీరాముడు సోదరునకుఁ దెలుపునెవమున మన కెఱుకపఱచెనని విశ్వసింపవలయు.

“అనాగతవిధానం తు కర్తవ్యం శుభమిచ్ఛతా,

ఆపదం శంకమానేన పురుషేణ వివశ్చితా.” ౧౦

అని మూలము. కష్టములు రాఁగలవని యనుమానించి మతి మంతులు ముందే పరిహారకర్తము నాచరింతురని శ్రీరాముఁ డుపదేశించెను. ఇందు వాల్మీకిమహాకవి ‘వివశ్చితా’ అని ప్రయోగించెను. “విశేషేణ పశ్యన్ చేతతీతి వివశ్చిత్ చిత్తి సంజ్ఞానే” విశేషముగాఁ జూచుచుఁ దెలిసికొనువాఁడని యర్థము. శాస్త్రోక్తవిధము ననుభవముచే నెఱుంగువాఁడనియే దీనిసారము. అప్పటిపరిస్థితుల నాలోచించి ముందిట్టి కష్టములు కలుగునని యెఱింగి తత్పరిహారముగాఁ దగినకర్త



ముల నాచరించువాఁడు మతిమంతుఁడని శ్రీ రాముని యుపదేశము. అట్టికర్తమున రాఁగలయాపదలు రాకయుండునాయనునది నీచప్రశ్నము. భగవంతుని నమ్మి శాంతిచేయుట మనవిధి. దానిఫలము దైవాధీనము.

“తస్మాదసక్తస్సతతం కార్యం కర్తవ్యమాచర,  
అనంతో హ్యచరన్ కర్తవ్యపరమాప్నోతి పూరుషః.”

అన్న భగవద్వాక్యము మఱువరాదు. దృఢమూలములగు కర్తములు శాంతిచేసినను ఫలము నీయకనూనవు. కాని శాంతిచేఁ గొంత యుపశమించును. అదృఢమూలము లగునవి శాంతిచే నివర్తించును. అనునదియే యిందు నెఱుంగఁదగిన విషయము.

“తస్మాద్ధృషీత్వా వైదేహీం శరపాణిర్ధనుర్ధరః,  
గుహామశ్రిత్య కైలస్య దుర్గాం పాదపసంకులాం. ౧౨

ప్రతికూలితుమిచ్ఛామి న హి వాక్యమిదం త్వయా,  
కాసితో మమ పాదాభ్యాం గమ్యతాం వత్స మాచిరమ్.” ౧౩

అని మూలము. లక్ష్మణునితో సీతను దోడ్కొని గుహఁబ్రవేశింపుమననేల? అంతతో మానక యొట్టుపెట్టనేల? అనుశంక రాకమానదు. మహాప్రకృతి సీత ఆమె చెంతనున్నంతన భయంపడునదికాదు. ఏల పంపెననఁగా లోకమున కొకనీతిఁ దెలుపుటకై యట్లు లొనర్చెను.

“ఇమం హి సర్వవర్ణానాం పశ్యంతో భర్తముత్తమం,  
యతంతే రక్షతుం భార్యాం భర్తారో దుర్బలా అపి. ౬  
స్వాం ప్రసూతిం చరిత్రం చ కులమాత్మానమేవ చ,  
స్వం చ భర్తం ప్రయత్నేన జాయాం రక్షన్ హి రక్షతి.” ౭

మను. ౯ అధ్యాయము.

అనుస్మృతివచనములఁబట్టి ప్రధానముగా భార్యను రక్షింప  
వలయు ననుధర్మము తెటవడును. అధర్మమును స్వాచార  
మునఁ దెలుపుటకే యట్టివిపత్కాలమునందుఁగూడ సోదరుని  
సాయముకూడఁ గోరక యాతనిఁ దోడిచ్చి పంపెను. అంతి  
యకాని సీత భయంపడునని కాదు తానే యేల యామెను  
గాపాడఁగూడదు? లక్ష్మణు నేల యుద్ధమునకుఁ బంపరాదు?  
అని ప్రశ్నింపరాదు. ఖరాదులకు శాపవిముక్తి రామునివలనఁ  
గావలయుననికదా శంకరువాక్యము. దానికొఱకుఁ దానే  
నిలిచి లక్ష్మణుని సీతారక్షణార్థము నియోగించెను. అని మన  
మెఱుంగవలయును. ప్రవేశింపరానిగుహలో నుండుమనుట  
సాధారణము. స్త్రీలు భీరువులు కాన వారిని భయంకరములగు  
యుద్ధములను జూడనీయరా దనునియమమును లోకులకుఁ  
దెలుపుటకే యని యెఱుంగవలయును.

“త్వం హి శూరశ్చ బలవాన్ హస్యాహ్మితాన్న సంశయః,  
స్వయం తు హంతుమిచ్ఛామి సర్వానేవ నిశాచరాన్.”

౧౪

అని మూలము.

“తస్మాద్యః శూరరూపేణ దేహేన హరతామృతం,  
విష్ణుర్దాశరథిర్భూత్వా మోక్షయిష్యతి సువ్రతః.”

అని శంకరుఁ డాజ్ఞాపించినందున నాశాపమోక్ష కాలము సమీ  
పించినకతన వారినెల్లఁ దానే వధింపఁబూని శ్రీరామచం  
ద్రుఁడు సౌమిత్రి! మహాశూరుడవగు నీవు చంపఁగలవు.  
కాని నేనే వారిని జంపఁదలఁచితి నని స్వాశయమును దెలి  
పెను. ఈపలుకు లోపల వ్రాసినశేషధర్మస్థవిషయమును దృఢ  
పఱచుచున్నది.

“ఆవిష్టం తేజసా రామం సంగ్రామశిరసి స్థితం,

దృష్ట్వా సర్వాణి భూతాని భయాద్వివృథిరే తదా.

౨౧

రూపమప్రతిమం తస్య రామస్సాష్టిప్తకర్తృణః,

బభూవ రూపం శ్రద్ధస్య రుద్ర స్తేవ పినాకినః.”

౨౨

అని మూలము. ఇందు గోవిందరాజులు చేయునదిలేక చల్లగా విషయమును వదలెను. ‘తేజసా ఆవిష్టం రామమ్’ అనుచోఁ దేజోవంతుఁడగు శ్రీరాముఁ డని యర్థము కాదు “తచ్ఛాప నివృత్త్యర్థం శివస్త్రిగుణాత్త కే రామే స్వాంశం ఖరాదివధకాలే న్యవేశయత్” అన్న వాక్యము ననుసరించి రుద్ర తేజస్సుచే నావరింపఁబడినవాఁడనియే యర్థము. ఇందులకుఁ బ్రమాణమును మహేశ్వరతీర్థులు కనఁబఱచిరి.

“రుద్ర తేజోవిలసితం దృష్ట్వా రామకళేబరం

శంఖం చక్రం చ శూలం చ పినాకం ఖేటమేవ చ,

ఖట్వాం ఘంటాం చ డమరుం బాణపాకాంకుశం తథా,

చాపం వజ్రం చ ఖడ్గం చ పరశుం త్రాసకారణం,

జయశ్రియం చ గంగాం చ దదృశుస్సిద్ధచారణాః.”

అని స్కాందమహాపురాణమునఁ గలవిషయమునే చూపిరి. కావుననే, వాల్మీకిమహర్షియు “ఆవిష్టం తేజసా రామమ్” అని వాక్రుచ్చెను. కనుక నే యాశ్రీరాము నాకారమును గాంచి సకలభూతములు భీతిచెందెను. లయకాలమునఁ బినాకచాపమును ధరించియున్న శ్రద్ధఁ డగురుద్రునివంటిరూప మాసమయమున శ్రీరామునకు నొప్పియుండెనని భావము. ఈవిషయము స్కాందమహాపురాణమునందున్నది. కనుక నే వాల్మీకియు నాయర్థమును సూచించెను. రుద్రతేజస్సు రామునందుఁ

బ్రవేశించె ననువిషయమున సారమేషునఁగా శత్రుసంహారము చేయుకాలమునఁ దమోగుణము విజృంభించును. రజోగుణము వృద్ధినొందును సత్వగుణము విజృంభింపదు. ప్రళయకాలమున శంకరుఁడు కేవలతమోగుణప్రధానుఁడై యుండును. అట్లే శ్రీరాముఁడు కూడఁ దమోగుణప్రధానుఁడు కాఁగాఁ బూర్వము శాంతముగా నుండురామరూపమును జూచిన భూతము లిప్పుడు రౌద్రముగా నుండఁగాఁ జూచి భయంపడెనని సారము. త్రిమూర్తులును గార్యము ననుసరించి త్రిగుణములలో నేది యుద్రేకించిన నాకార్యము ఫలించునో యద్దానింబ్రధానముగాఁ జైకొందురని భావము. ఇట్లు గ్రహించినచోఁ బాపండులకుంకూడ విషాదము తొలఁగు ననుకొనుచున్నవాఁడను.

“తం దృష్ట్వా తేజసావిష్టం ప్రాద్రవన్ వనదేవతాః,

ఋతస్య క్రుద్ధస్య రూపం తు రామస్య దదృశే తదా.

37

దక్షస్యేవ క్రతుం హంతుముద్యతస్య పినాకినః.

అవిష్టం తేజసా రామం సంగ్రామశిరసి స్థితం.

38

దృష్ట్వా సర్వాణి భూతాని భయార్తాని ప్రదుద్రువుః.”

అని మూలము. మున్ను చెప్పినవిషయమునే ప్రకారాంతరమున మరల వాల్చికి తెలిపెను. దక్షయజ్ఞము నాశనముచేయఁబూనిన రుద్రునిరూపమువలె శ్రీరామునిరూప మప్పుడొప్పెను. సకలభూతసంహారముచేయఁబూనినట్టు లారాముని శాంతిరూప మత్తటి నుగ్రతరమై చూపట్టెను. ఇప్పుడు రుద్రాశమే రామునియం దుద్రేకించెనని మన మెఱుంగవలయు.

భగవంతుఁడు కార్యము ననుసరించి. సత్వరజ స్తమోగుణము లలో నొక్కదానిని బ్రధానముగాఁ జేసికొనును. అంత మాత్రమున నాగుణమే బ్రధానమని మన మూహింపరాదు. భగవద్బ్రహ్మికిఁ ద్రిగుణములు సమానములే. అందేది యుద్రేకించిన నాకార్యము సాగునో దాని నంగీకరించును. దీనిచేఁ ద్రిమూర్తులును గార్యమునుబట్టి గుణములమార్పు గలవారలే యగుదురు. అట్టిచో నుత్తమాధమభావము, లేట్లు వారి యెడల నారోపింపవచ్చునో తెలియఁజాలక యున్నాఁడను. సత్వగుణము విష్ణువుదనియు నక్కారణమున నుత్కృష్టుఁడన్న మధ్యవైష్ణవులయాశయ మీరామాయణము ననుసరించి నీచమని తేటపడుచున్నది. శివకేశవులకు భేదము గల్పించువారజ్ఞులని విష్ణుపురాణశ్రీ భాగవత ప్రముఖపురాణములు సకల శ్రుతులు బోధించుచున్నవి. ఇట్లుండిన నింకను భేదముగలదనువారు పాపండశబ్దవాచ్యులుకాక మతేమగుదురు? భగవత్తత్త్వము నెఱుంగువారు సమబుద్ధులుకావలయునుగాని విషమబుద్ధులు కారాదు.

“సర్వభూతస్థమాత్మానం సర్వభూతాని చాత్మని,

ఈక్షతే యోగయంత్రాత్మా సర్వత్ర సమదర్శనః.”

అన్న శ్రీకృష్ణవాక్యము వారికిఁ బ్రమాణ మగునేని భేద భావముగలవారు కారాదు. అది ప్రమాణముకాదేని వారు పాపండులు కాకపోరుగదా! అధ్యాత్మ రామాయణమునం దీభాగమున విశేషములు గానరావు. ఇకఁ దరువాతికథను బఠితము.

శ్రీరాముడు రాక్షసులఁ బోలియించుట. ౨౯

\*అంత ఖరాసుపడు తనబలములఁగూడి శ్రీరాము  
నాశ్రమమున కేతెంచి ధనుర్బాణములం బూని శక్తు  
నిషూదనుఁడుగ నుండురామునిం గాంచెను. వెంటనే యా  
రక్కసుఁడు ధనుర్బోషము పరుషముగా వినంబడఁగా బాణ  
ముల సాధించి రథము రామాభిముఖముగాఁ బోనివ్తుని సార  
థిని హెచ్చరించెను. వాడెట్లై కావించెను. ఖరుఁడు రాముని  
పైకి నురువడించుటం గని యతనిమంత్రులు శ్యేనగామి  
లోనగునారు సింహనాదముల నతనివెంట నురువడించిరి.  
నక్షత్రాంతరమున నంగారకునింబోలి ఖరుఁడు వారినడుమ  
వెలుఁగుచుండెను. అంత నారక్కసుఁడు రామునిపై సహస్ర  
బాణములు వైచి నొప్పింపఁగాఁ దక్కినరక్కసులు క్రుద్ధులై  
దుర్జయుడగు శ్రీరామునిమీఁద ననేకాయుధములఁ గురి  
యించిరి. శూలాదుల నెన్ని యేభంగుల రాము నొప్పించిరి.  
రాము నడంపఁగోరి వారిలోఁ గొందఱు రథములనెక్కియు  
నశ్వములపై నుండియు గజోపరిగతులయియు రాము నొంపఁ  
బూనిరి. పర్వతముపై మేఘములు వర్షించునట్లు బాణవర్ష  
ములఁగురియించిరి. అంత శ్రీరాముఁడు వారిబాణములనడుమ  
దేజిరిల్లుచుండెను. సాగరమున నదులు ప్రవేశించి మాయమగు  
రీతి రాక్షసులయాయుధములు రాముని బాధింపఁజాలక నశించి  
నవి. ఆయాయుధములప్రేటులకు నించుక నొచ్చియుఁ బిడు  
గులుపడినను గదలనిమహాపర్వతమురీతి బడలక యేయుండెను.  
అవయవములనుండి రక్తములు చిప్పిలసాగఁగా మంచుగ్రమ్మ

నున్న రవిబింబమువలెనుండిన శ్రీరాముని గనిమింటనున్న దేవతలు విషాదమునొందిరి.

అంతలో శ్రీరాముఁ డత్యంతక్రుద్ధుడై కోదండము మండలాకారముగా నుండ శతములు సహస్రములుగా నర్థచంద్రాకారబాణములఁ బ్రయోగించుచుండ లక్ష్మ్యశుద్ధిగలిగి వైచినయాబాణములు యమపాశములవలె రక్కసులప్రాణములఁ బెక్కింటిని బీల్చెను. వారిదేహములఁ జీల్చుకొని రక్తసిక్తములై వెడలి మండునగ్నివలె వెలుఁగుచుండెను. రథగజాదులయవయవములు తెగిపడుచుండెను. ఎందఱురాక్షసులో యమపురికిఁ బరుగిడుచుండిరి. ఆబాణఘాతములకుఁ దాళఁజాలక వారు వెలుచనార్చిరి. శుష్కారణ్యము నగ్నినాశనముచేయునట్లు బాణములు వారిఁ ద్రుంచుచుండఁగా నుత్సాహము వారియందుఁ గనఁబడదయ్యెను. కొందఱు రాక్షసవీరులు శ్రీరామున కెదురుగా నిలువఁబడి నిశాతసాయకములను బెక్కువిధములగునాయుధములను బ్రయోగించిరి. వానినడుమన యతఁడు వాఁడిబాణములఁ ద్రుంచి శిరస్సులఁ ఛేదించెను. హతశేషులు భయమున ఖరునికడకుఁ గాపాడుమా యని పరుగిడిరి. దూషణుఁడు వారలభయము వాపి మరలించి రుద్రు నెదిరింపఁబోవుయమునివలె రామభద్రుని దలపడియెను. మరలినరాక్షసులు రామునిపై శిలాద్రుమబాణవర్షములను గురియించిరి. ఆయుధము భయంకరముగా నుండెను. నలుఁగడలఁ గ్రవ్వుకొనిన యారక్కసులయాటోపమును గని శ్రీరాముఁడు గాంధర్వాస్త్రముం బ్రయోగించెను. దానినుండి జనించినబాణము లనేకములు దిక్కుల విదిక్కులం గప్పెను. వానిచేఁ బీడితులై యారక్కసులు దిక్కులు తెలియక

యుండిరి. కొంతసేపటికే వారందఱు పొలిసిరి. కొందఱు ప్రాణావశిష్టులు కొందఱు శిథిలాంగులు నై నానాభంగులఁ బడియుండిరి. ఆయుధములు హయగజరథములు సేనలు శిథిలములై యాయుధభూమి నెల్లయెడలఁ బడియుండెను.

❀ రాముడు దూషణాదులం ద్రుంచుట. ❀

\* శ్రీ రామునిచేఁ దనసేనలు పడినపాట్లు గని దూషణుడు దుర్జయులగు పంచసహస్ర యోధవర్్యుల రామునిపై నురవడింప నానతిచ్చెను. వాసును రాము నావరించి శూలాద్యాయుధముల వర్షమువలెఁ గురియించిరి. వృక్ష వర్షము కురియించిరి. ధర్మమతిగాన రాముడు వానినెల్ల బాణములఁ ద్రుంచివై చెను. వృషభరాజము వానకు జడియని రీతి నాయంపవెల్లని లెక్కగొనక తద్వధమునకుఁ బూని క్రుద్ధుడై వారిపై నారాచములఁ బ్రయోగించెను. నేనాపతి క్రుద్ధుడై యశనితుల్యము లగుబాణముల శ్రీ రామునిపైఁ బ్రయోగించెను. అంత నాదాశరథి తీవ్రనారాచమున నతని ధనుస్సును ఖండించి నాలుగుబాణములచే గుఱ్ఱముల నాలు గింటిని బొలియించెను. వెంటనే సారథి నొక్కయమ్మునఁ జంపెను. అంత మానక యతనియరమ్ము నారాచముల నొంచెను. విరథుడై యతఁడు పరిఘాయుధమును హస్తమునఁ దాల్చెను. అయ్యవి ఘోరతరమై యెందఱినో వధించినదౌట నద్దాని సాయమున రామునిం దలపడియెను. రాముఁ డాతని రాక గని రెండుబాణములు వైచి యతని రెండుబాహువులను ఖండించెను. వాడును గ్రిందఁబడెను. సకలభూత

\* ఇది యిరువదాఱవవర్షమునఁ గలదు.



ములు శ్రీరామునిం బొగడెను. మహాకపాలస్థూలాక్ష ప్రమాధి  
 నామకదానవేంద్రులు మృత్యుపాశబద్ధులై మహాకోపమున  
 రామునిపైఁ బడవచ్చిరి. శూలపట్టిసపరిఘములఁ బూనియుండిరి.  
 రాముఁడు వారిం గాంచి యతిథుల కర్ఘ్యపాద్యాదు లొసంగు  
 చందమునఁ దీవ్రనారాచములం బ్రయోగించి గారవించెను.  
 వెంటనే వాడిగలభాణమున మహాకపాలునిశిరమును ఖండించి  
 పెక్కుశరములచేఁ బ్రమాధియంగమును దునియలుచేసెను.  
 వారిద్దఱు పడఁగనే యాలసింపక స్థూలాక్షుని కన్నులనిండ  
 శరముల నాటెను. దూషణు వెంటవచ్చిన యైదువేలయోధుల  
 నన్ని బాణముల నిమేషమాత్రమునం జంపెను, దూషణుఁడు  
 తద్బలము హతముకాఁగా ఖరుఁడు మహాకోపమునఁ దనసేనా  
 ధీశూలం గని కంటిరిగదా దూషణుఁడు సన్నెన్యముగఁ జచ్చెను.  
 ఇంక మీరు సకలాయుధములతో సేనలం గొనిపోయి యా  
 నీచమానవుని వధింపుడు. అని యాజ్ఞాపించి తానును  
 రామునిపై కిం బోయెను, శ్యేనగామి లోనగువారు పండ్రెండు  
 గురు సేనలతో రాముం దలపడి సకలవిధశరములం బ్రయో  
 గించిరి. రాముఁడు సువర్ణలిప్తబాణముల వైచి మిగిలినసేనను  
 బొలియించెను. శతసంఖ్యరాక్షసులను శతసాయకములం జంపి  
 సహస్రసంఖ్య దానవులను సహస్రాంబకములం బ్రయోగించి  
 యంతకపురికిం బంపెను. ముడులువీడిన వెండ్రుకలచే వారు  
 పడియుండ నాభూమి దర్భలంగూడిన యజ్ఞ వేదికరీతి నుండెను.  
 అత్తఱి నాకాననము నరకమువలెఁ గన్పడుచుండెను. రథము  
 కూడ లేక పాదచారిగా నుండురాముఁ డొక్కఁడు పెక్కు  
 వేలరాక్షసులం జంపెను. ఖరత్రిశిరసులు శ్రీరాముఁడు నను  
 మూవురే యపుడు మిగిలి యాయుధభూమి నుండిరి. తక్కిన

దుర్జయదైత్యులు శ్రీరామునిచే హతులైరి. తననైన్యము హతము కాఁగా ఖరుఁ డత్యంత క్రుద్ధుడై మహారథమెక్కి వజ్రవలె రామునిపై నురవడించెను.

❧ శ్రీరాముడు త్రిశిరుని జంపుట. ❧

\* ఖరాసురేంద్రుడు రాముని దలచడఁ బోవుచుండు తఱి సేనానాయకుడగు త్రిశిరుడు వానిచెంత కిరికి శౌర్య నిధి! సన్నాజ్ఞాపింపుము. నీవేల సాహసించెదవు? మరలుము. ఇప్పుడే రాముని వధించెదను. చూడుము. నేనిప్పుడు రాక్షసులకు వధ్యుడగురామునిం జంపెద. ఇటు లొనర్తునని శస్త్రమును స్పృశించి ప్రమాణము చేసెదను. నేను రామునినో నన్ను రాముడో గెలువవలయును. నీవు రవంతనేపు సాక్షి విగా నుండుము. రాముడు హతుడైన సంతృప్తుడవై నీవు జనస్థానమునకుఁ బోవఁగలవు. నేనే హతుడనైన రామునిం దలపడుము. అని వేడుకొనఁగా నతఁడు రణయత్న మప్పటి కుడిగి పొమ్మని సెలవిచ్చెను. త్రిశిరుడు రాముని మార్కొనఁ బోయెను. ఉత్తమాశ్వములం బూన్చినయరద మధిరోహించి త్రిశిఖరముల నొప్పుకొండవలె మూడుతలలతోఁ దేజ రిల్లుచు బాణజలధారలఁ గురియించుచు జలములం దడిసినభేరి ధ్వనివలె సింహనాద మొనర్చెను. త్రిశిరునిరాకఁ గాంచి యాతని కెదురేగెను. వారల కిరువురకు సింహమదగజము లకుబలె ఘోరరణము సాగెను. త్రిశిరుడు నొసట మూడు శరములు నాటి బాధింపఁగా రాముడు మిగులఁ క్రుద్ధుడై వీనిబలము గొప్పదిగనున్నది. ఈబాణములు నాభాలమునఁ

\* ఇది యిరువదేడవశ్లోకమునఁ గలదని యెఱుంగవలయును.

బూవులవలె నున్నవి. ఇంక నాభాణములచవి వీడు చూచుఁ గాక. అని తలఁచుచు సర్పములువోని క్రూరభాణములఁ బదు నాలుగింటిని వైరియారమ్మున నాటసేసి యతనిగుఱ్ఱముల నాల్గునారసములం గూల్చి యెనిమిదింట సారథి వధియించి భ్వజము నొక్కయమ్మునఁ జక్కడంచి యాతఁడు రథము నుండి దిగఁగా ననేకనారాచముల వక్షము నొంప నతఁడు మూర్ఛిలైనను. వెంటనే మూడుకలంబముల నతనిశిరస్సులను మూడింటిని ఖండించెను. మూర్ఛపోయి పడుట శిరములు తెగుట యొక్కపర్యాయమే సాగెను. రక్తము స్రవింప నేలఁగూలి వాడు చచ్చెను. అంత ఖరాసురునిబలములలోఁ జావఁగా మిగిలినవారు భీతిల్లి పులికి భయంపడినజింకలవలెఁ బాటిపోయిరి. ఖరాసురుం డదిగాంచి వారిని మరలించి భయము వాపి రావలెను చంద్రునిపై కరుగుచందమున రామునిపైకిఁ బోయెను.

మహామతులారా! ఈభాగమును బరికింతము.

- “హం నియోజయ విక్రాంత సన్నివర్తస్వ సాహసాత్,  
పశ్య రామం మహాబాహుం సంయుగే వినిపాతితం.      ౨
- ప్రతిజానామి తే సత్యమాయుధం చాహమాలభే,  
యథా రామం వధిష్యామి వధార్హం సర్వరక్షసాం.      ౩
- అహం వాస్య రణే మృత్యురేష వా సమరే మమ,  
వినివృత్య రణోత్సాహోన్మత్సూర్తం ప్రాశ్నితో భవ.      ౪
- ప్రహృష్టో వా హతే రామే జనస్థానం ప్రయాస్యసి,  
మయి వా నిహతే రామం సంయుగాయోపయాస్యసి.”      ౫

అను నీమూలమునకు విశేషార్థము మహేశ్వరతీర్థులు తెల్పిరి. దాని ననుసరించి వ్రాసెదను.

“మహాబాహుం రామం చ తేన వినిపాతితం నైన్యం చేతి కేషః.  
పశ్య. (అత స్తస్య) సాహసాన్నివర్తస్య. మాం నియోజయ. తద్వి త్వం తం  
హనిష్యసి కిం? తత్రాహ. ప్రతిజానామిత్యాది. సర్వరక్షసాం వధార్థం సర్వ  
రక్షసాం హంతారమిత్యర్థః. రామం యథాయథావత్ అహం ప్రతిజానామి,  
సమృజ్ఞానామిత్యర్థః. అతః తం వధిష్యామితి. సర్వమాయుధమాలభే గ్రహీ  
ష్యామి కేవల మిత్యర్థః. హంతుమశక్యశ్చే దనేన కిం తత్రాహ. అహమితి.  
అన్య రామస్య అహం వా రణే మృత్యుః కింతు ఏషవా ఏష రామసివ సమరే  
మమ మృత్యుః అత స్తస్యం మహోత్సాహాద్వినివర్తస్య. ముహూర్తం ప్రాశ్నికో  
భవేతి సంబంధః. ప్రహృష్ట ఇతి. ప్రహృష్టో వా హత భిక్ష్యత్ర అహత ఇతి  
వదచ్ఛేదః. రామేఅహతే సతి మే మయిచ నిహతే సతి ప్రహృష్టస్తస్యంరామం  
ప్రతి సంయంగాయోపయాన్యసి. అభవాజనస్థానంవాప్రయాన్యసీతి సంబంధః.”  
శ్రీరాముని నతనిచే జంపఁబడిన నేనలం జూడుము. కావున  
నీవు సాహసము మానుము. నన్నుఁ బొమ్మని యాజ్ఞా  
పింపుము. సకలరాక్షసహంతయగు శ్రీరామునితత్త్వమును నే  
నెఱుంగుదు. కాన నతనిం జంపుదునని సర్వాయుధముల  
నూరక తాఁకుచున్నవాడ. నిజముగా నే నాతనిం జంపఁ  
గలనా? ఈరామునకు నేను మృత్యువునగుదునా? అతఁడే  
నాకు మృత్యువు. కనుక నీవు యుద్ధోత్సాహమునుండి మర  
లుము. కొంతనేపు చూచుచుండుము. రాముఁడు నాచే  
జంపఁబడకపోఁగా సంతోషుండవై నీవు రాము నుద్దేశించి  
యుద్ధమునకుం బోవుదువు. జనస్థానమునకై నం బోవుదువు.

ఈయర్థము సమంజసమా కాదా యని విచారితము.  
మహాపాపాత్ముడగు త్రిశిరసుఁ డిట్లు చెప్పఁగలఁడా యను  
నదియే మొదట విచారింపవలసినది. బుద్ధిపూర్వకముగా  
నాతఁడు తెలుపకపోయినను గర్హ మాతనినోట నట్టియర్థమును

దోషఁ జేయుమాటలఁ జెప్పించెను. లేకున్న రెండవయర్థము నకు ననుకూలముగా విభజింపఁదగినపదము లేల వానినోటి నుండి వెడలును? ఎల్లతావుల నిట్లే మన మెఱుంగవలయును. అతీంద్రియజ్ఞానసంపన్నుఁడగు మహర్షి వాల్మీకి వారివారినోట నిట్లు చెప్పింప నేలపూనును? ప్రాయికముగా మననోటనుండి యొకానొకప్పుడు భావిఫలమును సూచించుమాట లప్రయత్నముగా వెడలును. ఇది పెక్కండ్ర కనుభవము. విధిత్రిష్టలకు లోనుగానివారెవరు? ఇట్టిమాటలు దుష్టరాక్షసునినోటనుండి వెలువడవనిమాత్రము పలుకరాదు. రెండర్థములగునట్లు లిట్టి తావులనే వాల్మీకివంటిమహాత్ముఁ డేల చెప్పవలెను? అనఁగాఁ గర్తము బలవత్తరమగుట నెన్నిభంగులనైన నది ప్రాణులఁ ద్రిప్పఁగలదనునర్థమును బోధించుటకే మునితాత్పర్యమని మన మెఱింగిన మేలుగాంతుము. ఈవిషయము మీఁది సర్గములయందు స్పష్టముకాఁగలదు.

— { శ్రీ రాముఁడు ఖరుని సకలాయుధముల } —  
రూపుమాపుట.

\* రామమూర్తి దూషణత్రిశిరసుల వధింపఁగనే ఖరా సురుఁడు మది భీతిల్లెను. ఒక్కనిచే దుర్జయులగు నిందలు రక్కసులు తెగుటం గాంచి గర్వము తగ్గి నముచిదనుజుఁడు శతమఘనిపైకే బోవునట్లు రామునిపైకే బోయెను. సర్పములంబోని మార్గణముల రామునిపైఁ బఱపెను. రథమున నుండి యాదనుజుఁడు ధనుర్విద్యాకౌశలం బేర్పడ జ్యోవల్లిక మొరయించుచు ననేకేషువులవై చెను. ఖరుఁడు విక్రమించు

\* ఇహ్యుది యిరువదియెనిమిదవసర్గమునఁ గలదు.

శ్రీరాముడు ఖరునిసకలాయుధముల రూపుమాపుట. 299

టంగని యాకోదండదీక్షాగురుడు రాముడు నారి సారింబి నిశాతప్రత్వేడనములఁ బఱపెను. ఆపీరుని యగ్నిబాణముల నాకసమెల్ల నావరింపఁబడి దిక్కులు ప్రతిధ్వనులఁజేయునట్లు చేసెను. ఖరుడుకూడ నట్లే యంపవెల్లెఁగవయింపఁగా వారి చుట్టునుండు నాకాశమంతయు నిరవకాశమయ్యెను. పరస్పర వధేచ్ఛలఁ బోరాడుచుండఁగా వారిబాణములు గప్పినందున రవి ప్రకాశింపకయుండెను. అంశుశమున నేనుఁగు నలయించు రీతి ఖరుడు రామమూర్తిని దీప్తకలంబముల నలయించెను. అత్తటి నాదుష్టదానవుడు పాశహస్తాడగుయమునిపోలిక నెల్లరకుఁ గనుపట్టెను. శ్రీరామమూర్తి ధీరాగ్రేసరుడయ్యు మహాబలులగుయోధులఁ బెక్కువేలను సమయించినందునఁ గడుబడలియుండునని యాదనుజుఁడు తలంచెను. అట్లు పరాక్రమించి వచ్చుచున్న యాఖరుని గని మృగేంద్ర మల్పమృగమును గని చలింపనట్లు రవంతయుఁ జలింపకుండెను. అంతలో శలభ మగ్నిపైఁ బడఁబోవునట్లు ఖరుడు రామునిపైకి నడచెను. రామమూర్తి యించుకబడలికఁ బరాకుపడి యుండిన చందమున నుండ దానవుఁ డతని సశరచాపమును ఖండించి వజ్రముంబోని యేడుబాణముల నతనికవచమును భేదిం చెను. అది తునుకలై క్రిందఁబడెను. కవచములేమి శ్రీరాముడు భాస్కరునివలె వెలింగెను. ఖరుం డంత సింహనాదము గావించుచు సహస్రాంబకముల రామమూర్తిశరీరమంతయు నొప్పించెను.

అంత నారామమూర్తి శత్రువుం బరిచూర్పం దలంపు గొని యత్యంతభాసురంబగు కోదండవర్యము నందుకొని సజ్యము గావించెను. ఆయది యగస్త్యదత్తమైన వైష్ణవ

చాపము. దాని మొరయించుచు మిగులఁ గ్రుద్ధుడై స్వర్ణ  
పుంఖనారాచములం బఱపి ఖరునిధ్వజమును ఖండించెను.  
అది శకలములై ధరఁబడి సూర్యకాంతులవలె మెఱయు  
చుండెను. ఖరుఁ డుచితజ్ఞుఁడు కాన వాడిబాణముల నాలు  
గింటిని బఱపి రామునిశరీరమెల్ల నొప్పించెను. దాన రామ  
శరీరమునుండి రక్తము స్రవించెను. దాన రోషాక్రాంత  
మనస్కుడై యాఱుశరము లరివోసి వైరిశరమున నొక్క  
టియు బాహువులరెండును వక్షమున నర్థచంద్రాకారము  
లగునవిమూఁడును నాటనేసెను. అంత నూరకుండక గ్రుద్ధుడై  
వానిని బొలియించుతలంపున సూర్యప్రకాశములగు పదు  
మూఁడుబాణములఁ గైకొని నవ్వుచున్నరీతిగనే యందొక  
దానిచే కాఁడిమ్రాకును ఖండించి నాల్గింట నశ్వములఁ బై  
లోకమునకు సాగనంపి యొకబాణమున సారథిని శిరోహీను  
నిగాఁ జేసి మూఁడుబాణముల నొగలు తుత్తునియలుగ  
నొనర్చి రెండుబాణముల దానియరుసును ధ్వంసముచేసి  
వజ్రమును దిరస్కరించు నొకబాణమున నతనిచాపమును  
ఖండించి మిగిలిన పదుమూఁడవబాణముచేత నతనిశరీరము  
రక్తసిక్తముగావించెను. ఖరుఁ డంత విరఘుడై నేలపై నిలి  
చెను. మింటనున్న దేవతలు లోనగువారందఱు సంతుష్టులై  
దోసిలులొగ్గి శ్రీరాముని బూజించిరి.

మహామనీషులారా ! ఈభాగమునుండి యొకవిషయ  
మును మనము స్మరింపవలయును. పరశురాముఁ డొకధనుస్సు  
నిచ్చెను. మరల నగస్త్యుఁ డొకచాపము నొసంగెను. ధను  
ర్విద్య నభ్యసించిననాటిధను స్సొకటి కలదు. ఇపుడు శకలము

శ్రీరాముడు ఖరునిసకలాయుధముల రూపుమాపుట. 301

లైనది ప్రాకృతచాపము. ఈవిషయ మెఱింగియే యగస్త్య మహర్షి

“పూజయిత్వా యథాకామం పునరేవ తతోఽబ్రవీత్,  
 ఇదం దివ్యం మహచ్ఛాపం హేమరత్నవిభూషితం. 32  
 వైష్ణవం పురుషవ్యాఘ్ర నిర్మితం విశ్వకర్మణా,  
 ఆమోఘసూర్యసంకాశో బ్రహ్మదత్తశ్శరోత్తమః. 33  
 దత్తౌ మమ మహేంద్రేణ తూణీ చాక్షయసాయకా,  
 సంపూర్ణౌ నిశితైర్పాశైర్ద్వలచ్ఛిరివ పావకైః. 34  
 మహారజఃకరోశోఽయమసిర్హేమవిభూషితః,  
 ఆసేన ధనుషా రామ హత్వా సంఖ్యే మహానురాకౌ. 35  
 ఆజహార శ్రియం దీప్తాం పురా విష్ణుర్దివౌకసాం,  
 తద్ధనుస్తా చ తూణీరా శరం ఖడ్గం చ మానవ. 36  
 జయాయ ప్రతిగృహ్ణీష్వ వజ్రం వజ్రధరో యథా.”

అరణ్యకాం. ౧౨ సర్గము.

అనురీతిః దంతహత్వమును దెలిపి యొసంగెను. మహర్షులకుఁ  
 గలభవిష్యత్కాలజ్ఞాన మత్యద్భుతము కదా. ఖరాసురుఁడు  
 రామునిప్రాకృతచాపమును ఖండింపఁజాలెను. అత్తఱి శ్రీ  
 రాముడు

“నుమహద్వైష్ణవం యత్తదతిస్సృష్టం మహర్షిణా,  
 వరం తద్ధనురుద్యమ్య ఖరం సమభిధావత.” ౩౭

ముని యొసంగినవైష్ణవచాపమును గ్రహించెను. ఆధనువును  
 బూనియే మహావిష్ణువు రాక్షసులం జంపి దేవరాజ్యలక్ష్మిని  
 దీసికొని సురల కొసంగెను. ఆధనుస్సును దేవేంద్రున  
 కిచ్చెను. దానిని నింద్రుఁడు సపరికరముగా నగస్త్యున కొసం



గెను. ఈచరిత్రము ననుసరించి యాలోచింపఁగా విష్ణ్వదులు కార్యము ననుసరించి రణసరికరముల ధరించి యాపని ముగియ గనే వానిని వదలివేయుదురు. కాఁగలకార్యగతుల నెఱింగి వానిని దాచియుంచి సురలు వాని నెవరికే నిత్తురు. ఖరాది దానవులు శాపమువలనఁ బుట్టినవారనియు నాశాపవిముక్తి రామునిమూలమున నగుననియు నెఱింగినవారు కాననే రామునకుగా బలవత్తరచాపాదికముల దాచియుంచి ముని మూలమున నిప్పించిరి ఇంతప్రయత్నము భావికాలజ్ఞానము గలవారు గాననే యెంతకాలమునుండియో దేవమునులు చేయుచున్నవారనియుఁ గర్తవ్యపాకకాలముదనుక వేచి యుండి సమయము రాఁగా వాని నుపయోగించిరనియు మన మెఱుంగవలయును.

❧ { శ్రీరాముఁడు ఖరునితో న్యాయములు } ❧  
పరుషములు నగుమాటలాడుట.

\* విరభుఁడై గద చేతం గొని ఖరుఁడు నిలువఁగాఁ గాంచి శ్రీరామమూర్తి న్యాయములగుట మృదువులు మర్తముల నలయించుటంజేసి పరుషములు నగుమాట లొప్పుగా నిట్లు తెలిపెను. చతురంగబలముల కధిపతివగునీవు సకల లోకము లేవగింపఁదగిన క్రూరకర్తములఁ బెక్కింటిఁ గావించితివికదా. ప్రాణులకు దుఃఖమును గలుగఁజేయుచు ఘాతుకుఁడై పాపములు చేయుచుండువాఁడు త్రిలోకాధిపతి యైనను బ్రదుకఁడు. ఇక నీవంటివాఁ డెంత? దయగలవారైనను మానవులు దుష్టసర్పమును జంపునట్లుగా లోకవిరుద్ధ

\* ఇది యిరువదితొమ్మిదవసర్గమునఁ గలదు.

కర్త మొనర్చు పరమకూగుని నెల్లరు వధింతురు. లోభము కాముముననువానికి లోబడి పాపములుచేయుచు దరువాత నెఱింగియుఁ బరితాపపడక యెవ్వరుండురో వారు భ్రష్టులై వడిగల్లు రాయిదిన్న క్రూరసర్పముభంగి దానిఫలమును బొందుదురు దానవా! ధర్మచారులయి దండకాటవినుండు ఋషుల వధించితివికాదా. వారిని వధించి యేమిఫల మనుభవించితివి? కేవలపాపాచరణులు జనాంతరమున దానిఫలము నొందుదురు. పాపకర్తులుగాక క్రూరులై లోకులచే నిందింపఁ బడుచు నుండువారన్న రవంతపుణ్యమున నైశ్వర్యమునొంది జీవించినను జాలకాల మట్లు సుఖముగ జీవింపరు. మూలవిహీన మహిజములవలె వేవేగ నశింతురు. ఋతుసమయములయందుచితరీతిగా వృక్షములు పూవులు గలిగియుండునట్లే పాపము చేయుప్రాణి యేదియైనను సమయమురాగాఁ బాపకర్తమునకు దుఃఖిరూపముగాఁ గలుగుఘోరఫలము నొందును. విషాన్నమును భుజించినయెడలఁ దత్ఫలమును వేగమ పొందనట్టులుత్కృష్టపాపము లొనరించువారలకు వానిఫలము తప్పక శీఘ్రకాలముననే కలుగును. ఘోరపాపము లాచరించుచు లోకాపకారమును గోరుచుండుదురాత్ముల ప్రాణములఁ దీయుటకే రాజగుదశరథునియానతిచే వచ్చియున్నాడను. ఇత్తటి స్వర్ణపుంఖములగు బాణములు నాచే విడువఁబడి నిన్ను ఛేదించి సర్పములు వల్చికములంజొచ్చునట్లే నాతూణిరములయందుఁ బ్రవేశింపఁగలుగుఁజూమి. నీవీవనమున నెవ్వరెవ్వరిని భక్షించితనో కదా అట్టి నీవిపుడు యుద్ధమున హతుఁడవై సబలుఁడవై వారికడకే పోవఁగలవు. నీచేత మున్ను చంపఁ బడినమహర్షు లిపుడు విమానములపై నంబరమునుండి నాబాణ

నిహతుఁడవై నరకమున దుగ్ధములఁ గుడువఁగాఁ గాంచఁ గలరు. కులపాంసనా! నీయిష్టానుసారముగ నన్ను బాణములఁ గొట్టుము. నీశక్తిసంతయుఁ గనఁబఱపుము. ఇత్తఱిఁ దాళ ఫలమువలె నీశిరస్సు నేలఁ బడఁజేసెదను.

అని పలుకఁగా ఖరాసురుఁడు కోపమున నెఱ్ఱవాఱిన కన్నులతో నవ్వుచు భరింపరానికోపమున నొడలు తెలియక రామునిం గని దాశరథీ! సంగరమున నీవు సాధారణరాక్షసులఁ గొందఱఁ జంపి యంతమాత్రమున స్తోత్రమునకుఁ దగనినిన్ను నీవే పొగడుకొనుచున్నాఁడవే! ఏల? ఏరులగు పూరుషులు తమపౌరుషమునకుఁ బొగరెక్కి తమ్ముఁ దామే సుంతయుఁ బొగడుకొనరు. అల్పులై ధైర్యములేనిక్షత్రియాధములు నిష్ప్రయోజనముగాఁ దామే తమ్ముఁ బొగడుకొందురు. ఏవీరుఁడు ప్రవిదారుణమున మరణమాసన్నమగు నంత దుస్థితి చేకూరినను దనకులీనతను బ్రకటించుకొనుచుఁ దన్నుఁదాఁ బొగడుకొనును? నీవే నిన్ను వినుతించుకొని నందున నీనీచత్వము తెలియనయ్యెను. దర్భలోఁబడిన యగ్ని చక్కఁగా మండినను ద్వారగా నాఱిపోయి మఱియేవస్తువును గాని గాల్పలేనిచందమున నాత్మస్తుతిపరాయణుఁడు తదను గుణమగుశౌర్యమును గనఁబఱువఁజాలఁడు. ఇదిగో నీమ్రోలఁ గలవిలపాటొందక నిలిచి శత్రురక్తమును రుచిచూచుచున్నగదాయుధమును బట్టుకొనియుండు నన్ను గైరికాది ధాతువులు గలిగియుండు మహాపర్వతమురీతి నప్రకంపు నిగా నెఱుంగఁజాలకున్నాఁడవు. కనుక నే నిన్ను వినుతించుకొంటివి. పాశహస్తం డగునంతకునిబోలి గదాయుధధారిని నేను నీప్రాణములేకాక మూఁడులోకములఁ గలవారలప్రాణ

ములను నపహరింప నొక్కండనే చాలుదును. ఆత్మస్తుతిచేసి కొనువారివిషయమున నెంతయో పరుషముగాఁ జెప్పవలసియే యున్నది. దాని కీది యదను కాదు. చెప్పఁబూనినయెడలఁ ప్రొద్దు గ్రుంకును. విఘ్నము యుద్ధమునకుఁ గల్గును. చతుర్దశ సహస్రసంఖ్యాకులదానవులఁ జంపితివి. ఇత్తఱి నేను నిన్నుఁ గడతేర్చి వారిబంధుజాలముల దుఃఖాశ్రవులఁ దుడిచి వైచెదను. ఆయాయుధము, శత్రుమారణమున నెంతయు శక్తి గలదియే యగు ఆఖరదానవేంద్రుఁడు కినుక మిక్కిలి పొంగఁగా నాగదను శ్రీరామునిపైఁ బ్రయోగించెను. ఆమహా గదాయుధము నడుమఁగలతరుగుల్లాదులఁ జూర్జముచేయుచు రామునిచెంత కడఁచెను. మృత్యుపాశముంబోలిన యాగద వచ్చుచుండఁగా శ్రీరామమూర్తి దాని సంబరముననే తీవ్రా శుగములఁ బెక్కుశకలములుగ నొనరించెను మంత్రోపధ ములబలమునఁ బడుసర్పమువలె నది నేలంబడియెను.

మహాశయులారా! ఈభాగమున ననేకవిషయములు విమర్శించి తెలియఁదగినవి కలవు. ఇందు శ్రీరాముడు పరుష ముగా మృదువుగను మాటలాడును. ఇది న్యాయ్యమా. అనఁగా శ్రీరామునకుఁ దగునా యని భావము.

“సత్యం బ్రాయాత్ప్రియం బ్రాయాన్న బ్రాయాత్సత్యమప్రియం,  
ప్రియం చ నానృతం బ్రాయాదేవ ధర్మస్సనాతనః.”

అన్నమనుస్మృతివాక్యమునకు శ్రీరాముఁ డుదాహరణ భూతుఁడు కావలయుఁ గదా. అని ప్రశ్నించువారు కలరు. ఇందలిసంభాషణములు శ్రీరామునకుఁ దగినవియే. ఖరాసురు నకు శాపవిముక్తికాలము. పాపములకుఁ బ్రాయశ్చిత్తము ప్రాయశ్చముగాఁ బశ్చాత్తాపము చెప్పఁబడినది. ఉత్తమజన్తము

కలుగఁబోవుచున్న ఖరునకు నతఁడు మున్ను చేసినదోషములఁ దెలుపుట విహితమే. తన్మూలమున నట్టిపాపముల నొనరించిన ఖరునిగతియే పట్టునని లోకులకుఁ దెలుపుటకే యని మన మెఱుంగవలయు. నూయామానుషవిగ్రహుఁడగు శ్రీరామునఁ కీజ్ఞానముకలదా యనరాదు భగవంతుఁ డెఱుంగఁ డనుట పొరపాటు. కాని శ్రీరామావతారమునఁ దనతత్త్వము తానెఱుంగనట్లు నటించుట సహజము విశేషవిధుల ననుసరించి తద్వాక్కులఁ దేలినవిశేషాంశములు మన మెఱుంగఁ దగినవియే కావున నాయాయితావుల శ్రీరాముఁ డెఱింగియే యుండియు నెఱుంగనట్లు నటించునని మనము గ్రహింపవలయును.

“ఉద్వేజనీయో భూతానాం నృశంసః పాపకర్తృకృత్,

త్రయాణామపి లోకానామిశ్వరోఽపి న తిష్ఠతి.

3

కర్తృలోకవిరుద్ధం తు కుర్వాణం క్షణదాచర,

తీక్ష్ణం సర్వజనో హంతి సర్పం దుష్టమివాగతం.”

౪

అని మూలము. పాపకర్తృముల నాచరించుచు నితరులను హింసించుచు నెల్లర కేవగింపఁదగినట్లు వర్తించువాఁ డెంతవాఁడైనను జీవింపఁజాలఁడు. అనుటంజేసి అహింసావ్రతము సత్కర్తానుష్ఠానము సుజనహితప్రవర్తనము ముఖ్యములని భావము. దుష్కర్తృరతుని నెంతదయగలవారైన హింసించుదురు. ఇందొకవిశేషము కలదు. దుష్టసర్పమనఁగా విషవేగమునఁ బ్రాణములఁ దీయునదనియే భావము. అయ్యది కృష్ణసర్పమే. అట్టివానిని జంపుట లోకాచారమనియు దయగలవారు కూడ వానిని బొలియింతురనియు శ్రీరాముఁడు పలికెను. దీనింబట్టి దుష్టసర్పమును జంపవచ్చుననువిషయము తోచును.

“అత్తార్థం వా పరార్థం వా హత్వా హోషైర్న లిప్యతే,

గృహానిష్ఠకరాన్వాపి నాగాఖిలబలవృశ్చికాః.

౬౮

ఏతద్గృహాశ్రమస్థానాం క్రియాఫలమభిప్యతాం,

పశుయజ్ఞో న చాన్యేషామిష్టాపూర్తికరం భవేత్.”

౬౯

బ్ర. ౨ ఆధ్య.

గృహస్థులు శిశువులు లోనగువారిని రక్షించుకొనవలసిన వారుగాన సర్పదులను జంపనచ్చును. ఇతరులగుబ్రహ్మచర్యా ద్యాశ్రమస్థులు వానింగూడఁ జంపరాదనియుఁ దేలెడిని.

“ఉరగేష్వయసో దండష్టండకే త్రపుసీనకమ్.

౨౭౩

యాజ్ఞ. ప్రాయ. కాం.

“సరిస్ప పేషు వ్యాపాదితేషు ఆయోమయో దండస్తీక్షప్రాస్తో చేయః.”

ఆసి మితాక్షరవ్యాఖ్యి.

“అభిం కార్ణాయసీం దద్యాత్సర్పం హత్వా ద్విజోక్తమః,

పూలభారకం షండే నైసకం చైకభాషకం.” ౧౩౩ ఆధ్య. ౧౧ మను.

“కృత్వా పాపం హి సంతప్య తస్మాత్పాపాత్ప)ముచ్యతే,

నైషం కుర్యాం పునరితి నివృత్త్యా పూయతే తు నః.

౨౩౦

ఏవం సంచిత్వ మనసా ప్రేత్య కర్త ఘోషయం,

మనోవాఙ్మార్తిభిర్నిత్యం శుభం కర్త సమాచరేత్.

౨౩౧

అజ్ఞానాద్యది వాఙ్మనాత్కృత్వా కర్త విగర్హితం,

తస్మాద్విముక్తిమన్విచ్ఛక్ ద్వితీయం న సమాచరేత్.”

౨౩౨

మను. ౧౧ ఆధ్య.

దుష్టసర్పములవధింపనచ్చునని పురాణోక్తియుఁ జంపిన యెడలఁ బ్రాయశ్చిత్తము చేయవలయునని స్మృతులుతెలుపుచున్నవి. ఇట్లు విరుద్ధములుగా నుండునపు డెద్దిః సరిగ్రహ్యమనుశంక

కలుగక మానదు. గృహస్థులు గృహనిష్ఠకరములగు సర్ప, వృశ్చికాదులఁ జంపవచ్చుననునది సామాన్యశాస్త్రము కాదు. విశేషధర్మబోధకమే. ప్రాయశ్చిత్తము తెలిపినస్మృతు లంత కన్న విశేషధర్మమును దెలిపెను. ప్రాణివధము గత్యంతరము లేక చేసి యంతతో నూరకుండక ప్రాయశ్చిత్తము చేసికొను టత్యుత్తమమనియే తేటపడును. హింసాకర్తమున కలవాటు పడరాదనియే యిందలిసారము. ప్రాయశ్చిత్తము చేసికొనుట చేత మరలమరల నట్టికర్తము చేయునలవాటు వరుసగా క్షీణించుననువిశేషమును మన మెఱుంగుట మంచిది. హింసా కర్తము విధివిహితమైనను దానిని మాను టత్యుత్తమమనియే యీర్వాగము మనకు బోధించెనని యెఱుంగవలయును. ఈ పై రెండుధర్మములు మనకు శ్రీరామమూర్తి బోధించెనని మనము నేర్చుకొనిన రామాయణపారాయణఫలము మనకుఁ జక్కఁగాఁ గలుగును.

“లోభాత్పాపాని కుర్వాణః కామాద్వా యో న బుధ్యతే,

భ్రష్టః పశ్యతి తస్మాంతం బ్రహ్మణీ కరకాదివ.”

౫

అని మూలము. “అప్రాప్తస్య ప్రాప్త్యాశాకామః ప్రాప్తపర్యా శాలోభః. బ్రాహ్మణీరక్తపుచ్చికా.” అని వ్యాఖ్య. ఎఱ్ఱనితోఁక గలపాము. అనఁగా నలికండ్లపాము. నలికీఁచు అని తుదకుఁ దేలినసారము, నలికిరి అని కొందఱు వాడుదురు. ఈరెండును సాధువులే. వడగండ్లు నలికిరి తినిన నది చచ్చును. అవి దానికి విషతుల్యములని భావము. లభింపనివస్తువులఁ గోరుట కామ మనఁబడును. దొరకినవానిని వదలరాదనునదియే లోభము. ఈరెండింటివలనఁ బాపము లొనరించి వెనుకనైన నయ్యో యిట్టు లొనరించితినిగదా యని యనుతాపపడని

వాఁడు భ్రష్టుఁడై నశించును. ఆపాపము వానిం జంపునని భావము

“కామాత్మానస్వర్గపరా జన్మకర్తృఫలప్రదః.  
క్రియావికేషబహుశాం భోగైశ్వర్యగతిం ప్రతి. ౪౩

భోగైశ్వర్యప్రసక్తానాం తయావహృతచేతసాం,  
వ్యవసాయాత్మికా బుద్ధిస్సమాధా న విధీయతే.” ౪౪ ఆధ్యా. ౨

“కామమాశ్రిత్య దుష్పూరం దంభమానమదాన్వితాః,  
మోహాద్ధృషీత్వాసద్భావో ప్రవర్తంతేఽశుచివ్రతాః. ౧౦

ఆకాపాశశతైర్బద్ధాః కామక్రోధపరాయణాః,  
ఈహంతే కామభోగార్థమన్యాయేనార్థసంఘయాత్.” ౧౧ ఆధ్యా. ౧౬

“కామ ఏష క్రోధ ఏష రజోగుణసముద్భవః,  
మహాశనో మహాపాప్తా విధ్వేనమిహ వైరిణః.” ౩౭ ఆధ్యా. ౩

“లోభః ప్రవృత్తిరారంభః కర్మణామశమస్సన్విహః,  
రజస్వేతాని జాయంతే విపృణ్ణే భరతర్షభ.” ౧౨ ఆధ్యా. ౧౪

అను నీభగవద్గీతావాక్యముల ననుసరించి కామము లోభము రజోగుణసముద్భవములు వానియుద్రేకమునఁ జేసినకర్తృము లధఃపతితునిగా నొనరించును అవియే వాని వినాశనమునకు హేతువులగునని భావము తేలెడిని.

“అవశ్యం లభతే జంటుః ఫలం పాపస్య కర్తృణః,  
ఘోరం పర్యాగతే కాలే ద్రుమాః పుష్పమివార్తవం. ౮

న చిరాత్ప్రాప్యతే లోకే పాపానాం కర్మణాం ఫలం,  
సవిషాణామివాన్నానాం భుక్తానాం క్షణదాచర.” ౯

అని మూలము. ఇయ్యది

“యజ్ఞార్థాత్కర్తృణోఽన్యత్ర లోకోయం కర్తృబంధనః,  
తదర్థం కర్తృ కాంతేయ ముక్తసంగస్సమాచర.” ౯ ఆధ్యా. ౩



“యజ్ఞో నామ ఈశ్వరః తదర్థం యత్క్రియతే తద్యజ్ఞార్థం కర్త”  
అని భాష్యము. అను నీగీతావాక్యమునఁ గలయర్థమునే  
తెలుపును. భగవద్వీరికరమగు కర్తము తప్పఁ దక్కినకర్తమం  
తయు బంధించునదియే. భగవద్విషయకకర్తము ముక్తిదము.  
అట్టికర్తము నాచరింపక పాపకర్తము నాచరించితివి. సమయము  
రాఁగా ననఁగాఁ గర్త ఫలానుభవకాలమురాఁగా వృక్షములు  
ఆయాఋతువులురాఁగాఁ దదుచితపుష్పములుగలవగురీతిఁ  
దత్ఫలము ఘోరరీతిని బొందును. అత్యుత్కృటపాపకర్తముల  
ఫలము శీఘ్రమే పొందును. విషము కలిపినయన్నమును దినిన  
వాఁడు దానిఫలము నతిశీఘ్రమే పొందునట్లని శ్రీరాముఁడు  
తెలిపెను. ఈవాక్యమునఁ గలయర్థమే.

“త్రిభిర్వైస్త్రిభిర్నైస్త్రిభిః పక్షైస్త్రిభిర్దైవైః.

అత్యుత్కృటైః పుణ్యపాపై రిహౌప ఫలమశ్నుతే.”

అన్నసూక్తియందుఁ గనంబడును. అనఁగాఁ దొలిజన్మమున  
నీవు శంకరు నాగ్రహమునకుఁ బాత్రుఁడవగు నంతదుష్క  
ర్తము నాచరించితివి. దానిఫలము ననుభవించితివి. ఇంక  
శీఘ్రమే శాపవిముక్తిరూపఫల మనుభవింపఁగల వనునర్థము  
సూచింపఁబడుచున్నది. అనఁగా క్రూరకర్తములఫలములు తీవ్ర  
రూపముగా ననుభవమునకు వచ్చుననియే యిటఁగలసారము.

“పాపమాచరతాం ఘోరం లోకస్యాప్రియమిచ్ఛతాం,

అహమాసాదితో రాజ్ఞా ప్రాణాన్ హంతుం నిశాచర.”

౧౦

అని మూలము. అయ్యది

“పరిత్రాణాయ సాధూనాం వినాశాయ చ దుష్కృతాం,

ధర్మసంస్థాపనార్థాయ సంభవామి యుగే యుగే.”

అనుస్వప్రతిజ్ఞను దెలుపుచున్నది. “రాజ్ఞా అహమాసాదితః” దశరథమహారాజుచే నియోగింపఁబడితిని. అనునది భగవంతుని మాయామానుషవిగ్రహత్వమును దేటఁజూచుచున్నది. ఇట్లునుటంజేసి దశరథుఁ డిట్టివారిని శ్రీరామునిమూలమునఁ బోలియుంపఁజేయుమని వారిదుష్కర్తము ప్రోత్సహింపఁ బంపెననుసిద్ధాంతము సూచింపఁబడుచున్నది. దశరథుఁ డిందులకుఁ బంపినట్లు లేదుకదా యని కొందఱు అడుగుదురు. శ్రీరాముడు సాగనున్నవట్టాభిషేకము భంగమగుటయేగాక దానిస్థానమునఁ బదునాలుగేండ్లు వనవాసము సంభవించుట చేత నిట్లు లూపిం చెననియు నీయూహ సమంజసమే యనియు మనము నిశ్చయింపవచ్చును.

“అద్య త్వాం పతితైర్బాహైః పశ్యంతు పరమర్షయః,

నిరయస్థం విమానస్థాయే త్వయా హింసితాః పురా.”

౧౩

అని మూలము. ఈయది కర్తసిద్ధాంతమును దృఢపఱచుచున్నది

“మాముపేత్య పునర్జన్మ దుఃఖాలయమశాశ్వతం,

నాపునవంతి మహాత్మానస్సంసిద్ధిం పరమాం గతాః.

౧౪

ఆ బ్రహ్మభువనాట్లోకాః పునరావర్తినిర్దుషః,

మాముపేత్య తు కాంతేయ పునర్జన్మ న విద్యతే.”

అధ్యాయం ౧౫

“ప్రాప్య పుణ్యకృతాం లోకానుషిత్యా శాశ్వతీస్సమాః,

శుచీనాం శ్రీమతాం గేహే యోగభ్రష్టోఽభిజాయతే.

౧౬

అనఁవా యోగినామేవ కులే భవతి ధీమతాం,

ఏకాగ్రదుర్లభతరం లోకే జన్మ యదీదృశం.

౧౭

తత్ర తం బుద్ధిసంయోగం లభతే పార్శ్వదైహికం,

యతలే చ తతో భూయస్సంసిద్ధౌ కరునందన.”

అధ్యాయం ౧౮

అనుగీతావాక్యములు కూడఁ బైని వ్రాసినకర్తసిద్ధాంతమునే సువ్యక్తముచేయుచున్నవి.

“క్షీణే పుణ్యే మర్త్యలోకం విశంతి.”

అను నీశ్రుతియుఁ బైని వ్రాసినయర్థమునే తెలుపుచున్నది. మర్త్యలోకమునఁ జేసినసత్కర్మదుష్కర్మములకు ఫలములు స్వర్గాదిలోకముల ననుభవింపవలయును. దుష్కర్మముల నొనరించిన నీవు నరకమునఁ గష్టముల ననుభవించుచుండఁగా మహాతపస్సంపన్నులగు మునులు నీచే వధింపఁబడి విమానములపైనుండి నిన్నుం గాంతురుగాక తపస్సుల కిట్టి దుర్మరణమేల వచ్చెనని ప్రశ్నింపరాదు. తత్పూర్వజన్మమునఁ జేసిన దుష్కృతఫలశేషమే యది. దానఁ బ్రారబ్ధము నశించెను. మిగిలినది సత్కర్మఫలమే. దీనిచేతఁ గర్మఫలానుభవ మెంత వారికైనఁ దప్పదనియే యేర్పడుచున్నది ఆసిద్ధాంతమునే శ్రీరామమూర్తి ఖరునకుఁ దెలుపునెపమున లోకులకు నుపదేశించెను.

“ప్రాకృతాః రాక్షసాః హత్వా యుద్ధే దశరథాత్మజ,

ఆత్మనా కథనాత్మానమప్రశంస్యం ప్రశంససి.”

౧౬

అనునది ఖరాసురుని వచనము. ఆత్మస్తుతియుఁ బరనిందయు నకృత్యములు అందు రెండింటిని నీవు చేయుచున్నావే అని ఖరుఁడు రాము నాక్షేపించెను ఇవి రెండుకార్యములును బాతకములే యని స్మృతులు పురాణములు తెలుపుచున్నవి.

“కామం బహ్వసి వక్తవ్యం త్వయి వక్ష్యామి న త్వహం,

అస్తం గచ్ఛేద్ధి సవితా యుద్ధవిఘ్నస్తతో భవేత్.”

౨౩

అని మూలము. రాత్రించరులకు రాత్రి బలదాయకము. అయినను మాటలతో నీకఁ గాలముఁ బుచ్చరాదు. యుద్ధ

విఘ్నమగునని ఖరుడు పలికెను. రాముని వధింపఁబూనిన ఖరుఁ డిట్లు పలుకఁ గారణమేమని విచారితము. శాపాంతకాల మాసన్నమైనది. అతనిమనోభావములు మాటుచున్నవి. అతనికి భావికర్తము ననుసరించి బుద్ధితత్త్వము మార్పు నొందుచున్నది. తనశాపవిముక్తికాల మిదియని వానికిఁ దెలియకపోయినను బ్రాక్కర్త మాతనిఁ దాటుమాటుచేయు చున్నది. కావునఁ దానేమి చేయవలయునో యతఁ డెటుంగఁడు.

“స్వభావజేన కాంతేయ నిబద్ధస్వేన కర్తణా,  
కర్తుం నేచ్ఛసి యన్తోహతక్రూరశ్శవశోఽపి తత్.

ఈశ్వరస్వర్వభూతానాం హృద్దేశేఽర్జున తిష్ఠతి.

భ్రామయంత్యర్వభూతాని యంత్రాహాధాని మాయయా.”

అను నీగీతావాక్యముల ననుసరించి కర్త మాతనిస్వాతంత్ర్యము నరికట్టుచున్నది. కనుకఁ దానేమి చేయనున్నాఁడో యతఁ డెటుంగఁడని భావము. దీనింబట్టి జీవులు కర్తబద్ధులనియు స్వాతంత్ర్యమనునది నామమాత్రమనియుఁ దేలుచున్నది. ఆభావము స్థిరపడుటయే కర్తఫలమని మన మెటుంగవలయును

ఈభాగమున నధ్యాత్మరామాయణమున విశేషమేది యుఁ గనఁబడలేదు. తర్వాతిరామునికథను బఠితము.

—ॐ ఖరాసురుని శ్రీరాముడు వధించుట. ॐ—

\* ధర్మవత్సలుఁడగు శ్రీరాముడు నిరాయుధుఁడుగా నున్న ఖరాసురునిపై బాణప్రయోగము చేయనొల్లక వేడుకగా

మాటలాడఁబూని యాగదపోయినందునఁ దొట్టుపడుచుండు  
 టెఱింగి యిట్లనియె. రాక్షసాధమా ! నీబలమంతయుఁ గనఁ  
 బఱచితివే. ఇక నేమి చేయఁజాలుదువు? బలమున నాకంటె  
 నల్పుడవయ్యు వ్యర్థముగాఁ జేరెదవు. ఇంతదూరము పలికితివి  
 కదా. వ్యర్థోక్తులయందు ధీరుడవే. ఇంతదనుక నీగద  
 శత్రువులఁ జంపుచుండెను. అది నీకు విజయము కల్గించుననియే  
 నమ్మియుంటివి. అది యిదిగో శకలములై పడినదికదా. నిన్ను  
 వధింతునని నాతో నేమో వికత్తనములు పలికితివే. అవియు  
 వ్యర్థములైనవి నీవు కేవలము వావదూకుండవు. నీచస్వభా  
 వుండవు. సదాచారసంపద్విహీనుండవు. గరుత్మంతుఁ డమృత  
 మును హరించునట్లు నీప్రాణములు హరింతును. నీవక్షుము నా  
 బాణములు భేదింపకంతము తెగిపడఁజేయ నూత్నరక్తము స్ర  
 వింపఁగా దాని భూమి త్రాగఁగలదు. పొరలాడుచు నీవు నల  
 భ్యయువతినిబోలిభూమి నాలింగనముచేసికొనిదీర్ఘనిద్రపోవఁ  
 గలవు. నీవు చావఁగా మునుల కీదండకాటవి సుఖనివాసము  
 కాఁగలదు. ఇందుఁగల రాక్షసనివాసములన్నియు మునులకు  
 నివాసములై సుఖదాయకములగునట్లు నేఁజేసెదను. పరభయం  
 కరప్రవర్తనముగల రాక్షసాంగనలు తమవారెల్లరు చావఁగా  
 దుఃఖించుచు భీతిల్లి పాటిపోవఁగలరు. నీవంటి దుర్వృత్తిగల  
 నీభార్యలు దుఃఖ మేనాఁడు నెఱుంగనివారయ్యు నిపు  
 డద్దానిం జక్కగా నెఱింగి నిష్కామలగుదురు నీచవృత్తి!  
 పరమద్రోహీ! మునులు హోమముచేయునపుడు నీవలన నేమి  
 శంకలు కలుగునో యని శంకించుచుండువారు అట్టిపాపాత్ముని  
 నిన్ను వరియించినందులకు భార్యలు దుఃఖమన నిట్టిదికదా  
 యని యెఱుంగుదురు.

అని విజృంభించి శ్రీరాముడు పలుకుచుండగా ఖరాసుడు రోషావిష్టుడై మహాధ్వనితో నారాముని గని రామా! గర్వించితివి. కావున భయకాలము దాపున నున్నం గూడ దానిమాని మృత్యువశుడ వగుటంజేసి నక్తవ్యావక్త వ్యములు తెలియజాలకున్నావు. మృత్యుపాశనిబద్ధులగువారు పడింద్రియవ్యాపారములు తప్పి కర్తవ్య మిదియని తెలియజాలరు. అని పలికి భూభంగముగదుర రణముచేయ నాయుధములకై నలుదెసలు పరికించుచు జెంతనున్న మహావృతముం గని దాని బలముకొలదిగా నూహించెల్లగించెను. మహాధ్వనితో దానిని రెండుచేతులంబట్టి రామునిపై వైచి దీన నీవు మృతినొందితివని పలికెను. దాని నడుమన శ్రీరాముడంబుల ఖండించి విగతరణపరికరుడయ్యు నించుకయు ననుకూలుడుగా వాడు రాకుండుటంజేసి తీవ్రరోషమున రక్తాంతనయనుండై యతనిమేన సహస్రబాణములు నాటెను. రక్తధారలు ఘనయంతములై వెడలినవి అప్పుడు వాడు దేహము శోషిల్లినను రామునిపై నురవడించెను. ఆయుధములఁ దీసికొని ప్రయోగింప ననువుపడనియంత చెంతకు రాగా బాణము ప్రయోగించునంత యంతరము గల్గుటకును, వానిశరీరరక్తము తనకుఁ దగులు నను నేవగింపువలనఁ ద్వరపడి వెనుక కడుగులిడుచు నించుక యరిగెను.

అంతఁ దద్వధేచ్ఛమై నగ్నివలె వెలుంగుచు ద్వితీయ బ్రహ్మాండముపలెనుండు నొకబాణవర్ష మందిగొనియెను. మతిమంతుఁ డగునిద్రుడు భావికాలగతుల నారసి యా బాణము నగస్త్యమునిమూలమున శ్రీరామునకు నిచ్చెను. దానిని సంధించి ఖరాసురునిపైఁ బ్రయోగించెను అయ్యది

మహానినాదము చెలంగ నద్దానవుని వక్షముం జొచ్చెను. శ్రీరామబాణాగ్నిసందగ్ధుడై పూర్వము శ్వేతారణ్యక్షేత్రమున శ్రిరుద్ర నేత్రాగ్నిచే దగ్ధుడగునగధకాసురునిచందమునఁ బుడమింగూలెను. ఇంద్రప్రయుక్తవజ్రహతుఁ డగువృత్రుని రీతిగను, ఘననిహతుఁ డగునముచిచందమునను, వజ్రమునఁ బడిన బలాసురునిపగిదిని ఖరుఁడు నేలంగూలెను. రాజరులు బ్రహ్మరులు వచ్చి పరమానందమున రాము నారాధించి దేవేంద్రుఁ డీఖరాదివధార్థమే శరభంగు నాశ్రమమున కరు దెంచెను. వీనిం జంపించునిమిత్తమే మును లుపాయము వెదకి నిన్నీస్థలమున నుండఁజేసిరి. దాశరథీ! మాకార్యమే యిది. దీనిం జేసితివి. ఇంక నీయరణ్యమున మునులు సుఖముగా నుండఁగలరు. అనునంత దేవతలు చారణులు విస్తయమున భేరికానినాదములు చెలంగఁ బూలవానఁ గురియించిరి. సార్థ ఘటికామాత్రమున మహాపరాక్రములగు పదునాల్గువేలరక్కసులు రామునిచే హతులగుట యెంతయు నాశ్చర్యము. ఎంత గొప్పకార్యమును శ్రీరాముఁ డొనరించెను. అని పలుభంగులఁ బొగడుచుఁ దమతమనెలవులకుఁ బోయిరి.

ఆత్తటి శ్రీరామునిపరాక్రమ మెఱింగి సౌమిత్రి సీతా దేవిని బిలుచుకొని పర్వతగుహనుండి వెడలి యాశ్రమమును బ్రవేశించెను. అన్న విజయంబుగొని మహర్షిపూజితుఁ డగుచుండ సౌమిత్రి యెదుర్కొని నేవింప నాశ్రమముఁ జొచ్చెను. సీతాదేవియు శత్రుసంహార మొనరించి మహర్షి సుఖావహుండు యుండు శ్రీరామభద్రునిగాంచి పరమసంతుష్టురాలై భర్తను సమాలింగన మొనరించెను. ఆజానకి రాక్షసులు హతులగుటకు సంతుష్టి నొంది రాముఁ డాహవంబున సుంతయు

గాసి నొందకుండుటం గని మహానందము నొందెను. ఇట్లు రక్కసుల నుక్కడంచి మహర్షులు పూజింప నలరారు శ్రీరామ మూర్తి దిలకించి శీతాంశుముఖయగు నానీత మరల మరలఁ గొంగిలించుకొనెను.

మహాశయులారా! అనేకవిషయములు విమర్శింపఁదగి నవి కల యీభాగమును జక్కఁగాఁ బరిశీలించి నీతుల గ్రహింతము. ఇందు శ్రీరామనిష్ఠభావ మెట్టిదని తేలఁ గలదు. ఖరాసురునకుఁ బ్రాణపద మనఁదగినదిగదా. అనేకశత్రువులఁ బొరిగొన్నదది. ఆవిశ్వాసమే దానియం దతనికిం గలదు. తొలుత దానిం బ్రయోగింపక పాదచారియైనపు డింక నీతఁడు సామాన్యసాధనములఁ జావఁడని యెఱింగియే దానిం బ్రయోగించెను. అది వైరిభాణముల విదారితమయ్యెను. అత్తఱి నతఁడు విభ్రాంతుఁ డయ్యెను. ధర్మవత్సలుఁ డగురాముడు నవ్వుచు మాటలాడెనని రామాయణమునఁ గలదు అట్టితఱి నవ్వుట మహానాయకలక్షణము కాదనవచ్చును. శత్రుసథమునఁ దప్పేమియు లేదు. కాని పరిహాసాలాపములకు శ్రీరామున కది సమయమా యని కొందఱకుం దోచు. ఆసంశయము మంచిదిగాదు. దాన భగవంతునియందుఁ గల విశ్వాసము తొలంగును.

“భిత్వా తు తాం గదాం బాణై రాఘవో ధర్మవత్సలః,

స్త్రయమానః ఖరం వాక్యం సంభ్రమిదమబ్రవీత్.”

౧

అని మూలము. “ధర్మవత్సల ఇత్యనేన నిరాయుధవధోఽనుచిత ఇతి శ్రీరామోఽమన్యత ఇత్యవగమ్యతే.” అని గోవిందరాజులు వ్రాసిరి. ఇదెంతయు ననుచితము. ఇట్లు వ్యాఖ్యాత.



యీతావున వ్రాయరాదు. తుదకు నిరాయుధునే వధించెను గదా. అనుచిత మనునభిప్రాయము రామునకుఁ గలదని మన మూహింపరాదు. కనుక 'ధర్మవత్సలః' అనుదానికి నింకొక్క రీతిగా నర్థము చెప్పవలెను మాయామానుషవిగ్రహుఁ డగుట రామావతారలక్షణము. భగవంతుఁ డొకప్పుడైన స్వరూపజ్ఞానవిలసితుఁడు కాఁడని మన మూహించుటయుఁ బొరపాటు. శంకరువాక్యము రామునిమూలమున మీకెల్ల రకు శాపవిముక్తి యగుననియేకదా. ధర్మవత్సలుఁ డనఁగా ధర్మమునఁ బ్రీతికలవాఁడని యర్థము సామాన్యము

“వృషో హి భగవాన్ ధర్మస్తస్య యః కురుతే హ్యలం,

వృషలం తం విదుర్దేవాస్తస్తాధర్మం న లోపయేత్.” ౧౬. అథ్యా. ౮ అని మనుస్మృతి తెలుపుచున్నది. ధర్మరక్షణమున వత్సలుఁ డనునర్థము సముచితము. ధర్మము భగవంతుఁడే. దానియందుఁ బ్రీతి యనఁగా శంకరనామమును ధరించిన తాఁ జెప్పిన శాప విముక్తి యని దీనిభావము. దానియందుఁ బ్రీతికలవాఁడు. కనుక నే నవ్వచ్చు నని యర్థము. ఇంతకాలమున కీతఁడు పాప కర్తఫలానుభవమునుండి తొలంగఁజాలెఁగదా యనుభావమే నవ్వవచ్చుటకుఁ గల కారణము. “సంరబ్ధం ఖరం ప్రతి ఇదం వాక్య మబ్రవీత్.” అని యన్వయక్రమము. భ్రాంతి నొందిన ఖరుని ననఁగా నీయాయుధ మిట్లు వ్యర్థమయ్యెనే యని విభ్రాంతుఁడయ్యెను. ఆకాలమున నారాక్షసునిబుద్ధి యెట్లు న్నదో యెవరు తెలుపఁగలరు ? శాపవిముక్తికాలము మిక్కిలి దాపున నే యున్నది. సుధికాలమే యది. రాఁగలమహాఫలము నకుఁ దగినయూహలు క్రమ్ముకొననున్నవి. రాక్షసోచితము లగునూహలు వదలిపోవ సిద్ధముగానున్నవి. ఆరెండింటి కది

సంధికాలము కదా. కావున నతనికి మహాపాకారము చేయఁ బూనినరాముడు పక్కున నవ్వెను. దీనిచే నతనికిఁ గోపము కలుగఁ దన్నపై కరుదెంచుఁగాక. అప్పుడు వధింతుననియే రాముడు తలంచెను. ఈనవ్వు పరమానుగ్రహముకాని వేటు కాదు.

“ఏతత్రై బలనర్వస్వం దక్ష్మితం రాక్షసాధమ,

శక్తిహీనరో మత్తో వృథా త్వమవగర్హసి.”

అని మూలము. “రాక్షసః అధమో యస్తాత్మః తస్య సంబుద్ధిః రాక్షసాధమ” రాక్షసోత్తమా యని యర్థము. నీకుఁగల బల సారమంతయుఁ గనఁబఱచితివి. అది యింతయే కదా. “శక్త్యా అత్యంతంహీనః శక్తిహీనతరః” అని వ్యుత్పత్తి. నీయందుఁ గల ప్రకృత్యంశ మల్పతరము సుమీ ‘మత్తః’ నాకంటె అనఁగా నిన్నుఁ బ్రకృతిహీనునిగా నొనరించెనని భావము.

“యద్యహంకారమాశ్రిత్య న యోశ్శత ఇతి మన్యసే,

మిక్తైః పవ్యవసాయస్తే ప్రకృతిస్త్యా నియోజ్యతి.”

అను నీగీతావాక్య మీవిషయమునే తెలుపుచున్నది. ప్రకృతి నీచేత నీపని చేయించుననఁగా భావమేమి? నీవు స్వతంత్రుఁ డవు కావు. పరతంత్రుడవు. కాన నీచేత నేయే కార్యములు చేయించవలయునని ప్రకృతి యూహించెనో యవియన్నియు ముందే చేయించినది. ఇక నీయందు శక్త్యంశము తొలఁగు చున్నది. కనుక నే వ్యర్థముగా వదలుచున్నాఁడవు. నీగతి నీవే యెఱుంగజే యని రాముడు హిత ముపదేశించెను. ఇది పరి హాసమా, కానే కాదు, హితోపదేశము.

మున్ను శ్రీశంకరభగవత్పాదాచార్యులు మతములఁ జక్కఁజేయఁబూని పండితులను మెప్పించుచుఁ దిరుగుచుండి కాశీనగరమునకుం బోవుచుండెనట. అందొకపురమున శక్త్యా రాధనము చేయువారితో వాదముచేసపుడు శాక్తమవైదిక మగుట హేయమనిరఁట. మఱుదినమే కాశీనగరమున కరుగు చుండఁగా నొకనీటికాలువ కనఁబడెనట. అది కడుఁజిన్నది యయ్యు వారిదృష్టికి విశాలముగను గంభీరముగను దోఁచెను. దాఁటఁజాలక కూరుచుండిరఁట. అపు డొకముద సలి పురంద్రీమణి తా నాకాలువ వీరు చూచుచుండఁగనే దాఁటి యేల కూరుచున్నారని ప్రశ్నింపఁగా దీనిని దాఁటు టకు శక్తిలేదని బదులు పలికిరఁట. ఆమె నవ్వుచు నీమతమున శాక్తమీ లేదేమో యనుచు నదృశ్యయయ్యెనట. స్వాము లాలోచించి ముక్కు చెంపలు వైచుకొని భగవతిని ధ్యానించి సర్వమతసారమీ శాక్తమని నిశ్చయించుకొని కాలువందాఁటి కాశీనగరముం జేరి సభలో,

“అలింగమచక్రాంకమజటాస్థ్యసురామిషం,  
అరక్తకమనాచ్ఛిష్టం షడస్తాభిరసుష్టితమ్.”

అని షడ్భుతధర్మములం దెలిసి భగవతీమాహాత్మ్యమును స్తుతిం చుచు.

“కదా కాలే మాతః కథయ కవితారక్తకరసం  
పిదేయం విద్యార్థీ తవ చరణనిర్ణేజనజలం,  
ప్రకృత్యా మూకానామపి చ కవితాకారణతయా  
కదా ధత్తే వాణీ ముఖకమలతాంబులరసతాం.  
గిరామాహుర్దేవీం దృహిణగృహిణీమాగమవిదో  
హరేః పత్నీం పద్మాం హరసహచరీమద్రతనయాం,

తురీయా కాపి త్వం దురధిగమనిస్సీమమహిమా  
మహామాయా విశ్వం భ్రమయసి పరబ్రహ్మమహిషి.  
ప్రదీపజ్వాలాభిర్దివసకరసిరాజనవిధి  
స్సుధాసూతేశ్చంద్రోపలజలలవైరర్హ్యరచనా  
స్వోద్ధైరంభోభిస్సలిలనిధిసౌహిశ్యకరణం  
త్వదీయాభిరాష్ట్రస్థప జనని వాచాం స్తుతిరియం.”

అని మహా ప్రకృతిమహాత్వమును విశదీకరించి యందుఁ బ్రకృతి విశిష్టుఁ డగునపుడే భగవంతుఁడు కార్యకరణదత్తుఁ డగు ననియు లేకున్న నే కార్యము నొనర్పఁ బూసకయుండుననియు

“శివశ్చక్త్యా యుక్తో యచి భవతి శక్తః ప్రభవతుః.

న చేదేవం దేవో న ఖలు కుశలస్పృందితమపి.”

అనుమూలము మూలమునఁ దేటపఱచిరి. ఈకథాసర్వస్వమునే శ్రీరాముఁడు ఖరునకు హితముపదేశించునెపమున మనకుఁ దెలిపెను. అనఁగా నీశక్తి హీనమయ్యెను. అది యెఱుంగక యింక నేమేమో ప్రేలుచున్నాఁడవే రాఁగలసుగతిని దెలిసి కొనరాదా. అనఁగాఁ ద్వరపడి నన్నెదిరించి శరీరమును వదలి సద్గతినొందుమా యని బోధించెననియే యిటఁగలసారము.

“ఏషా బాణవినిర్భిన్నా గదా భూమికలం గతా,

అభిధానప్రగల్భస్య తప ప్రత్యర్థిభూతినీ.”

3

అని మూలము. “తప ప్రత్యయభూతినీ.” అని మహేశ్వర తీర్థులవా రంగీకరించినపాఠము. “తప ప్రత్యర్థిభూతినీ” అని గోవిందరాజులుగారిపాఠము. ఇంచుమించుగా నివిరెండును గథకు సమానోపకారకములే. ప్రత్యయభూతినీ=నీవిశ్వాసము

నడంచునది. సకలలోకములను జయింతునన్న విశ్వాసము తీటి పోయెఁగదా. అనఁగా నీకింక దేనియందును విశ్వాసము కలుగ రాదు. ఇది నశించినమూలమున నీకుఁగల సకలవిశ్వాసములు నశింపవలసినవే యని భావము. నీదుష్కర్మ ఫలానుభవ కాలము తుదముట్టెనని రామునిమాటలనుండి తేలెననియే యిందుఁ గలసారము.

“పాంసురూషితసర్వాంగస్సృష్టస్యైష్టభుజద్వయః,

స్వప్స్యసే గాం సమాలింగ్య దుర్లభాం ప్రమదామివ.”<sup>2</sup>  
అని మూలము. “దుర్లభాం ప్రమదామే. ప్రకృష్టో మదశ్చేతో వికారోఽస్యా ఇతి ప్రమదా.” అని యమరము. “ప్రమదో హరోఽస్యస్యా ఇతి ప్రమదా ఉత్తమయోషిత్.” ఇతి మేదిని కోశః. ఈయర్థమునే కాళిదాసు గ్రహించెను.

“నయనాన్యరుణాని ఘూర్ణయన్ వచనాని స్థలయన్ పదేపదే,

అసతి త్వయి వారుణీమదః ప్రమదానామధునా విడంబనా.”<sup>౧౨</sup>

కుమారసం. ౪ సర్గము.

ఉత్తమకాంతారత్న మతిప్రయత్నలభ్యము. అట్టిది లభించి నపు డాదరాతిశయమున నాలింగనసుఖమునఁ దేలినట్లు భూమిని గొఁగిలించుకొని శయనింపఁగలవనఁగా నాసాన్నిధ్యమునఁగల్గు నీమృతి నీకు శాశ్వతానందదాయక మగుముక్తి నొసంగునని భావము.

“దుర్లభం ప్రాకృతం వాక్యం దుర్లభః క్షేమకృత్సుతః,

దుర్లభా నదృశీ భార్యా దుర్లభస్వజనః ప్రియః.”<sup>౧౪</sup>

చాణక్యనివాక్యము.

“త మేవమభినరంభం బ్రవాణం రాఘవం రణే,

ఖరో నిర్భర్తృయామాస రోహిణ్యైరతరస్వజః.”<sup>౧౩</sup>

౧౩

దృఢం ఖల్వవలిష్టోఽసి భయేష్వశి చ భిష్మయః.

నాచార్యవాచ్యం తతో హి క్షం మృత్యువశోన్మి న బుద్ధ్యనే.

౧౪

కాలపాశపరిక్షిప్తా భవంతి పురుషా హి యే.

కార్యాకార్యం న జానంతి తే సర్వక్షణిన్ద్రియాః.

౧౫

అని మూలము. ఖరాసురుడు రాము నాక్షేపింపఁ బూనియుఁ గాలకర్తములకు లోనగుబుద్ధిగలవాఁడు కావున స్వాభిప్రాయము నిట్లు తెలివెను. విశేషార్థమే యిట వ్రాయఁబడును.

“మృత్యువశ్యః ఖరః రామ క్షం వాచ్యార్యవాచ్యం న బుద్ధ్యనే. ఇతి దృఢం ఆవలిష్టోఽసీతి చ. నిర్భర్తన్యయామాన మతః. లోకే కాలపాశవశం గతాః పురుషా మహత్తానమపి నిర్భర్తన్యం త్యేవేతి భావః.”

అని వ్యాఖ్య. ఈభావ మాతనికుండెనా యనరాదు. ఆయర్థ మగునట్లు మాటలకూర్పు పొడకట్టెడు. కర్తము సత్ఫలము నీఁబూనియున్నదికదా. కావున మనోభావములు మాటు చుండును. ఇది విరుద్ధము కాదు. స్వభావమే. శ్రీరాముని భావము ఖరునిభావము నిపుడు మార్పునొందినవి. పూర్వకర్త సంబంధముననే యని మన మెఱుంగవలయును. లోకమున మరణకాల మాసన్నమయ్యెనని యెఱింగి రోగి తనపగవాఁడు కనఁబడఁగా మంచిమాటలాడును. ఏల? కర్తమే యాతని నట్టు లాడించునని మనము నిశ్చయింపవలయును. కనుకనే “మరణాంతాని వైరాణి” అన్నసూక్తి వెలసెను. “నిరస్తపడిన్ద్రియాః” అనఁగా వదలివేయఁబడిన జ్ఞానేన్ద్రియములయు నంతరికరణము యొక్కయు వ్యాపారములు గలవారలై కార్యాకార్యముల నెఱుంగఁజాలరు. ఏల? కాలపాశపరిక్షిప్తులయి అనఁగాఁ

గాలపాశములు తనను బంధింపఁగా జ్ఞానేంద్రియాంతఃకరణ వ్యాపారములు నిలిచిపోవు. అనఁగాఁ దనకు లోఁబడక వాని యిష్టానుసారము ప్రవర్తించునని భావము. కావున నట్టివారు కృత్యాకృత్యముల నెఱుంగఁజాలరు. అనునది న్యాయ్యమే. ఈనియమము ననుసరించి ఖరునిదురూహాలు తాఱుమాఱయ్యె నన నందు విచిత్ర మేమున్నది?

“తమావతంతం సంరుద్ధం కృతాస్త్రో దుధిరాఘ్నతం,

అపానర్పతృప్తిపదం కించిత్త్వరితవిక్రమః.”

౨౩

అని మూలము. ఖూరుఁడు వెనుకంజవేయరాదు. ఇపుడు రాముఁడు వెనుక కడుగులు పెట్టెను. వీరధర్మమా యను ప్రశ్నము మంచిది కాదు. ఖరుఁడు బాణములు దేహమున నాటఁగా రక్తఘాతముల వెడలుచుండఁగా రాముని చెంతకుఁ బరుగిడెను. ఆరక్తదేహమును దానిదుర్గంధమును గాంచి యేవగింపు కలుగఁగా సకలాస్త్రముల శిక్షణమునఁ బండితుఁ డగురామచంద్రుఁడు త్వరగా నడుగులిడుచు బాణమువదలు నంతయే సంతరములేకుండ వాఁడు వైబడ రాఁగా నించుక వెనుక కడుగులు పెట్టెను. ఇది భయంపడినజాడను గనఁ బఱచునా? వీరపురుషోచితమే యిదని వ్యాఖ్యాతలు వ్రాసిరి. ఇట్లు ఖరాసురుఁడే చేసేయుండినఁ బాటిపోయె ననుదురుగదా యని కొందఱడుగుదురు. దీనివాస్తవార్థమేది? అనఁగా ఖరా సురుఁడు పడిపోవవలసినచోటునకు వాఁడు రావలయును. ఆచోట నపుడు శ్రీరాముఁ డున్నవాఁడు. మృత్యువాతని నీస్థలమునకుఁ బోవుని త్రోయుచున్నది. మృత్యువు పాశములఁ దగిలించి వాని నీడ్చుకొనివచ్చుచున్నది. శ్రీరాముఁ డది యెఱింగి కొన్నియడుగులు వెనుకకు జరగెను. ఇంతకుముందే

రాముడు తెల్పియున్నాడు. నీవు భూమిని గౌరవించుకొని నిదురింతువని. ఆమూటప్రకారమే మృత్యుదేవత యీడ్చుకొనివచ్చుచుండఁగాఁ దానేమి చేయవలయునో ఆలోచించెను. అతని దీర్ఘనిద్రకుఁ దగినచో టిడియని యెఱింగెను. అంత దూరము వెనుక కరిగెను. సకలాయుధములు పోవ దుర్బలుడై యుండు నాతనికి భయంపడి కాదని మనము గ్రహించుట పొరపాటుగాదు. ఈభాగమునఁగల “అపాసర్వత్ప్రతిపదం కించిత్” అనుదానికి మూడడుగులు వెనుకకుఁబోయెను అను నర్థమును గ్రహించి ఉత్తర రామచరిత మనునాటకమున భవ భూతిమహాకవి

“వృధాస్తే న విచారణీయచరితాస్తీవంతు కిం వర్జ్యలే  
సుందస్త్రీదమనేష్యఖండయశసో లోకే మహంతో హి తే,  
యాని శ్రీణ్యపరాజ్ఞుఖాన్యపి పదాన్యానక భరాయోధనే,  
యద్వా కాశలమింద్రనూసునిధనే తత్రాప్యభిజ్ఞో జనః.”

అని వ్రాసెను ‘ప్రతిపదం కించిత్’ అనుదానికి “ద్విత్రాణి పదాని కించితృప్తతో గచ్ఛతీత్యర్థః” అని వ్యాఖ్యాతలు కూడ వ్రాసిరి.

“తతః పావకసంకాశం వధాయ సమరే శరం,

ఖరస్య రామో జగ్రాహ బ్రహ్మదండమివాపరం.”

అర

అని మూలము. అగ్నివలె వెలుగుచు రెండవబ్రహ్మదండము వలెనున్న యొకబాణమును దీసికొనెను. “బ్రహ్మదండం బ్రహ్మ శాపమ్” అని గోవిందరాజులు వ్రాసిరి. బాణ మగ్నివలె వెలయు పెట్లనుశంక పొడమవచ్చును. ఇది బ్రహ్మాస్త్రముకాదు. ప్రకృతి బాణమే. ప్రాయుకముగా శూరులు యథాశక్తి న్యాయము



ననుసరించి కొన్ని మంత్రముల నుపాసించియుందురు. అవి సిద్ధింపఁగాఁ దదధిదైవతము ప్రత్యక్షమగు. నాఁటంగోలె నతనియా హ్వనము ననుసరించి యవి సాన్నిధ్యమొసంగుచుండును. వలసినతఱి సాధకుఁ డెట్టిబాణమునైనను గ్రహించి దానియం దా మంత్రము నభిమంత్రించును. అత్తఱి నాదేవతతేజస్సు దాని యందావహిల్లు. కనుక నాకాశమున నది మిక్కిలి తేజోవంతముగాఁ గనంబడును. ప్రకృత మాబాణము బ్రహ్మదండమంత వీర్యము గలదియగుచు నగ్నివలె మెఱయుచుండెనని భావము.

“ స తం దత్తం మఘవతా సురరాజేన ధీమతా,

నందధే చాపి ధర్మాత్మా మమోచ చ ఖరం ప్రతి.”

అగ్ని

అని మూలము. దేవేంద్రుఁ డాబాణమును రాఁగలయుద్ధము నెఱింగి యగస్త్యమునిమూలమున రామున కిచ్చియుండెను. అనఁగా ఖరాదిదానవులు దుర్దాంతులగుటచేఁ దీవ్రనారాచములు వారిం జంపఁగలవాని నేర్పఱచి యింద్రుఁడు దండకారణ్యమునకు శ్రీరాముఁడు రాఁగా నీయవలయునని యగస్త్యమునికడ నుంచియుండెననియు దాని నతఁ డిచ్చెననియు మన మెఱుంగవలయును.

“వ్యాఖ్యాతల యభిప్రాయము మూలకర్తది కాక పోవచ్చు ననువాదము తుచ్ఛము” అని నేను వ్రాయఁగా దానిని వావిలికొలను సుబ్బరావుగా రుదాహరించి “అనువాక్య మెంతతుచ్చాతితుచ్ఛమో కంటిరి కదా యని” తమ శ్రీరామావతారతత్వతత్వమున వ్రాసిరి. ఇంచుక సమాధానము వ్రాసెదను. ఇందు బాణమును దేవేంద్రుఁడు రామున కీయలేదు. అగస్త్యముని యిచ్చెను. ఇంద్రుఁ డగస్త్యముని మూలమున నిచ్చెనని వ్యాఖ్యాతలు వ్రాసిరి. “అగస్త్యముభే

నేతి”శేషః. అని ఇంద్రుడు మునియాశ్రమముకడకు రాముడు  
రాఁగాఁ దా నాతని నపుడు చూడక పోయెనని లోపలఁ  
బాతకులు చదివియే యుందురు. ఇచ్చో భాషాంతరీకరణములం  
బరిశీలింపుడు. పాతకమహాశయులకు శ్రమమీయ నిష్ఠము  
లేక మఱొకచోట వ్రాసినదయ్య నామూలము నిట మరల  
వ్రాయుచున్నాడను.

“తమాపతంతం సంరంభం కృతాస్త్రో రుధిరాప్లుతం,

అపాసర్వత్ప్రతిపదం కించిత్త్వరికవిక్రమః.

౨౩

తతః పావకసంకాశం వధాయ సమరే శరం,

ఖరస్య రామో జగ్రాహ బ్రహ్మదండమివాపరం.

౨౪

స తం దత్తం మఘవతా సురరాజేన ధీమతా,

సందధే చాపి ధర్మాత్మా ముమోచ చ ఖరం ప్రతి.”

౨౫

అను నీమూలములకుఁ బద్యములఁ బరికింపుడు.

సీ. “ఖరుఁ డెట్లు జృంభించి కార్తుకమున సాయ

కముఁ గూర్చుటకుఁగాని కడఁగిదాని

విడుచుటకుఁగాని తడవులేకుండఁగఁ

దనమీఁదఁబడివచ్చుటను రఘూత్త

ముఁడు చూచి తానపు తొడిగినయాసాయ

కము వైచుటకు సందుగల్గుటకును

దనుజునిమేనిరక్తము తనతనువును

నంటునో యనునసహ్యమున నడుగు

తే. లిడుచు నొకకొంత వెనుకకు నేగె; నంత

ఖరునిఁ జంపంగఁ బూని విక్రమము మెఱయ

నగ్నివలె మండుచుక బొల్చి యపరమైన

బ్రహ్మదండమువలె నున్న బాణము గొని.

౨౨౫

క. నారిం గూర్చెను మునుజు

భారియు మతివిభవయుక్తుడై రామునకు

దా రాదగుకాలస్థితి

నారసి యాశర మగస్త్వం డనుమునివలనకా. ౭౭౬

ఆ. కలుగునట్లుచేసె;” ఆంధ్రశ్రీమద్రామాయణము.

ఉ. “చిల్లులువోవ మేను వెను జేసిన నెత్తురుకొండవంక నాఁ  
బెల్లుగఁ దొర్లవే దనను బెల్కుఁ జి తాళఁగ లేక మత్తుసం  
ధిల్లఁ గృతాస్త్వపై బడఁగఁ దేకువ టివ్వున రాఁగ నెత్తు  
చి, ప్పిల్లెడు మేనివానిఁ గని వెన్నడుగుంచి జవైక  
గామియై. ౭౬౪

ఉ. కాంతిని బ్రహ్మదండమునకంటె ఘనంబగుపాపకాభదు  
ద్ధాంతశరంబు శక్రగము గ్రక్కున వైవఁగఁ బిడ్డువోలె నా  
శాంతము మాటుమ్రోయఁ జని.”

అని వావిలికొలనువారి రామాయణము.

“మఘవతా సురరాజేన ధీమతా భావజ్ఞేన దత్తమగస్త్యముఖే  
నేతి శేషః” అని వ్యాఖ్య. ఇపుడు వీరు మూలార్థమును బాడు  
చేసినారు కదా. వీరిపద్యము దేవేంద్రునిభాణమని యర్థ  
మిచ్చును. ఎట్లు వచ్చెనన్న నిందు లేదు. ఇంద్రుఁ డిచ్చినట్లే  
యర్థమగు. వ్యాఖ్యానాభిప్రాయము నెఱుంగక నేను పద్యము  
పాడుచేసితినని యాక్షేపించిన సుబ్బరావుగారే యీభాగ  
మంతయుఁ బాడుచేసిరికదా. తుచ్ఛాతితుచ్ఛమని వ్రాసిన వీరి  
వ్రాతయే వారిపద్యమును దుచ్ఛాతితుచ్ఛముగా నొనరించు  
చున్నది. మాటకుమాట యనునానుడిని బురస్కరించుకొని  
వ్రాయవలసివచ్చెఁగదా యని విచారించుచు నింతట నీవిష  
యమును వదలి ప్రకృతమునకుం గడంగెద.

“స పపాత ఖరో భూమా దహ్యమానశ్శరాన్నినా,

రుద్రేణేవ వినిర్దగ్ధః శ్వేతారణ్యే యథాంతకః.” ౨౭

అని మూలము. “శ్వేతారణ్యం కావేరి సింధు సంగమ నికట దేశః” అని వ్యాఖ్య. ‘రుద్రేణ రుద్ర నేత్రాన్ని నాదగ్ధోఽంతకః’ అని వ్యాఖ్య. ఈశ్వరుని తృతీయ నేత్రాన్ని యప్రతిహతమగు నట్లు శ్రీరాముని బాణాన్ని యాపరాక ఖరుని గూర్చెనని కదా భావము. ఇప్పుడు భగవంతుడు రుద్రుడే యగును. శరాన్ని చే వాని ప్రాణములఁ దీసెను.

“అదావభూచ్ఛతృతీ రజసాస్య సగ్ధే

విష్ణుస్థితౌ క్రతుపత్నిర్విజధర్త సేతుః,

రుద్రోఽప్యయాయ తమసా పురుషస్య ఆద్య

ఇత్యుద్భవస్థిలియాస్సతతం ప్రజాసు.”

౧౧ స్కం. ౪ అధ్యాయము.

“అహం భవో రుద్ర ఇమే ప్రజేశాః దక్షాదయో యే భవధాదయశ్చ,

స్వర్గోకపాలాః భగవోకపాలా నృలోకపాలాస్తలలోకపాలాః,

యత్కించ లోకే భగవన్తహస్వదోజస్సహస్వద్బలవత్ప్రమావత్.” ౪౫

౨ స్కం. ౬ అధ్యాయము.

అను శ్రీభాగవత ప్రమాణములకు

“నమోస్తు తే కాశ్వతపృణ్యయోనే బ్రహ్మభిషం త్వాయృషయో వదంతి,

త్వామేవ నారాయణశబ్దసంజ్ఞం నరం చ సత్యం ప్రవదంతి సంతః.”

త్వత్తో జాతాని భూతాని స్థావరాణి చరాణి చ,

త్వయా సృష్టమిదం కృత్సం త్రైలోక్యం సచరాచరం.

౪౧౪

విద్యః కృష్ణ ! పరాం భక్తిమస్తాసు తవ శత్రుహౌ,

వృణీష్యామో వరా కృష్ణ ! దాతాస్తి తవ సక్తమ,

బ్రూహి యాదవకార్యాల యానిచ్ఛసి సుదుర్లభా.”

౪౩౪

శ్రీమహాభారతము. ఆను ౧౪ అధ్యాయము.

శ్రీకృష్ణుడు శంకరుని వినుతించిన యీమహాభారతప్రమాణములకు,

“ఇతి సంచింత్య మనసా పురాణం రుద్రమిశ్వరం.

౨౮

పుత్రార్థమారాధితవానహమాత్మానమాత్మనా,

న హి విష్ణుః ప్రణమతి కన్తేచిద్విబుధాయ చ.

౨౯

యత ఆత్మానమేవేతి తతో రుద్రం భజామ్యహం,”

శాంతి. 3౪౨ ఆధ్యాయము.

అని శ్రీకృష్ణుడు శంకరుం గూర్చి తపస్సుచేసి శంకరుడు ప్రత్యక్షము కాఁగా వినుతించిన యీమహాభారతమునఁ గల ప్రమాణములకు,

“న విష రుద్రభక్తశ్చ కేశవో రుద్రసంభవః,

సర్వరూపంభవం జ్ఞాత్వా లింగమర్చయతి ప్రభుః.”

౩౦

ద్రోణ. ౨౦౨ ఆధ్యాయము.

అని ద్రోణపర్వమున వ్యాసులు తెల్పిన యీవాక్యములకును మధ్యవైష్ణవులు మధ్యదాసులు మధ్యయోగులు నగుపుణ్యజనులు, రుద్రునకు విష్ణువునకు భేదము కలదనియు, రుద్రుడు విష్ణుభక్తుడనియు, విష్ణువు రుద్రభక్తుడు కాడనియు, బ్రామరులకు బోధించుచు ధనార్జునముచేయుచుండుజాల్తులు నగు వేదాంతులు సమాధాన మేమిచ్చెప్పుదురో? ఇట్లు గ్రంథములు పరిశీలించుకొలందినిదుర్మతాభిమానపిశాచావేశమున నొడలు తెలియక యుండువావదూకుల ముఖపిఠానముచేయుచు వీరిరువురొక్కతత్త్వమునుండి వచ్చినవారనియు, గార్యార్థము వేటురూపములుగా నుండువారే యనియు ఒక్కరికొకరు భక్తులని పురాణములు చెప్పుట యిందొక్కరిని సేవించిన నిరు.

పురను నేవించినట్లే యని తెల్పుటకే యగును. వారివారి కర్తము ననుసరించియే దైవమునుగొల్పినను భగవంతుఁ డతఁడే యని భావింపవలయునని సకలశ్రుతిస్మృతిపురాణేతిహాసముల తాత్పర్యమనియు నట్లు భావించువాఁడే భక్తుఁడుకాని భేద భావముగలవాఁడు భక్తుఁడు కాఁడనియు మన మెఱుంగవలయును. ఈ ప్రమాణములయర్థము ననుసరించి యీచోట శ్రీరాముడు తనశాంతమును దాచి రాక్షసుని శాపవిముక్తి ననుగ్రహించి కృతార్థుని చేయందలంచి రుద్రరూపమును దాల్చెనని మన మర్థము చేసికొనవలయును. దీనిచే బాతకుల కిసుమంతయుఁ బాపమురాదు. భక్తిదృఢముగా నెలకొనును. రుద్రుఁడే రాముఁడన్నను, రాముఁడే రుద్రుఁడన్న నెగిరిపడు వారు వేఱుగా వారిదుష్కర్తముల ననుసరించి భావింతురు గాక. సర్వేశ్వరుఁ డెల్లర నేకరీతిగా ననుగ్రహించుఁగాక యనియే మన మాపరాత్మరుని బ్రార్థింపవలయును.

“అహో బత మహాత్కర్త రామస్య విఘ్నాత్తనః,

అహో వీర్యమహో దాత్యం విష్ణోఃపి హి దృశ్యతే.

3౬

ఇత్యేవమక్త్వా తే సర్వే యయుర్దేవా యథాగతం,”

అని మూలము. ‘విష్ణోరివ హి దృశ్యతే’ అనుచో నర్థము విష్ణు మూర్తికున్నయట్లే రామునకుం గలదనికదా యర్థము. ఇరువ దేడవశ్లోకమునందు రుద్రుఁడే శ్రీరాముఁడయ్యెనని నావ్రాసిన యర్థ మసంగతమనుమూఢదాసులు తుద్ర వేదాంతులు కపట యోగులు ధనదాసులు ‘విష్ణోరివ’ యను నీచోట నేమందురు? రుద్రునివలె ననునది యుపమానమనినచో నిచ్చోటఁగూడ నంతియకదా. రాముడు విష్ణువనుటెట్లు? ఇట్టితావుల బుద్ధి మంతులు విష్ణువుతో శ్రీరాముని సాటిచెప్పట విష్ణుసంబం

ధములగుకథలు స్మృతికిం దెచ్చుటకే. ఈయిరువు రొకతత్త్వ మే యని మనము భావింపవలయును. మఱియు సర్వరూపములు నాపరమేశ్వరునివే యని తలంపవలయును. కాని మన మొక్కయాకృతి నే మది నిల్పుకొనుచు నారూపమున నాభగవంతుడు వెలసెనని తలంచుచు ధ్యానింపవలయును. అప్పుడే దేవతాద్వేషము మతద్వేషము నశించును. ఇట్లే యీరామాయణమున నెల్లతావులను శ్రీరాముడే భగవంతుడుగ నీతయే మూలప్రకృతిగాఁ దలంపవలయును. భిన్నములగు నర్థములు తోచుతావులంగూడ నిట్లే సమన్వయము చేసికొనవలయును. దానిచేఁ బరమతములయందుఁ గలయేవగింపు తొలంగును. సర్వమతములు తరణోపాయములను భిన్నభిన్న మార్గములచే బోధించు ననువిషయము తేటపడును. అట్టి నిష్కల్తషజ్ఞానము కలుగుటకే సద్గ్రంథములం బఠించుట ఇంకను మతద్వేషములఁ బెంపొందించుకొనుటకుం గాదు.

“తం దృష్ట్వా శత్రుహంతారం మహర్షీణాం సుఖావహం. 3౯

బభూవ హృష్టా వైదేహీ భర్తారం పరిషస్వజే,

మదా పరమయా యుక్తా దృష్ట్వా రక్షోగణాన్ హతాన్. ౪౦

రామం చైవావ్యథం దృష్ట్వా తుతోష జనకాత్మజా,

తతస్తు తం రాక్షససంఘమర్దనం సభాజ్యమానం ముదితైర్మహర్షిభిః,

పునః పరిష్వజ్య శశిప్రభాననా బభూవ హృష్టా జనకాత్మజా తదా.” ౪౧

అని మూలము. ఇందు మొదటిశ్లోకమునకు వ్యాఖ్యాతలు విశేషార్థములఁ బెక్కుభంగుల వ్రాసిరి. వానిసారము నాయాంధ్రశ్రీమద్రామాయణమున వ్రాయఁబడినది. ఇందు విశేషములను మాత్రమే పరిశీలించి వానితత్త్వమును గ్రహింపఁదగును. “శత్రుహంతారమ్” దర్శనమూలమున సంభాషణ

మూలమున ఖరాసురుని యంతశ్శత్రువులంగూడి హరించిన వాడు. అనఁగా రాముడు పలికిన యొక్కొక్కమాటయు నాజన్మమున నతఁ డరిషడ్వర్ణమునకు లోనై చేసినదష్కర్మముల నావిష్కరించునదియే. ఏటికది? ఆమూలమున నెల్లరకు శ్రీరాముఁ డుపదేశించెననికదా సారము. బాహ్యశత్రువులఁ బరిమార్చుట యొకగొప్ప యనఁదగునా? బాహ్యశత్రువులం బోలె నంతశ్శత్రువుల నడంచువాడు కదా భగవంతుఁడు. కనుకనే “పహర్షీణాం సుఖావహమ్” ఋషతి ప్రాప్నోతి సర్వాన్ మంత్రాన్ జ్ఞానేన పశ్యతి సంసారపారం వా ఇతి ఋషిః. జ్ఞానసంసారయోః పారగంతా” జ్ఞానసారమును సంపూర్ణముగా నెఱింగినవాడు. సంసారసాగరమును దరించిన వాడు ఋషి యనఁబడును ఇదియే దీనివ్యుత్పత్తి. లోకమున నీఋషు లేడువిధములఁ బిలువఁబడుదురు.

“సప్త బ్రహ్మణి దేవర్షి మహర్షి పరమర్షయః,

కాండర్షిశ్చ శ్రుతర్షిశ్చ రాజర్షిశ్చ క్రమావరాః.”

రత్నకోశము.

వీరొకరికంటె నింకొకరు తొలుతనుండి యల్పఖ్యాతిగలవారని చెప్పఁబడినది. కాని యది లోకవ్యవహారార్థము. జ్ఞానపారము నెఱింగినవారికి సుఖమును గల్గించువాడు. ‘ఆనందో బ్రహ్మైతివ్యజ్ఞానాత్’ అనునుపనిషద్వాక్యము ననుసరించి మహర్షులకు సుఖమనఁగా శాశ్వతానందమును గలిగించువాడని యర్థము. అరిషడ్వర్ణవినాశనమే యానందదాయకము. ఆనందమే బ్రహ్మస్వరూపము. భగవద్దర్శనము సంభాషణము కామక్రోధాదుల నాఁటింటిని మొదలంటఁ బెఱికి శాశ్వతానందమును గలిగించునది యనియేకదా యిందలిసారము, ‘తం భర్తారం’ ఆశ్రీరాముని దృష్ట్యా చూచి,



“ప్రకృతిం పురుషం చైవ విధ్యనాదీ ఉభావసి,  
వికారాంశ్చ గుణాంశ్చైవ విధి ప్రకృతిసంభవాత్.”

౧౯

య ఏనం వేత్తి పురుషం ప్రకృతిం చ గుణైస్సహ,  
సర్వథా వర్తమానోఽసి న స భూయోఽభిజాయతే.

౨౩

సమం సర్వేషు భూతేషు తిష్ఠంతం పరమేశ్వరం,

విసశ్యత్స్వవిసశ్యంతం యః పశ్యతి స పశ్యతి.” ౨౭ గీత. ౧౩ ఆధ్య.

అను శ్రీకృష్ణోపదేశము ననుసరించి తన్నెడఁబ్రాయక భరించు నట్టి యీశ్వరుని, రామనామమున నిప్పు డలరు భగవంతుని, దా వ్యాపింపకున్న నామరూపక్రియలులేక తావ్యాపింప నామ రూపక్రియావంతుడైయుండు నద్వితీయుని, లీలార్థము భిన్న రూపముననున్న సీత యనుపేరఁ బిలువంబడు నామహాప్రకృతి చూచి తానపుడు వై దేహీ గావున మహానందమంది ‘పరిషన్వజే’ =కౌఁగిలించుకొనెను. అనఁగాఁ దేజోరూపమున నతనియం దైక్యమయ్యెనని యర్థము. లక్ష్మణుండు చూచుచుండఁగా రక్త సిక్తాంగుడై యుండు

“స రామో బహుభిర్భూతైః ఖరకార్షకనిస్సృతైః,

విధ్ధో దుధిరద్ధిగ్ధాంగో బభూవ దుషితో భృశం.” ౨౧ స్కం. ౨౦

వానిని గౌఁగిలించుకొనెనన లోకాచారవిరుద్ధము గాదా. కావున దగ్గరకుఁ బోయి నిలిచెనని ప్రాతీతికార్థము చెప్పవలయును. వాస్తవార్థము. ప్రకృతిపురుషుల కభేదమే కాన నందైక్యమయ్యెనని గ్రహింపవలయును. ప్రకృతిపురుషులు వేటుగా నుండరాదా యనువారుండ రనుకొందును. ప్రకృతి యన భగవదీచ్ఛయే. అగ్నికి దాహికాశక్తికి భేదము చేయ రానియట్లు ప్రకృతిపురుషులకు వాగర్థములకు భేదము వచింప రాదు. కార్యార్థము వేటువేటుగా జగమున నవతరించిరి.

సకలరూపములు తదంశములే కదా. ఇది “తం దృష్ట్వా” అను మొదటిశ్లోకమునకర్థము. ఇచ్చోటఁ దేజోరూపమున నాతనిం బ్రవేశించె ననునర్థము సంగతమూ యనువాచుండును.

‘రామం వినా గుహగతా సీతా తతో నిర్గత్య నిరస్తనమస్తశత్రుం రామం పరివస్వజ ఇత్యనేన హృదయగుహతో జీవః పరతంత్రః ఆచార్య ముఖేన పరమశేషిణం దృష్ట్వా తేన సకలవిరోధివగ్నే నివర్తితే తతో నిర్గత్య సూరిపరిషదాసీనం శేషిణమాసాద్య తద్భోగపరివాహనమనుబభూవేతి ధ్వన్యతే.’

అని గోవిందరాజులు వ్రాసిరి. ఈభావ మెట్లు వారికిఁ దోచెనో యట్లే నేవ్రాసినయర్థము కూడ నని గ్రహింపఁ దగుననియే ప్రశ్నమునకు సమాధానము.

ఇక రెండవదగు “ముదా పరమయా యుక్తా” అను దానికి విశేషార్థ మేమనఁగా. హతులగురాక్షసులం గని పరమప్రీతినొంది, యించుకేనియు వ్యథనొందకున్నరాముం గాంచి జానకి తుష్టినొందెను. తమయవతారఫల మాపన్న పరిత్రాణమే కనుక శాపాగ్నిదహ్యమానులగు చతుర్దశసహస్ర సంఖ్యాకుల రాక్షసులజనితుల శీఘ్రకాలమున శాపవిముక్తులనుగా నొనరించి హాయిగూర్చినందులకే యానందించెను. ఆఘోరయుద్ధమున శ్రీరామమూర్తి యించుకేనియు వ్యథనొందకయే యుండెను. అందఱు జంపి యయ్యో యనక సంతోషమున రాముండుండెను. ఏల? దుర్గతుల నలయువారికి సుఖము చేకూర్చితినినియే రాముని యానందము కాన మనశ్చింత నొందకుండెను. అనఁగా వారికర్తమున వారే హతులైరి ఉత్తమఫలములఁ దనసందర్శనసంభాషణముల నొందఁ గల్గిరి. ఇక మనశ్చింత యేటికి ?

“అంతవంత ఇమే దేహః నిత్యస్యాక్తాశ్శరీరిణః,

అనాశినోఽప్రమేయస్య తస్మాద్యధస్య భారత.

౧౮

య ఏనం వేత్తి హంతారం యత్యైచనం మన్యతే హతం,

ఉభౌ తౌ న విజానీతో నాయం హంతి న హన్యతే.”

౧౯

అను నీగీతోపదేశసారము నెఱింగినపండితులకే విచారము కలుగదన నిక నట్టియుపదేశములు చేసినభగవంతునకు విచారమేల కలుగును? అందు మృతినొందిన దనఁబడునది తుచ్చశరీరము. భగవత్కృత నశించునది కాదు. శాశ్వతము కదా. ఇక దుఃఖ మెందులకు? అను నీగీతోపదేశమును జక్కగా నెఱింగినవారికి విచారమే యుండదని భావము.

మూఁడవశ్లోకమగు “తతస్తు తం రాక్షససంఘమర్ధనమ్.”

అనుదాని భావమేమని విచారితము. “ముదితైర్నహ్నిభిః” సంతృప్తులగుమహర్షులచేఁ గొనియాడఁబడుచున్న రామభద్రుని గాంచి సీతఁ చెంతకేగి యానందించెనని ప్రాతీతికార్థము. పరమ కరుణాళువులగు మహర్షుల కందలు చచ్చి పడియుండఁగా నానంద మేల యనుశంక కలుగవచ్చును. కర్తృఫలముల ననుభవింపఁజేసిన భగవంతుని గన్నులారఁ గాంచఁగల్గిరికదా మహర్షులు.

“సుదుర్దర్శమిదం రూపం దృష్టవానసి యన్తమ,

దేవా అప్యస్య రూపస్య నిత్యం దర్శనకాంక్షిణః.

౨౦

మత్కర్తృకృన్తత్పరమో మద్భక్తస్సంగవర్జితః,

నిర్వైరస్సర్వభూతేషు యస్య మామేతి పాండవ.” ౨౧ గీత.౧౧ అధ్యాయము

అన్నగీతావాక్యముల ననుసరించి యప్పటి శ్రీరామునియాకారము సుదుర్దర్శమే. అనఁగా దివ్యతేజోవిరాజమానమయ్యుఁగల్గితాకన్తికక్రోధసంయుతము. కాని దివ్యదృష్టిగలమహర్షు

లకు సుదర్శనమే. దేవతలుకూడ సర్వదేవతాత్మకమగు నారూపమును జూడఁగోరుదురు. ఆతేజ స్సద్భుతము. అట్టిరూపమును గాంచినవారు ప్రాణులకుం గలశక్తియుక్తుల నెఱుంగుదురు. అపుడు “మత్కర్తృకృన్తత్పరమః” అన్నయట్లు భగవత్కార్యాదరులే యగుదురు. కనుకనే మహర్షి లాఘోరయుద్ధమును జూడఁగోరి వచ్చిరి. అహింసావ్రతము నవలంబించిన వారలయ్యుఁ గర్తృసిద్ధాంతమును బ్రత్యక్షముగా నెఱుంగఁగోరి యరుదెంచిరి. వారికర్తృము వారిఁ బురికొలుపుట. వారియుద్రేకము లోనగునవి కాంచినపుడు పరమేశ్వరునియాశయము స్పష్టమయ్యెను. కాననే మహానందమంది భగవంతు నారాధించిరి. “శశిప్రభాననా” అనువిశేషణము జానకి కీయఁబడినది. “తదా శశిప్రభాననా జనకాత్మజా హృష్టా బభూవ” అని యన్వయము. ఇచ్చో “శశిబింబాననా” యనక “శశిప్రభాననా” యని మహాకవి యేల ప్రయోగించెనని విచారితము.

“ముక్తా ధ్యేయా శశిజ్యోత్స్నా ధవళాకృతిరంబికా. 20

రక్తసంధ్యకరోచిన్సృద్వశికరణకర్తణి,

కవిత్యే విశదాకారా స్ఫటికోపలనిర్మలా. 21

ధనలాభే సువర్ణాభా చింత్యతే లలితాంబికా,

సర్వసంపత్తిలాభే తు క్యామలాంగీ విచింత్యతే. 23

నీలా చ మూకీకరణే పీతా స్తంభనకర్తణి,

ఆమూలమాబ్రహ్మబిలం జ్వలన్తాణిక్యదీపవత్. 24

యే ధ్యాయంతి మహాః పుంజం తే స్యున్సంసిద్ధసిద్ధయః,

ఏవం బహుప్రకారేణ ధ్యానభేదేన కుంభజ. 25

విభావయంతశ్శ్రీదేవీం భజంతే మహతీం శ్రీయం,

ప్రాప్యతే సద్భిరేవైషా నాసద్భిస్తు కదాచన. 26

బ్రహ్మాండ. ౪౨ అధ్యాయము.

“శ్వేతవర్ణా సాంఖ్యాయనసగోత్రా గాయత్రీ” అనుట కొత్తది కాదు కదా. ఆకాశమున నిలిచి భగవంతునిఁ గాంచువారు మహర్షులు ఫలాభిసంధిరహిత కర్తాచరణపరాయణులు. వారు కోరఁదగినది ముక్తి. అచ్చోఁ బ్రకృతిపురుషు లిరువురు లీలార్థము వేటురూపముల నున్నవారు. ఇట్లులుండు టరుదు. విపన్నులగు యజ్ఞవల్క్యుమునితనయులను వారిపరివారమును శాపవిముక్తులను జేసి తమయవతారఫలమును బ్రసాదించియున్నారు. అట్టిచోట వారిని గన్నులారఁ గాంచుమునులు ధ్యానింపవలయును. శ్రీరామునితేజ స్సిఫుడు రుద్రతేజస్సుగనే యున్నది. చెంతనే మహాప్రకృతి యున్నది. ఆమెను “ముక్తా ధ్యేయా శశిజ్యోత్సన్నా” యనుశాస్త్రము ననుసరించి వెన్నెలవంటి తేజస్సుగలదానినిగా ధ్యానింపవలయును. కనుకనే మహర్షియు మహాకవియునగు వాల్మీకి “శశిప్రభాననా” అని వచించెను. కనుకనే,

“రాకికానాం హి సాధూనామర్థం వాగనువర్తతే,  
ఋషీణాం పునరాద్యానాం వాచమర్థోసుధావతి.”

అన్నసూక్తి ప్రసిద్ధమయ్యెను.

“ఏతస్మిన్నంతరే విష్ణురుపయాతో మహాద్యుతిః.”

అని బాలకాండమునందుఁ గలదు కదా. ‘మహాద్యుతిః’ అనునదియే యందునుఁ గనంబడును. ఉపాసకు లిష్టదేవతారూపమును ధ్యానించునపుడు తమవాంఛల ననుసరించి కాంతిగల బింబమును ధ్యానింపవలయును. దేవతాకాంతి మాటు చుండునా యనరాదు.

“ఉపాసకానాం కార్యార్థం బ్రహ్మణో రూపకల్పనా.”

అన్నప్రమాణము ననుసరించి భగవంతునకు రూపమును గల్పించుట ధ్యానార్థమే. ఏభక్తున కెట్టిరూప మెట్టినామధేయ మెట్టిచిన్నాము లిష్టములగునో వారట్లు కల్పించుకొనవచ్చును. అస్థితియుఁ గొంతకాలమే అవల ననఁగా నాసిద్ధి కుదిరిన పిదప

“సర్వభూతస్థమాత్మానం సర్వభూతాని చాత్మని,  
ఈక్షతే యోగయుక్తాత్మా సర్వత్రసమదర్శనః.”

అన్నగీతావాక్యము ననుసరించి పరబ్రహ్మమే యెందును గనంబడునంతస్థితికి నుపాసకుఁడు రాఁగా దృశ్యమంతయు భగవంతుఁడుగానే భావింపఁదగుననికదా శ్రీకృష్ణనాశయము. ‘భావనామాత్రసంతుష్టహృదయః పరమేశ్వరః’ అనునది యెల్లరకుం గ్రొత్తదికాదు కదా. ఈవిషయమును శ్రీశంకరభగవత్పాదులు,

“కిరంతీమంగేభ్యః కిరణినికురుంబామృతరసం  
హృది త్వామాధతే హిమకరశిలామూర్తిమివ యః,  
స సర్వాణాం దర్శం శమయతి శమంతాధిప ఇవ  
జ్వరప్లుష్టాఽదృష్ట్యా సుఖయతి సుధాధారసిరయా.”

౨౦

“దృష్ట్యా చాతుర్థికాదీంశ్చ జ్వరాన్నాశయతే త్తణాత్, చంద్రకాంతశిలామూర్తిం చింతయిత్వా వినాశయేత్. తాపజ్వరానశేషింశ్చ శీఘ్రం తార్క్ష్యి ఇవావరః, గరుడధ్యానయోగేన స్వరణాన్నాశయేద్విషమ్.”

చతుశ్శతి, అనివ్యాఖ్య.

అని తేటపఱచిరి.

“యేశ్వత్తరమనిర్దేశ్య మవ్యక్తం పర్యుపాసతే,  
సర్వత్రగమచింత్యం చ మాటస్థమచలం ఘనం.

సన్నియమ్యేంద్రియగ్రామం సర్వత్ర సమబుద్ధయః,

తే ప్రాప్నువంతి మామేవ సర్వభూతహితే రతాః.”

౪

అను నీగీతావాక్యముల సారమేమి? ధ్యానయోగమునే యాశ్రయించి సమబుద్ధులై యుండువారు సన్నే పొందుదురని భగవంతుఁ డనెను. విషమబుద్ధులై లోకవంచకులై బహువిధోపాయముల ధనార్జనమొనరించి రహస్యపుత్రులను బోషించుచు ధనమీయనివారలఁ దోచినట్లు దూషించుచు ధనమొసంగినవారి నింద్రుఁడవే నీవని భూషించుచు యోగుల మని చెప్పుకొనుచుఁ బాపముల కేవో చచ్చువేదాంతముల నుపదేశించుచుఁ దిరుగువారు నన్నుఁ గాంతురని భగవంతుఁడు చెప్పెనా? లేదుకదా. అట్టివారు పాపండులే యనవలయుగదా. ప్రకృతమున సీతమోము చంద్రికాధవళముగ నుండెను. మహర్షులు ముక్తికాములుగదా. వారు ధ్యానింపఁ దగుననియే మహాకవి భావమని మన మెఱుంగందగును. అంతియకాక మనము భగవంతుని ధ్యానించునపుడు శ్వేత కాంతిగలవానినిగా మనగిపంకజమున నిష్ఠరూపకల్పితుని నిలిపి తదేకదృష్టులమై యుండవలయును. అదియే చక్కని యుపాసనము. విగ్రహపూజ యత్యల్పఫలప్రదమగుట నద్దానికే మన మలవాటుపడరాదు. కొలఁదికాల మొనరించినను దానిని వదలి యాత్మధ్యానమున కలవాటుపడవలయును. ఇదియే యిందుఁగల ముఖ్యాంశము. కథమాత్రమే విని యానందింపక యందుఁగలవిశేషాంశముల నెఱింగి యాపరమేశ్వరుని ధ్యానింప నభ్యసించవలయును. అదియే శ్రీరామాయణపారాయణ ఫలము. ఈభాగమును బఠించినందులకు

ఫలము స్కాందమహాపురాణమునుండి మహేశ్వరతీర్థులుదాహరించిరి.

“శ్రుత్వా శ్రీరామవిజయం పాపబంధాఽప్రముచ్యతే,  
తతైవ శృంఖలాబంధాద్యబంధాద్విముచ్యతే.

శ్రుత్వా పుష్పవతీ నారీ తనయం వంశవర్ధనం,  
లభతే రాఘవేంద్రస్య ప్రసాదాత్క్రివర్ధనమ్.”

అనఁగా భావమేమి? ఈసర్గములు విన్నంతమాత్రముననే సకలపాపములు నశించునని కాదు. ఆయుర్ధమే తప్ప. మహాపాపము లొనరించి యీనాలుగుసర్గము లొకగడియకాలము చదివించుకొని విని మాపాపములు పోయెను. పరిశుద్ధులమే యని భావించువారు మూఢులు.

“శ్రీరామ రామ రామేతి రమే రామే మనోరమే,  
సహస్రనామకస్తుల్యం రామనామ వరాననే.”

అనున దెంతయో.

“కోటయో బ్రహ్మహత్యానామగమ్యాగమకోటయః,  
సద్యః ప్రళయమాయాంతి మహాదేవేతి కీర్తనాత్.”

అనునదియు నంతయే. ఈఫలస్తుతులన్నియుఁ గామ్యఫలదూషముగా భగవంతునియందు భక్తిని గల్గింపఁ దోడ్పడును. అంతియకాని సకలపాపము లొనరించుచు భగవంతునామస్తరణము చేసినంతన యవి నశించు ననుభావము కలవారలకుఁ దోడుపడవు. ఇట్టి ఫలస్తుతులం దెలిపి పామరులను వంచించి ధనము నార్జించు పరమదాంభికశిరోమణులు దాసులు యోగులు వేదాంతులును.

“ధర్మధ్వజీ సదా లుబ్ధకృద్భిక్తో లోకదంభకః,  
బైడాలవ్రతిః జ్ఞేయో హింసస్సర్వాభిసంభకః.



అథోద్భవీశైష్యుక్తసాన్విర్భసాధనతత్పరః,

శతో మిథ్యావినీతశ్చ బకవ్రతచరో ద్విజః.

౧౯౬

యే బకవ్రతినో విప్రా యే చ మార్జారలింగినః,

తే పతంత్యంధతామిసే తేన పాపేన కర్మణా.

౧౯౭

స ధర్మస్యాపదేశేన పాపం కృత్వా వ్రతం చరేత్,

వ్రతేన పాపం ప్రచ్ఛాద్య మర్హత్ స్త్రీశూద్రదంభనం.

౧౯౮

ప్రేత్యేహ చేద్యశా విప్రా గర్హ్యంతే బ్రహ్మవాదిభిః,

ధర్మనా చరితం యచ్చ వ్రతం రక్షాంసి గచ్ఛతి.

౧౯౯

అలింగీ లింగివేషేణ యో వృత్తిముపజీవతి,

స లింగినాం హరత్యేనస్తిర్యగోన్యనా చ జాయతే.” ౨౦౦ అథ్యా. ౪

అను నీమనుస్మృత్యుక్తఫలములకుఁ బాత్రులగుదురు. అంతి  
యకాని భక్తులకు లభించుఫలములకుఁ బాత్రులు కాఁజాలరు.  
అట్లు సీతాదేవి భగవంతుని యప్పటిరూపమును రజోగుణ  
ప్రధానమని తోఁపఁజేయుదానిం గాంచి

“పైవీ హ్యేషా గుణమయీ మమ మాయా దురత్యయా”

అనుభగవదుక్తిరీతిగా స్వాంశ ముద్రేకించి లోకోపకారకార్య  
ముమ జేసినందులకుఁ బరమానందభరితురాలయ్యెను. ‘తదా’  
అని మూలమునఁ గలదు. ఈయవతారమునం దింతదనుక  
నిట్టియానందము ననుభవింపలేదని దానిభావము. పదునాల్గు  
వేల ప్రపన్నుల నుద్ధరించుటకంటె భగవంతునకుఁ దదభిన్న  
మహాప్రకృతికిఁ గల యానందజనకకార్యము వే తెద్ది  
యుండును? ఆకాలమునకు నీశ్వరానుగ్రహరూపమగు శాప  
నివృత్తిమహాఫలముం గాంచి యారాక్షసులెల్లరుఁ గృతార్థు  
లై పూర్వకర్మశేషోచితఫలము లందఁబోయిరి. కాని తమ  
వలె బ్రపన్నులగు రావణాదులకు మహోపకారము చేయ

మార్గదర్శకులు కూడ నైరి. ఈమహాయుద్ధమే రావణాసుర ప్రాణాపహరణ మహాయజ్ఞమునకు నంకురారోపణమువంటి దయ్యెనని మన మెఱుంగవలయు. ఎంతటిక్రూరాత్మ కులైనను దుదకు భగవద్దర్శన సంభాషణము లొనరించుచు బ్రాణములు వదలినయెడల

“అంతకాలే చ మామేవ స్మరన్ ముక్త్యా కళేబరం,

యః ప్రయాతి స మద్భావం యాతి నాస్త్విత్ర సంశయః.

౧

యం యం వాపి స్మరన్ భావం త్యజత్యంతే కళేబరం,

తం తమేవేతి కాంతేయ సదా తద్భావభావితః.

౨

తస్మాత్సర్వేషు కాలేషు మామనుస్మర యుద్ధ్య చ,

మయ్యర్పితమనోబుధిర్వామేవైవ్యత్యసంశయః.”

అధ్యాయ. ౮

అను నీగీతావాక్కుల ననుసరించి భగవదనుగ్రహమునకుఁ బాత్రులగుదురనియు మనము నమ్మి యట్టికాలమున నట్టి సచ్చింతనము కలుగునట్లును గ్రహింపుమా యని భగవంతుని సర్వదా ప్రార్థింపవలయును. భక్తుఁ డెట్టి సద్వాంఛలనైనఁ గోరవచ్చుననుట కుదాహరణముగా నొకభక్తాగ్రేసరుని పద్యము తద్దయు హృద్యమని వ్రాయుచున్నాఁడను.

మ. “తనువే నిత్యముగా నొనర్పు మది లేదా చచ్చి జన్తింపకుం డనుపాయంబు ఘటింపుమిగతుల రెంటున్నేర్పులేకున్న లేదని నాకిప్పుడె చెప్పు చేయఁగలకార్యంబున్న సంసేవచేసి నినుంగాంచెడఁగాక కాలముననో శ్రీకాళహస్తీశ్వరా.”

ఇది వ్యంగ్యకావ్యోత్తమ మనఁ దగుపద్యము. ఎంత తఱచిన నంతయర్థవిశేష మిందుఁ గనవచ్చును. ఈభక్తవర్మనివలె మనము కూడ భగవంతుని నెంతకఠినభావమునైన ననీయను

గ్రహపాత్రునిగఁ జేయుమా యని వేడుకొనవచ్చును. కాని  
వాంఛలు శాస్త్రవిహితములు మాత్రము కావలయును

“తస్మాచ్ఛాస్త్రం ప్రమాణం తే కార్యకార్యవ్యవస్థితౌ,

జ్ఞాత్వా శాస్త్రవిధానోక్తం కర్త కర్తుమిహాస్తి.”

అను శ్రీకృష్ణోపదేశమునందు విశ్వాసము లేనివారు గలరా?  
భగవంతుని ప్రతిజ్ఞకూడ

“అనన్యశ్చింతయంతో మాం యే జనాః పర్యపాసతే,

తేషాం నిత్యాభియుక్తానాం యోగక్షేమం వహామ్యహం.”

అనునదియే కదా. అనఁగా ఫలాభిసంధిరహిత కర్తానుష్ఠాన  
మున భగవంతుఁడు తృప్తుఁడై భక్తునకుఁ బ్రాకర్తానుసార  
ముగా ఫలముల నొసంగును. వానిఁ గావలయునని మన  
మడుగనేల? అట్టివిశ్వాసములేనివారే మహాసంకల్పపూర్వ  
ముగాఁ గర్తము నాచరింప నారంభించిన నది భగవత్సంతృప్తి  
కరము కానేరదు. ఏల? తమవాక్యమునందు భక్తునకు దృఢ  
విశ్వాసము లేదని భగవంతునకుఁ దోచుటయే యందులకుఁ  
గారణము. ఇక నీభాగమున నధ్యాత్మరామాయణమునఁ గల  
విశేషములఁ బరికింతము.

“లక్ష్మణోఽపి గుహామధ్యాత్మీతామదాయ రాఘవే,

సమర్ప్య రాక్షసాన్ దృష్ట్వా హతాన్విప్రయమాయయా.

సీతా రామం సమాలింగ్య ప్రసన్నముఖపంకజా,

శస్త్రప్రణాని చాంగేష మహర్ష జనకాత్మజా.”

౫ సర్గము.

లో కాచారము ననుసరించి యాలోచించినచో నట్లు శవాం  
తరమున నిలిచి శస్త్రప్రణితదేహుఁడై రక్తధారలు వెలు  
వడుచుండు భర్తను జూడఁగానే నిలువన నట్లే పడి మూర్ఛిల్లి

స్తృతిరాఁగా సీత నిశ్చేష్టురాలుకావలదా యనియే తోచును. కాని యది లోకమునఁ గలసామాన్యస్త్రీలవిషయమని మనము నిర్ణయింపవలయును. జగదేకజననియగుసీత యట్లు వితాకు నొందునా? వగచునా? తమయవతారఫలమును లోకులకుం గల్గించుకాల మరుదెంచెను గదా యని యామహామాయ యానందించెను. నవ్వు ముఖరాజీవమునఁ దోఁపఁగాఁ గౌఁగి లించుకొని ఆయుధములచేఁ గల్గినవ్రణములను దుడిచెను. అనఁగా సారమేమి? హస్తస్పర్శమాత్రమున నయ్యవి నశించుఁ గాక. యథాపూర్వముగా దివ్యమంగళవిగ్రహము వెలయుఁ గాక యనుసంకల్పమునఁ దనహస్తపంకజమున నిమిరెను. తత్స్పర్శమాత్రమున నయ్యవి యడంగెను. భగవంతుఁడు నిరీహుఁడు. ఆమహనీయుని బాధించువిషయములే లేవు. ఆయుధములును దత్స్వరూపములే యైనపు డవి తదంగమును బాధించు టెట్లు? సర్వశక్తులు తదధీనములు. ఈవ్రణచిహ్నములు బాహ్యదృష్టిగోచరములు. ఆశరీరమే ప్రకృతికల్పితము. సర్వేశ్వరుఁ డందు మహానంద మనుభవించుచున్నాఁడు. ప్రకృతికి లోఁబడినట్లు నటించుచున్నాఁడు. ఇట్లు లుండఁగా నామహాప్రకృతియుఁ గల్పితరూపాంతరమున వేటుగా నున్నట్లు నటించుచుఁ బ్రాణేశ్వరుని వ్రణములం గని వగవక యానందించుచు మోముఁదమ్మి వికసింపఁగాఁ గరసరోజ మున నిమిరెను. దాన నవి యడంగెను. ఇదంతయు హుళిక్కి. ఈనటన మేల? లోకులకు మంచియలవాటుల నేర్పుటకు. పతి కష్టదశలో నుండినపుడు సాధ్వీ పరమాదరమున నుపచరించుచు నతని కాకష్టము కనఁబడక యుండఁజేయవలయును.

“అపత్యం ధర్మకార్యాణి శుశ్రూషా రతిరుత్తమా,

దారాధీనస్తథా స్వర్గః పితృణామాత్మనశ్చ హః.” ౨౦ అథ్యా. ౯

అను నీస్త్రుతివాక్యము ననుసరించి పతిని శుశ్రూషలం దన్నుట భార్యకృత్యము. దానిని నెఱపి జానకీదేవి స్త్రీలకు సదాచారమును నేర్పెను. భార్య చెంతనుండఁగా నామె చేయఁదగిన కార్యమును వేఱొకఁడు చేయరాదనునీతిని లక్ష్మణునిచరిత్రమే తెల్పెడిని. సీత వ్రణములను జేనిమురుట అవి యడంగుట యనునదియే సీతామహాత్మ్యమును దెలిపెడిని. ఈవిషయ మామెకు గొప్పదికాదని శ్రీశంకరభగవత్పాదులవారిశ్లోకము తెల్పుచున్నది.

“సుధామప్యస్వాద్య ప్రతిభయజరామృత్యుహరిణీం

విజద్యంతే విశ్వే విధిశతమఖాద్యా దివిషదః,

కరాళం యత్క్షేళం కబళితవతః కాలకలనా

న శంభో స్తన్మూలం తప జనని తాటంకమహిమా.”

౨౦

ఇందొక్కవిశేషము కలదు. స్త్రీలకుఁ దాటంకములే ప్రథానాభరణములు. సౌమంగల్యద్యోతకములు. పతియొగక్షేమములు తదధీనములు. అవి కూడ లేకుండుట స్త్రీలకు వేఱొక కాలమున నలంకారమగు నేమో. కాని సర్వకాలము వారికిఁ దాటంకము లుండవలయును. ఇందు శ్రీశంకరభగవత్పాదులు భగవంతుని నిరీహత్వము ప్రకృతిమహాత్మ్యము తేటపఱచిరి. అట్టి మహాప్రకృతికి శ్రీరామునిమేనఁగలశస్త్రకృతవ్రణనిర్మాలన మొకలెక్కగాదని మన మెఱింగి యాయాదిమదగపతుల నారాధింపవలయును. ఇంకఁ దరువాతి శ్రీరామచరిత్రమును బఠితము.

అకంపనుఁడు ఖరాదినిధనమును  
రావణునకుఁ దెలుపుట.

\*రావణాసురునిగూఢచారుఁ డకంపనుఁ డనురక్త-  
సుఁడు జనస్థానము వదలి త్వరపడి లంక కరిగి తమ ప్రభువును  
దర్శించి యిట్లు పలికెను. రాక్షసేంద్రా! జనస్థానమున వసించి  
యుండు రక్తసులు ఖరదూషణాదులును హతులైరి. ఎట్లో  
వారివలెఁగాక తప్పించుకొని నేను రాఁగల్గితని. అనుపలుకులు  
చెవిసోకినంతనే సహజరక్తాంతనేత్రుఁడగు నారావణాసురుఁ  
డును మఱిత కోపమూనుటంజేసి నేత్రము లగ్నిగోళముల  
వలె నుండఁగా లోకములఁ గాల్పబూనిన ట్లగపడుచు నిట్లు  
ప్రశ్నించెను. చావఁదలఁచుకొన్న యెవ్వఁడు; నాజనస్థానమును  
రాక్షసకూన్యము గావించెను? వాఁ డెలోకమునఁగాని యిఁక  
నిలువఁగలఁడా? నా కపకారమే చేసినచో నింద్రకుబేర  
యములుగాని విష్ణుమూర్తిగాని సుఖ మేమాత్రము పొందఁ  
జాలరు. యమునకు యముఁడను జుమా. అగ్నిని దహింపఁ  
గలను. మృత్యువునకు మృత్యువును గల్పింతును. నేనే  
యొకప్పుడు క్రుద్ధుఁడనగుదునేని నాతేజోవిశేషమున సూర్యా  
గ్నులను దహింతును. నాజవశక్తిచే వాయువేగము నడంతు  
ను. అని కోపవేగమునఁ బలుక నకంపనుఁడు చేమోడ్పుతో  
భయమునఁ బలుకులు సరిగవెడలక యుండఁగా నభయదానము  
నాతని యాచించెను. పిదప నించుక ధైర్యము తెచ్చుకొని  
కంతమును సవరించుకొని ప్రభు వభయమీయఁగా నిట్లు  
విన్నవించెను

\* ఇది ముప్పదొకఁడవసర్గమునఁ గలదు.

మహాప్రభూ ! దశరథకుమారుఁడు శ్రీరాముఁడు కలఁడు. లోకోత్తరరూపవంతుఁడు. వయస్సుస్థిరతుఁడు. సర్వ లక్షణసంపన్నుఁడు. ఆతఁడే జనస్థానము రాక్షసకౌన్యముగా నొసరించెను. అను నకంపనుని పలుకుల కుగ్రుండై ఘణిపతి వలె నిట్టూర్పులుపుచ్చుచు నోయకంపనా! ఆరాముఁ డింద్రాదు లంగూడివచ్చెనా? అట్లు లేకున్న నెవ్వఁడే నింతకార్యమును సాధింపఁగలఁడా? విశదీకరింపుమని ప్రశ్నించెను. వాఁ డిట్లు విన్నవించెను. శ్రీరాముఁడు పరమతేజస్వి. కోదండధారులలోఁ బ్రథమగణ్యుఁడు. దివ్యాస్త్రసంపన్నుఁడు. సమస్తకళ్యాణగుణ విరాజితుఁడు. రణమున నింద్రునితో సాటియే. ఆతని కనురూపుఁడుగా లక్ష్మణుఁ డనుసోదరుఁడు కలఁడు. అట్టితమ్ము నింగూడి శ్రీరాముఁడు వాయు వగ్నింగూడునట్లున్నాఁడు. ఆరాముఁడే మనజనస్థానము నిర్మూలించెను. దేవత లించుకయు దోఁడుసూపలేదు సంశయ మిందు నించుకంతయులేదు. స్వర్ణ పుంఖములగు నారామునిబాణభుజంగములు జనస్థానమునఁగల మనవారి నెల్లర భక్షించెను. ఎందేని రక్కసులు పాటిపోవు దురో అందెల్ల రాముఁడే కాన్పించెను. మహాప్రభూ! ఈరీతి నారాముఁడు జనస్థానమున మందునకైన రక్కసు లుండక యుండఁజేసెను.

అను నకంపనునిమాటల నాలకించి నేను వారినిరువుర వధింప జనస్థానమున కేగెద ననెను. ఆమాట విని యాయ కంపనుఁడు మహారాజా! ఆరామునిబలపౌరుషముల నొక్క యక్షరమైనఁ దప్పకుండ వచింతు. ఆలకింపుఁడు. ఆరాముఁడు పరాక్రమింపఁబూనిన నతని నాప నెవ్వరి కలవిగాదు రాముఁ డాగ్రహించెనా నదీవేగము నిలువఁగలఁడు. గ్రహమండ

లముతో నక్షత్రరాశితో నితరజ్యోతిస్సులతో సంబరమును జీకాకుపటుపంగలడు. సముద్రమును భూమి మునిగినయెడల దాని నుద్ధరింపంగలడు. స్వతంత్రుడౌట నారాముడు చెల్లెల్లెలకట్టను బ్రద్దలుచేసి సముద్రోదకముల లోకముల ముంచు గలడు. సముద్రవిజృంభణమును హయవేగమును బాణముల నిలుపనేర్చును. పరాక్రమమున లోకములంగూల్చి మరల బ్రజలను సృజింప నేర్పుగలవాడగును. రాక్షసేంద్ర! పాపులకు స్వర్గము పొందరానిదగునట్లు నీకును రాక్షసులకును సంగ్రామమున నారాముని జయింప శక్యమేకాదు. దేవదానవులందఱు నొక్కటిగాఁగూడిన నాతని వధింప నశక్యము. రాముని వధించునుపాయ మొకఁడు నాకుఁ దోచినది దాని సావధానముగ నాకర్ణింపుము. ఆతనిభార్య సీత. మహోత్తమురాలు. ఆమెయందము వర్ణనాతీతము. ఆమెవంటివనితయే లోకమున నెవ్వరియందును గానరాదు. నీ వాఘోరారణ్యమున బలాత్కారముగ నామె నపహరించి తీసికొనిరమ్ము. ఆమెయందే ప్రాణముల నునుచువాఁడుకాన నెడఁబాసియుండఁ జాలక యతఁ డనువులం బాయు. ఇదితప్ప వేఱొందుమార్గము లేదు.

అంతట రావణుఁ డాచారునిమాటలఁ బాటించి యోజించి యతనితో నేనొక్కండనే రథము నెక్కిపోయి నీచెప్పినయట్లాసీత నపహరించి తెత్తును. అని పలికి యప్పుడే రథమునెక్కి ప్రయాణమయ్యెను. మారీచుఁడుండు నాశ్రమమునకుం బోయి రథమునుండి యవతరించి తాటకానందనుని కడ కరిగెను. మారీచుఁడు దుర్లభములగుపదార్థముల నాతని సత్కరించెను. ఆతిథేయసత్కారముల నాచరించి మంచి



మాటలతో రాక్షసరాజేంద్రా! కుశలమా? నీ విట్లరుదెంచుట నాకు సంశయింపదగియున్నది. అనఁగా మహాతేజాడగు నారావణుడు మాటలయందుఁ జమత్కారముకలవాడగుట నిట్లు బదులు పలికెను. వత్సా! రాముఁడు ఖరుని బొలియించెగదా. జనస్థానమునఁ గలదుర్జయాసురుల రూపడంగించెనుగదా. కాన వానిభార్యను దొంగిలింప నరుదెంచితిని. బంధువులం బోఁగొట్టుకొనియుండు నాకు నీ వీవిషయమునఁ దోడుపడవలయును. అని రావణుడు పలుకఁగానే తత్తటంపడుచు మారీచుఁ డిట్లు పలికెను. కృత్రిమమిత్రుఁ డెవ్వఁడు నిన్నుఁ బాడుచేయందలంచి యాసీతపేరు నీకుందెల్సెను? నీ వవమానింప నెవ్వఁడు నీభాగ్యమున కోర్వఁజాలకయున్నాడు? సీతను దెమ్మని నీకుఁ దెల్పువాఁ డెవ్వఁడు? వానిపేరు నాకుఁ దెల్పుము. ఎవ్వఁడు రాక్షసులకెల్ల దిక్కుగానుండు నిన్ను జంపఁ దలచినాడు? ఈకార్యముచేయ నిన్నుఁ బురికొల్పువాఁడే నీకు శత్రువని నమ్ముము. నిస్సంశయము. క్రూరభుజంగము మోమునుండి దంష్ట్ర నూడఁదీయింపఁ నెవ్వఁడు చూచుచున్నాడు? ఈపనిచేయుమని నిన్నుం బురికొల్పి కీడుగల్గఁజేయుమార్గము నిన్నుఁ ద్రొక్కింప నెవ్వఁడు పూనినాడు? రావణా! హాయిగా నిదురించుచుండఁగా నెవ్వఁడు నీశిరస్సులపైఁ గొట్టినాడు? పావనవంశమున జన్మించుటయే తుండముగా నుండఁగాఁ బ్రతాపమదము వెలయఁగా విశాలబాహువులే పొడవుగానుండుదంతములుగా నుండఁగాఁ దనవాసన సోఁకినంత నితరగజములఁ బరువెత్తఁజేయఁజాలు శ్రీరామమదగజమును దేటిచూడ : శక్యముకాదు. యుద్ధముమాట శక్యమని చెప్పవలయునా? శ్రీరాముఁడే సింహమనుకొమ్ము.

అయ్యది యిపుడు నిద్రపోవుచున్నది. దాని సేసమయమున మేలుకొలుపరాదు. నీ వారమునిభాణముల వాతఃబడకుము. ఆయాలోచనము నదలుము. లంకకు పేగమ పోమ్ము. భార్య లంగూడి హాయిగా నుండుము. రాముఁ డడవుల భార్యం గూడి క్రీడించుంగాక. అని మారెచుడు పలుకఁగా నారావ ణుడు బదులు పలుకక లంకకుంబోయి యంతఃపురముఁ జొచ్చెను.

మహాశయులారా! ఈభాగమునఁ గలవిశేషముల నరయుదము. ఈరామాయణము శరణాగతిమంత్రవివరణ రూపమని గోవిందరాజులతాత్పర్యము. ధర్మరక్షణార్థ మవ తరించిన పరమేశ్వరచరిత్రమని మహేశ్వరతీర్థలమతము. ఈరెండు నించుమించుగా సమానములే. కాని మొదటిదాని యందు శిష్యసంపాదనము తన్మూలమున ధనార్జనము ప్రధాన ములు. రెండవదానియం దవి లేవు. కావున మనము ప్రకృతి పురుషు లొనరించిన ధర్మరక్షణరూప మహాకార్యము విని యానందించుచు వారి నుపాసితము ఆచార్యుల నుపాసించుటే ముఖ్యమనియు భగవంతు నారాధించిన నతఁడు కర్మమున భక్తుని బడఁద్రోయుననియు నాచార్యు నమ్మినఁ దరణోపాయమును బోధించుననియుఁ గావున భగవదారాధనము కంటె నాచార్యు నారాధించుటే యుత్తమమగునను వంచకుల యుపదేశమును వీటిఁబుచ్చి సకలపురుషార్థసాధకులగు ప్రకృతి పురుషుల నారాధితము. ఆచార్యు నారాధించుట నీచమని మనము భావింపరాదు. కాని భగవంతుఁడు సంసారమునఁ బడఁద్రోయునని ఆచార్యుఁడు ముక్తిమార్గమును జూపి దాసుని బిలుచుకొని యాముక్తి మండపకవాటమును దెఱచి

జుట్టుపట్టుకొని వీని ద్రోసి వేసి తలుపుమూయును గాన నాచార్యు  
సేవ ముఖ్యమును నాశయము సీచమే యనియు దాని దూర  
ముగా వదలవలయుననియు భావింపవలయును శిష్యవిత్తాప  
హరికులగు దాసులమాటలు వేదాంతులయుపదేశములు  
యోగుల ఛాయాపటములు హేయములని నిశ్చయింప  
వలయును. భక్తుఁ డెక్కాలమునందు ధనార్జనైకతత్పరుఁడు  
కాఁడు. యదృచ్ఛాలాభసంతుష్టుఁడు. ద్వంద్వసహిష్ణువుగా  
నుండును. ధనము కొలఁదిగ నిచ్చినఁ దెగఁదిట్టి ధన మధిక  
మొసంగిన నొడలెఱుంగక భూషించుచు, దేవతాదూషణము  
చేయుచు, బరమతముల దూషించుచుండువారు భక్తులు  
కాఁజాలరు. వారు కపటనాటకసూత్రధారులు, మధ్యవైష్ణ  
వులు, మధ్యశైవులు, మధ్యశాక్తులు నగుదురు. వారి నస్పృ  
శ్యులుగా మనము భావింపవలయును. ఇంక విషయము  
నెఱుంగఁ బ్రయత్నింతుము.

అకంపనుఁడు రావణుని గూఢచారుఁడు. ఖరాదివధ  
వృత్తాంతమును రావణునకుం దెలుపఁబోయెను. వార్తా  
హారుఁడు జనస్థానమున లేఁడని యీమూలమునఁ దేలును.  
అనఁగా రాక్షసుఁ డొక్కఁడైన మిగుల లేదనికదా దీని  
భావము. ఖరదూషణాదులు రావణునకు మేలుఁగూర్చువారు.  
సాయముగ నుండువారు, దుర్జయులు నగుదురు. వారి నెల్ల  
నొక్కఁడే రాముఁడు వధింపఁగాఁ గాంచి సత్వరమ లంకకుఁ  
బోయెను.

“జనస్థానస్థితా రాజః రాక్షసా బహవో హతాః,  
ఖరశ్చ నిహతస్సంఖ్యే కథంచిదహమాగతః.”

అని మూలము. “కథంచదితి స్త్రీ వేషధారిణేతి భావః. అత ఏవ శూర్పణఖా వక్ష్యతి. ‘ఏ కా కథంచిన్తుక్తాహం పరిభూయ మహాత్తనా, స్త్రీవధం శంకమానేన రాఘవేణ మహాత్తనా’ ఇతి” అని గోవిందరాజులు. వీరివెనుకఁ జేరి తనిశ్లోకి తాళము వేసినది. “కథంచదహమాగతః కేవలం ప్రేక్షకతయా స్థితత్వా ద్రామ శరావిషయీకృత ఇత్యర్థః” అని మహేశ్వరతీర్థులు. ఇప్పట్టున బుద్ధిమదగ్రగణ్యులగుపాఠకులు సుంత యోషికంగొని యాల కింతురుగాక. కథంచిత = అతిప్రయాసముగా, అహం = నేను, ఆగతః = వచ్చినాఁడను. అని యథము జనస్థానము నిశ్చేష రాక్షసబృందమైనది. అందుఁగల పదునాలుగువేలరాక్షసులు బ్రహ్మచారులుగాని యపత్నీకులుగాని కారు. ఏల కాఁగూడ డందు రేమో.

“అద్య విప్రసరిష్యంతి రాక్షసోఽహతబాంధవాః,

బాష్పిర్ద్రవదనా దీనా భయాదన్యభయాపహః.”

౧౦

అద్య శోకరసజ్ఞాస్తా భవిష్యంతి నిర్భకాః,

అనురూపకులాః పతోన్యై యాసాం త్వం పతిరీదృశకః.”

౧౧

సర్గము. 30

అని పూర్వసర్గముననే రామవాక్యములు గలవు. శూర్పణఖ నే నొక్కతుకను విడువఁబడితి నని రావణునితోఁ బట్టుట దానిదురుద్దేశముననే కాని వేటుకాదు. యుద్ధరంగమున నోహటించువారింగూడ రాముఁడు వధింపఁడనుటసత్యము. ఇందులకు.

“తిష్ఠతైవాత్ర సతుష్టా నోపావర్తితుమర్హథ,

యచి ప్రాణైహిహార్థో వా నివర్తభ్యం నిశాచరాః.”

౧౧ సర్గము. ౩౦.

అనురామునివాక్కులు ప్రమాణములు గాంగలవు. కావున నకంపనుఁడు స్త్రీవేషమునఁ బోయె ననునది యంత యుక్తముగాఁ దోఁపలేదు. యుద్ధము చూచువారిని వధించుట యెట్టిరాజులకును ధర్మము కాదన నీక శ్రీరామునివిషయమున వచింపనేల? ఖరాది నిఖిలదానవులు చావఁగా నా ఘోరవార్తను దెలుప నకంపనుఁడు లంక కరిగెననుటయే యుక్తము. శూర్పణఖావాక్యమగు “ఏ కాకథంచిస్తుక్తాహమ్” అనుదాని నుదాహరించి యకంపనుఁడు స్త్రీవేషముననే లంకఁ జేరెననుట “పృష్ఠతాడనాద్ధంతభంగః” అనున్యాయమున కుదాహరణ మనవచ్చును ఇందుఁ గలసారమేమి? భగవంతు నుద్దేశము ననుసరించి రావణాసురుని భావిఫలప్రదానదక్షమగు కర్త మకంపనుని లంకకుంబోవఁ బురికొలిపెను. అంతియ గాక సీతాహరణరూపదుష్కర్తమున కతనిఁ బ్రోత్సహింపఁ జేయునూహల నకంపనునకుఁ దోఁపఁజేసెను. దీనిచే “కర్తుం నేచ్ఛసి యన్తోహత్కరిష్యస్యవశోఽపి తత్” అనుగీతాశాస్త్ర విహితకర్తసిద్ధాంతము స్పష్టమగుచున్నది. కర్తసిద్ధాంతమునే యీరామాయణము తేటపఱచుచున్నది.

“న హి మే విప్రియం కృత్వా శక్యం మఘవతా సుఖం,

ప్రాప్తం వైశ్రవణేనాపి న యమేన న విష్ణునా.”

౫

అని మూలము. ఇది యొడలు తెలియక పలికిన రావణవాక్యము. ఈకాండమునఁ బండ్రెండవసర్గమున నగస్త్యాశ్రమమును శ్రీరాముఁ డాయాదేవతాస్థానములం గాంచుచు బోవుచుండు తఱి రుద్రస్థానము చెప్పఁబడలే దనుకారణమున “రుద్రస్యా పూజ్యత్వమాహ” అని సర్గాదియందే యారంభించి “తత్ర

పూజ్యుడై వత్సేషు రుద్రస్యానుపాదానాదపూజ్యత్వము క్తమ్”  
 అని వ్రాసిన గోవిందరాజు లిందు మూఁకత్వమునహింస నేమి  
 గ్రహచారమో తెలియఁజాలకున్నాడను. ఇందు నింద్రకుజేర  
 ధర్మరాజులతోడ విష్ణువును జేర్కొనుటంజేసి యపూజ్య  
 త్వము విష్ణువున కేల ప్రాప్తింపదు? ఇదిశ్వరుని జేర్కొన  
 నందున నగణ్యత్వమేల ప్రస్తావింపఁబడలేదు? దుర్మతాభి  
 మాన మెంతపండితులనైన నీచమార్గమునఁ బ్రవర్తింపఁజేయక  
 మానదు కదా. ఈచోట బ్రహ్మ శంకరుఁడు పేర్కొనఁబడక  
 పోవుటచే మహాపూజ్యులనియుఁ జేర్కొనఁబడుటంజేసి  
 విష్ణువపూజ్యుడనియుఁ బలుకవచ్చునా? అట్లు లారోపించు  
 వారికి శ్రీరామాయణము దుష్ఫలమునే ప్రసాదించునుగాని  
 సత్ఫలమును ప్రసాదింపదు. విష్ణువునందు నిరతేశయభక్తి  
 యుండవచ్చునుగాని శంకరద్వేష మనునది యుండవచ్చునా?  
 ఈయిరువురు భగవదంశసంభూతులను భాగవతవాక్యము  
 పనికిరాదనువా రుండరని నానమ్మకము. మహాభారతమున శివ  
 సహస్రనామము లుపదేశించుఘట్టమున శ్రీకృష్ణవాక్యములు  
 స్మరించిన నిట్టిదుర్మతాభిమానము తొలఁగును. కొందఱొఘట్ట  
 మును బురాణముఁ జెప్పుచు నిది చమత్కారముగా వ్యాసులు  
 చెప్పిరికాని వారిభావ మదికాదని పలికిరి. విష్ణుసర్వోత్తమ  
 త్వము చెప్పుఘట్టమునఁగూడ నిట్టిసమాధానమే చెప్పినపుడు  
 వారేమందురో తెలియఁజాలకున్నాడను. ఇట్టివారు దుష్కర్మ  
 ఫల మనుభవించువారని మనము నిశ్చయించుకొనవలయును.  
 మనముమాత్రము విష్ణుశంక రాదు లాపరమేశ్వరు సంశభూతు  
 లనియు, వారిలో నెవరి నాచాధించినను దన్నామమున వెలసిన

భగవంతుడే యతఃడనియు నారాధించిన, నేకొఱంతలును గలుగక సత్ఫలములు గలుగుంగాన, యట్లు చేయవలయును. పరమతదూషణముకాని పరదేవతానిందగాని యొకప్పుడై నఁ జేయరాదు. అది భక్తి సుస్థూలించుటయేగాక పాపమును గూడఁ గల్గించును.

“స సురేంద్రేణ సంయుక్తో రామస్సర్వామలైస్సహ,

ఉపయాతో జనస్థానం బ్రూహి కచ్చిదకంపన.

౧౩

రామో నామ మహాతేజాశ్శ్రేష్ఠస్సర్వధనుష్వతాం,

... ..

కనీయాః లక్ష్యణో నామ భ్రాతా శశినిభాననః.

౧౪

స తేన సహ సంయుక్తః పావకేనానిలో యథా,

శ్రీమాః రాజవరస్తేన జనస్థానం నిపాతితం.

౧౫

నైవ దేవా మహాత్మానో నాత్ర కార్యా విచారణా.”

అని మూలము. ప్రాకర్త మెంతటివానినైన బాధించును. రాముఁడు జనస్థానము నాశనమొనర్చె నన్నంతనే యింద్రాదులంగూడి వచ్చి పాడుచేసెనా యనియే రావణుఁడు ప్రశ్నించెను. మనమున నిరంతరద్వేషము దేవతలపై నున్నదిగాన వారిమూలముననే తనవారలకుం గల్గెనని యతః డూహించెను. అకంపనుఁ డాశంక నివారించెను. కాని భగవద్దర్శనమున నకంపనునిచి త్తము మార్పునొందెను. తమవారిం జంపి నందులకై రాముని దూషించుటకు మాటుగా నొడలుతెలియక పొగడెను. అగ్నితోడంగూడినవాయువువలె లక్ష్యణునింగూడినరాముఁ డింతటికార్యము నొనరించెనని యకంపనుఁడు తెలిపెను. లక్ష్యణుఁ డగ్నితోఁ బోల్పబడియెను. శ్రీరాముఁడు వాయువుగాఁ దెల్పబడియెను. శ్రీరాముఁడు రూపధారిగా

నున్నవాడుకాని యరూపుడు. అనఁగా నారూప మతని సత్యరూపము గాదని భావము. దీనిచేఁ బరమేశ్వరత్వము సూచింపబడినది. సర్వవ్యాపకత్వముకూడ నిందుమూలమున సూచింపబడినది. లక్ష్మణునియందుఁ దీక్షణత్వ మారోపితము. భగవంతునియం దది యుండరాదుకదా. రామున కపుడపుడు కలుగుకోపము లక్ష్మణునిసంగతింజేసియే కాని స్వాభావికము గాదనియే దీనిఫలము.

“సమోహం సర్వభూతేషు న కు ద్వేష్యోఽస్తి న ప్రియః,

యే భజంతి తు మాం భక్త్యా మయి తే తేషు చాభ్యహమ్.

౨౯

అపి చేత్సుదురాచారో భజతే మామనన్యభావః,

సాధురేవ న మంతప్యస్సమ్యగ్యవశితో హి సః.” 3౦ గీత. ౯ ఆధ్యా. అను నీశ్రీకృష్ణవాక్యమే యందుఁ గూడఁ గలదు. కనుకనే యకంపనుడు క్రూరరాక్షసానుచరుడైనను బ్రాక్కుకృతవిశేషమున భగవంతునిం గాంచినంతనే సత్కర్మఫలముగా మనస్సు మార్పునొందఁగా నాశ్రీరామునిం బొగడెను. కావున భగవత్సందర్శన మించుకయైన సత్ఫలము నెంతక్రూరునకైన నొసంగును. ఇంక సజ్జనునకు ముక్తి నొసంగునని వేటుగాఁ జెప్పనేల?

“శరా రామేణ తూత్సప్తైః రుక్మపుంఖాః పతత్త్రిణిః.

౧౮

సర్పాః పంచాననా భూత్వా భక్షయంతి స్మ రాక్షసాన్,

యేన యేన చ గచ్ఛంతి రాక్షసా భయకర్మితాః.

౧౯

తేన తేన స్త వశ్యంతి రామమేవాగ్రతః క్షీణమ్,

ఇత్థం వినాశితం తేన జనస్థానం తవానఘ.”

౨౦

అని మూలము. విశేషార్థ మిందేదిగలదని విచారితము.



రామునిబాణము లైదుతలలుగల పాములై రాక్షసుల భక్షించెననునది ప్రాతీతికార్థము. విశేషార్థ మేమనఁగా 'సర్పతీతి సర్పః' అనువ్యుత్పత్తిచే సంచరించునది యని దాని యర్థము. ఈరామాయణమునఁ బెక్కుతావుల నైదుతలల పాములు చెప్పబడును. ఇచ్చోట నది యర్థము కాదు. రాముఁడు వైచిన బాణములు "పంచాననాస్పర్షా భూత్వా" రుద్రరూపములై 'రాక్షసాః భక్షయంతి స్త' రాక్షసుల ప్రాణములఁ దీయుచుండెను. రామమూర్తి నిమిత్తమాత్రమే. మృత్యుంజయుఁడగు రుద్రుఁడు బాణరూపమునఁ బోయి వారి నాశనముచేసెను.

“ఋతేఽపి త్వా న భవిష్యంతి సర్వే  
యేఽవస్థితాః ప్రత్యసీకేఘ యోధాః.

32

తస్మాత్త్వముత్తిష్ఠ యశో లభస్వ  
జిత్వా శత్రూన్ భుంక్ష్య రాజ్యం సమృద్ధమ్,  
మయైవైతే నిహతాః పూర్వమేవ  
నిమిత్తమాత్రం భవ సవ్యసాచిన్.

33

ద్రోణం చ భీష్మం చ జయద్రథం చ  
కర్ణం తథాన్యాయాని యోధవీరాన్,  
మయా హతాన్ స్తవం జహి మా వ్యధిష్ఠా  
యధ్యస్వ జేతాసి రణే సపత్నాన్.” 34

గీత. 11 ఆధ్య.

అన్న భగవద్వాక్కులు వ్యర్థము లగునా ? భగవంతుఁడు కర్తానుసారమే ఫలముల నొసంగును. నిస్సంగుఁడగువాఁడెట్లు ఫలముల నీయఁబూనుననరాదు. తదిచ్చాశక్తియగు మహాప్రకృతియే సకలకార్యముల నొనరించును.

“నిజాజ్ఞానాపనిగమా పుణ్యాపుణ్యఫలప్రదా.”

అను ప్రమాణము కలదుకదా. శ్రీశంకరభగవత్పాదులహాడ

“త్వదన్యః పాణిభ్యామభయవరదో దైవతగణ

స్త్యమేకా నైవాసి ప్రకటితవరా భీత్యభినయా,

భనూత్తాతుం దాతుం ఫలమపి చ వాంఛానమధికం,

శరణ్యే లోకానాం తవ హి చరణావేప నిపుణా.”

౪

అనుశ్లోకమునఁ దెలిపియే యున్నారు ఆపరాశక్తి సంహరించు నపుడు రుద్రాంశమగు తమోగుణమును బ్రధానముగా నంగీకరించును. కనుకనే రుద్రాణి యనునామ మొకసమయ మునఁ గలిగెను. ఇట్లే బ్రహ్మవిష్ణ్వంశములను గూడ నంగీకరించును. అనఁగాఁ ద్రిమూర్తులును ద్రిగుణజనితులే యగుట నాకార్యమున నాపేరఁబరఁగునని సారము.

“త్రయాణాం దేవానాం త్రిగుణజనితానాం తవ శివే

భవేత్పూజా పూజా తవ చరణయోర్యా విరచితా,

తథా హి త్వత్పాదోద్వహనమణిపీఠస్య నికటే

స్థితా హ్యేతే శశ్వత్సుఖశితకరోత్తంసమమటాః.”

౨౫

అని శ్రీశంకరాచార్యవర్యులుపదేశించియే యున్నవారుకదా. ఇప్పుడు రామబాణములుగా నారుద్రమూర్తులు పరుగిడి వారిని సంహరించెననుట సమంజసమనియే యంగీకరింపవలయును. రుద్రుఁడనఁగా మృత్యుంజయుఁడు కదా. ఈవిషయము మహాభారతమునందుఁ గలదు. వ్యాసు లగపడఁగా నర్జునుఁ డిట్లు ప్రశ్నించెను.

“యదృచ్ఛయాగతం వ్యాసం పప్రచ్ఛ భరతర్షభ.

3

అద్వనః.

సంగ్రామే న్యహనం శత్రూక్ శరౌఘైర్విమలైః హం,  
 అగ్రతో లక్షయే యాంతం పురుషం పావకప్రభం. ౪  
 జ్వలంతం కూలముద్యమ్య యాం దిశం ప్రతిపద్యతే,  
 తస్యాం దిశి విశీర్యంతే శత్రవో మే మహామునే. ౫  
 తేన భగ్వానరీక్ సర్వాన్తద్భగ్నాక్ మన్యతే జనః,  
 తేన భగ్వాని నైన్యాని పృథతో నుదదామ్యహం. ౬  
 భగవంస్తం మమాచక్ష్య తో వై స పురుషోత్తమః,  
 కూలపాణిర్మనూ దృష్టస్తేజసా సూర్యసన్నిభః. ౭  
 న పద్మాశ్రిం స్పృశతే భూమిం న చ కూలం విముంచతి,  
 కూలాచ్ఛాతనహస్రాణి నిపేతుస్తస్య తేజసా. ౮

వ్యాసః.

ప్రజాపతీనాం ప్రధమం తేజసాం పురుషం ప్రభుం,  
 భువనం భూర్భువం దేవం సర్వలోకేశ్వరం ప్రభుం. ౯  
 ఈశానం పరదం పార్థ దృష్టవానసి శంకరం,  
 తం గచ్ఛ శరణం దేవం పరదం భువనేశ్వరం. ౧౦  
 ... ..  
 న శివస్తాత తేజస్వీ ప్రసాదాద్యాతి తేఽగ్రతః. ౨౦  
 కస్తాం నేనాం తదా పార్థ మనసాపి ప్రధర్షయేత్,  
 ఋతే దేవాన్త హేష్వాసాద్భహురూపాన్త హేశ్వరాత్.”

ద్రోణపర్వము. ౨౦౩ అధ్యాయము.

అని వ్యాసు లుపదేశించెను. భగవద్గీతలలో శ్రీకృష్ణ మూర్తియే.

“మయైవైతే నిహతాః పూర్వమేవ నిమిత్తమాత్రం భవ నవ్యసాచిక్,”

అని పలికెను. అర్జునునకు శూలపాణిగాఁ గనఁబడినవాఁ

దెవఁడు? శంకరుఁడు. ఇపు డీయిరువురమాటలలో నేది సత్యము? ఈ రెండుభాగములు వ్యాసప్రాక్తములే. పరస్పర విరుద్ధములుగా నున్నవే యని ప్రశ్నింప నవకాశము కలదు. కాని బుద్ధిమంతు లించుక యోజించిన నింతకుముందు వ్రాసినదే సమాధానమని విశ్వసింపఁగలరు. విష్ణుమూర్తి మావాఁడని పలుకు మధ్యవైష్ణవులకు నిట్టిఘట్టముల విరుద్ధముగా సమాధానము తోచును. దుర్మతాభిమానపిశాచ మావేశింప వారు పాపండులగుదురు. వారికిం దోచునది కుమార్గమే. ఏగ్రంథములం బరిశీలించినను శివకేశవులకు భేదము గాన రాదని తోచును. అజ్ఞానాంధకారము కన్నులకుం గప్ప నిరువురకు భేదము కలదనియు నందెవరినో యొకరిని దూషించు నిరుతైగల పాపండులు గలరు. వారలకుఁ బూర్వజన్మకృత దుష్కర్తవశమున

“అవిద్యామోహితాత్మానః పురుషా భిన్న దస్మిన్,  
వదంతి భేదం పశ్యంతి చావయోరంతరం హరః.”

అను విష్ణుపురాణవచనము,

“త్రయాణామేకభావానాం యో న పశ్యతి వై భిదాం,  
సర్వభూతాత్మనాం బ్రహ్మక్ స శాంతిమధిగచ్ఛతి.”

అను భాగవతవాక్యము,

“రుద్రో నారాయణశ్చైవ సత్త్వమేకం ద్విధాకృతం,  
లోకే చరతి కాంతేయ వ్యక్తిన్తం సర్వకర్తసు.”

అను శాంతిపర్వమునఁగల శ్రీకృష్ణవాక్యము, మఱియు నిట్టి వెన్ని వాక్యములైన రుచించునా?

“తావుభా సరకం యతో యావచ్చంద్రదివాకరా”

అన్న వాక్యమున కుదాహరణభూతులగుదురు!

ఇంక నీళ్లొక్కార్థసారమును బరిశీలంతము. శివుఁడు భక్తులకు నుపదేశించునపుడు విష్ణువే భగవంతుఁడని తెల్పును. విష్ణువు భక్తులకు హితోపదేశముచేయునపు డీశ్వరుఁడే భగవంతుఁడని తెల్పును. దీనింబట్టి వీరిరువుర కభేదమనియే తేలును. అనఁగా నొక్కతత్త్వమే కార్యవశమున రెండు రూపములుగా నయ్యెనని మన మెఱుంగవలయును. అజ్ఞానము గలిగిన భేదబుద్ధి నశించును. పరమతద్వేషమున కవకాశ మెక్కడిది? కనుక మనము పరమతద్వేషము దేవతాంతరదూషణము ననువానికి మనసునఁ జోటియరాదు. మధ్యవైష్ణవాది పాపండుల మాటలకుఁ జెవియొగ్గరాదు. “యేన యేన చ గచ్ఛంతి” అనుమూలమునఁ గలవిశేషార్థములఁ బరిశీలంతము. శ్రీరాముని కల్పితరాద్రాకారముం గని భయంపడి రక్కసు లేయేవస్తువుల నాశ్రయించి ప్రాణములఁ దక్కించుకొనఁ జూచిరో ఆదృష్టిచే నావస్తువులయందంతట శ్రీరామునే చూచిరి. రామావతారమున మీకు శాపవిముక్తి కలుగునని యీశ్వరుఁడు చెప్పినపల్కు వారి కయ్యదనున ననుభవమునకు వచ్చెను. ప్రళయకాలరుద్రు నాకారమే యప్పటిరాము నాకారము. భయంపడి యేచాటుననో దాఁగియుండు మనుకొని పోవఁగా నచ్చోట వారి ముందు శ్రీరాము నాకారమే గోచరించెను. రక్షకమనుభావమున రక్కసు లెందుఁ బోయిన నయ్యది వారికి రామునాకృతిగ నే కనంబడెనని తాత్పర్యము. గాఢభయము భక్తిగా మఱెను గానఁ బ్రాణభయమునం బరుగిడి శ్రద్ధచే నేవస్తువు నాశ్రయించి రామునకుం గనఁబడక యుండ నుండమన్న నావస్తువులెల్ల భగవద్రూపములే యయ్యెనని సారాంశము.

“యో యో యాం యాం తసుం భక్తశృద్ధయాన్మితమిచ్ఛతి,

తస్య తస్మాచలాం శ్రద్ధాం తామేవ విదధామ్యహం.

౨౦

స తయా శ్రద్ధయా యుక్తస్తస్యారాధనమిహతే,

లభతే చ తతః కామాన్ మయైవ విహితాన్ హితాన్.”

౨౧

గీత. ౭ ఆధ్యా.

అను నీగీతావాక్యము వైభావము నే తెలుపుచున్నది ఇయ్యది సత్యమైన వారేల మృతినొందరని ప్రశ్నింపరాదు. వారికి రానున్నది సత్ఫలము అయ్యది యీతనువున ననుభవింపఁ దగినదికాదు. కావున నావస్తువులన్నియు శ్రీ రాము నాకృతులం దాల్చి మహాపకారము చేయఁబూని వారితుచ్ఛతనువుల చేదించి యానందసంధాయకములగు తనువులం గల్గజేసెనని మన మీభాగమున గ్రహింపఁదగును. దీనిచే భగవంతుని సర్వవ్యాపకత్వము వ్యక్తమగుచున్నది. ఒక్కరూపము, ఒక్కస్థలము, ఒక్కనామము భగవంతునకుఁ బ్రీతిదాయకము లన్న తుచ్ఛభావము దీనిచే విధూతమయ్యెను. అనఁగా శ్రద్ధాభక్తులచే నేరూపనామములు గలవానినిగాఁ దన్ను ధ్యానించిన నారూపమునఁ బొడసూపి వారి ననుగ్రహించుట భగవంతుని స్వభావమని మన కీభాగము తెలుపుచున్నది.

“ఇత్థం వినాశితం తేన జనస్థానం తవానఘ.”

౨౨

అని మూలము. అనఘ! అని రావణు నకంపనుఁడు సంబోధించెను. ఆతనిచిత్తవృత్తి యిపుడు మాతీయున్నది. భగవద్దర్శనజనితానందము ననుభవించుచున్నది. కాననే పాపరహితా! అని సంబోధించెను. ఇట్లు జనస్థానము రామునిచే వినాశము నొందింపఁబడినదనియె. దీనిభావమేమి? ఇందుపల

క్షణ విధిచే జనస్థానమునఁగా జనస్థానగతరాక్షసబృందముని  
యర్థము గ్రహింపవలెను. జనస్థానమును శ్రీరాముఁడు పాడు  
చేయలేదు. అందలి ఖరాదిరాక్షసుల నేకదా. ఇట్లు వినాశ  
మొందింపఁబడియే ననఁగా భావమేమి? శాపవిముక్తిరూపమునఁ  
బాపులకెల్లఁ బుణ్యరూపములు ప్రసాదింపఁబడెనని భావము.  
వి = పోయిన, నాశితం = నాశనముగలదిగాఁ జేయఁబడినది,  
నాశరహితపుణ్యలోకప్రాప్తిగలవారుగాఁ జేయఁబడిరనియే  
కదా దీనియర్థము. మరల నిట్టిపాపములు చేయునూహలుగలు  
గని తనువులు ప్రసాదింపఁబడియేననియే దీనిసారము. ఇచ్చోట  
నాంద్రీకరణము లెట్లున్నవని పరికింతము.

“యేన యేన చ గచ్ఛంతి రాక్షసా భయకర్మితాః,

౨౦

తేన తేన స్త పశ్యంతి రామమేవాగ్రతస్థితం,

ఇథం వినాశితం తేన జనస్థానం తవానఘః.”

౨౧

అనుమూలమునకు నింతదనుక నర్థవిశేషములు వ్రాసితిని  
గదా. వ్యాఖ్యాతలభావములఁగూడఁ దెల్పితిని. ఈయర్థవిశేష  
ముల నెట్లు గ్రహించి తెలిఁగించిరో పరికింపుఁడు. ఇది విమర్శ  
కులకు సమాధానము కాదు. వాసుదాసుగారే నేను విశే  
షార్థములఁ దెలిసికొనఁజాలకపోతినిని వ్రాసినందున వ్రాయ  
వలసివచ్చెను.

క. “ఏయేతెఱుగుల దిగులున

నేయేతెరువులను బోవు నెల్లపగఱక

య్యాయితెఱుగుల మఱి నా

య్యాయపథంబులును దోచు నని రాముండున్.

క. ఈనెఱిఁ బాడయ్యె జన, స్థానంబన; నాలకించి”

వావిలికొలనువారిరామాయణము.

మఱినాయాయి = మఱి ద్రుత ప్రకృతికముగాఁ బడుట పార  
పాటుగ నుండును.

మ. “దనుజేంద్రాళిఁ గ్రసించె; సాధ్వసమునన్ దారెంతయుం  
దూలి యద్దనుజ వ్రాతము లెన్నిత్రోవలను నుద్ధామార్తచేః  
బాటెనో. ౧౦౮

సీ. శ్రీరాముఁడే మీఱి వారికాయాయిత్రో  
వల ముందుగా నిల్చి వరుసఁ గానఁ  
బడుచుండె ననఘాత్త! ప్రబలుఁడై తగురాముఁ  
డిట్లు జనస్థాన మెల్లనంత  
మొందించె; ...” అంధశ్రీమద్రామాయణము.  
మహాశయు లీతెనుంగులఁ బరికించి యిందలిగుణాగుణముల  
నిర్ణయించి మనసుల నానందితురుగాక. ఏపదములు మానిన  
రసహీనమగునో యనువిషయము పెద్దలగుమీరలే యెఱుంగు  
దురు.

“అదైవము కై వచనే ప్రావాచేదమకంపనః,  
శృణు రాజన్ యథావృత్తం రామస్య బలపారుషమ్.  
... ..

సంహృత్య వా పునర్లోకాన్ విక్రమేణ మహాయశాః,  
శక్తస్య పురుషవ్యాఘ్రస్సృష్టుం పునరసి ప్రజాః. ౨౬  
న హి రామో దశగ్రీవ శక్యో జేతుం త్వయా యుధి,  
రక్షసాం వాపి లోకేన స్వర్గః పాపజనైరివ. ౨౭

న తం పథ్యమహం మన్యే సర్వైర్దేవానురైరసి,”

అని మూలము. ఇవి యకంపనునిమాటలు. యుద్ధమున రాముని  
జయింపఁబోవురావణున కుపదేశించుచున్నాడు. అకంపనుడు  
కన్నులార భగవంతుని రుద్రాకృతిం గాంచెను. కావుననే



కన్నుమిన్నైలుగక తనప్రభువు నెదురఁ బొగడుచున్నాఁడు. ఇప్పుడు రావణునికర్తృమే యకంపనునితోట నీమాటలఁ బలికించుచున్నది. రావణుఁడు యుద్ధముచేయఁ బ్రయత్నింపక యుండఁ బలికించుచున్నది. ఆమాటల నాలకించి రావణుఁడు భయంపడఁజేయుచున్నది. ఇందు భగవంతుఁడు సర్వకార్య కరణశక్తుఁ డనుభావము స్పష్టమగుచున్నది. ప్రాయశ్చిత్తముగా నసాధ్యకార్యములని మనకుఁ దోచునవి భగవంతునకుఁ ద్యక్తప్రాయములని మనమెఱుంగవలయును. నిర్భయముగా నకంపనుఁ డనునల్పనేవకుఁడు దిక్పాలకుల గెల్చినరావణు నెదుర యుద్ధమున నీ వారాముని జయింపఁజాలవనెను. పాపము చేసినవారలకు స్వర్గము సాధ్యముకానియట్లు స్వర్గము రాముఁడుగను, పాపజనుఁడు రావణుఁడుగను జెప్పఁబడినది. నీపాపము నశించునమయము వచ్చినఁగాని శ్రీరామునితో సంగతి కుదురదని తాత్పర్యము దేవాసురులచే నారాముఁడు చంపఁబడ నర్హుఁడు కాఁడని నేనెంచెదననియె. అనఁగా సర్వథా సర్వదా అవధ్యుడనియేకదా యతనిభావము. భగవంతుడనియేకదా దీనిసారము. అకంపనున కంతటిజ్ఞానము లేకున్నను భగవద్దర్శనసుకృతమే యాతని నట్లు పలికించెనని మన మూహింపవలయును.

“అయం తస్య వధోపాయస్తం మమైకమనాశ్శృణు.

౨౮

భార్యా తస్యోత్తమా లోకే సీతా నామ సుమధ్యమా,

శ్యామా సమవిభక్తాంగీ స్త్రీరత్నం రత్నభూషితా.

౨౯

మైవ దేవీ న గంధర్వీ నాభృరా నాపి దానవీ,

తుల్యా సీమంతినీ తస్యా మానుషీషు కుతో భవేత్.

30

తస్యాపహర భార్యా త్వం ప్రమథ్య తు మహావనే,

సీతయా రహితః కామీ రామో హస్యతి జీవితం,”

30

అని మూలము. అకంపనుఁ డిట్టి దురుద్దేశము కలవాఁడుకదా. అట్టివాఁడు వైనఁ జెప్పినరీతి శ్రీరామమాహాత్మ్యము నెట్లు బోధించును? అని ప్రశ్నింపవచ్చును. ఇంతదనుక నాయకంప నుని పూర్వసుకృతకర్తమే యాతనిం బలికించెను. భగవ దిచ్ఛయు రావణాసురునికర్తము నాతనినోట నిట్లు పలికించి దానిని రావణుఁడు సమ్మతింపజేసెనని మన మూహింపవల యును. ఈకర్త సిద్ధాంతము నెఱింగినయెడల నిందసంగతమగున దించుకంతయు లేదని తోచును. రాముని వధించునుపాయ మియ్యదియే. దాని నేకాగ్రచిత్తుఁడవై యాలకింపుమని యకంపనుఁ డనియెను. విశేషార్థ మేమనఁగా ‘అయం షమ’ నాకుఁ దోచిన వధోపాయః=చంపునుపాయము, తస్య=ఆరాము నకు, పరాకు లేక నినుము. అతని కిదియే వధోపాయము. ‘తవ’ అనునది యధ్యాహారము. నీవధోపాయ మారామున కిదియే. నాయొక్కమనస్సునకుఁ దోచినది. నాయూహ నాలకించి యట్లు లొనరించితివేని నీ కీతనుభరణభావము తొలఁగును. ఈయర్థము ద్రావిడప్రాణాయామమువంటిది గాదాయన్నఁ గావచ్చును. ముందు సాగుకథ ననుసరించి యిట్లుఁపింప నవ కాశముకలుగవచ్చును తాఁజెప్పనదితనకే తెలియక వాఁడట్లు పలికెనని మన మెంచవలయును ఆతఁడు సీతను వర్ణించెను. లోకమున నుత్తమకాంత లేయేజాతులలోఁ గలరని యతఁ డూహించెనో వారి నెల్లరఁ దెలిపెను. వారిలో నట్టిసీమంతిని రత్నము లేదనియె. సుందరీకాంతేశ్వ్యాదిపదముల నుపయో గింపక యతఁడు సీమంతినీశబ్దము పలికెను. దేవతలలోనే యట్టి

సీమంతిని లేదన నిక మనుజుస్త్రీలయం దెట్లుండును? అని ప్రశ్నించెను. సీమంతమనఁగా కేశవీధి అని యర్థము. నాసిక నుండి చక్కఁగా బ్రహ్మరంధ్రముదనుక నొకసరళ రేఖ లిఖించిన యెడల నది కురులను సమముగా విభజించుమార్గముగా నుండును. దానికే పాపట యందురు. ఇక్కాలమున నయ్యది తాటుమాటుగా నుండును. అయ్యది యీకాలమున నొక శృంగారముగా నెంచఁబడుచున్నది. కాని యద్దాని కర్థము వేరు. అయ్యది ప్రకృతిపురుషసమష్ట్యైరాధనరహస్యముం దేటపఱచును. శ్రీశంకరభగవత్పాదు లీవిధముగాఁ దెల్పి యున్నారు:

“మహీం మూలాధారే కమపి మణిపూరే హుతవహం

స్థితం స్వాధిష్ఠానే హృది మరుతమాకాశముపరి

మనోఽపి భ్రూమధ్యే సకలమపి భిత్వా కుశపథం

సహస్రాచే వద్యే సహ రహసి పత్యా విహరసి.” ౯ సౌందర్యలహరి.

“సదీపః ప్రాకృత ఏవ. శుద్ధవిద్యాతు సదాశివేన సంయుక్తా సతీ సా దాఖ్యకళేతి వ్యవహరీయతే. అతో భగవతీ చతుర్వింశతితత్త్వాన్యతిక్రాంతా సదాశివేన పంచవింశేన సార్థం విహరంతీ షడ్వింశతితత్త్వమాపన్నా పర మాత్మేతి గీయతే, ఏత దుక్తం భవతి. సాదాఖ్యకళా పంచవింశేన సదాశివేన మిళితా షడ్వింశా భవతి మేళనస్య తత్త్వాంతరత్వాత్. న చోభయోర్వేళన ముభయాత్మకం. తస్య తదాత్మరూపత్వాత్తత్త్వాంతరమేవేతి రహస్యం. యత్తు శ్రుతివాక్యం. పంచవింశ ఆత్మా భవతీతి, తత్తు సదాశివతత్త్వప్రతిపాదనపరం న మేళన పరమితి జ్ఞేయం.”

అని వ్యాఖ్య. ప్రకృతిపురుషైక్యమే బ్రహ్మరంధ్రస్థానమని యోగమతము. బ్రహ్మరంధ్రమునఁ దేజోరూపమున వెలయు వారిని ధ్యానింపవలయు ననునదియే సమయమతము. సమయ

మతమున బాహ్యపూజాదులు లేవు. మానసికధ్యానమే యని యెఱుంగవలయు. యోగమతము నదియేయని యిందలి రహస్యము ప్రకృతము సీమంతిని యనఁగా భగవంతుని ధ్యానించుస్థానమే యలంకారముగాఁగలది. అనఁగా సాధకుని బరమానందజనకమగు పరతత్త్వమున ధ్యానించుమాన్తమును సుబోధముగాఁ దెలుపునది యని సారము

“దైవీ స్యాహి గుణమయీ మమ మాయా దురత్యయా,  
మామేవ యే ప్రపద్యంతే మాయామేతాం తరంతి తే.”

అని గీతావాక్యముకూడ నీయర్థమునే బోధించును. నామాయ దురత్యయ. నన్నుఁ బొందువారు మాయను దరింతు రనఁగా భావమేమి? మాయ నుపాసించి తననుగ్రహమునకుఁ బాత్రుఁడైనవాఁడు నన్నుఁ జేరఁగలఁడు. ఆతని మరల మాయ బాధింపదు. భగవత్కృపాసన మజ్ఞానధ్వాంతభాస్కరోదయమనియుఁ దన్మూలమున నిర్మలజ్ఞానము కలుగుననియు వీనియంతరాధము. ప్రకృత మనుసరింతును. సీమంతినీరత్నము సీత యని యతఁడు తెలిపెను సీమంత మనుదానియర్థమును శ్రీశంకరభగవత్పాదాచార్యు లిట్లు వివరించిరి.

“తనోతు క్షేమం నస్తవ వదనసౌందర్యలహరీ  
పరివాహస్సోత్సరణిరివ సీమంతసరణిః,  
వహంతీ సిందూరం ప్రబలకబరీభారతిమిర  
ద్విషాం బృందైర్బంధీకృతమివ నపిచార్కకిరణం.”

౪౪

అని పాపట నిట్లు శ్రీమచ్ఛంకరాచార్యులుగా రిట్లు వినుతించుటకేదేని హేతువుండవలయును. కానఁ దదుక్తమగుపూర్వశ్లోకము నన్వయించుకొనవలయును. సీమంతసరణి మాకు

క్షేమము నొసంగుఁగాక యనఁగా దానియం దేదోమహత్త్వముండియే యుండును.

ఆరామునకు నిన్ను వధించునుపాయ మిదియే యను నర్థము ఆశబ్దములవరుసనుండి తేలదని మొండివాదము చేసినను ఆయర్థమేమో సత్యమేకాన నద్దాని కనుకూలముగా నతఁడుమాత్ర మాలోచనముచేప్పెను. “మహావనే ప్రమథ్య తస్య భార్యాం త్వం అపహర.” సామాన్యార్థము స్పష్టము. విశేషార్థము పరిశీలింతము. నిర్మనుజమగువనమున నేయుపాయముచేనైన శ్రీరాముని వంచించి యామహాదేవిని బలాత్కరించి కొనితెమ్ము. అపహరింపుమని తాత్పర్యము. భార్య ననఁగా భా=అన దీప్తి. దానిచేఁ బూజ్యురాలు. అనఁగా స్వప్రకాశముచేఁ బూజ్యురాలు. తేజస్వ్యరూపిణి యని భావము. రావణా! తేజస్వ్యరూపిణియగు నాసీతాదేవి నపహరింపుము. భక్తులు నాచిత్త మపహరించికొని పోవుదురని భగవంతుఁ డెన్నియోసారులు తెల్పియున్నట్లు పురాణములు తెలుపును. శ్రీరాము నిచ్చాశక్తి యగుసీతాదేవిని గోనిరమ్ము. అనఁగా నామె నీయింటనున్నయట్లు భావింపుము. రూపనామ రహిత నపహరించుటెట్లు? నటింపుమని భావము. లోకుల కట్లు కనంబడఁజేయుము. దాన నీకు మేలు గలదు. సీత యెట కో పోవఁగాఁ గాముకుండగు నారాముండు జీవితమును వదలును. మృతినొందునని సామాన్యార్థము. జీవిత మనఁగాఁ బ్రాణము. ప్రాణాధిదేవత వాయువు. వాయువును వదలుననఁగా వాయువుత్తుని బంపునని భావము. లక్షణచే నీయర్థము సిద్ధింపఁగలదు. సీతలేక రాముఁ డారూపమున నుండఁ డనియుఁ జెప్పవచ్చును. సారమేమనఁగాఁ బ్రకృతివిశిష్టుడైన

చో రూపవంతుడగును. తద్విరహితుడైన నిర్వికారుడగు ననియేకదా. కనుక సీతం గొనిపోయిన నామెంకూడి యాయ నయు నీకు దక్కునని యర్థము తేలేడిని అకంపనుఁ డింతయుఁ దెలిసిచెప్పెనని నాయూహకాదు. వానినోట: గర్జవశమున వెడలినమాట లిట్టియర్థమున కవకాశము గల్గించునని మన మూహింపఁదగు. దాన దోష మేమియు లేదు.

“అరోచయత తద్వాక్యం రావణో రాక్షసాధిపః,  
చింతయిత్వా మహాబాహురకంపనమువాచ హ.”

3.3

అని మూలము. “గహనా కర్తణో గతిః” అను భగవద్వాక్యము సార్థకమే యగునుగాని యన్యథా యేలయగును. అకంపనుని మాటలు రావణునకు రుచించెను. చాలనే పాలోచించెను. త్రేతాయుగమున శ్రీరామనామమున భగవంతుఁ డవతరించును. నిన్ను వధించును. అని ససత్కుమారుఁడు చెప్పిన వాక్యము మదికిం దోచెను. కనుక రామునిచేఁ దావధింపఁ బడుదునని యెంచెను. దానినే కోరువాఁడు కావున నాదూత వాక్యముల నామోదించెను.

“ఏతర్థం మహాబాహో రావణేన దురాత్మనా,  
సుతా జనకరాజస్య హృతా రామ మహామతే,  
లంకామాసీయ యత్నేన మాతేవ పరిరక్షితా,”

అని యగస్త్యముని రామునకు నుత్తరకాండమునఁ దెల్పును. దీనింబట్టి రావణాసురుఁడు తనకు భగవంతునిచే మృతిగలుగ వలయుననికోరుచుండెననియుఁ దదనుగుణముగా నకంపనుఁడు తెల్పినమాట యతనికి రుచించెననియు మన మిట గ్రహింప

వలయును. “బుద్ధిః కర్తానుసారిణీ” అనుసూక్తి యందటెఱింగి నదియే కదా.

“కర్తృజ్ఞైవ హి సంసిద్ధిమాస్థితా జనకాదయః,

లోకసంగ్రహమేవాపి సంపశ్యన్ కర్తుమర్హసి.”

అనుగీతావాక్యమురీతి మహాజ్ఞానులుకూడఁ గర్తాధీనులై తరించిరి. సామాన్యులు కర్తాధీనులు కాక తద్విరుద్ధముగాఁ బ్రవర్తింపఁగలరనుట పాటింపరానిమాట. అకంపనుఁడు పల్కిన మాటలు వానిని రావణుఁ డంగీకరించుట యను నీభాగము మనకుఁ గర్తమునకు సర్వము వశమే యని తెలుపుచున్నది. కర్తముల నాచరింపక భగవంతుని సేవించినఁ దరింతు మను మధ్యవైష్ణవులమాటలు స్వార్థలాభమును గోరినవని మన మెఱుంగవలయుఁగదా.

“అర్థోపహితయా వాచా మారీచో వాక్యమబ్రవీత్.

32

కచ్చిత్పుటశలం రాజన్ లోకానాం రాక్షసేశ్వర,

ఆశంకే నాథ జానే త్వం యతస్తూర్ణమిహగతః.”

33

అని మూలము. రావణాగమనమున మారీచున కెద్దియో యపమృత్యువు కలుగునని తోచెను. కాననే యతఁడు తన మాటలలో నెంతయో విశేషార్థ మిమిడియుండునట్లు పలికెను. ఏలయనఁగా మారీచునకు మృత్యు వాసన్నమగుచున్నది. తల వనితలంపుగా రావణుఁడు తనయున్నతావున కరుదెంచెను. ఆతనిం జూడఁగనే యేదోకార్యము నావలనఁ గాఁదగినది యుండియే వచ్చియుండునని యూహించెను. రాక్షసరాజా! మనజాతికిం గుశలమా? నీవిట్లు తటాలున వచ్చుటంజేసి యద్దాని ననుమానించెదను. అని మారీచుఁ డనియెను. దీనిని

బట్టి యాతనిమనస్సు తత్తటపాటొందెనని మన మూహింప వలయును. ఆసన్నమృతిగలవానిలక్షణములలో నిది యొకటి. మార్గవశమున బాంధవము ననుసరించి యతఁడు వచ్చెనని యూహింపఁగూడదా. అట్లుూహింపలేదని. రాక్షసులకుం గుశలమా యని యడిగెను. అందఱు బృథుతని గట్టించు ప్రయత్న మేచో రానున్నదని యతఁ డూహిం చెనని మన మెఱుంగ వచ్చునుగదా.

“అరక్షో మే హతస్తాత రామేశ్శిష్టకర్తణా,

జనస్థానమవధ్యం తత్సర్వం యుధి నిపాతితం.

౪౦

తస్య మే కురు సాచివ్యం తస్య భార్యావశారణే.”

అనునిది రావణవాక్యము. తమబంధువులనెల్లరఁ జంపె నన్న కోపమున మండుచున్నహృదయముగల రాక్షసుడు ‘అక్షిష్ట కర్తణా రామేణ’ అని పలికెను ఎవరికిఁ గష్టమును గలిగింపని కార్యములు చేయురాముఁడు. అనికదా యర్థము. ఈమాట ఏల వెలువరించెను? సనత్కుమారోపదేశమున రామావతార మున కెదురుచూచుచుండువాఁడని యీమాటలంబట్టి తేలెడిఁ గదా. “అవధ్యం జనస్థానం సర్వం యుధి నిపాతితమ్” అని యెను. ఎవ్వారికిఁగాని వధింపరానిదానవుల వధించి జనస్థాన మును బాడుచేసెననఁగా భావమేమి? అక్షిష్టకర్తుడగురాముఁడు భగవంతుఁడగునుగాని సామాన్యుఁడు కాఁడని యాతని యాశయముకదా. దీనిచే నతనిమూలమున మృతిని గోరియే యీ య కార్యమునకుఁ గడంగెనని మన మెన్నవలయును.

“సీతామిహానయస్వేతి కో బ్రవీతి బ్రవీహి మే,

రక్షోలోకస్య సర్వస్య కశ్చుంగం ఛేత్తుమర్హతి.

౪౩



ప్రాతాహాయతి కశ్చిత్త్వాం స హి శత్రురసంశయః,” అని మూలము. ఇది మారీచవచనము. జ్ఞానశూన్యుడయ్యు నతఁడు రామునిశక్తి స్వానుభవమున నెఱింగినవాఁడు కావున హిత ముపదేశించుచున్నాఁడు. ఎవ్వఁడు నీ కీయుప దేశము చేసెనో వాఁడు రాక్షసులశిరస్సుల ఛేదింపఁగోరిన వాఁడు. ఆతఁడే నీకు శత్రువు. అనఁగా రామున కపకారము చేయఁబూనినవాఁడు బ్రదుకఁడనికదా భావము. రాక్షసు లలోఁగూడ శ్రీరామునకుఁ గలశక్తి నెఱింగినవారు కలరు. కాని వారెల్లరుఁ గర్తబద్ధులయి బుద్ధిపూర్వకముగాఁ జావ నెంచియే యపకార మొనరించిరి. దీనిచే శ్రీరాముని సర్వేశ్వ రత్వము స్పష్టమగుచున్నది.

“ప్రసీద లంకేశ్వర రాక్షసేంద్ర లంకాం ప్రసన్నో భవ సాధు గచ్ఛ, ”

త్వం స్వేష దారేష రమన్వ నిత్యం రామస్సభార్యో రమతాం వనేష.”

అనునది మారీచోపదేశసారము. ‘లంకేశ్వర రాక్షసేంద్ర’ యనునవి సాభిప్రాయములు. లంకేశ్వరా! రాక్షసేంద్ర! ప్రసన్నుడవు కమ్ము. అనఁగా నీవు కుటిలబుద్ధివైతివేని లంకకు రాక్షసులకు సిరితోలంగుననికదా భావము. ‘ప్రసన్నో భవ’ అనఁగా నిర్మలాంతఃకరణుడవు కమ్మా. అనఁగా శ్రీరాముని తత్త్వ మెఱుంగుము. కృతకృత్యుడ వగుదువు. నీపత్నుల యందే ప్రీతిగలవాడవుకమ్ము. నిత్యమనునది సాభిప్రాయము. కాల మెంతయో లేదు. సర్వకాలము భార్యలంగూడియుం డుము. ఆకాంక్షలం దీర్చుకొమ్ము. అనునర్థము సూచింపఁ బడును. ఈజన్మమున భార్యలంగూడి చాలకాల ముండఁ జాలవు. కాన నితరచింతల మానుమని భావము. మహాకవి

వాల్మీకి మారీచునినోటంగూడ నీమాటను జెప్పించి కృత కృత్యుడయ్యెను. “సభార్యస్సక్ రామః వనేషు రమతామ్” శ్రీరాముడు భార్యంగూడి వనముల విహరించుఁగాక. అని మారీచుఁ డనియెను. రామభార్యాపహరణ ప్రయత్నము మానుమనునది సామాన్యము. శ్రీరాముడు భార్యంగూడియే యుండును. ఆమె నెడఁబ్రాసీయుండు టసంభవము. ఆనందమున నుండుటయే యామహానీయుని నైజము. సీతాపహరణాదులు మిథ్యలనియు శ్రీరామునిదుఃఖము నటనమనియు సూచితము. ఇట్లు మారీచుడు హితముపదేశించి సాగనంపెను. మారీచుని మృతి కించుక యవకాశము కలదుగాన రావణుఁ డాతని మాటల నాలకించి వెనుకకు మరలెనని మన మూహింపవలయును. అకంపనునిలంకాగమనము రావణుడు వచ్చి మారీచుని పలుకులవిని మరలి లంక కరుగుట యధ్యాత్మ రామాయణమునఁ గానరాదు ఇతఁ డరువాతికథను బఠితము.

— శూర్పణఖ లంకకుం బోవుట. ౧ —

\* అంతట శూర్పణఖ యొక్కడే రాముడు పదునాల్గు వేలరాక్షసుల ఖరాదులం దునుముటఁ గన్నులారఁ జూచి మహాద్వనిచేయుచు రాముని పరాక్రమమునకు నోర్వఁజాలక లంకకుం బోయెను. అత్తఱి విమానముపై మృత్రులంగూడి రావణుడు కూరుచుండియుండెను. మహావైభవమున నతఁ డుండఁగా మహాపరాక్రమశాలియై దేవాసురులకు జయింప నలవిగాక సకలాభరణభూషితాంగుడై యుండెను. పరస్త్రీ హరణాదులయం దాఱితేఱినవాడు. ఘోరతప మాచరించి

\* ఇయ్యది ముప్పదిరెండవసర్గమునఁగల కథాభాగము.

బ్రహ్మను మెప్పించి మనుజులవలనఁ దప్పుఁ దక్కినవారిచలన మృతిలేకయుండ వరముల నందెను. దేవతాప్రీతికరములగు యజ్ఞములు సాగకుండఁ జేయువాఁడు. ఎట్టిసాపకర్మములకుఁ గాని వెనుదీయనివాఁడు. అట్టి తనతోడఁబుట్టువును శూరృణాఖ చూచి లోకసంహారము చేయఁబూనిన మృత్యువుంబోలి యుండఁగా దగ్గరకుఁ బోయి భయమున నవయవములు చెదరి పోవుచుండఁగా నిట్లు పలుకరించెను. ఎల్లలోకములయందు నేభీతియులేక చరించు నాశూరృణాఖ లక్ష్మణుఁడు తన్ను విరూపము గలదానింజేయఁగా దిక్కులేనిదై పోయి వినువార లకు భయముగలుగునట్లుగా నిట్లు పలికెను.

మహామతులారా! ఈభాగమున విశేషములు లేవని వదలరాదు.

“విష్ణుచక్రనిపాతైశ్చ శతశో దేవసంయుగే,

అవ్రైశ్చస్తప్రహరైశ్చ మహాయుద్ధేష తాడితం.”

౧౦

అని మూలము. ఇంతదనుక విష్ణువుతో రావణుఁడు యుద్ధము చేసినజాడ గానరాదు రావణుఁడు స్వర్గమును ముట్టడింపఁగా నింద్రుఁడు విష్ణుమూర్తిం గానఁబోయి,

“అసి చక్రసహాయస్తస్య యోశ్చ సే రావణం ప్రభో.

౧౩

ఏవముత్తస్య శక్తేణ దేవో నారాయణః ప్రభుః,

అబ్రహీన్న పరిత్రాసః కార్యస్తే శ్రూయతాం చ మే.

౧౪

న తావదేవ దుర్వృత్తశ్శక్యో జేతుం సురాసురైః,

హంతుం యుద్ధే సమాసాద్య వరదానేన దుర్జయః.

౧౫

సర్వథా తు మహాత్కర్ష కరిష్యతి బలోత్కటః,

రాక్షసః పుత్ర సహితో దృష్టమేతన్ని సర్గతః.

౧౬

యత్తు మాం త్వమభాషిష్ట యుధ్యస్వేతి సురేశ్వర,

నాహం తం ప్రతియోత్సామి రావణం రాక్షసం యుధి. ౧౭  
 నాహత్వా సమరే శత్రుం విష్ణుః ప్రతినివర్తతే,  
 దుర్లభశ్చైచ వ కామోఽద్య వరగుప్తాద్ధి రావణాత్. ౧౮  
 ప్రతిజానామి దేవేంద్ర త్వమక్షం శతక్రతో,  
 భవితాస్మి యథాస్యాహం రక్షసో మృత్యుకారణం. ౧౯  
 అహమేవ నిహంతాస్మి రావణం సమతం యుధి,  
 దేవతాస్తోషయిష్యామి జ్ఞాత్వా కాలముషస్థితం." ౨౦  
 ఉత్తరకాండము. ౨౭ సర్గము.

తోడురమ్మని వేడఁగా నిపుడు పోరి జయించ శక్యము  
 కాదనియు భావ్యవతారమున వానిం బొలియింతుననియుఁ  
 జెప్పి మెల్లఁగా నతని సాగనంపెను. కావున నిచ్చోగలవిష్ణు  
 శబ్దమునకు వేటొకయర్థము గ్రహింపవలయును. దేవతలలో  
 నాదిత్యులను లెగవారు పండ్రెండుగురు కలరు. ఇంద్రధాతృ  
 పర్జన్యత్విష్టప్రపూషార్యమ భగవివస్వద్విష్ణ్వంశు మద్వరుణ  
 మిత్రులని వారి పేరులు ఇంద్రునింగూడి వారు రావణునితో  
 యుద్ధముచేసిరి విష్ణుశబ్దమునకు వాయువుకూడ నర్థమే. సప్త  
 మరున్నాయకులు నతనితోఁ బోరాడిరి. కావున నిట విష్ణు  
 చక్రమునకు మరుదాదిత్యుల చక్రములవ్రేటులు పెక్కు  
 సారులఁ బడసినవాడని యర్థము చెప్పవలయును.

"తక్షకస్య ప్రియం భార్యం పరాజిత్య జహో యః,  
 మంత్రైరభిష్టుతం పుణ్యమధ్వరేషు ద్విజాతిభిః. ౧౯  
 హవిర్ధానేషు యస్సోమముషహంతి మహాబలిః.  
 ఆప్తయజ్ఞహరం క్రూరం బ్రహ్మక్షుం దుష్టచారిణం. ౨౦  
 కర్కశం నిరసుక్రోశం ప్రజానామహితే రతం,

రావణం సర్వభూతానాం సర్వలోకభయావహం.”

౨౧

అని మూలము.

“అశుర్వక్ విహితం కర్త నిందితం చ సమాచరన్,  
ప్రసక్తశ్చేంద్రియాధేషు ప్రాయశ్చిత్రీయతే నరః.  
ఇహ దుశ్చరితైః కేచిల్లేచిత్సూర్వకృతైస్తథా,  
ప్రాప్నువంతి దురాత్మానో నరా రూపవివర్ణయం.”

౪౪

౪౮

మను. ౧౧ ఆధ్యాయము.

అను నీమనుస్మృతివాక్యముల ననుసరించి రావణుడు యజ్ఞములఁ బాడుచేయుట పరభార్యల నపహరించుట లోనగు మహాపాతకముల నొనరించినందునఁ దత్ఫలము ననుభవించు సమయము రాఁగా శూర్పణఖ యరుదెంచెను. రావణుని దుష్టర్తజాలములు పురికొలుపఁగా నాశూర్పణఖవచ్చెననియు, నామాటలకు నతఁ డంగీకరించెననియు మన మూహింపవలయును. పాపములు త్రివిధములు. మనోవాక్కాయకృతములు. వానికన్నింటికి మనస్సే కారణము.

“తస్యేహ త్రివిధస్యాసి త్క్రయిధిష్ఠానస్య దేహినః,  
దశలక్షణయుక్తస్య మనోవిద్యాత్ప్రవర్తకమ్.

౪

పరద్రవ్యేష్వభిధ్యానం మనసానిష్ఠచింతనం,

విశధాభినివేశశ్చ త్రివిధం కర్మ మానసం.

౫

పాదుష్యమనృతం చైవ పైశున్యం చాపి సర్వశః,

అసంబద్ధప్రలాపశ్చ వాఙ్మయం స్యాచ్చతుర్విధం.

౬

అదత్తానాముపాదానం హింసా చైవావిధానతః,

పరదారోపనేవా చ కారీరం త్రివిధం స్మృతం.

౭

మానసం మనసై వాయముపభుంక్తే శుభాశుభం,

వాచావాచాకృతం కర్తృ కామేనైవ చ కాయకం.”

౮

మను. ౧౨ ఆధ్యాయం.

అను నీమనుస్మృతి వాక్యములంబట్టి రావణుఁ డీత్రవిధ దుష్కర్తృముల నాచరించినందున నాయాయుధముల మనో వాగ్దేహములచే ననుభవింపఁదగియున్నాఁడు. వాని ననుభవించుకాల మానన్న మయ్యెను. దానికిం గారణభూతు రాలుగా శూర్పణఖ వచ్చెను. కావున “ప్రాయస్సమాపన్న విపత్తికాలే ధియోఽపి పుంసాం మలినా భవంతి” అన్నసూక్తి సార్థకమే యని మన మెఱుంగవలయును. పాపకర్తృఫలానుభవకాలము రాఁగాఁ బుణ్యకర్తృములు వానిని మరలింపఁజాల వనియు మనము తెలిసికొనవలయును. ఇన్నివరములుగల రావణుఁడే దుష్కర్తృఫలముల ననుభవింపనుండ మన మెంత వార మనుబుద్ధి గలిగి మనము మెలంగవలయు ననుభావము నీభాగము బోధించుచున్నది. తరువాతికథను బఠింతము.

❧ రావణుని శూర్పణఖ దూటుట ❧

\*శూర్పణఖ విరూపిత యగుటచే దుఃఖితయగుచు నన్నంగని పట్టరానికోపమునఁ బరుషభాషణముల నిట్లనియె. రావణా! గర్వమున నెదురులేక కోరినసుఖముల నొందుచున్నాఁడవు. కాని యిప్పుడు రానున్నమహాభయము నెఱుంగలేకున్నాఁడవు. చారులమూలమున దీని నీవే తెలిసికొనవలసినదే. గర్వివికాన నాపని చేయకున్నాఁడవు. విషయభోగపరుడగుచుఁ దోచినట్లు వర్తించురాజును బ్రజలు శ్మశానాగ్నినిగాఁ దలంతురు. రవంతయు మన్నింపరు. ఏరాజు

\* ఇయ్యది ముప్పదిమూడవసర్గమునఁ గలదు.

తగినకాలమునఁ దనకార్యములఁ దానే యొనరింపకుండునో  
యతఁడు వానిం బోఁగొట్టుకొనుటయేగాక రాజ్యమును  
గూడఁ బోఁగొట్టుకొని తాఁగూడ నశించును. ఏటియందుండి  
తనయందు మెలంగువానికి లోకువగాక కనఁబడకయుండు  
నడుసులోనికి నేనుఁగులు పోయినఁ దగులుకొందు మన్నభయ  
మున దూరముననే నిలుచునట్లు స్వపరరాజ్యవృత్తాంతము  
లపై గూఢచారుల నియోగింపక యర్హకాలమునఁ బ్రజలకు  
దర్శనమియక స్త్రీలకు లోఁబడి స్వబుద్ధిపోవ నితరులమాట  
లకు లోఁబడియుండురాజును బ్రజలు వానిసంగతిని దాముఁ  
జెడుదుమని వానిం ద్యజింతురు. స్త్రీపరతంత్రులగుచుఁ జక్కని  
రీతి రాజ్యము నేలనిరాజులు వృద్ధిగాంచుచున్నను సముద్ర  
జలనిమగ్నపర్వతములంబోలి వెలుంగరు. దేవగంధర్వాదులు  
సర్వదా నీకపకారముచేయనే పూనియున్నవారు. నీవన్ననో  
చారులమూలమున విషయములం దెలిసికొనక యింద్రియసుఖ  
రతి నున్నాఁడవు. అట్టి నీవు సురలతోఁ బగఁబెట్టుకొని యెట్లు  
రాజ్యము నిల్పుకొనఁగలవు? నీవు కడుంగడుం బాలస్వభా  
వముగలవాఁడవు. వివేకవిహీనుఁడవు. అల్పబుద్ధివి. ముఖ్య  
ముగా దేని నెఱుంగవలయునో దానినైనఁ దెలిసికొనకున్నాఁ  
డవుకదా! నీవెట్లు లింకఁ బ్రభువుగా నుండఁగలుగుదువు? జయ  
ముగలవారలలో నీవే మొదటివాఁడవు. చారులను గోశ  
మును నీతిని దమవశమున నుంచుకొననిరాజులు వారు  
సామాన్యమనుజులతో సమానులే. చారచక్షువులుగదా రాజు  
లు. నీవట్లుగాక జనస్థానవార్తల నెఱుంగకయున్నాఁడవే. క్రూర  
కర్ములగు చతుర్దశసహస్రదనుజవీరులు ఖరదూషణులు త్రిశి  
రుండు నొక్కనిచేతనే తెగిరి. ఆరాముండు ఋషుల కభయ

దానము చేసినవాఁడు. దండ కారణ్యమంతయు మునులకు సుఖ స్థానముగఁ గావించినాఁడు నీవు లుబ్ధుఁడవగుచుఁ జారుల వదలుకొంటివి. స్త్రీలకు లోఁబడితివి. కాన నీరాజ్యమునఁ గల్గినమహాభయమునైనఁ దెలియకయున్నాఁడవు. క్రూరుఁడు, కార్యమునకుఁ దగినపసదన మీయనివాఁడు, ప్రమత్తుఁడు, గర్వి, రహస్యముగా నప్రియము గావించువాఁడు నయియుండు రాజు నకుఁ గష్టకాలమున మంత్రులు లోనగువా రెవ్వారును దోడ్పడరు. మఱియు నిట్టివేయగు నవగుణములుగలరాజును వానిప్రజలే వధింతురు. జాగరూకుఁడై యుండనిరాజు రాజ్య భ్రష్టుఁడగు. తృణస్థాయునిగా నాతని నెల్లరుం జూతురు. ఎండిన కొయ్యలచేతను మట్టిగడ్డలచేతను ధూళిచేత నేదే నొకపని యగును. కాని పదభ్రష్టువగురాజులమూలమున నేకార్యము కాఁజాలదు. కట్టివిడిచినగుడ్డయు, ధరించినందున నలంగిన పూవులుఁ బనికిరానిచందమున రాజ్యభ్రష్టుఁడగురాజు ధీరుఁడైనను బనికిరానివాఁడే యగును. ప్రమాదముం బొరయక జితేంద్రియుఁడై కృతజ్ఞుఁడై ధర్మశీలుఁడై యుండురాజు చాల కాలము సుఖవృద్ధిగలిగి రాజ్యము నేలును. మాంసనేత్రము లచే నిదురించుచున్నను నీతినేత్రమున జాగరూకుఁడై యుండి కోపానుగ్రహముల వెల్లడించుచు నుండువాఁడు సర్వజనపూజితుండగును.

ఓరావణా! జనస్థానరాక్షసవినాశ మెఱుంగకున్నాఁడవే. దుర్బుద్ధివనియు రాజయోగ్యగుణహీనుఁడవనియు దీని మూలమున స్పష్టము కాలేదా? దేశకాలపాత్రాపాత్రముల నెఱుంగఁజాలనివాఁడవు. కాన నీవు త్వరగ రాజ్యమును బోఁగొట్టుకొని దుఃఖము లనుభవింపఁగలవు. అని శూర్పణఖ



పలుకఁగా ధనబలగర్వమున విఱ్ఱివీఁగునారావణుఁడు శూర్పణఖ  
స్పృష్టముగాఁ దెలిపిన యాదోషముల నన్నింటిని స్వబుద్ధి నాలో  
చించుచు నూరకుండెను.

మహాశయులారా! ఈభాగమునందు వాల్మీకిమహాకవి  
శూర్పణఖావాక్యములమూలమున రాజధర్మములఁ గొన్నింటిఁ  
దెల్పెను. సామాన్యదృష్టిం బరిశీలింపఁగా నిది యసంగతము  
గనే తోచును. ముక్కుచెవులు మూలముట్టగాఁ దెగిపో  
వఁగాఁ దనబంధువులెల్లరు నశింపఁగా దుఃఖమున మునింగి  
నిరంతరము యథేచ్ఛముగా విహరించినశూర్పణఖ యింత  
యోర్పుగలిగి యిన్నిరాజనీతులు తెలుపఁబూనె నన్న నవ్వు  
రాకమానదు. కాని సమయోచితముగా సకలధర్మములు తెలు  
పుటయే రామాయణకావ్యకర్తృతాత్పర్యము. శూర్పణఖ  
యిన్నినీతులు నేర్చెనా యన్నప్రశ్నము రాఁగూడదు. ఆమె  
నోటఁ జెప్పించినవి రాజనీతులూ కావా యనునదియే విచా  
రింపఁదగినది. ఈసమయ మాధర్మముల నుపదేశింపఁ దగినది  
యూ కాదాయన్నఁ దగినదే యనవలయుఁగదా.

“ప్రమత్తః కామభోగేషు వైవీర్యవృత్తో నిరంకుశః,

సముత్పన్నం భయం ఘోరం బోధవ్యం నావబుద్ధ్యసే. ౨

సక్తం గ్రామ్యేషు భోగేషు కామవృత్తం మహిపతిం,

లుబ్ధం న బహుమన్యంతే శ్చ కానాగ్నిమివ ప్రజాః. 3

స్వయం కార్యాణి యః కాలే నానుతివృత్తి పార్థివః,

స తు వై సహ రాజ్యేన తైశ్చ కాచ్యైర్వివశ్యతి. ౪

అయుక్తచారం దుర్ధర్మమస్వాధీనం నరాధిపం,

వర్జయంతి నరా దూరాన్న దీపంకమివ ద్విపాః.” ౫

అని మూలము,

- “ఇంద్రియాణాం జయే యోగం సమాతిష్ఠేద్దివానిశం,  
జితేంద్రియో హి శక్నోతి వశే స్థాపయితుం ప్రజాః. ౪౪
- కామజేషు ప్రసక్తో హి వ్యసనేషు మహీపతిః,  
వియుజ్యతేఽర్థధర్తాభ్యాం శ్రోధజేష్విత్సనైవ తు. ౪౬
- మృగయాక్షోదివాస్వాపః పరివాదస్త్రీయో మదః,  
తౌర్యమృతం వృథాట్యా చ కామజో దశశో గణః. ౪౭
- వైశున్యం సాహసం ద్రోహతర్హ్యనూయార్థదూషణం,  
వాగ్దండజం చ పాదువ్యం శ్రోధజోఽపి గణోఽవ్యకః. ౪౮
- ద్వయోరప్యేతయోర్హులం యం సర్వే కవయో విమూః,  
తం యత్నేన జయేత్తాభం తజ్జావేతాపుభౌ గణౌ. ౪౯
- దూతం చైవ ప్రకుర్వీత సర్వకాస్త్రవికారదం,  
ఇంగితాకారచేష్టజ్ఞం శుచిం దక్షం కులోద్గతం. ౫౩
- సవిద్యాదన్యకృత్యేషు నిసూధేగితచేష్టితైః,  
ఆకారమింగితం చేష్టాం భృత్యేషు చ చిక్షీర్షితం. ౫౭
- బుధ్వా చ సర్వం తత్త్వేన పరరాజచిక్షీర్షితం,  
తథా ప్రయత్నమతిష్ఠేద్ద్యథాత్మానం న పీడయేత్.” ౫౮

మను. ౭ అధ్యాయము.

అను నీమనుస్మృతి వాక్యములయర్థమే రామాయణము నందుఁ గలదు. రాజు దేహసుఖమున నాసక్తుఁడుగ నుండ రాదనియు, స్వేచ్ఛావర్తకుఁడు కారాదనియుఁ దన్ను దండించు వారు లేరని విష్ణువీఁగ రాదనియు, సంతానింపఁదగినవారి నాదరింపక ధనముఁ గూడఁబెట్టరాదనియు, నట్టులుండురాజును బ్రజలదరింపరనియుఁ దాత్పర్యము. సకాలమునఁ బని నాచరింపనిరాజు రాజ్యమునే పోఁగొట్టుకొనును.

“అదానస్య ప్రదానస్య కర్తవ్యస్య చ కర్త॒ణః,

క్షీ॒ప్రమ॒క్రీ॒యమా॒జన్య॒ కా॒లః పి॒బతి సంపదః.”

అను సూక్తి రామాయణార్థమునే బోధించును.

“ప్రేషయేచ్ఛ తతశ్చారా స్వేష్యస్యేషు చ సాదరాః”

అని యాజ్ఞవల్క్యస్మృతి తెల్పుచున్నది. “రాజానశ్చార చక్షుషః” అన్నసూక్తి ప్రసిద్ధమేకదా. ఈనీతిసార మేమనగా రాజు లుబ్ధు వనిపించుకొనక జితేంద్రియుడై స్త్రీసుఖ నిమగ్నుడుకాక దేశవృత్తాంతముల సరయుచు జేయఁదగు పనుల నాలసింపక చేయుచు నప్రమత్తుడై యుండవలయు ననియే. రావణా! నీవట్లుగాక స్త్రీలోలుడవై సర్వకాలము గ్రామ్యసుఖములయందే గడపుచు రానున్న భయము నెఱుంగఁ జాలకున్నాడవని హెచ్చరించెను. దీనిచే భవిష్యల్లంకా భయము సూచింపఁబడినది. ఇందు జితేంద్రియత్వము రాజు లకుంగూడఁ బ్రధానమని తెల్పఁబడినది. మనుస్మృతియు నీయర్థమునే వెల్లడించినది. దీనిమూలమున యోగాభ్యాసము ప్రధానమనుభావము తేలేడిని. జితేంద్రియుఁడు కానివాఁడే కార్యమును జేయఁజాలఁడని సారము తేలుచున్నది. ఇంద్రియ జయ ముత్తమోత్తమమని మన మెఱుంగవలయును.

“యే న రక్షంతి విషయమస్వాధీనా నరాధిపాః,

తే న వృద్ధ్యా ప్రకాశంతే గిరయస్సాగరే యథా.”

౬

అని మూలము. స్త్రీలకు లోఁబడి చక్కఁగా దేశమును బాలిం పనిరాజులు సంపద్యుక్తులైనను సాగరమున మునింగిన పర్వత ములవలెఁ బ్రకాశింపరనునది ప్రాతీతికార్థము. బుద్ధినిజయింపక యేరాజు లింద్రియార్థమును రక్షించుకొనరో వారెంతగా

శాస్త్రాదులయందుఁ గృహిచేసినను జ్ఞానప్రసిద్ధులు కారను నదియే యిట విశేషార్థముగా మనము గ్రహింపవలయును. ఇందుఁ బర్వతము లెంతగొప్పవైనను సాగర నిమగ్నములై ప్రకాశింపనట్లని యుపమానము చెప్పఁబడినది. దీనిచే విషయ సుఖము శాస్త్రజ్ఞాన మెంతగొప్పదిగానున్నను లోఁగొనునని తేలెడిని “బలవా నింద్రియగ్రామో విద్వాంస మపి కర్షతి” అనుసూక్తి యేనాఁటికి వ్యర్థము కాదుకదా. విషయసుఖము నకు లోఁబడక దాని నియమించుచుండవలయునని మన మెఱుంగవలయును.

“ఆత్మవద్భిర్విగృహ్యత్వం దేశగంధర్వదానైః,

అయుక్తచారశ్చపలః కథం రాజా ధవిష్యసి.

౬

త్వం తు బాలస్వభావశ్చ బుద్ధిహీనశ్చ రాక్షస,

జ్ఞాతవ్యం తు న జానీషే కథం రాజా ధవిష్యసి.”

౭

అని మూలము. “ఆత్మవద్భిః=ప్రశస్తతైర్వైః” అనియు “యత్న వద్భిః” అనియు వ్యాఖ్యాత లర్థము వ్రాసిరి. దుష్కార్య రతుఁడై ప్రమత్తుఁడగువానిని బంధువులు కూడ వదలుదు రనున్వాయ మియ్యది బోధించును. “బాలస్వేవ స్వభావో వివేకశూన్యత్వం యస్య” అని వ్యాఖ్య. ‘గ్రహణధారణపటు ర్బాలః’ అని తర్కమతము. బాలస్వభావమనఁగా నిట వివేక శూన్యత్వమే యర్థము. ‘వివేకహేతుర్బుద్ధిః’ అని యర్థము. అట్టి నీవు తెలియఁడగినవిషయమును దెలియఁజాలకున్నాఁ డవే నీవెట్లు రాజుగా నుండఁగలవని శూర్పణఖ యధిక్షే పించెను. రాజుగా నుండువాఁ డెంతయోగ్యుఁడుగ నుండ వలయునో దీనిమూలమున స్పష్టముకాఁగలదు.

“ఇంద్రియాణి పరాన్యాయాహరింద్రియేభ్యః పరం మనః,

మనసస్తు పరా బుద్ధిరోఽబుద్ధేః పరతస్తు సః.”

అనుగీతాశాస్త్ర ప్రకారము బుద్ధిమంతుఁడు కావలయును. ఇందు బుద్ధి యనఁగా “బుద్ధి ర్నిశ్చయత్తి కా” అని శంకరాచార్యులు వ్రాసిరి. కాన నట్టిబుద్ధిమంతుఁడు కావలయునని భావము. దీనింబట్టి రాజు ఋషికంటె నధికుఁడని తేలిడిని. ఇన్నివిధములఁ బరిజ్ఞానము కలవాఁడుగదా రాజుగ నుండవలయును. కనుక నే

“బ్రాహ్మిని నావమంతవ్యో మనుష్య ఇతి భూమిపః,

మహతీ దేవతా హ్యేషా నరూపేణ తిష్ఠతి.”

అని మనుస్మృతి బోధించుచున్నది. ఇట్టిరాజు పాలించుదేశము రాజన్వంత మనంబడును. ధర్మపాలనము ప్రధానకృత్య మనుటయే రాజధర్మసారము.

“అప్రమత్తశ్చ యో రాజా సర్వజ్ఞో విజితేంద్రియః,

కృతజ్ఞో ధర్మశీలశ్చ స రాజా తిష్ఠతే చిరం.”

౨౦

అని మూలము. ఈశ్లోకమునఁ జెప్పఁబడినగుణములే మహామానికిని జెప్పఁబడినవి. వీరల కిరువురకు సర్వజ్ఞత్వ జితేంద్రియత్వ కృతజ్ఞత్వ ధర్మశీలత్వములు సమానములు. అట్టిరాజే చిరకాలము నివసింపఁగలఁడు.

“ఇతి స్వదోషాన్ పరికీర్తితాన్స్తయా సమీక్ష్య బుద్ధ్యా త్షణదాచరేశ్వరః,

ధనేన దర్శేణ బలేన చాన్వితో విచింతయామాస చిరం స రావణః.”

అని మూలము. శూర్పణఖ ప్రమత్తుడై రాజధర్మముల వదలి యుండుటచే బాడగుచున్నాడని పరితాపపడి యన్నచిన్నతనమునుండి చేసినదోషముల వెలువరింపఁగా రావణుఁడు తన

శూర్పణఖ రావణుని సీత నపహరింపఁ బురికొలుపుట. 357

బుద్ధిబలమున నన్నింటిని స్మరించి తత్కాలమునఁ దన్నుఁ గ్రమ్మి యున్న ధనదర్పబలములచేఁ జాలనే పాలోచించెను. ఏమని? సనత్కుమారుని హితోపదేశ మీ కాలమున ఫలించునున్నదని. తాఁ బాపకార్యములను విశేషించి యొనరించుటయు ఫల వంతునిచే మృతిని గోరియే కావున నత్తటి జరగినవిషయముల నెల్ల మరల మరల స్మరించెనని మన మూహింపవలయును. మృతిని గోరువారును గలరాయందు లేని యాతనిపుట్టుకకు హేతువగుశాపము మృతిమూలమునఁగాని పూర్వస్థితి నాఁ జాలదు కదా. కావున స్వకర్తములు ఫలించునున్నవని యతఁ డెఱింగెననిభావము. ఈభాగమున నధ్యాత్మ రామాయణమున విశేషము లేవియు లేవు.

శూర్పణఖ శ్రీ రామాదులసౌందర్యాదుల  
వర్ణించి రావణుని సీత నపహరింపఁ  
బురికొలుపుట.

\*దశకంఠుఁడు ఖరాదులు పోలియుట నాలకించి మహా కోపమునఁ దనతో నొడలు తెలియనంతయాగ్రహమునఁ బలుకు సోదరిం గని యిట్లనియె. రాముఁ డెవ్వఁడు? వానివీర్యాదు లెట్టివి? రూప మెట్లుండును? ఏపాటిపరాక్రమముగలవాఁడు? దుర్గమదండ కాటవులకు వాఁడు రానేల? ఏయాయుధములచే రాక్షసులను ఖరాదివీరాగ్రేసరులం దునిమెను? అని ప్రశ్నిం పఁగా నాశూర్పణఖ రామాదులరూపవిశేషములు లోకగు వానిని వినిపింపఁ దలంచి కోప మందులకుఁ దోడుపడఁగా నిట్లనియె. దశరథకుమారుఁడు సుమీ రాముఁడు. ఆజాను

\* ఇది ముప్పది నాల్గవ శ్లోకమునఁ గలదు.

బాహుఁడు. విశాలాక్షుఁడు. జటావల్కలములం దాల్చి  
 మన్తధునిమించిన యాకారము గలిగియున్నవాఁడు. ఇంద్ర  
 చాపముం బురుడించు కోదండము నాకర్షించి యాశీవిషములం  
 బోని నారసములవైచువాఁడు. ధనుస్సు నాకర్షించుట, బాణ  
 మును సంధించుట, దానిని వైచుట కనఁబడదు. కాని యా  
 యుద్ధమున నాబాణవర్షమున రక్కసులు చచ్చిపడుచుండుటయే  
 నాకుఁ గనఁబడియె. పదాతియగు నతఁ డొక్కఁడే సార్ధ  
 ముహూర్తకాలమునఁ బదునాల్గువేలరక్కసుల నుక్కడఁచి  
 ఖరదూషణులం గూల్చెను. అంతియగాదు మునివరుల కభయ  
 దానమిచ్చెను. మహాత్ముఁడుగాన స్త్రీవధమున కిష్టపడక నన్ను  
 మాత్ర మవమానించి వదలఁగా నతిప్రయాసమున వచ్చితిని.  
 రామునకు లక్ష్మణుఁడను పేరుగల యనుజుఁడు కలఁడు. అన్ని  
 విషయములయందు నన్నను బోలువాఁడు. ప్రేమాతిరేకమున  
 నన్ను సేవించుచుండును. పరాక్రమాదుల రామునకుఁ గుడి  
 భుజముగా నుండును. ఆరామునకు ధర్మపత్ని యొకతుక  
 కలదు. ఆమెయందము వర్ణనాతీతము. ప్రేమమునఁ బతికి  
 హితమునే కావించుచుండును. ఆయమ దండకారణ్యదేవ  
 తయో లేక యపరలక్ష్మీయో యనఁదగి యొప్పును. ఉత్త  
 మోత్తమ పురంధ్రులకు నుండఁదగులక్షణము లన్నియుఁ  
 గొఱంతయనునదిలేక యామెయందు నెలకొనియున్నవి. ఆమె  
 నామము సీత. విదేహదేశపురాజున కామె కూతురు. అట్టి  
 సుందరాంగి యేజాతియందు నేలొకమునందును లేదు.  
 ఆలింగనసౌఖ్య మొక్కసారియే నబ్బకయున్నను భార్యగా  
 సీత యెవ్వనికి నుండునో యంతమాత్రముననే యతఁడు  
 సమస్తలోకములయందును బరమసుఖజీవనముఁ బడయుఁ

శూర్పణఖ రావణుని సీత సపహరింపఁ బురికొలుపుట. ౪౩౪

గల్గును. ఆసీత భార్యగానుండ నంగీకరింపక పోయినను  
ఒక్కమా తెవ్వాని నాలింగనము చేసికొనునో వాడు  
దేవేంద్రునిమించి సుఖముగా బ్రదుకును. ఆసీత సుశీల. ఆమె  
శరీరము నేమని వర్ణింతును? ఎక్కువమాటలే? ఆమెసౌంద  
ర్యము లోకాతీతము. అట్టికాంతామణి నీకుఁ దగినది. నీవు  
నామెకుఁ దగినభర్తవు. ఆమె యవయవసౌష్ఠవమును గాంచి  
నీకు భార్యగా నుండిన మేలని నేడలంచి యామెను దేబ్ర  
యత్నించితిని. నే నాయత్నము సేయఁబూనినగా, ప్రారాత్నఁ  
డగు నాలత్నఁబడు నన్ను నిట్లు వికృతాకృతినిగాఁ గావించి  
నాడు. ఆపూర్ణచంద్రబింబాననఁ గాంచితేవేని అప్పుడే  
మన్తఢాస్త్రములకు లక్ష్యమవగుదువు. ఆయుత్తమాంగన  
భార్యగాఁ గోరుదువేని యాయన్నదమ్ముల జయింప దక్షిణ  
పాదమును ముందుపెట్టి మాటలాడుము. పరమఘాతుకుఁడై  
యాశ్రమములయందు నివసించురాముని వధించి వానిచేఁ  
జచ్చిన మనవారలకుఁ దృప్తిగావింపుము. పతి చావఁగా నామె  
యనాథయగును గాన నామెం దెచ్చుకొని సుఖముగఁ  
గాలముం బుచ్చుము. సౌమిత్రినికూడ వధించినఁగాని మన  
కార్యము సాగదు. నా యీమాటలు నీకు హితములగునేని  
సంశయింపక యీకార్యముఁ జేయుము నీకుఁ గలబలము  
నెఱింగి యాసీతను బలాత్కారముగఁ గొనితెచ్చుకొమ్ము.  
జనస్థానమును ధ్వంసముగావించినవార్త నాలకించియు ఖరా  
దులను వధించు నెఱింగియు నీకఁ జేయవలసినకార్యము  
లివియని నిశ్చయించుకొనుము.

ఆర్యులారా! ఈభాగమునఁ గలవిశేషములఁ బరి  
శీలించుము. శూర్పణఖ రావణాసురుని ముక్తికి హేతువగును.



రావణునకుఁ గాలము సమీపించుచున్నది, దుష్కర్తృఫలశేష మనుభవించి సత్కర్తృఫల మనుభవింపవలయునుగదా. దానికిం బరికరములన్నియు సిద్ధములగుచున్నవి. అందుఁ జేరకురాలు శూర్పణఖయే యగునట్లు కర్తృ మాలోచించెను. అకంపనుఁడు తెలిపినపుడు రావణుఁడు ప్రయత్నించి మారీచునిహితము నాలకించి నివృత్తప్రయత్నుఁ డయ్యెను. ఏల? ప్రధానప్రేరకు రాలు శూర్పణఖ. కాన నామెమూలమునఁ గాని యాకార్యము సాగరాదను కర్తృసిద్ధాంతము వ్యర్థము కారాదుకదా. ఇప్పు డతఁడు కార్యమును సాధించుటకే శ్రద్ధగలవాఁడగును. ఎవ్వరి యుపదేశములు పనికిరానంతపట్టుదల యాతనికిం గలుగఁదగి యుండవలయును. ఆవిధమే యీభాగమునఁ గలదు. మహా మతులారా! అకంపనుని మూలమునఁ దెల్లమైనవార్తను గూడఁ గ్రొత్తదానినిగా నాలకించి వాఁడెట్టు లామెను బ్రశ్నించెనో యారయుఁడు. విన్నదానియందుఁ గలవిశేషముల నడుగుటయే ప్రాయీకముగా నెల్లర కలవాటుగాని గ్రొత్తదాని వినఁగోరి ప్రశ్నించునట్లడుగుట యస్వభావము. ఈవిషయ మీక్రింది మూలమునుబట్టి తేలును. బలవంతముగా నతనికర్తృము పురి కొలిపి వానిచే నాకార్యమును జేయింపఁ దలంచెను.

“యద్యహంకారహృత్స్య న యోత్య ఇతి మన్యసే,

మిత్యైష వ్యవసాయస్తే ప్రకృతిస్త్యాం నియోజ్యతి.

౫౯

స్వభావజేన కాంతేయ నిబద్ధస్వేన కర్తృణా,

కర్తం నేచ్ఛసి యన్తోహత్కరిష్యన్యవశోఽసి తత్.” ౬౦ ఆధ్య. ౧౮

అను నీభగవద్గీతావాక్యము లివిషయమునే సిద్ధాంతము చేయుచున్నవి.

“కశ్చ రామః కథం వీర్యః కిం రూపం కిం పరాక్రమః. ౧

కిమర్థం దండకారణ్యం ప్రవిష్టస్సుదురానదం. ౨

ఆయుధం కిం చ రామస్య నిహతా యేన రాక్షసాః,  
భరశ్చ నిహతస్సంఖ్యే దూషణస్త్రీశిరాస్తథా.” ౩

అని మూలము. ముందీవార్త వినినట్లు తెలిపిన సోదరి కాగ్రహముకలుగునని యిట్లు ప్రశ్నించెననఁగూడదా యని కొందఱు అనవచ్చును. కాని యాధోరణివేటు. ఆయుద్దేశముకలవాఁడు సోదరి గాంచినంతనే పౌరుషములు పలికి నే నాప్రయత్నము ననే యున్నాఁడనని పలుకవలసియుండును. కాని యిట్లు ప్రశ్నింపరాదు. ఈప్రశ్నప్రకార మాలోచించినంతనే యతని యజ్ఞానము లేటపడును ఇప్పుడు రావణుఁడు కింకర్తవ్యతా మూఢుఁడుగ నున్నవాఁడనవలయును. కర్తము బలవత్తరమ నుట కింతకంటె నుదాహరణాంతరము లేమికావలయును?” “కరిష్యస్యవశోఽపి తత్” అనుగీతోవాక్య మెంతబాగున్నదో తెలియవచ్చుగదా.

“దీర్ఘ బాహుర్వికాలాక్షశ్చిరకృష్ణాజినాంబరః,  
కందర్పసమరూపశ్చ రామో దశరథాత్మజః, ౪

నాదదానం శరాణ్ ఘోరాన్న ముంచంతం శిలీముఖాన్,  
న కాద్దుకం వికర్షంతం రామం పశ్యామి సంయుగే. ౫

హన్యమానం తు తత్రైస్యం పశ్యామి శరవృష్టిభిః,  
ఇంద్రేణేవోత్తమం సస్యమాహతం త్వత్కవృష్టిభిః.” ౬

అని మూలము. బంధువుల నందఱు దునుమాడినరాముని దూషించి చెప్పుటకుబదులుగా నాతని వర్ణించుచున్నది. పరాక్రమమును వర్ణించి యట్టివాఁడుండఁగా నంతకంటె బరాక్రమముగల నీవేల యూరకున్నాఁడవని హెచ్చరించుట యర్హము

కాని శ్రీరాముని సౌందర్యము వినుతించుటేల? ఇందలితత్త్వ మేమనఁగా శూర్పణఖ కాముకురాలై శ్రీరామునిం గాంచెను. “ఉపాసకానాం కార్యాగ్రం బ్రహ్మణో రూపకల్పనా” యన్నట్లు లామె కామము దృష్టిం బ్రవేశించి యాభగవంతునిసౌందర్య మునుమాత్రమే కోరునట్లు లొసరించెను. కనుకనే యామె రావణునకుఁ గామోద్దీపనమునే చేయఁబూనెను. భక్తునిచిత్త వృత్తి ననుసరించి భగవంతుఁడు దర్శనమిచ్చును. మహాఘోర రూపముగ నుండుమహా కాళి భక్తునివాంఛ నెఱింగి వీణా థారిణియై కనంబడఁగాఁ గాళిదాసు,

“మాణిక్యనీలామపలాలయంతీం మదాలసాం మంజులవాగ్విలాసాం,

మాహేంద్రనీలమృతికోమలాంగీం మాతంగకన్యాం మనసా స్మరామి.”

అని వినుతించెను. దీనింబట్టి ప్రకృతిపూరుషు లరూపులు సర్వ రూపులునని స్పష్టమగును. వారిరూపము భక్తునికర్తము నను సరించియే యుండుననియుఁ దేలెడిని. ఈసిద్ధాంత మెఱింగి నవాఁ డెవ్వఁడైన నొకదేవత నెట్లు దూషింపఁజాలును? ఈ తత్త్వ మెఱుంగనిమధ్యవైష్ణవుఁడే శంకరుని దూషించును. అట్టి మధ్యవైష్ణవుఁడే విష్ణువును దూషించును. వారిరువురు పాపండులే యనఁదగుదురు.

“మధ్యక్షశృంగరద్వేషీ మద్వేషీ శంకరస్త్రియః,

తాపుభౌ నరకం యాతో యాపచ్చంద్రదివాకరా.”

అన్నసూక్తి తప్పదుకదా! ‘విశాలక్షః కందర్పసమరూపశ్చ’ అను నీవిశేషణము లాశూర్పణఖ యుపయోగింపనేల? తనకుఁ గల కామమును మాత్రమే తీర్చ నాతనిం గోరెను. తుదకు శ్రీకృష్ణావతారమున నామనోరథమునే పడయం గల్గెను.

శూర్పణఖ రావణుని సీత నవహరింపఁ బురికొలుపుట. 393

“యే యథా మాం ప్రపద్యంతే తాంస్తతైవ భజామ్యహం,  
మమ హర్షానువర్తంతే మనుష్యాః పార్థ సర్వశః.”

అను నీశ్రీకృష్ణవాక్కు తప్పనది కాదుకదా. శ్రీరాముఁడు  
భనుస్సు నాకర్పించుట బాణములఁగూర్చుట వానింబ్రయోగిం  
చుట నాకగపడలేదు. అని శూర్పణఖవలెకెను. దీనిభావమేమి?  
రుద్రుడే వారిం జంపెను. శ్రీరాముఁ డూరక యుండెను.  
అనఁగా సారమేమి? శూర్పణఖ దృష్టికి శ్రీరాముని సుందరా  
కార మపుడు గోచరింపదయ్యెను. ఏల? తమోగుణప్రథా  
నుండై యపుడు రుద్రరూపమున నతఁడుండెను. ఆరూప  
మాదనుజాంగనకు నిష్టము కాదుకదా. స్వస్వకర్తనిహతులై  
దానవులు పడిరనియు హేతువుగా రాముఁడుండెననియు దీని  
నుండి తేలేదిసారము.

“మయైవైతే నిహతాః పూర్వమేవ నిమిత్తమాత్రం భవ సమ్యసాచిః,”  
అనుభగవద్వక్తి కుదాహరణ మీభాగమేల కాకపోవును?  
“మయైవైతే నిహతాః పూర్వమేవ” అనఁగా: “దత్తతర్క  
రూపిణా మయా ఏతే పూర్వమేవ నిహతాః” అనియేకదా  
యర్థము. లేకున్న భగవంతుని నిర్లేపత్వ మూడిపోవును

“ఋషీణామభయం దత్తం కృతజ్ఞేమాశ్చ దండకాః.

౧౦

ఏకా కథంచిన్దుక్తాహం పరిభూయ మహాత్మనా,

స్త్రీవధం శంకమాసేన రామేణ విదితాత్మనా.”

౧౧

అని మూలము. ‘మహాత్మనా విదితాత్మనా’ అను నీరెండువిశే  
షణములు శూర్పణఖ నోటినుండి రాఁదగినవియా? అంతటి  
మహాపకార మొనరించినపగవాని నీరీతిగా వర్ణించుటకుం  
గలకారణము పైన వ్రాసినదిగాక మఱి యేమి యుండును?

కాకవులు కొందఱు వాల్మీకి యుక్తాయుక్తపరిజ్ఞానశూన్యుఁ  
డగునుగాన రహస్యార్థముల వెలిపుచ్చరాదనిరి. ఈవర్ణనము  
పారిగుడ్లకు రామాయణమునఁ గనఁబడలేదు కాబోలు ?  
బుద్ధిబలములేక యథార్థమును గ్రహింపఁజాలకపోయినవా  
రముకదా యని మనలనే మనము దూషించుకొనవలయుఁ  
గాని మహాకవియగువాల్మీకిని నిందింపవచ్చునా ? భక్తుల  
కభయదానముచేయుచుఁ దన్మూలమున దుర్గమారణ్యముల  
సుగమములుగా నొనరించెను. స్త్రీ యెట్టిపాపముల నొనరించి  
నను వధింపరాదనున్మాయము నెఱింగిన మహాత్ముఁడు కాన  
నారాముఁడు నన్నవమానించి వదలిపెట్టెను. 'ఏ కా కథంచిస్తుక్తా  
హమ్' = బక్కదాననే యెట్లో వదలివేయఁబడితిని. తక్కినస్త్రీల  
వధించెనని భావముకాదు. నీకొఱకుగా నేనొక్కతుకనే వదలి  
పెట్టఁబడి వచ్చితినినియే యామె తెల్పెనని మన మూహింప  
వలయును.

“అపహృత్య చ నిశేషం కృత్వా చ స్త్రీసుహృద్వధం.”

౮౮

మను. ౧౦ ఆధ్య.

“అప్రదక్షాం స్త్రీయం హత్యా హద్రహత్యావ్రతం చరేత్.”

౨౬౯

యాజ్ఞ. ప్రాయశ్చిత్తకా.

అను నీలోనగుస్తృతుల ననుసరించి స్త్రీవధము మహాపాపము  
నొసంగునదికాన విశేషించి వారు చేయుపాపములకుఁ బ్రాయ  
శ్చిత్తము.

“స్త్రీబాహున్నతృప్తధానాం దరిద్రాణాం చ రోగిణాం,

శిశువిదలరజ్జాదైర్విరిద్ధ్యాన్నృపతిర్దమమ్.”

శూర్పణఖ రావణుని సీత నపహరింపఁ బురికొలుపుట. 395

అను స్మృతివాక్యానుసారము దండింపవలయునని భావము. ఈభావమే రామాయణమున శూర్పణఖను రామమూర్తి దండించి యెఱింగించెనని మన మెఱుంగవలయును.

“రామస్య తు వికాలాక్షీ పూర్ణేందునదృశాననా,  
 ధర్మపత్నీ ప్రియా భర్తృర్నిత్యం ప్రియహితే రతా.                      ౧౪  
 సా నుకేశీ నునాసోరుస్సరూపా చ యశస్వినీ,  
 దేవతేవ వనస్సాస్య రాజతే శ్రీరివాపరా.                      ౧౫  
 నైవ దేవీ న గంధర్వీ న యక్షీ న చ కిన్నరీ,  
 నైవం రూపా మయా నారీ దృష్టపూర్వా మహితే,”                      ౧౬

అనునవి శూర్పణఖమాటలు. “ధర్మపత్నీ, భర్తృప్రియా నిత్యం ప్రియహితే రతా” అను నీవాక్యములు రావణునకుఁ గామోద్బీపనార్థము చెప్పఁబడినవి కావు. తటాలున నాడానవినోట సీతాసందర్శనపుణ్యావిశేషమున వెలువడినవి ‘నిత్యం ప్రియ హితే రతా’ అనునది భగవంతున కామె యనపాయని అనునర్థమును దేటపఱచుచున్నది. ‘యశస్వినీ’ అనునది సీతామహత్త్వమును బోధించును. వనదేవతవలె రెండవలక్ష్మీవలె బ్రకాశించుచున్నది. వనదేవత యనఁగా మహారణ్యములయందు వృక్షాధిదేవతలై దేవతాస్త్రీలుందురు. ఒంటరిగాఁ బట్టపగటి వేళ నడికిరేయి యందు నెవ్వరైనఁ బోవుచున్న వార లగపడుదురు వారిం గాంచఁగ నే యద్భుతంపడి యతఁడు ప్రాణముల వదలును. వారు స్త్రీలకుంఁగూడ దర్శనమిచ్చుట కలదు. నిర్మల తరుగుల్లములచెంతఁ గూరుచుండియుండఁగా స్త్రీపురుషులలో నెవరికే నగపడుటయుఁ గలదు. వారిం గాంచి నంతనే నవ్వుచు స్మృతిదప్పి పడిపోవుదురు. ముహూర్తమాత్రమునఁ బ్రాణము లెడఁబాయఁగలవు. వనదేవతాదర్శనము హానికరమని యీ

వ్రాతవలనఁ దెలిసినదికదా. ఉపాసకుల కత్యంతశుభములు తద్దర్శనమునఁ గలుగును. ఈవిషయము స్వానుభవమున నెఱుఁగందగియుండును. ప్రమాణము లెందే వెదకవలయును. వనదేవత లున్నవారనుట కెన్నియో ప్రమాణములు చూపవచ్చును. ఈరామాయణమున భౌతికభయందవి కానఁబడును. కాన నిందు వదలుచున్నాడను. 'శ్రీరివాపరా' = శ్రీదేవి రూపాంతర మనఁదగియున్నది. అనఁగా శ్రీదేవియే యీలోకమున నవతరించెననికదా యామె భావము. ఆనెకన్నుల కట్టి వనిత లేలోకమున నుండరనియేకదా తోచియుండును. అదియే యామె పుణ్యవిశేషఫలమని మన మెఱుంగవలయును. ఇట్టి రూపముగల నారీమణి నే నిదివఱ కెన్నఁడు చూడలేదనఁ గారణమేమి? అనేకజన్మములయందుఁ జేసియున్న పుణ్యకర్తములఫలమే యది. శూర్పణఖకూడఁ బుణ్యకర్తముల నాచరించియుండునా యనుప్రశ్న మసంగతము. పుణ్యకర్తములకు ఫలమేకదా భగవద్దర్శనము. కానిచో నద్దానిమహత్త్వమేమి?

“హం హి పార్థ వ్యపాశ్రిత్య యేఽపి స్యుః పాపయోనయః,

స్త్రీయో వైశ్యాస్తథా శూద్రాస్తేఽపి యాంతి పరాం గతిం.” 3.9

భ. గీ. ౯ అధ్యాయము.

ఈగీతావాక్యమున నొక్కసంశయము పొడముచున్నది. పాపపుఁబుట్టుకగలవార లెవరో వారుకూడ నన్నాశ్రయించి పరమగతి నొందుదురు. స్త్రీలు వైశ్యులు శూద్రులుకూడ నన్నాశ్రయించిన ముక్తు లగుదురనియే శ్లోకార్థము. పాపజన్ములకు భగవదారాధనము చేయుబుద్ధి కలుగు పెట్టు? పుణ్యకర్తఫలము సద్బుద్ధి. పాపకర్తఫలము దుర్బుద్ధియు నగుం

గదా. ఏ కాలమునందు నట్టిపాపజన్ములకు భగవదారాధనము చేయువాంఁచ పొడమకయే పోవలయుఁ గదా. అప్పుడు గీతావాక్యము వ్యర్థమేకదా కావలయును? అట్లు గునా? సమాధాన మేలాగు? ఏప్రాణియుఁ గేవలపాపకర్తములనే యాచరింపఁజాలదు. రవంతయేఁ బుణ్య మాచరించును. దానిఫల మల్పముకానఁ బాపకర్తఫలానుభవమున నది తెలియదు. ఆయల్పపుణ్యకర్తములఫలముగాఁ బూర్వజన్మాధికపుణ్యకర్తనిరతిఁ గల్గు. ఇట్లు కొన్ని జన్మములకుఁ బుణ్యకర్తనిరతియుఁ బాపకర్తవైముఖ్యము పొడసూపు. అత్తటి భగవదనుగ్రహపాత్రునిగాఁ జేయఁదగిననిష్కామకర్తముల నాచరించుశ్రద్ధ యుప్పతిల్లు. దాన నిర్మలజ్ఞానము గలిగి ముక్తి దొరకును. అనుభావమే యీభగవద్గీతావాక్యమున నిమిడి యున్నది. ఇట్లర్థమును గ్రహించిన నేశంకలకు నవకాశము కలుగదు. శూర్పణఖయు ననేకజన్మములనుండి పాపకర్తములొనరించుచున్న నేవో పుణ్యకర్తముల నాచరించియుండును. తత్ఫలముగా భగవద్దర్శనము. భగవంతునిమూలమునఁ బాపకర్తఫలమగు కర్ణనాసికాచ్ఛేదనరూపప్రాయశ్చిత్తము కుదిరెను. అట్లయిన నిర్మలజ్ఞానము కలుగవలదా యందురేని భగవత్సంకల్పమగు దుష్టదానవవధరూపాధర్మనిర్మూలనమునకుఁ దోడుపడుటకే రావణు నిట్లు ప్రోత్సహించెను. కాని భగవంతుని వినుతించుమహాభాగ్యము కూడఁ గలదయ్యెను. అని మన మెఱుంగవలయును. అట్టిభాగ్యవంతురాలు కనుకనే మహాపతివ్రతయు నిరుపమానలావణ్యవతియు నగుమహాప్రకృతి నీలోకమున నెన్నఁడు చూడలేదనియెను. అనఁగా నారూపము శూర్పణ కశ్రుతాదృష్టచరమనియే భావము.



“యస్య సీతా భవేద్భార్యాయం చ హృష్టా పరిష్వజేత్,

అతిజీవేత్స సర్వేషు లోకేష్వపి పురందరాత్.

౧౮

సా సుశీలా వపుష్లాఘ్నా రూపేణాప్రతిమా భువి,

తవానురూపా భార్యా స్యాత్త్వం చ తస్యాస్తథా పతిః.

౧౯

తాం తు విస్తీర్ణజఘనాం పీనశ్రోణీపయోధరాం,

భార్యార్థే చ తవానేతుముద్యతాహం వరాననాం.

౨౦

విరూపితాస్త్రి శ్రూరేణ లక్ష్మణేన మహాభుజః.”

అని మూలము. వైన వ్రాసిన భావము సీమూలమున యర్థము తేటపఱచుచున్నది. సామాన్యార్థము సుగమము. ‘భార్యా’ = తేజోవిశేషమునఁ బూజ్యురాలగు, ‘సీతా’ = మహా ప్రకృతి, ‘యస్య భవేత్’ = ఎవనికగునో (ఎవని చెంతనుండునో) యనఁగా నేభక్తునియం దనుగ్రహించునో యని భావము. మఱియు ‘హృష్టా’ = సంతోషముగలదియై, పరిష్వజేత్ = శరీరమునం దెల్ల యెడల నావేశించునో. అనఁగాఁ దన తేజశ్శరీరము నెవనియం దావేశింపఁజేయునో యని భావము. ‘సః’ ఆతఁడు. అనఁగా ధన్యుడగునాపుణ్యపురుషుడని భావము. ‘సర్వేష్వపి లోకేషు’ సకలలోకములయందు అనఁగా స్వర్గమర్త్యపాతాళములయందని భావము. చతుర్దశభువనము లీలోక త్రయమున నంతర్భూతములే యని యాహ్వయమతము. ‘పురందరాత్’ = ఇంద్రునికంటె, ‘అతిజీవేత్’ = అతిశయించియుండును. అనఁగా నేపుణ్యాత్ముఁ డాపరమేశ్వరీకటాక్షపాత్రుడగునో యతని కంటెఁ ద్రిలోకాధిపతియగు నింద్రుఁ డధముండని తాత్పర్యము. ‘వపుష్లాఘ్నా’ = శరీరముచేఁ బొగడఁదగినది. వపువనఁగా, ‘ఉప్యతే ప్రాకర్తభిరితి వపుః.’ తాఁజేసినకర్తములనఁగా సృష్ట్యాదులు. వానిచేతఁ బుట్టింపఁబడునది, అనఁగా

వానికొఱకు ధరించినదని యర్థము. సృష్టిపాలనసంహారాదుల  
కొఱకుఁ దాల్చినదని భావము. దానిచే శ్లాఘింపఁదగినది.  
అనఁగా నాయాయీ కార్యములను సాధించుటంజేసి మహాత్ముల  
మెప్పుగాంచినదని భావము. 'సుశీలా.' మంచిన ర్తనముకలది.  
అనఁగా ధర్మమార్గముననే వర్తించునది. ధర్మమార్గమునే వృద్ధి  
చేయఁబాటుపడునదని సారము. "భువి రూపేణ ఆప్రతిమా" =  
"సర్వంభవత్యస్యామితిభూః తస్యాంభువి." సకలమును నుత్పత్తి  
చేయుశరీరమునందని యర్థము. "రూపేణ" = స్వభావముచేత  
"ఆప్రతిమా" = సాటిలేనిది. "రూపం స్వభావే సౌందర్యే నామ  
గేవశుశబ్దయోః" అని మేదినీకోశము. "రూపమ్ స్వభావః  
సౌందర్యం నామకం పశుః శబ్దః గ్రంథావృత్తిః నాటకాదిః  
ఆకారః" అని శబ్దకల్పద్రుమము. 'సా' = అట్టి యామహాదేవి.  
(సీతానామముదాల్చిన మహాప్రకృతి) 'తవ' = నీకు. (రావణునకు)  
'భార్యా' = దీప్తిచేఁ బూజింపఁదగిన, 'అనురూపా' = తగిన  
రూపము కలది. 'స్యాత్' = అగును. నీ హాపరదేవిని దేజ  
స్వరూపిణిగా ధ్యానింపఁదగినది. నీకుఁ దగినది. ఇప్పుటి  
నీకర్తమునకుఁ దగినదని భావము. అనఁగా

"సుధాధారాసారైశ్చరణయుగళాంతర్విగళితైః,

ప్రపంచం సించంతీ పునరపి రసాన్నాయమహసః,

అవాప్య స్వాం భూమిం భుజగనిభమన్యుష్టవలయం,

స్వమాత్మానం కృత్వా స్వసిషి కుశకుండే కుహరిణి."

౧౦

అను శ్రీశంకరభగవత్పాదప్రతిపాదితధ్యానయోగము ననుస  
రించి యర్చింపఁదగినదని సారము. 'తస్యాః' = ఆపరదేవికి,  
'త్వంచ' = నీవును, 'తథా' = అట్లే. అనఁగా ననురూపఁడవగు  
'పతిః' = పాలకుఁడవు. 'పాతీతి పతిః.' అనువ్యుత్పత్తి ననుసరించి

నీయింటనుండు సంతకాలము రక్షింపఁదగినవాఁడవు. తచ్చరణ కమలయుగళ నిష్క్యందామృతమును ద్రాగఁదగినవాఁడవని సారము. (పా=పాలనే. పానే చ) “విస్తీర్ణజఘనాం వీనశ్రోణీ పయోధరాం వరాసనాం తాం తవభార్యార్థే ఆనేతు మహా ముద్యతా” అని యన్వయము. అను నీవర్ణనము కేవలస్త్రీవర్ణనముకాదు. ప్రపంచోత్పత్తినిరత యగుభగవతీరూపము.

“జంఘాయాః పంచభూతాని జగన్తాతుశ్చ జగ్భీరే.

౧౯

గుల్ఫేన సప్తజలధీన్పార్జ్ఞినా చక్రవాళకం,

పాదాంబుజతలేనాపి రసాతలమధాస్పృజత్.

౨౦

పాదేన పాదగుల్ఫేన జంఘయా జానునాపి చ,

డోరుణా చోరుమూలేన నితంబాజ్ఞఘనేన చ.

౪౧

మధ్యేన స్తనయుగ్మేన బాహుభ్యామనదేశతః,

కంఠేన శిరసా చైవ యథాసంఖ్యం ననర్జ సా.

౪౨

మహాపాతాళకం లోకం తథా పాతాళమప్యథ.

... ..

లలితోపాఖ్యానము. ౨౨ అధ్యాయము.

“ద్యావాప్యథివోరిదమంతరం హి

వ్యాప్తం త్వయైకేన దిశశ్చ సర్వాః,

దృష్ట్యాద్భుతం రూపమిదం తవోగ్రం

లోకత్రయం ప్రవృథితం మహాత్మా.

౨౦

రూపం మహత్తే బహువక్త్రనేత్రం

మహాబాహో బహుబాహూరుపాదం,

బహూదరం బహుదంష్ట్రాకరాళం

దృష్ట్యా లోకాః ప్రవృథితాస్తథాహం.”

గీత. ౧౧ అధ్యాయము.

“నాభ్యా ఆసీదంతరిక్షం శీర్ష్ణో ద్యౌస్సమవర్తత,

పద్భ్యా లిం భూమిర్దిశశ్చోత్త్రా త్ తథాలోకాగ్ం ఆకల్పయన్.” ౭

పురుషనూక్తము.

ఇవన్నియు నావరమతత్త్వము సృష్టిక్రమమునే తెలుపును గదా. అట్టి మహా ప్రకృతిని నీ వారాధింపఁదగినట్లు లున్న రూప వతిని దేఁబ్రయత్నించితిని. “వరాననాం”=వరములనిచ్చు ముఖ ముగలదని యర్థము. మధ్యమపదలోప కర్తృధారయసమాసము. ఇట్టి ప్రయత్నముచేసిన నేను “కూరేణ లక్ష్మణేన విరూషి తాస్తి” లక్ష్మణుఁడు కూరుఁడై రూపమునఁ గొఱంత కల్పించెను. ఇట్లు విశేషార్థము గ్రహింపవలయును. ఇట్లు భగవద్దర్శనజనిత పుణ్యవిశేషమున శూర్పణఖ పలికెననుట యుక్తము కాదను వారు పామరులు. తత్త్వార్థమును గ్రహించిననే రామాయణార్థము తేటపడును.

“తాం తు దృష్ట్వాథ వై దేహీం పూర్ణచంద్రనిభాననాం. ౧౧

మన్తధస్య శరాణాం వై త్వం విధేయో భవిష్యసి,  
యది తస్యామభిప్రాయో భార్యార్థే తవ జాయతే. ౧౨

శీఘ్రముద్రియతాం పాదో జయార్థమిహ దక్షిణః,”

అని మూలము. “తాం యదృచ్ఛయా రూప మాపన్నాం పూర్ణచంద్రనిభాననాం, వై దేహీం తు దృష్ట్వా” అని అన్వయము. తచ్ఛబ్ద మిటఁ బ్రసిద్ధార్థబోధకము. పున్నమచంద్ర తుల్య వక్త్రముగల యావరదేవిని గాంచి ‘మన్తధస్య శరాణాం వై’ = మన్తధబాణములకు, ‘త్వం’ = నీవు ‘విధేయో భవిష్యసి’=లోఁబడఁగలవు.

“అరవిందమశోకం చ చూతం చ నవమల్లికా,

నీలొత్పలం చ పంచైతే పంచబాణస్య సాయకాః.”

అను నీపుష్పమునకు లోఁబడఁగలవనుటంజేసి వాసంతకాలిక పూజానిరతుఁడ వగుదునని భావము. వాసంతోత్సవము చేపి ప్రీతికరమనుట సుప్రసిద్ధము. ఆమహాదేవిని నిర్మలప్రసూనముల నారాధింపఁగలవని సారము. మన్మథుఁడు శివుని కంటిమంట భస్మమయ్యెను. అతనికి బ్రహ్మశాపము కలదు.

“తమాహ కమఃగోద్యుభో దివ్యభామా పితామహః,

అహో దురాత్మక్ మదాంధ మామన్యాయప్రవర్తనం.

౯౦

కృతఃససి దుర్మేధా దుహినుర్భోగమోహితం,

తద్భవిష్యసి సంక్రుద్ధనీలకంఠలలాటజైః.

౯౧

బాలాజటాలైర్జ్వలనైర్భస్మమాత్రతను స్సనిర,

అథ భీలేన కామేన రత్యా చ భయలాలయా.

౯౨

కాపాంతం పద్మభూః పృష్ఠ ఇవమాహ తదాంగజం.

... ..

ఉద్యుయ సా మహాదేవీ లలితా పరమేశ్వరీ,

కామేశ్వరాంకనిలయా త్వాం స్మరోత్పాదయిష్యతి.”

౯౩

బ్రహ్మాండ. ౧౯ అధ్యాయము.

లలితాంబాకరుణచేఁ బునరుజ్జీవితుఁడగు మన్మథుఁడు భగవతీ భక్తుఁ డయ్యెను. తత్ప్రసూనము లనఁబడు పంచప్రసూనములు కమలాదులు భగవతీప్రీతికరములని యెఱుంగవలయును రావణా! నీ వాసీతాదేవిని దర్శించినంతనే భక్తుఁడవై దివ్యకుసుమముల నారాధింపఁగలవని శ్లోకగతతత్త్వము. “తస్యాం భార్యార్థే అభిప్రాయస్తవ యది జాయతే, శీఘ్రం పాద ఉద్ధ్రియతామ్” అదేవి నారాధించుకోరిక నీకుం గలదేని, ఆలసింపక ప్రయాణముచేయఁ గుడిపాదమును ముందుగఁ బెట్టుము. ఎందులకు? ‘జయార్థమ్’ = స్వకార్యసిద్ధికొఱకు.

శూర్పణఖ రావణుని సీత నవహరింపఁ బురికొల్పఁపుట. 49.

స్వకార్యసిద్ధియేది ? శీఘ్రకాలమున నీతుచ్ఛదేహవిముక్తి  
కావలయుననునదియే. ఇన్నివిషయములు తెలిసి శూర్పణఖ  
తెలిపెనా యందురేని శ్రీరామరూప పరమేశ్వరసందర్శన  
జనిత పుణ్యవిశేష మామె నట్లు పలికించెననియు రావణుని  
వాంఛయు నదియే యనియుఁ గావుననే ఆకంఠనుఁజూ చెప్పి  
నపుడు ప్రయత్నించి వెనుకకు నిస్పృహఁడై పోయినరావణుఁ  
డీసంబోధనమున మరలనిపూన్కి కలవాండయ్యెననియు మన  
మూహింపవలయును.

“నిశమ్య రామేణ శతైరభివృక్షైః

ర్హతాకౌ జనస్థానగతాన్నిశాచరాకౌ,

ఖరం చ బుద్ధ్యా నిహతం చ దూషణం

త్వ మత్ర కృత్యం ప్రవీక్ష్యమర్హసి.”

40

అను నీమూలము వై నవ్రాసినభావమును దృఢజయచుఁగన్పడి.  
ఎట్లనఁగాః ఘోరభాణములు వైచి జనస్థానగతదనుజేంద్రుల  
నెల్లర శ్రీరాముఁడు వధించినవార్త విని, ఖరదూషణలు  
దుర్జయులయ్యు రాముని భాణములతోఁగన మృతినొందు  
తెఱింగి, యిప్పుడు చేయఁదగినదేది యని యోజింపఁదగు  
దువు. అని శూర్పణఖ తెలిపెను. రావణా ! ఖరాదిదానవ  
వర్యులు మడిసిరి. వారిసాయమేకదా నీకు హెచ్చుగానుం  
డెను. వారు మరణించిరి. ఇత నారామునకుఁ బ్రతికార మేమి  
చేయఁదగునో యోజించుకొమ్ము. నీగతియేమి యనెయ నాలో  
చించుకొనుము అనఁగా భావమేమి ? మునుల కథయవిచ్చి  
రన్నవార్తఁ దెలిపితినిగదా. దానియుద్దేశమేమి ? దానవ  
సంహార మొనరింతుననియే కదా. కావునఁ జక్కఁగా నెన్ని  
పనికిఁ బూనుమని సోదరి ప్రోత్సహించెను. ఈయపదేశముం

బట్టిచూడఁగా నక్కఱకు రక్కసి నోట రావణునికర్త మే నిలిచి  
యట్లు భాషింపఁజేసెనని సంభావించుటకంటె వేఱుగా నాలో  
చింపఁదగిన దేమున్నది? ఇప్పట్టున నధ్యాత్మ రామాయణమునఁ  
గలవిశేషముల నరయుదము.

“యది రామో మనః కుర్యాత్త్రైలోక్యం నిమిషార్థతః,  
భస్మీకుర్యాన్న సందేహ ఇతి భాతి మమ ప్రభో.  
యది సా తవ భార్యా స్యాత్సఫలం తవ జీవితం,  
అతో యతస్య రాజేంద్ర యథా తే వల్లభా భవేత్.  
సీతా రాజీవపత్రాక్షీ సర్వలోకైకసుందరీ,  
సాక్షాద్రామస్య పురతస్థాతుం త్వం న క్షమః ప్రభో.  
మాయయా మోహయిత్వా తు ప్రాప్స్యసీతాం రఘూత్తమం,  
శ్రుత్వా తత్సుక్తవాక్యైశ్చ దానమానాదిభిస్తథా.  
అత్వాస్య భగినీం రాజా ప్రవివేక స్వకం గృహం,  
తత్ర చింతాపరో భూత్వా నిద్రాం రాత్రౌ న లభివాన్.  
ఏకేన రామేణ కథం మనుష్యమాత్రేణ నష్టస్సబలః ఖరో మే,  
బ్రాతా కథం మే బలవీర్యదర్పయంతో విసప్తో జక రాఘవేణ.

యద్వా స రామో మనుజః పరేశో

మాం హంతుకామస్సబలం బలౌఘైః,

సంప్రాప్తితోయం ద్రుహిణేన పూర్వం

మనుష్యరూపోఽద్య రఘోః కులేఽభూత్.

పథోయి యది స్యాం పరమాత్మనాహం

వైకుంఠరాజ్యం పరిపాలయేఽహం,

సో చేదిదం రాక్షసరాజ్యమేవ

భోక్ష్యే చిరం రామమతో ప్రజామి.

కూర్పణఖ రావణుని సీత నపహరింపఁ బురికొలుపుట. 405

ఇథం విచిత్రాఖిలరాక్షసేంద్రో

రామం విచిత్రా పరమేశ్వరం హరిం,

విరోధబుద్ధిగలవాఁడయ్యెను. ప్రయామి

దుతం న భక్త్యా భగవాన్ ప్రసీదేత్."

౬౧

ఆరణ్యకాం. ౫ సర్గము.

ఈవాక్యములన్నియు వాల్మీకి గూఢముగాఁ జెప్పినయర్థము నే  
స్పష్టముగాఁ దెలుపుచున్నవి. పూర్వకర్తము ననుసరించి  
విరోధబుద్ధిగలవాఁడయ్యెను. భక్తిచే భగవంతుఁడు శీఘ్ర  
మునఁ బ్రసన్నుఁడు కాఁడని యిందుఁ గలదు.

"భక్త్యా త్వనన్యనూ శక్య అహమేవంవిధోఽర్జున,

జ్ఞాతుం ద్రష్టుం చ తత్త్వేన ప్రక్షేప్తుం చ పరంతప.

౫౪

మత్కర్తృకృత్తత్పరమో మద్భక్తస్సంగవజ్జితః,

నిరైవ్వరస్సర్వభూతేషు యస్య మామేతి పాండవ."

౫౫

గీత. ౧౧ అధ్య.

అని గీతావాక్యములు కనంబడుచున్నవి ఇందేది ప్రమాణ  
మగునాశయము? అనఁగా నధ్యాత్మ రామాయణమునఁ దెల్పఁ  
బడుభావము సామాన్యము. గీతాశయము విశేషము. రావ  
ణునికోరిక యల్పము. గీతాశాస్త్రమునఁగల భక్తిమార్గము  
ముక్తిప్రదము. రావణుఁడు ముక్తిని గోరువాఁడు కాఁడు.  
రాక్షసదేహవిముక్తి నభిలషించువాఁడు. కావున నీరెండును  
విరుద్ధములుకావని మన మెఱుంగవలయును. మార్గములు  
భిన్నములుగా నున్నను లక్ష్య మొక్కటియే యగునని  
మనము నిశ్చయించుకొనవలయు. అట్టినిశ్చయజ్ఞానమున భేద  
భావము నశించును. దాన మతధర్మములతత్త్వ మొక్కటియే  
యని తేలును. మఱియు దేవతాదూషణము నశించును. ఇంత



కన్నఁ గావలసినదేమి? భేదభావములేకదా భగవత్కరుణా  
లాభప్రతిబంధకములు. ఎన్ని వేషములు వేసినను, ఎన్ని ఛాయా  
పటములు తీయించుకొన్నను, యోగులమని దాసులమని  
జ్ఞానులమని యెన్నియుపన్యాసము లిచ్చుచున్నను సమదర్శి  
త్వము లేదేని నిరర్థకములే యివియన్నియు ననుట స్పష్టము.

“జటిలో ముండీ లుంఛితకేశకః కాషాయాంబరబహుకృతవేషః,

వశ్యన్నపి చ న వశ్యతి మూఢో హ్యుదరసమిత్తో బహుకృతవేషః. ౧

అంగం గళితం పలితం ముండం దశనవిహీనం శాతం తుండం,

వృద్ధో యాతి గృహీత్వా దండు తపసి న ముంచత్యాశాపిండం. ౩

కురుతే గంగాసాగరగమనం వ్రతపరిపాలనమథవా దానం,

క్షానవిహీనస్సర్వమతేన ముక్తిం న భజతి జన్తశతేన.” ౪

అను నీసూక్తులంబరించి వేషధారులు కపటయోగులు కల్పిత  
భక్తులు ధనాశాపరవశులు తమదుష్పథమును విడనాడి పెద్దలం  
గాంచి సదభ్యాసముల నలవఱచుకొని భగవత్కరుణకుం  
బాతు లగుదురుగాక. కపటనాటకసూత్రధారులు గాక  
యుందురుగాక.

భగవంతు నారాధించుమార్గము లనేకములు. అందు  
భగవచ్చరిత్రమును బఠించుటయు నొకమార్గమే. కాని కేవల  
పారాయణము మంచిదిగాదు. దానియం దిమిడియుండు విశే  
షార్థమూలమునఁ దత్త్వమును గ్రహించుటయే ప్రధానము.  
ఎన్నిసారులు పారాయణము చేసిన నందలిసారము తెలియ  
దేని బిచ్చగాండ్రపాటవలె నుండును. ఫలము తావంతాత్రమే.  
“యోఽర్థవిత్సకలం భద్రమశ్నుతే” అని శ్రుతి చాటు  
చున్నది. అధీతిబోధాచరణప్రచారణము లుండినఁగాని ఫలము  
కలుగదు. భగవచ్చరిత్రమును బఠించి దానియర్థము నెఱింగి

తదనుసారముగఁ దాఁ బ్రవర్తించి యితరుల కావిధమును దెలిపి వారు ప్రసర్తించునట్లు చేయవలయును. తానాచరింపక వేషధారియై యితరులకుఁ దెలుపుచుఁ దానాచరించినట్లు నటించుచు నుండువాఁడు వంచకుఁ డనంబడు. అట్టివారికి భగవత్కృప గగనకుసుమమే యనవలయు. అట్టివారి కపటోక్తుల నాపకించి చెడక సాధువుల నాశ్రయించి భగవంతు నారాధించు నుత్తమమార్గము నెఱింగి తరింపవలయును. మత భేదములను బరమేశ్వరుఁడు పాటింపఁడు. మతదూషకుల నాదరింపఁడు. దేవతాదూషకులకుం బొడసూపఁడు. వేషములకు లొంగఁడు. కపటనాటకసూత్రధారులఁ బ్రేమింపఁడు. సమదృష్టిగలవారి నే యాదరించును. నిష్కపటులఁ బ్రేమించును. సద్భక్తిగలవారలచెంత నే యుండును. అట్టిభగవంతు నాశ్రయించి కృతార్థులము గావలయును. దేవు నాశ్రయించుటకు సాధనము లక్కఱలేదు. భక్తిసాధన మొక్కఁడు చాలును. అదియు నిష్కపటముగ నుండవలయును. శ్రద్ధయు దానికిఁ దోడుపడవలయును. అవిరెండును గుదిరినచో ఫలాభిసంధిరసీత సత్కర్తానుష్ఠాన తత్పరుండగును. దానఁ జక్కని జ్ఞానము తనంతన యలవడును. అయ్యది ముక్తిని గలిగించును. కావున మనమందఱము సీతారామచంద్రులను బ్రకృతీపురుషులని నమ్మి వారిచరిత్రములఁ దెలిసికొనుచు భవ్యతమమార్గమున వారల నారాధించుచునుండుటయే యత్యుత్తమమార్గము. అనపాయమగు సీమార్గమున వర్తించి శ్రీసీతారాములకరుణ కెల్లరు పాత్రులుగావలయును.

జగతి విశదమంత్రం జానకీప్రాణమంత్రం

విబుధవినుతమంత్రం విశ్వవిఖ్యాతమంత్రం,

దశరథసుతమంత్రం దైత్యసంహారమంత్రం  
రఘువతినిజమంత్రం రామరామేతి మంత్రం.

బ్రహ్మమృతానందఫలప్రదాయినం  
వేదాంతవిజ్ఞానసుగంధపుష్పితం,  
సీతాశుభాంగాంచితబాహుశాఖానం

శ్రీరామకల్పద్రుమమాశ్రయామః.  
కనకనికషభాసా సీతయూలింగితాంగో  
నవకువలయదామశ్యామవర్ణాభిరామః,  
అభినవయుతవిద్యున్నందితో మేఘఖండ  
శృమయతు మమ తాపం సర్వదా రామచంద్రః.  
అలం కాస్త్రాభ్యానైరలమసకృదామ్నాయవతనై  
రలం తీర్థస్నానైరలమఖిలయాగవ్రతజవైః,  
అలం యోగాభ్యానైరలమపి మహాపాతకభియా  
యదస్మాకం రామస్త రణమహిమా సో విజయతే.  
సీతామనోమానసరాజహంస సంసారసంతాపహరక్షమావకౌ,  
శ్రీరామదైత్యాంతకకాంతరూప శ్రీతారకబ్రహ్మ నమోనమస్తే.

శరణాగతరక్షణరూపధర్మనిర్వహణమను

నాటవప్రకరణము

సంపూర్ణము.

శ్రీ. శ్రీ. శ్రీ.

